

Il-Ġurnal Uffiċjali C 100

tal-Unjoni Ewropea



Edizzjoni bil-Malti

Informazzjoni u Avviżi

Volum 64

23 ta' Marzu 2021

Werrej

IV Informazzjoni

INFORMAZZJONI MINN ISTITUZZJONIJET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2021/C 100/01	Avviż tal-Kummissjoni — Linji gwida għall-operaturi ekonomiċi u għall-awtoritajiet tas-sorveljanza tas-suq dwar l-implimentazzjoni prattika tal-Artikolu 4 tar-Regolament (UE) 2019/1020 dwar is-sorveljanza tas-suq u l-konformità tal-prodotti ⁽¹⁾	1
2021/C 100/02	Avviż tal-Kummissjoni — Dokument ta' gwida għall-applikazzjoni tar-Regolament (UE) 2019/515 tal-Parlament Ewropew u tal-Kunsill dwar ir-rikonoxximent reċiprodu ta' merkanzija kummerċjalizzati legalment fi Stat Membru ieħor ⁽¹⁾	16
2021/C 100/03	Avviż tal-Kummissjoni — Gwida dwar l-Artikoli 34-36 tat-Trattat dwar il-Funzjonament tal-Unjoni Ewropea (TFUE) ⁽¹⁾	38

⁽¹⁾ Test b'rilevanza għaż-ŻEE.

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-KUMMISSJONI EWROPEA

AVVIŻ TAL-KUMMISSJONI

Linji gwida għall-operaturi ekonomiċi u għall-awtoritajiet tas-sorveljanza tas-suq dwar l-implimentazzjoni Prattika tal-Artikolu 4 tar-Regolament (UE) 2019/1020 dwar is-sorveljanza tas-suq u l-konformità tal-prodotti

(Test b'rilevanza għaž-ŻEE)

(2021/C 100/01)

1. INTRODUZZJONI

Ir-Regolament (UE) 2019/1020 tal-Parlament Ewropew u tal-Kunsill dwar is-sorveljanza tas-suq u l-konformità tal-prodotti ⁽¹⁾ ("ir-Regolament") jintroduċi qafas komprensiv biex jipproteġi lill-konsumaturi minn prodotti mhux sikuri u mhux konformi u biex jipprovdi kundizzjonijiet ekwi għall-operaturi ekonomiċi.

Is-suq uniku tal-UE jagħti lill-operaturi ekonomiċi aċċess għall-konsumaturi u għal utenti finali ohra fl-Istati Membri kollha, dment li dawn u l-prodotti tagħhom jissodisfaw ir-rekwiżiti legali tal-UE mmirati biex jipprovdu sikurezza, prestazzjoni ambjentali u interessi pubbliċi ohra. L-awtoritajiet tas-sorveljanza tas-suq u l-awtoritajiet inkarigati mill-kontrolli fuq prodotti li jidhlu fis-suq tal-UE ⁽²⁾ ("awtoritajiet tal-fruntieri") għandhom jivverifikaw u jinfurzaw dawk ir-rekwiżiti. Dan jista' jkun ta' sfida, speċjalment għall-bejgħ mill-bogħod.

Ir-regoli l-godda dwar is-sorveljanza tas-suq u l-konformità tal-prodotti jenhtieg li jiżguraw konformità mar-rekwiżiti. Dawn jgħinu biex jinholqu kundizzjonijiet ekwi, jiġifieri jipproteġu lin-negozji li jimmanifatturaw prodotti konformi minn kompetizzjoni ingusta. Jevitaw ukoll li l-awtoritajiet ta' sorveljanza tas-suq igarrbu kostijiet mhux meħtieġa fl-investigazzjonijiet tagħhom.

Dawn il-linji gwida jikkonċernaw l-implimentazzjoni ta' dispożizzjoni ewlenija tar-Regolament: L-Artikolu 4 dwar il-"kompiti tal-operaturi ekonomiċi rigward prodotti soġġetti għal ċerta leġislazzjoni tal-Unjoni dwar l-armonizzazzjoni" (ara t-taqsimha 6). L-Artikolu 4 jirrikjedi essenzjalment li għal ċerti prodotti mqiegħda fis-suq tal-UE, irid ikun hemm operatur ekonomiku fl-UE li fuq talba jipprovdi lill-awtoritajiet b'informazzjoni jew jieħu ċerta azzjoni. Dan se japplika mis-16 ta' Lulju 2021 (l-Artikolu 44 tar-Regolament).

Dawn il-linji gwida jipprovdu gwida dwar kif l-operaturi ekonomiċi jenhtieg li jimplimentaw l-Artikolu 4:

- It-Taqsimha 2 tispjega l-**kamp ta' applikazzjoni** tiegħu u **liema operatur ekonomiku** jenhtieg li jaġixxi bħala l-operatur ekonomiku msemmi fl-Artikolu 4 għal prodott partikolari;
- It-Taqsimha 3 tiċċara l-**kompiti** tal-operatur ekonomiku msemmi fl-Artikolu 4; u
- It-Taqsimha 4 tipprovdi aktar dettall dwar l-**applikazzjoni Prattika** tal-Artikolu 4 skont it-tip ta' operatur ekonomiku li jaġixxi bħala l-operatur ekonomiku msemmi fl-Artikolu 4.

Barra minn hekk, peress li l-għan tal-Artikolu 4 huwa li jiffaċilita l-hidma **tal-awtoritajiet tas-sorveljanza tas-suq u tal-fruntieri**, it-Taqsimha 5 tistabbilixxi kif l-awtoritajiet jistgħu jagħmlu użu minn dan ir-rekwiżit fil-Prattika.

⁽¹⁾ Ir-Regolament (UE) 2019/1020 tal-Parlament Ewropew u tal-Kunsill tal-20 ta' Ġunju 2019 dwar is-sorveljanza tas-suq u l-konformità tal-prodotti u li jemenda d-Direttiva 2004/42/KE u r-Regolamenti (KE) Nru 765/2008 u (UE) Nru 305/2011 (ĠU L 169, 25.6.2019, p. 1).

⁽²⁾ Jiġifieri l-awtoritajiet mahtura mill-Istati Membri skont l-Artikolu 25(1) tar-Regolament.

Il-linji gwida huma mfassla biex jgħinu lill-operaturi ekonomiċi u lill-awtoritajiet u jiffaċilitaw implimentazzjoni konsistenti. Dawn jikkonċernaw l-implimentazzjoni tal-Artikolu 4 biss u ma japplikawx għal-leġiżlazzjoni tal-UE dwar il-prodotti mhux koperta minnha, li tista' timponi rekwiżiti simili iżda differenti ⁽³⁾. Dawn jirreferu għar-rekwiżiti skont il-leġiżlazzjoni tal-UE dwar l-armonizzazzjoni kif japplikaw fid-data tal-adozzjoni ta' din il-gwida. Gwida komprensiva dwar il-leġiżlazzjoni tal-UE dwar l-armonizzazzjoni hija disponibbli fil-Gwida Blu, li għaliha jirreferu dawn il-linji gwida ⁽⁴⁾. Il-Kummissjoni se tagħgħorna din il-gwida fid-dawl ta' żviluppi leġiżlattivi ulterjuri f'oqsma oħra, bħal pereżempju l-Att dwar is-Servizzi Diġitali ⁽⁵⁾.

Dan id-dokument huwa maħsub purament bħala dokument ta' gwida — huwa biss it-test tar-Regolament innifsu li għandu forza legali. Il-linji gwida jirriflettu l-fehmiet tal-Kummissjoni Ewropea u għaldaqstant mhumiex legalment vinkolanti. L-interpretazzjoni vinkolanti tal-leġiżlazzjoni tal-UE hija l-kompetenza esklussiva tal-Qorti tal-Gustizzja tal-Unjoni Ewropea. Il-fehmiet espressi hawnhekk ma jistgħux jippreġudikaw il-pożizzjoni li l-Kummissjoni tista' tiehu quddiem il-Qorti tal-Gustizzja. La l-Kummissjoni u lanqas ebda persuna li tagħxi fisimha mhi responsabbli għall-użu li jista' jsir mill-informazzjoni li ġejja.

2. KAMP TA' APPLIKAZZJONI U APPLIKAZZJONI

2.1 Kamp ta' applikazzjoni

Operatur ekonomiku msemmi fl-Artikolu 4 huwa mehtieg meta prodott:

- *jaqa' fil-kamp ta' applikazzjoni ta' wahda jew aktar mid-Direttivi jew ir-Regolamenti elenkati fl-Artikolu 4(5) jew ta' leġiżlazzjoni oħra li tagħmel referenza esplicita għall-Artikolu 4. Din il-"leġiżlazzjoni speċifika għas-settur" tkopri s-sikurezza tal-gugarelli, it-tagħmir elettriku, it-tagħmir tar-radju, il-kompatibbiltà elettromanjetika, ir-restrizzjoni ta' sustanzi perikolużi f'tagħmir elettriku u elettroniku ("RoHS"), prodotti relatati mal-enerġija ("ekodisinn"), apparati tal-gass, prodotti tal-konstruzzjoni, makkinarju, tagħmir ta' barra ("storbu ta' barra"), tagħmir għall-użu f'atmosfera potenzjalment splussivi (ATEX), tagħmir ta' pressjoni, reċipjenti sempliċi taht pressjoni, oġġetti pirotekniki, dgħajjes li jintużaw għar-rikreazzjoni, strumenti tal-kejl, strumenti tal-użin mhux awtomatiċi, tagħmir protettiv personali u sistemi tal-ajru mingħajr bdot abbord ⁽⁶⁾ ("drones") ⁽⁷⁾; u*
- *jitqiegħed fis-suq tal-UE ⁽⁸⁾ – jiġifieri jsir disponibbli (fornut għad-distribuzzjoni, għall-konsum jew għall-użu fis-suq tal-UE waqt attività kummerċjali, kemm jekk bi hlas kif ukoll jekk mingħajr hlas) għall-ewwel darba fis-suq tal-Unjoni ⁽⁹⁾ – fis-16 ta' Lulju 2021 jew wara (l-Artikolu 4(1) u l-Artikolu 44 tar-Regolament). Il-prodotti offruti għall-bejgħ online, jew b'mezzi oħra ta' bejgħ mill-bogħod, għandhom jitqiesu bħala disponibbli fis-suq jekk l-offerta tkun immirata lejn utenti finali fl-Unjoni. Offerta għall-bejgħ titqies li hija mmirata lejn l-utenti finali fl-UE jekk l-operatur ekonomiku rilevanti jmessi, bi kwalunkwe mezz, l-attivitàjiet tiegħu lejn Stat Membru (l-Artikolu 6 tar-Regolament) (dan huwa ddeterminat każ b'każ fid-dawl ta' fatturi rilevanti bħaż-żoni ġeografici li għalihom id-dispaċċ huwa possibbli, il-lingwa (i) użata/i għall-offerta jew għall-ordni, il-mezzi ta' hlas, eċċ ⁽¹⁰⁾).*

Għalhekk, operatur ekonomiku li jkollu l-hsieb li jqiegħed fis-suq tal-UE fis-16 ta' Lulju 2021 jew wara prodott kopert mill-Artikolu 4 għandu l-ewwel jiżgura li jkun hemm operatur ekonomiku msemmi fl-Artikolu 4 fl-UE. Inkella, tali prodott ma jistgħux jitqiegħdu fis-suq tal-UE fis-16 ta' Lulju 2021 jew wara.

⁽³⁾ eż. Id-Direttiva 2014/90/UE tal-Parlament Ewropew u tal-Kunsill tat-23 ta' Lulju 2014 dwar tagħmir tal-baħar u li jhassar id-Direttiva tal-Kunsill 96/98/KE (ĠU L 257, 28.8.2014, p. 146), li fl-Artikolu 13 tagħha tirrikjedi li l-manifatturi li ma jkunux jinsabu fl-UE jaħtru rappreżentant awtorizzat, u r-Regolament (KE) Nru 1223/2009 tal-Parlament Ewropew u tal-Kunsill tat-30 ta' Novembru 2009 dwar il-prodotti kozmetiċi (ĠU L 342, 22.12.2009, p. 59), li fl-Artikolu 4 tiegħu jirrikjedi l-hatra ta' persuna responsabbli fl-UE. Dawn mhumiex koperti mill-Artikolu 4 jew minn dawn il-linji gwida.

⁽⁴⁾ Avviż tal-Kummissjoni — *Il-Gwida Blu dwar l-implimentazzjoni tar-regoli tal-UE dwar il-prodotti 2016* (ĠU C 272, 26.7.2016, p. 1) jew id-dokument suċċessur tiegħu.

⁽⁵⁾ Proposta għal Regolament tal-Parlament Ewropew u tal-Kunsill dwar Suq Intern għas-Servizzi Diġitali (l-Att dwar is-Servizzi Diġitali) u li jemenda d-Direttiva 2000/31/KE — (COM(2020) 825 tal-15.12.2020).

⁽⁶⁾ Kif speċifikat fl-Artikolu 5(3) tar-Regolament Delegat tal-Kummissjoni (UE) 2019/945 tat-12 ta' Marzu 2019 dwar sistemi ta' inġenji tal-ajru mingħajr bdot abbord u dwar operaturi ta' sistemi tal-ajru mingħajr bdot abbord minn pajjiżi terzi (ĠU L 152, 11.6.2019, p. 1)

⁽⁷⁾ Informazzjoni dwar liema Direttivi jew Regolamenti jistgħu japplikaw għal prodott partikolari hija disponibbli permezz ta' YourEurope; https://europa.eu/youreurope/business/product/product-rules-specifications/index_mt.htm

⁽⁸⁾ Il-kamp ta' applikazzjoni ġeografiku jista' jiġi estiż, pereżempju ladarba r-Regolament jiġi inkluz fl-annessi tal-Ftehim dwar iż-Żona Ekonomika Ewropea, dan se jinkludi l-Iżlanda, il-Liechtenstein u n-Norveġja.

⁽⁹⁾ Ara d-definizzjonijiet (1) u (2) fl-Artikolu 3 tar-Regolament.

⁽¹⁰⁾ Il-Premessa 15 tar-Regolament. Ara l-Gwida Blu għal aktar dettall dwar it-tqegħid fis-suq (eż. fir-rigward taż-żmien, inkluz għal prodott li għalihom il-manifattura għadha ma tlestietx fiż-żmien tal-offerta, u prodott għal fieri kummerċjali).

2.2 Determinazzjoni tal-operatur ekonomiku msemmi fl-Artikolu 4

Erba' tipi ta' operaturi ekonomiċi jistgħu jaġixxu bħala l-operatur ekonomiku msemmi fl-Artikolu 4:

- Manifattur ⁽¹⁾ stabbilit fl-UE
- Importatur ⁽¹²⁾ (skont id-definizzjoni stabbilit fl-UE), meta l-manifattur ma jkunx stabbilit fl-Unjoni
- Rappreżentant awtorizzat ⁽¹³⁾ (skont id-definizzjoni stabbilit fl-UE) li jkollu mandat bil-miktub mingħand il-manifattur li jahtar lir-rappreżentant awtorizzat sabiex iwettaq il-kompiti stabbiliti fl-Artikolu 4(3) fisem il-manifattur
- Fornitur ta' servizz ta' eżekuzzjoni ⁽¹⁴⁾ stabbilit fl-UE fejn ma jkun hemm l-ebda manifattur, importatur jew rappreżentant awtorizzat stabbilit fl-Unjoni

It-Taqsima 4 fiha dettalji dwar ir-rwol ta' dawn l-operaturi ekonomiċi skont il-leġislazzjoni speċifika għas-settur u kif dan huwa relatat mal-kompiti tagħhom skont l-Artikolu 4.

Liema operatur ekonomiku jaġixxi bħala l-operatur ekonomiku msemmi fl-Artikolu 4 jiddependi b'mod partikolari mill-katina tal-provvista. Il-Kaxxa 1 tipprovdi gwida qasira dwar dan u hija segwita minn spjegazzjoni ulterjuri.

⁽¹⁾ Definit fl-Artikolu 3(8) tar-Regolament bħala "kull persuna fiżika jew ġuridika li timmanifattura prodott, jew li għandha prodott iddisinjat jew immanifatturat, u li tikkummerċjalizza dak il-prodott taht isemha jew it-trademark tagħha".


⁽¹²⁾ Definit fl-Artikolu 3(9) tar-Regolament bħala "kull persuna fiżika jew ġuridika stabbilita fl-Unjoni li tqiegħed prodott minn pajjiż terz fis-suq tal-Unjoni".

⁽¹³⁾ Definit fl-Artikolu 3(12) tar-Regolament bħala "kwalunkwe persuna fiżika jew ġuridika stabbilita fl-Unjoni li tkun irċeviet mandat bil-miktub mingħand manifattur biex taġixxi fismu relattivament għal kompiti speċifikati fir-rigward tal-obbligi tal-manifattur skont il-leġislazzjoni rilevanti tal-Unjoni dwar l-armonizzazzjoni jew skont ir-rekwiżiti ta' dan ir-Regolament".

⁽¹⁴⁾ Definit fl-Artikolu 3(11) tar-Regolament bħala "kwalunkwe persuna fiżika jew ġuridika li toffri, waqt attività kummerċjali, mill-inqas tnejn mis-servizzi li ġejjin, jiġifieri: dawk ta' hżin, imballaġġ, indirizzar u dispaċċ, mingħajr ma jkollha s-sjeda tal-prodotti involuti, esklużi s-servizzi postali kif definiti fil-punt 1 tal-Artikolu 2 tad-Direttiva 97/67/KE tal-Parlament Ewropew u tal-Kunsill, servizzi tal-konsenja tal-pakketti kif definiti fil-punt 2 tal-Artikolu 2 tar-Regolament (UE) 2018/644 tal-Parlament Ewropew u tal-Kunsill, u kwalunkwe servizz postali jew servizz ta' trasport tal-merkanzija ieħor".

Kaxxa 1

L-operatur ekonomiku msemmi fl-Artikolu 4 fi ktajjen tal-provvista differenti



Pass 1: Jekk il-manifattur (kemm jekk stabbilit fl-UE kif ukoll jekk le) ikun ta mandat bil-miktub lil **rappreżentant awtorizzat** biex iwettaq il-kompiti speċifiċi skont l-Artikolu 4, dak ir-rappreżentant ikun l-operatur ekonomiku msemmi fl-Artikolu 4. F'każijiet ohra, dan jiddependi mill-katina tal-provvista.

Pass 2: Prodotti minn manifatturi stabbiliti fl-UE, kemm jekk jinbiegħu online kif ukoll fi hwienet “tradizzjonali”, generalment jitqiegħdu fis-suq mill-manifattur tal-UE ⁽¹⁵⁾. Għal tali prodotti, il-**manifattur tal-UE** huwa l-operatur ekonomiku msemmi fl-Artikolu 4 (sakemm dan ma jkunx hatar rappreżentant awtorizzat għall-kompiti skont l-Artikolu 4).

Pass 3: Prodotti minn manifatturi stabbiliti barra l-UE li jinbiegħu fi hwienet “tradizzjonali” fl-UE fil-prinċipju jitqiegħdu fis-suq tal-UE minn importatur ⁽¹⁶⁾. Għal tali prodotti, l-**importatur** huwa l-operatur ekonomiku msemmi fl-Artikolu 4 (sakemm il-manifattur ma jkunx hatar rappreżentant awtorizzat għall-kompiti skont l-Artikolu 4). It-Taqsim 4.2 tispjega x'jigri jekk ikun hemm diversi importaturi għall-istess tip ta' prodott.

Pass 4: Għal prodotti minn manifatturi stabbiliti barra mill-UE offruti għall-bejgħ online (jew permezz ta' bejgħ mill-bogħod ieħor), jista' jkun hemm ukoll importatur, pereżempju offerta tal-prodott għall-bejgħ online stess jew il-bejgħ tiegħu lil distributur li jagħmel dan.

Pass 5: Jekk ma jkun hemm l-ebda importatur iżda *fornitur ta' servizz ta' eżekuzzjoni stabbilit fl-UE jkun qed jimmaniġġja l-prodott*, il-**fornitur ta' servizz ta' eżekuzzjoni** huwa l-operatur ekonomiku msemmi fl-Artikolu 4 (sakemm il-manifattur ma jkunx hatar rappreżentant awtorizzat għall-kompiti skont l-Artikolu 4). Għall-kuntrarju tal-importaturi u tar-rappreżentanti awtorizzati, il-fornituri tas-servizzi ta' eżekuzzjoni ma jkollhomx awtomatikament konnessjoni formali mal-manifattur li tippermettilhom iwettqu l-kompiti tal-operatur ekonomiku msemmi fl-Artikolu 4. Għalhekk, dawn se jkollhom jagħmlu arrangamenti ma' operatori ekonomiċi li lilhom ikunu qed jipprovdu servizzi ta' eżekuzzjoni (“klijenti”) biex jiżguraw li l-ewwel jircievu minghand il-klijent, jew direttament minghand il-manifattur, il-mezzi biex jissodisfaw l-obbligi tagħhom bhala l-operatur ekonomiku msemmi fl-Artikolu 4 (ara t-Taqsim 4.4);

Pass 6: Meta *l-prodott ikun qed jiġi ttrasportat minn barra l-UE direttament lil utent finali fl-UE*, jekk **rappreżentant awtorizzat** ikun ingħata mandat bil-miktub għall-kompiti speċifiċi skont l-Artikolu 4, dan ikun l-operatur ekonomiku msemmi fl-Artikolu 4. Jekk il-manifattur ma jkunx hatar rappreżentant awtorizzat, il-prodott ma jstax jiġi offrut għall-bejgħ lill-utenti finali tal-UE. L-operatur ekonomiku li jkun qed jippjana li joffri l-prodott għall-bejgħ ⁽¹⁷⁾ lil utenti finali tal-UE se jkollu jiżgura li l-manifattur jahtar rappreżentant awtorizzat għal dak il-prodott (ara l-Kaxxa 2).

⁽¹⁵⁾ Il-manifattur huwa ddefinit mill-Artikolu 3 tar-Regolament bhala “kull persuna fizika jew ġuridika li timmanifattura prodott, jew li għandha prodott iddisinjat jew immanifatturat, u li tikkummerċjalizza dak il-prodott taht isemha jew it-trademark tagħha”. L-importatur huwa ddefinit bhala “kull persuna fizika jew ġuridika stabbilita fl-Unjoni li tqiegħed prodott minn pajjiż terz fis-suq tal-Unjoni”. Dan jimplika li jekk il-prodott jiġi mmanifatturat barra mill-UE, iżda kumpanija li tinsab fis-swieq tal-UE tikkummerċjalizzah taht isemha jew it-trademark tagħha, dik il-kumpanija titqies bhala l-manifattur. U jekk dak il-manifattur iqiegħed il-prodott fis-suq tal-UE, anke jekk l-importazzjoni attwali ssir minn kumpanija ohra, ma jkun hemm l-ebda “importatur” skont it-tifsira tar-Regolament.

⁽¹⁶⁾ Hlief meta l-manifattura ssir fl-UE, filwaqt li l-manifattur ma jkunx stabbilit fl-UE. F'każ bhal dan, ma jkun hemm l-ebda manifattur fl-UE, u lanqas importatur u b'hekk jifdal biss l-għażliet ta' rappreżentant awtorizzat jew ta' fornitur ta' servizz ta' eżekuzzjoni bhala operatur ekonomiku msemmi fl-Artikolu 4.

⁽¹⁷⁾ Dan ma għandux jiġi konfuż ma' entità li sempliċement tospita l-offerta għall-bejgħ online; għal dawn, ara t-Taqsim 2.4.

Kaxxa 2

Il-perspettiva ta' operatur ekonomiku bbażat barra mill-UE li qed jippjana li joffri prodotti għall-bejgħ online lill-konsumaturi tal-UE jew lil utenti finali oħra: X'arranġamenti għandi nagħmel għal operatur ekonomiku msemmi fl-Artikolu 4? (eżempju)

- L-ewwel nett, i-verifika li l-prodotti huma maħsuba għas-suq tal-UE u jikkonformaw mal-leġiżlazzjoni tal-UE. Jekk ikollok xi dubju, ikkuntattja lill-manifattur.
- Jekk dan ikun kif suppost, iċċekkja mal-manifattur jekk diġà hatarx rappreżentant awtorizzat għal dawn il-prodotti.
- Jekk iva, kun ċert li l-isem u d-dettalji ta' kuntatt tar-rappreżentant awtorizzat huma indikati kif meħtieġ (ara t-Taqsima 2.3).
- Jekk le, esplora (f'kooperazzjoni mal-manifattur) il-modi li ġejjin:
 - jekk beħsiebek toffri l-prodotti għall-bejgħ f'post tas-suq online (ara t-Taqsima 2.4), dak il-post tas-suq joffri servizzi ta' rappreżentant awtorizzat jew ta' eżekuzzjoni?
 - jekk diġà tbigh prodotti li għalihom huwa meħtieġ rappreżentant awtorizzat fl-UE jew entità simili (eż. kozmetiċi, apparat mediku u tagħmir tal-baħar), dik l-entità tkun interessata li tkun rappreżentant awtorizzat għall-prodotti tiegħek koperti mill-Artikolu 4?
 - hemm assoċjazzjonijiet kummerċjali rilevanti li (jista') jkollhom aċċess għal informazzjoni dwar rappreżentanti awtorizzati eżistenti (peress li għadd ta' manifatturi ta' prodotti koperti mill-Artikolu 4 jista' diġà jkollhom rappreżentant awtorizzat fl-UE)?
- Meta tkun sibt rappreżentant awtorizzat potenzjali, kun ċert li l-manifattur jawtorizzah biex iwettaq il-kompiti meħtieġa (ara t-Taqsimiet 3 u 4.3). Imbagħad kun ċert li l-isem u d-dettalji ta' kuntatt tar-rappreżentant huma indikati kif meħtieġ (ara t-Taqsima 2.3).
- Meta fornitur ta' servizz ta' eżekuzzjoni għandu jaġixxi bħala operatur ekonomiku msemmi fl-Artikolu 4, aghmel arranġamenti prattiċi, b'mod partikolari billi tiżgura li dan jirċievi d-dikjarazzjoni ta' konformità/prestazzjoni għall-prodotti inkwistjoni. Imbagħad kun ċert li l-isem u d-dettalji ta' kuntatt tiegħu huma indikati kif meħtieġ (ara t-Taqsima 2.3).

2.3 Informazzjoni dwar l-operatur ekonomiku msemmi fl-Artikolu 4

L-isem (jew l-isem kummerċjali/it-trademark reġistrat/a) **u d-dettalji ta' kuntatt** (inkluż l-indirizz postali) tal-operatur ekonomiku msemmi fl-Artikolu 4 iridu jiġu indikati fuq tal-inqas wiehed minn dawn li ġejjin (l-Artikolu 4(4) tar-Regolament):

- il-prodott;
- l-imballaġġ tiegħu, jiġifieri l-imballaġġ tal-bejgħ;
- il-pakkett, jiġifieri l-imballaġġ biex jiffaċilita l-immaniġġjar u t-trasport;
- dokument ta' akkumpanjament, eż. dikjarazzjoni ta' konformità/prestazzjoni ⁽¹⁸⁾.

NB: Jekk l-operatur ekonomiku msemmi fl-Artikolu 4 ikun manifattur jew importatur tal-UE, din l-informazzjoni normalment tkun diġà meħtieġa skont il-leġiżlazzjoni speċifika għas-settur (ara t-Taqsima 4). Dawk ir-rekwiżiti jistgħu jkun aktar restrittivi fir-rigward tal-post fejn hija indikata l-informazzjoni, u għandhom jiġu rrispettati.

Indirizz tas-sit web jista' jingħata flimkien ma', iżda mhux minlfok, indirizz postali (normalment magħmul minn triq/kaxxa postali, numru tal-bini, kodiċi postali u belt). Barra minn hekk, huwa utli li jiġi inkluż indirizz elettroniku u/jew numru tat-telefon biex jiġu ffaċilitati kuntatti rapidi mal-awtoritajiet rilevanti.

⁽¹⁸⁾ Indikazzjoni fid-dikjarazzjoni doganali (elettronika) mhijiex biżżejjed, peress li din ma takkumpanjax il-prodott fiżikament.

Huwa possibbli li l-ismijiet ta' **diversi operatori ekonomiċi** u d-dettalji ta' kuntatt jiġu indikati fuq jew mal-prodott. Filwaqt li jista' ma jkun hemm l-ebda rekwiżit espliċitu li dawn ikunu ppreċeduti minn "manifatturat minn", "importat minn", "rappreżentat minn" jew "sodisfatt minn", l-informazzjoni jenħtieġ li ma tqarraqx bl-awtoritajiet tas-sorveljanza tas-suq. Meta r-rwoli tal-operatori ma jkunux speċifikati, l-awtoritajiet se jkollhom jiddeterminawhom huma stess. Kull operatur ekonomiku jenħtieġ li jkun jista' jagħti prova tar-rwol tiegħu. Ma hemm l-ebda obbligu li jiġu tradotti t-termini bl-Ingliż "manifatturat minn", "importat minn", "rappreżentat minn" jew "sodisfatt minn"; dawn it-termini bl-Ingliż jitqiesu li jinftehmha faċilment madwar l-UE kollha.

L-isem u d-dettalji ta' kuntatt tal-operatur ekonomiku msemmi fl-Artikolu 4 għandhom ikunu preżenti meta l-prodott jiġi ddikjarat għaċ-ċirkolazzjoni libera fid-**dwana** (l-Artikolu 26(1)(d) tar-Regolament). Għalhekk, f'każ li l-prodott ikun immirat għar-rilaxx għaċ-ċirkolazzjoni libera fl-UE u ma jkun previst l-ebda proċessar ulterjuri fuq il-prodott wara l-konsenja tiegħu ⁽¹⁹⁾, l-operatori ekonomiċi barra mill-UE li joffru prodotti għall-bejgħ jenħtieġ li jiżguraw li dawn jiġu indikati bil-mod deskritt hawn fuq, billi jżiduhom (jew billi jiżguraw li dawn jiġu miżjudi) qabel it-tbajh jekk ikun meħtieġ.

2.4 Prodotti mibjugħin permezz ta' postijiet tas-suq online

Post tas-suq online huwa tip ta' servizz tal-kummerċ elettroniku fejn il-prodotti jiġu offriti għall-bejgħ minn diversi operatori ekonomiċi ⁽²⁰⁾. Dan jippermetti lill-operatori ekonomiċi minn naħa, u lill-utenti finali min-naħa l-oħra, jikkonkludu tranżazzjonijiet ta' bejgħ ta' prodotti.

L-Artikolu 4 japplika għal prodotti mibjugħin permezz ta' postijiet tas-suq online.

Dan ma jqiegħed l-ebda obbligu speċifiku fuq il-postijiet tas-suq online fejn dawn ikunu sempliċement qed jipprovdu servizzi intermedjarji lil bejjiegħa terzi u jaqgħu fil-kamp ta' applikazzjoni tal-Artikolu 2(b) tad-Direttiva 2000/31/KE tal-Parlament Ewropew u tal-Kunsill ⁽²¹⁾. Fis-sitwazzjoni fejn post tas-suq online jintermedja l-offerta għall-bejgħ lill-utenti finali tal-UE ta' prodott kopert mill-Artikolu 4 li għalih ma hemm l-ebda operatur ekonomiku msemmi fl-Artikolu 4 ⁽²²⁾ u jikseb għarfien jew konnoxxenza attwali tal-kontenut illegali (eż. permezz ta' avviz preċiż biżżejjed u sostanzjat b'mod adegwat minn awtorità tas-sorveljanza tas-suq), dak il-post tas-suq online jista' jiddependi biss mill-eżenzjoni mir-responsabbiltà stabbilita fl-Artikolu 14(1) tad-Direttiva 2000/31/KE, jekk malli jikseb tali għarfien jew konnoxxenza, jaġixxi malajr biex ineħhi jew jiddizattiva l-aċċess għall-kontenut illegali inkwistjoni.

Meta post tas-suq online jkun ukoll manifattur, importatur, rappreżentant awtorizzat jew fornitur ta' servizz ta' eżekuzzjoni, dan jista' jkun l-operatur ekonomiku msemmi fl-Artikolu 4.

3. IL-KOMPITI TAL-OPERATUR EKONOMIKU MSEMMI FL-ARTIKOLU 4

Din it-taqsimha tikkategorizza u ttipprovdi gwida dwar il-kompiti tal-operatur ekonomiku msemmi fl-Artikolu 4. Dak l-operatur ekonomiku, speċjalment jekk ikun manifattur jew importatur tal-UE, jista' jkollu diġà obbligi skont il-leġiżlazzjoni speċifika għas-settur (skont kif jiġi kklassifikat) li jkopru bis-shih jew parzjalment dawk il-kompiti (ara t-Taqsimha 4).

L-ewwel nett, skont l-Artikolu 4(3)(a), l-operatur ekonomiku msemmi fl-Artikolu 4 għandu jwettaq għadd ta' kompiti meta **jaqdi dmirijietu** jew meta jżidied **prodott gdid** fil-portafoll tiegħu:

⁽¹⁹⁾ Il-Premessa 53 tar-Regolament tfakkar li l-Artikoli 220, 254, 256, 257 u 258 tar-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1) jipprevedu li l-prodotti li jidhru fis-suq tal-UE li jirrikjedu proċessar ulterjuri sabiex ikunu konformi mal-leġiżlazzjoni applikabbli tal-UE dwar l-armonizzazzjoni għandhom jitqiegħdu taħt il-proċedura doganali xierqa li tippermetti dan l-ipproċessar mill-importatur.

⁽²⁰⁾ L-Artikolu 4(1)(f) tar-Regolament (UE) Nru 524/2013 tal-Parlament Ewropew u tal-Kunsill tal-21 ta' Mejju 2013 dwar is-soluzzjoni online għal tilwim mal-konsumaturi u li jemenda r-Regolament (KE) Nru 2006/2004 u d-Direttiva 2009/22/KE (Regolament dwar l-ODR tal-konsumaturi) (ĠU L 165, 18.6.2013, p. 1) jiddefinixxi "post tas-suq online" kif ġej: "fornitur ta' servizz, kif definit fil-punt (b) tal-Artikolu 2 tad-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku), li jippermetti lill-konsumaturi u n-negozjanti li jikkonkludu kuntratti ta' bejgħ u servizzi online fis-sit web tal-post tas-suq online".

⁽²¹⁾ Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (ĠU L 178, 17.7.2000, p. 1).

⁽²²⁾ Dan jaqa' taħt "attività jew informazzjoni illegali" msemmija fl-Artikolu 14(1)(a) tad-Direttiva 2000/31/KE, minhabba li jikkonforma mal-Artikolu 4 tar-Regolament.

- jivverifika li tkun tfasslet id-dikjarazzjoni ta' konformità/prestazzjoni u jżommha – il-leġiżlazzjoni speċifika għas-settur kollha koperta mill-Artikolu 4 tirrikjedi tali dikjarazzjonijiet ⁽²³⁾. Kif speċifikat fil-leġiżlazzjoni koperta mill-Artikolu 4, dawn għandhom jinżammu għal 10 snin wara li l-prodott ikun tqiegħed fis-suq ⁽²⁴⁾. Fejn japplika aktar minn att leġiżlattiv wieħed għal prodott, titfassal dikjarazzjoni waħda ta' konformità għall-atti applikabbli kollha flimkien ⁽²⁵⁾; u
- jivverifika li d-dokumentazzjoni teknika tkun tfasslet ⁽²⁶⁾ u jiżgura li din tkun tista' ssir disponibbli għall-awtoritajiet tas-sorveljanza tas-suq fuq talba – meta l-operatur ekonomiku msemmi fl-Artikolu 4 ma jżommx id-dokumentazzjoni nnifisha, dan jimplika l-verifika li d-dokumentazzjoni teżisti u l-kisba ta' assigurazzjonijiet mill-manifattur li dan se jaqsa fuq talba, jew mal-operatur ekonomiku msemmi fl-Artikolu 4 jew mal-awtoritajiet tas-sorveljanza tas-suq direttament (ara hawn taht).

It-tieni, skont l-Artikolu 4(3)(c) u (d), meta l-operatur ekonomiku msemmi fl-Artikolu 4 ikollu raġuni biex jemmen li prodott jippreżenta **riskju** ⁽²⁷⁾, dan irid:

- jikkuntattja lill-awtoritajiet tas-sorveljanza tas-suq rilevanti. Huwa jenhtieg li jagħmel dan f'kull Stat Membru li fih il-prodott ikun sar disponibbli ⁽²⁸⁾; huwa importanti wkoll li jinfurmahom dwar l-azzjoni korrettiva li ttiehdet jew li tkun se tittiehd; u
- jiżgura li l-azzjoni korrettiva mehtieġa tittiehd minnufih biex jiġi rrimedjat kwalunkwe każ ta' nuqqas ta' konformità jew, jekk dan ma jkunx possibbli, biex jiġi mmitigat ir-riskju (ara hawn taht).

Finalment, skont l-Artikolu 4(3)(a), (b) u (d), l-operatur ekonomiku msemmi fl-Artikolu 4 irid jiehu ċerta azzjoni **meta jintalab** jagħmel dan minn awtorità tas-sorveljanza tas-suq:

- jipprovdi lil dik l-awtorità bid-dikjarazzjoni ta' konformità/prestazzjoni;
- jipprovdi lill-awtorità bid-dokumentazzjoni teknika jew, fejn l-operatur ekonomiku msemmi fl-Artikolu 4 ma jżommx din id-dokumentazzjoni, jiżgura li d-dokumentazzjoni teknika tiġi pprovduta lill-awtorità (b'mod partikolari mill-manifattur);
- jipprovdi informazzjoni u dokumentazzjoni oħra biex juri l-konformità tal-prodott (dan jista' jinkludi eż. ċertifikati u deċiżjonijiet minn korp notifikat) b'lingwa li tista' tinfetħem faċilment mill-awtorità (li għandha tiġi nneozjata mal-awtorità – din tista' tkun lingwa oħra minbarra l-lingwa(i) nazzjonali);
- jikkoopera mal-awtorità. L-azzjoni mehtieġa se tiddependi mit-talba tal-awtorità, li għandha tkun skont il-prinċipju tal-proporzjonalità (l-Artikolu 14(2) tar-Regolament); u
- jiżgura li l-azzjoni korrettiva mehtieġa tittiehd minnufih biex jiġi rrimedjat kwalunkwe nuqqas ta' konformità mal-leġiżlazzjoni tal-UE dwar l-armonizzazzjoni applikabbli għall-prodott inkwistjoni jew, jekk dan ma jkunx possibbli, biex jiġi mmitigat r-riskji ppreżentati mill-prodott. L-azzjoni tista' tinvolvi li l-prodott isir konformi, jiġi rtirat jew inkella jittiehd lura, kif xieraq ⁽²⁹⁾. L-operatur ekonomiku msemmi fl-Artikolu 4 ma għandux għalfejn jiehu azzjoni korrettiva jew jimmitiga r-riskju nnifsu jekk dak l-operatur ekonomiku ma jkunx obbligat jagħmel dan skont il-leġiżlazzjoni speċifika għas-settur, iżda jrid jiżgura li tittiehd azzjoni, eż. billi jitlob lill-manifattur iwieġeb għat-talba u jivverifika li jkun għamel dan.

⁽²³⁾ Id-dikjarazzjoni ta' prestazzjoni għall-prodotti tal-kostruzzjoni; id-dikjarazzjoni ta' konformità għal oħrajn.

⁽²⁴⁾ Il-leġiżlazzjoni dwar l-istorbju ta' barra, il-makkinarju, u l-ekodisinn tispeċifika 10 snin mill-aħhar data tal-manifattura.

⁽²⁵⁾ L-Artikolu 5 tad-Deċiżjoni Nru 768/2008/KE tal-Parlament Ewropew u tal-Kunsill tad-9 ta' Lulju 2008 dwar qafas komuni għall-kummerċjalizzazzjoni ta' prodotti, u li jhassar id-Deċiżjoni tal-Kunsill 93/465/KEE (GU L 218, 13.8.2008, p. 82).

⁽²⁶⁾ Il-leġiżlazzjoni kollha koperta mill-Artikolu 4 tirrikjedi li l-manifattur ifassal id-dokumentazzjoni teknika.

⁽²⁷⁾ L-Artikolu 3(19) tar-Regolament jiddefinixxi "prodott li jippreżenta riskju" bħala "prodott li għandu l-potenzjal li jaffettwa b'mod negattiv is-saħha u s-sikurezza tal-persuni ingenerali, is-saħha u s-sikurezza okkupazzjonali, il-protezzjoni tal-konsumaturi, l-ambjent, is-sikurezza pubblika u interessi pubbliċi oħra, protetti bil-leġiżlazzjoni applikabbli tal-Unjoni dwar l-armonizzazzjoni sa ċertu punt li jmur lil hinn minn dak li huwa meqjus bħala raġonevoli u aċċettabbli fir-rigward tal-iskop mahsub tiegħu jew skont il-kundizzjonijiet normali jew prevedibbli b'mod raġonevoli tal-użu tal-prodott ikkonċernat, inkluża d-durata tal-użu u, fejn applikabbli, ir-rekwiżiti tat-tqegħid tiegħu fis-servizz, tal-installazzjoni tiegħu u tal-manutenzjoni tiegħu".

⁽²⁸⁾ Għal informazzjoni ta' kuntatt, ara: https://ec.europa.eu/growth/single-market/goods/building-blocks/market-surveillance/organisation_mt

⁽²⁹⁾ Dawn l-għażliet huma speċifikament imsemmija fil-biċċa l-kbira tal-leġiżlazzjoni speċifika għas-settur għall-manifattur u l-importatur; azzjonijiet korrettivi potenzjali oħra huma elenkati fl-Artikolu 16 tar-Regolament.

L-operatur ekonomiku msemmi fl-Artikolu 4 jenhtieg li jaġixxi fi **żmien raġonevoli** jew fi kwalunkwe skadenza stabbilita mill-awtoritajiet tas-sorveljanza tas-suq. Dan jenhtieg li jipprovi d-dikjarazzjoni ta' konformità/prestazzjoni minghajr dewmien u dokumenti oħra f'perjodu ta' żmien raġonevoli ⁽³⁰⁾.

Jekk l-operatur ekonomiku msemmi fl-Artikolu 4 isib li ma **jistax iwettaq kompitu wiehed jew aktar mill-kompiti tiegħu** minhabba problema fir-relazzjonijiet tiegħu mal-manifattur ⁽³¹⁾ (eż. il-manifattur ma jweghbx għal talba), segwitu xieraq ikun li jfakkar lill-manifattur dwar l-obbligi tiegħu skont il-leġiżlazzjoni tal-UE. Jekk il-problema tippersisti, il-konsegwenza loġika tista' tkun li jiehu l-miżuri meħtieġa biex ma jibqax l-operatur ekonomiku msemmi fl-Artikolu 4 għall-prodotti inkwistjoni, fuq il-bażi li ma jkunx jista' jwettaq il-kompiti tiegħu skont l-Artikolu 4. Fi kliem iehor, fil-każ ta':

- *importatur* – ma setax ikompli jqiegħed il-prodotti fis-suq;
- *rappreżentant awtorizzat* – jista' jipprova jtemm ir-relazzjoni tiegħu mal-manifattur;
- *fornitur ta' servizz ta' eżekuzzjoni* – ma setax jibqa' jimmaniġġja l-prodotti, jiġifieri ma jibgħathomx lill-utenti finali.

L-operatur ekonomiku msemmi fl-Artikolu 4 jista' jiġi **ssanzjonat** ⁽³²⁾ jekk ma jissodisfax il-kompiti tiegħu skont l-Artikolu 4. Kwalunkwe penali trid tkun effettiva, proporzjonata u dissważiva (l-Artikolu 41(2) tar-Regolament). Il-manifattur jibqa' responsabbli għall-konformità tal-prodott mal-leġiżlazzjoni speċifika għas-settur u (bhal atturi oħra fil-katina tal-provvista) iżomm kwalunkwe obbligu legali li għandu fir-rigward ta' prodotti, garanziji, responsabbiltà għal prodotti difettużi, eċċ. L-Artikolu 4 ma jimponix obbligi legali addizzjonali fil-konfront tal-konsumaturi jew utenti finali oħra.

4. IMPLIKAZZJONIJIET PRATTICI GHALL-OPERATURI EKONOMICI

Il-kompiti tal-operatur ekonomiku msemmi fl-Artikolu 4 (kif deskritt fl-Artikolu 4) huma l-istess irrispettivament minn liema tip ta' operatur ekonomiku qed iwettaqhom, iżda l-punt sa fejn jikkoinċidu mal-kompiti l-oħra tal-operatur ekonomiku skont il-leġiżlazzjoni speċifika għas-settur ivarja. L-"obbligi tal-Artikolu 4" kollha japplikaw, irrispettivament minn dak li tirrikjedi l-leġiżlazzjoni speċifika għas-settur tal-operatur ekonomiku inkwistjoni. Hemm xi differenzi settorjali, iżda l-biċċa l-kbira tal-leġiżlazzjoni ssegwi mill-qrib id-dispożizzjonijiet legali mudell dwar l-obbligi tal-operaturi ekonomiċi ⁽³³⁾. Din it-taqsisma tenfasizza d-differenzi li jaffettwaw l-implementazzjoni tal-Artikolu 4.

4.1 Manifatturi stabbiliti fl-UE

Manifattur huwa persuna fiżika jew ġuridika li timmanifattura prodott jew li għandha prodott iddisinjat jew immanifatturat, u li tikkummerċjalizza dak il-prodott taħt isimha jew it-trademark tagħha (l-Artikolu 3 tar-Regolament) ⁽³⁴⁾. Jekk stabbilit fl-UE, fil-prinċipju dan huwa l-operatur ekonomiku msemmi fl-Artikolu 4, sakemm ma jkunx hatar rappreżentant awtorizzat għall-kompiti speċifiċi skont l-Artikolu 4.

Il-manifatturi stabbiliti fl-UE diġà għandhom responsabbiltajiet skont leġiżlazzjoni speċifika għas-settur li b'mod generali jikkoinċidu mal-obbligi skont l-Artikolu 4(3) u jmorru lil hinn minnhom. Eċċezzjoni hija li – għall-kuntrarju tal-Artikolu 4 – il-leġiżlazzjoni tal-UE dwar l-istorbju ta' barra, il-makkinarju u l-ekodisinn ma tobbligahomx espliċitament biex jinfurmaw lill-awtoritajiet tas-sorveljanza tas-suq fejn ikollhom raġuni biex jemmnu li prodott kopert minn tali leġiżlazzjoni jipprezenta riskju. Madankollu, il-manifatturi stabbiliti fl-UE u li huma l-operatur ekonomiku msemmi fl-Artikolu 4 se jkollhom jagħmlu dan għall-prodotti koperti minn dawn l-atti leġislattivi.

⁽³⁰⁾ Xi leġiżlazzjoni speċifika għas-settur (eż. dwar is-sikurezza tal-ġugarelli u l-ekodisinn) fiha dispożizzjonijiet aktar dettaljati dwar il-puntwalità li biha ċerti operaturi ekonomiċi għandhom jipprovi lill-awtoritajiet tas-sorveljanza tas-suq b'ċerta dokumentazzjoni. Dawn għandhom japplikaw.

⁽³¹⁾ Jew jekk fornitur ta' servizz ta' eżekuzzjoni jiġi mfixxkel minn problema mal-klijent tiegħu jew bejn il-klijent tiegħu u l-manifattur.

⁽³²⁾ L-Artikolu 41(1) tar-Regolament jirrikjedi li l-Istati Membri jistabbilixxu regoli dwar il-penali fir-rigward ta' dan u ċerti dispożizzjonijiet oħra tar-Regolament.

⁽³³⁾ Kif stabbilit fid-Deċiżjoni Nru 768/2008/KE; il-Gwida Blu tipprovi gwida ulterjuri dwar l-obbligi tal-operaturi ekonomiċi.

⁽³⁴⁾ Xi leġiżlazzjoni speċifika għas-settur fiha definizzjoni differenti tal-manifattur. B'mod partikolari, id-Direttiva 2009/125/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija (ĠU L 285, 31.10.2009, p. 10) thalli barra "jew li għandha prodott iddisinjat jew immanifatturat".

Il-biċċa l-kbira tal-leġiżlazzjoni speċifika għas-settur tirrikjedi li l-isem/it-trademark u l-indirizz tal-manifattur jiġu indikati fuq il-prodott; madanakollu:

- għal xi setturi, dik l-informazzjoni tista' f'ċerti ċirkostanzi tiġi indikata minflok fuq l-imballaġġ jew f'dokument ta' akkumpanjament;
- il-leġiżlazzjoni tal-ekodisinn ma fiha l-ebda rekwiżit bħal dan;
- minflok, il-leġiżlazzjoni dwar l-istorbju ta' barra u l-makkinarju tirrikjedi li l-isem u l-indirizz jiġu indikati fid-dikjarazzjoni ta' konformità ⁽³⁵⁾ (jew fid-dikjarazzjoni ta' inkorporazzjoni, fil-każ ta' makkinarju parzjalment komplut ⁽³⁶⁾) u li d-dikjarazzjoni takkumpanja l-prodott ⁽³⁷⁾.

Għalhekk, fil-każ eċċezzjonali ta' prodott kopert mil-leġiżlazzjoni tal-ekodisinn iżda mhux mil-leġiżlazzjoni speċifika għas-settur l-oħra koperta mill-Artikolu 4, l-Artikolu 4 jirrikjedi li l-manifatturi stabbiliti fl-UE u li huma l-operatur ekonomiku msemmi fl-Artikolu 4 jieħdu l-azzjoni addizzjonali li jindikaw isimhom u d-dettalji ta' kuntatt tagħhom.

4.2 Importaturi

Importatur huwa persuna fiżika jew ġuridika stabbilita fl-UE li tqiegħed prodott minn pajjiż terz fis-suq tal-UE (l-Artikolu 3 tar-Regolament). Jekk ikun hemm importatur fl-UE, fil-prinċipju dan huwa l-operatur ekonomiku msemmi fl-Artikolu 4, sakemm il-manifattur ma jkunx hatar rappreżentant awtorizzat għall-kompiti speċifiċi skont l-Artikolu 4.

Il-leġiżlazzjoni speċifika għas-settur b'mod ġenerali timponi fuq l-importatur obbligi li jikkoinċidu mal-obbligi stabbiliti fl-Artikolu 4(3) u jmorru lil hinn minnhom ⁽³⁸⁾. Għal darb'ohra, eċċezzjoni hija li – għall-kuntrarju tal-Artikolu 4 – il-leġiżlazzjoni tal-UE dwar l-istorbju ta' barra, il-makkinarju u l-ekodisinn ma tobbligax b'mod esplicitu lill-importaturi biex jinformaw lill-awtoritajiet tas-sorveljanza tas-suq fejn ikollhom raġuni biex jemmnu li prodott kopert minn tali leġiżlazzjoni jippreżenta riskju. Madankollu, l-importaturi ta' prodotti li jaqgħu taht dik il-leġiżlazzjoni u li huma l-operatur ekonomiku msemmi fl-Artikolu 4 se jkollhom jagħmlu dan għall-prodotti koperti minn dawn l-atti leġislattivi.

Id-dispożizzjonijiet speċifiċi għas-settur dwar l-indikazzjoni tal-isem u d-dettalji ta' kuntatt tal-importatur fuq jew mal-prodott huma fil-biċċa l-kbira l-istess bħal daww għall-manifattur (ara hawn fuq). Għalhekk, f'każijiet eċċezzjonali biss l-Artikolu 4 jirrikjedi li l-importatur li huwa l-operatur ekonomiku msemmi fl-Artikolu 4 jieħu l-azzjoni addizzjonali li jindika ismu u d-dettalji ta' kuntatt tiegħu.

Meta diversi importaturi jimmanigġjaw l-istess tip ta' prodott, kull wiehied minnhom ikun l-operatur ekonomiku msemmi fl-Artikolu 4 għall-unitajiet li jkun qiegħed fis-suq tal-UE u jkollu jiżgura li ismu jidher fuq jew ma' daww l-unitajiet, kif meħtieġ. Dan diġà huwa l-każ skont leġiżlazzjoni speċifika għas-settur fejn hemm diversi importaturi għall-istess tip ta' prodott. Għalhekk, prodott individwali jenhtieg li fil-prinċipju jkollu biss l-isem tal-importatur rilevanti.

4.3 Rappreżentanti awtorizzati

Rappreżentant awtorizzat huwa persuna fiżika jew ġuridika stabbilita fl-UE li tkun irċeviet mandat bil-miktub mingħand manifattur biex taġixxi f'ismu relattivament għal kompiti speċifikati fir-rigward tal-obbligi tal-manifattur skont il-leġiżlazzjoni rilevanti tal-Unjoni dwar l-armonizzazzjoni jew skont ir-rekwiżiti tar-Regolament (UE) 2019/1020 (l-Artikolu 3 tar-Regolament). Jekk manifattur ikun irid li rappreżentant awtorizzat jaġixxi bħala l-operatur ekonomiku msemmi fl-Artikolu 4, dan irid jiżgura li l-mandat jinkludi l-kompiti kollha elenkati fl-Artikolu 4(3). Ir-rappreżentant awtorizzat irid ikollu l-mezzi xierqa biex ikun jista' jwettaq il-kompiti tiegħu (l-Artikolu 5(3) tar-Regolament).

⁽³⁵⁾ L-Anness II għad-Direttiva 2000/14/KE tal-Parlament Ewropew u tal-Kunsill tat-8 ta' Mejju 2000 dwar l-approssimazzjoni tal-liġijiet tal-Istati Membri dwar emissjoni tal-hoss fl-ambjent minn tagħmir għall-użu ta' barra (GU L 162, 3.7.2000, p. 1) u l-Parti 1.A.1 tal-Anness II għad-Direttiva 2006/42/KE tal-Parlament Ewropew u tal-Kunsill tas-17 ta' Mejju 2006 dwar il-makkinarju u li jhassar id-Direttiva 95/16/KE (riformulazzjoni) (GU L 157, 9.6.2006, p. 24), rispettivament.

⁽³⁶⁾ Il-Parti 1.B.1 tal-Anness II għad-Direttiva 2006/42/KE

⁽³⁷⁾ L-Artikolu 4(1) tad-Direttiva 2000/14/KE u l-Artikolu 5(1)(e) tad-Direttiva 2006/42/KE, rispettivament.

⁽³⁸⁾ Il-leġiżlazzjoni tal-UE dwar l-istorbju ta' barra (l-Artikolu 4(2) tad-Direttiva 2000/14/KE) u l-makkinarju (l-Artikolu 2(i) tad-Direttiva 2006/42/KE) ma tużax it-terminu "importatur", iżda tirreferi għal "kwalunkwe persuna [ohra] li tqiegħed [il-prodott] fis-suq".

Legiżlazzjoni speċifika ghas-settur ta' spiss tippermetti l-hatra ta' rappreżentant awtorizzat ⁽³⁹⁾. Meta tittiehed dik l-għażla, generalment dan jirrikjedi li r-rappreżentant jinghata l-mandat li tal-inqas jagħmel dan li ġej:

- iżomm id-dikjarazzjoni ta' konformità/prestazzjoni u d-dokumentazzjoni teknika għad-dispożizzjoni tal-awtoritajiet nazzjonali tas-sorveljanza tas-suq għal perjodu speċifikat (generalment 10 snin fil-każ tal-legiżlazzjoni speċifika ghas-settur koperta mill-Artikolu 4);
- b'segwitu għal talba motivata, jipprovdi lil awtorità nazzjonali kompetenti l-informazzjoni u d-dokumentazzjoni kollha meħtieġa biex tintwera l-konformità ta' prodott; u
- jikkoopera mal-awtoritajiet nazzjonali kompetenti, fuq talba tagħhom, fir-rigward ta' kwalunkwe azzjoni meħuda biex jiġu eliminati r-riskji pprezentati minn prodotti ⁽⁴⁰⁾ koperti mill-mandat tiegħu.

Eċċezzjonijiet għal dan jistgħu jinstabu fil-legiżlazzjoni dwar l-istorbju ta' barra, il-makkinarju u l-ekodisinn, li skontha r-rappreżentant awtorizzat għandu kompiti differenti, eqreb ta' dawk tal-manifattur.

Meta manifattur ikun hatar rappreżentant awtorizzat skont il-legiżlazzjoni speċifika ghas-settur u jkun iridu jaġixxi bħala l-operatur ekonomiku msemmi fl-Artikolu 4, dan għalhekk ikollu jirrevedi l-mandat tiegħu biex jiżgura li jinkludi l-kompiti kollha elenkati fl-Artikolu 4(3). B'mod partikolari, jista' jkollu jzid kompiti li għandhom jitwettqu meta r-rappreżentant ikollu raġuni biex jemmen li prodott jipprezenta riskju.

Bl-istess mod, meta manifattur ikun qed jippjana li jahtar rappreżentant awtorizzat bil-ghan li jiffacilita l-konformità mal-Artikolu 4, u meta jkun irid jahtar rappreżentant awtorizzat fil-qafas tal-legiżlazzjoni speċifika ghas-settur, dan se jkollu jivverifika l-legiżlazzjoni speċifika ghas-settur applikabbli għal kompiti possibbli flimkien ma' dawk meħtieġa mill-Artikolu 4.

Minbarra l-kompiti elenkati fl-Artikolu 4(3), ir-rappreżentant awtorizzat irid ukoll, fuq talba, jipprovdi lil awtorità tas-sorveljanza tas-suq b'kopja tal-mandat tiegħu f'lingwa tal-UE determinata mill-awtorità (l-Artikolu 5(2) tar-Regolament).

Il-legiżlazzjoni dwar l-istorbju ta' barra, il-makkinarju u l-prodotti tal-konstruzzjoni tirrikjedi li l-isem u d-dettalji ta' kuntatt tar-rappreżentant awtorizzat jiġu indikati fid-dikjarazzjoni ta' konformità/prestazzjoni ⁽⁴¹⁾ li għandha takkumpanja dawn il-prodotti ⁽⁴²⁾. F'hafna setturi oħra, il-legiżlazzjoni tirrikjedi li l-manifattur jindika indirizz ta' kuntatt fuq jew mal-prodott; dak l-indirizz jista' jkun dak tar-rappreżentant awtorizzat. Fejn l-isem u d-dettalji ta' kuntatt ta' rappreżentant awtorizzat li huwa l-operatur ekonomiku msemmi fl-Artikolu 4 ikunu għadhom mhumix indikati fuq jew mal-prodott, l-operatur ekonomiku li jqiegħed il-prodott fis-suq tal-UE jenhtieg li jiżgura li dawn jiziedu kif meħtieġ (għal proċess aktar faċli, huwa jista' jitlob lill-manifattur jagħmel dan b'mod sistematiku).

4.4 Fornituri tas-servizzi ta' eżekuzzjoni stabbiliti fl-UE

Fornitur ta' servizz ta' eżekuzzjoni huwa persuna fiżika jew ġuridika li toffri mill-inqas tnejn mis-servizzi li ġejjin waqt attività kummerċjali, mingħajr ma jkollha s-sjeda tal-prodotti involuti:

- ħżin;
- imballaġġ;
- indirizzar; u
- dispaċċ.

⁽³⁹⁾ Hlief għal oġġetti pirotekniki. Madankollu, bis-sahha tal-Artikoli 4 u 5 tar-Regolament, rappreżentant awtorizzat jista' jinhatar għal oġġetti pirotekniki; f'dak il-każ, il-kompiti tiegħu se jkunu dawk elenkati fl-Artikolu 4.

⁽⁴⁰⁾ Fil-każ ta' legiżlazzjoni dwar l-RoHS, dwar kwalunkwe azzjoni meħuda biex tiġi żgurata l-konformità (l-Artikolu 8(b) tad-Direttiva 2011/65/UE tal-Parlament Ewropew u tal-Kunsill tas-8 ta' Ġunju 2011 dwar ir-restrizzjoni tal-użu ta' ċerti sustanzi perikolużi fit-tagħmir elettriku u elettroniku (ĠU L 174, 1.7.2011, p. 88), u fil-każ ta' legiżlazzjoni dwar id-drones, dwar kwalunkwe azzjoni biex jiġi eliminat in-nuqqas ta' konformità jew ir-riskji tas-sikurezza (l-Artikolu 7(2)(c) tar-Regolament Delegat tal-Kummissjoni (UE) 2019/945 tat-12 ta' Marzu 2019 dwar sistemi ta' inġenji tal-ajru mingħajr bdot abbord u dwar operaturi ta' sistemi tal-ajru mingħajr bdot abbord minn pajjiżi terzi (ĠU L 152, 11.6.2019, p. 1).

⁽⁴¹⁾ L-Anness II tad-Direttiva 2000/14/KE, il-Parti 1.A.1 tal-Anness II tad-Direttiva 2006/42/KE, u l-Anness III tar-Regolament (UE) Nru 305/2011 tal-Parlament Ewropew u tal-Kunsill tad-9 ta' Marzu 2011 li jistabbilixxi kondizzjonijiet armonizzati għall-kummerċjalizzazzjoni tal-prodotti għall-bini u li jhassar id-Direttiva tal-Kunsill 89/106/KEE (ĠU L 88, 4.4.2011, p. 5), rispettivament.

⁽⁴²⁾ L-Artikolu 4(1) tad-Direttiva 2000/14/KE, l-Artikolu 5(1)(e) tad-Direttiva 2006/42/KE, u l-Artikolu 7 tar-Regolament (UE) Nru 305/2011, rispettivament.

Is-servizzi kwalifikanti ma jinkludux servizzi postali ⁽⁴³⁾, servizzi tal-konsenja tal-pakketti ⁽⁴⁴⁾ jew kwalunkwe servizz postali jew tat-trasport tal-merkanzija iehor (l-Artikolu 3 tar-Regolament).

Il-fornituri tas-servizzi ta' eżekuzzjoni normalment jaħznu l-prodotti fl-UE, sabiex ikunu jistgħu jitwasslu malajr lill-konsumaturi tal-UE jew lil utenti finali oħra malli jiġu ordnati online. Għaldaqstant, huma jipprovdu servizzi lil operaturi ekonomiċi oħra. Meta jirċievu ordni, huma jippakkjaw il-prodott (sakemm ma jkunx diġà ppakkjat kif suppost għat-trasport), iwahhlu l-indirizz tal-kunsinna u jibagħtuh, jew billi jgħadduh lil servizz postali, tal-pakketti jew tat-trasport jew billi jwassluh huma stess.

Hemm firxa wiesgħa ta' xenarji operattivi għas-servizzi ta' eżekuzzjoni, iżda kif deskritt hawn dawn imorru lil hinn minn dawk tal-fornituri tas-servizzi postali/tal-pakketti (jiġifieri l-ikklerjar u s-separazzjoni, it-trasport u l-konsenja ta' pakketti). Meta persuna fiżika jew ġuridika toffri kemm servizzi ta' eżekuzzjoni kif ukoll servizzi ta' konsenja postali/tal-pakketti jew tat-trasport tal-merkanzija, l-Artikolu 4 jista' jkun ta' rilevanza biss fir-rigward tal-prodotti mmanigġjati mis-servizzi ta' eżekuzzjoni tagħha.

Il-fornituri tas-servizzi ta' eżekuzzjoni stabbiliti fl-UE huma l-operatur ekonomiku msemmi fl-Artikolu 4 għall-prodotti li jimmanigġjaw f'kazijiet fejn ma jkun hemm l-ebda manifattur, importatur jew rappreżentant awtorizzat fl-UE għal dawk il-prodotti. Għalhekk, qabel ma jaqblu li jipprovdu s-servizz ta' eżekuzzjoni għal prodott kopert mill-Artikolu 4, huma jenhtieg li jivverifikaw mal-klijent tagħhom jekk diġà hemmx wiehed mit-tipi l-oħra ta' operatur ekonomiku fl-UE għal dak il-prodott. Jekk le, dawn se jkunu l-operatur ekonomiku msemmi fl-Artikolu 4.

Il-legiżlazzjoni speċifika għas-settur ma tirreferix għall-fornituri tas-servizzi ta' eżekuzzjoni. Għalhekk, meta jaġixxu bħala l-operatur ekonomiku msemmi fl-Artikolu 4, jehtieg li dawn jagħmlu arrangamenti mal-klijenti tagħhom biex jiżguraw li, qabel ma jaqblu li jipprovdu s-servizz, jirċievu minghand il-klijent, jew direttament minghand il-manifattur, il-mezzi biex jissodisfaw l-obbligi, b'mod partikolari:

- id-dikjarazzjoni ta' konformità/prestazzjoni għall-prodotti inkwistjoni; u
- l-iżgurar tal-kooperazzjoni biex tgħinhom iwettqu kompiti oħra, bħal:
 - l-għoti ta' dokumentazzjoni teknika; u
 - t-teħid ta' azzjoni korrettiva meta mitlub mill-awtoritajiet.

Il-klijent jenhtieg li jiżgura li l-isem u d-dettalji ta' kuntatt tal-fornitur tas-servizz jiġu indikati fuq jew mal-prodott, sakemm il-manifattur ma jkunx diġà għamel dan. Il-klijent jista' jagħmel dan huwa stess jew jitlob lil xi hadd biex jagħmel dan qabel ma l-prodott jiġi ddikjarat għaċ-ċirkolazzjoni libera fid-dwana (ara t-Taqsima 2.3).

Bhal fil-każ tal-importaturi, jista' jkun hemm diversi fornituri tas-servizzi ta' eżekuzzjoni għal tip partikolari ta' prodott. Kull wiehed huwa l-operatur ekonomiku msemmi fl-Artikolu 4 għall-unitajiet li jimmanigġja, u jrid ikollu ismu u d-dettalji ta' kuntatt tiegħu fuq jew ma' dawn l-unitajiet.

Il-manifattur jista' jahtar fornitur ta' servizz ta' eżekuzzjoni bħala r-rappreżentant awtorizzat tiegħu. F'kazijiet bħal dawn, minflok, il-partijiet ta' dawn il-linji gwida li jikkonċernaw rappreżentanti awtorizzati huma rilevanti.

⁽⁴³⁾ Kif definit fl-Artikolu 2(1) tad-Direttiva 97/67/KE tal-Parlament Ewropew u tal-Kunsill tal-15 ta' Diċembru 1997 dwar regoli komuni għall-iżvilupp tas-suq intern tas-servizzi postali tal-Komunità u t-titjib fil-kwalità tas-servizz (ĠU L 15, 21.1.1998, p. 14).

⁽⁴⁴⁾ Kif definit fl-Artikolu 2(2) tar-Regolament (UE) 2018/644 tal-Parlament Ewropew u tal-Kunsill tat-18 ta' April 2018 dwar servizzi tal-konsenja tal-pakketti transkonfini (ĠU L 112, 2.5.2018, p. 19).

Kaxxa 3

Jien fornitur ta' servizz ta' eżekuzzjoni fl-UE – x'għandi nagħmel? (eżempju)

Lista ta' kontrolli prattika tinkludi dan li ġej:

- aghmel il-klijenti eżistenti u potenzjali konxji tal-fatt li, kwalunkwe prodott kopert mill-Artikolu 4 li qed ibighu jrid ikun marbut ma' operatur ekonomiku msemmi fl-Artikolu 4. Iddiregihom lejn l-Artikolu 4 u dawn il-linji gwida;
- indika lill-klijenti li inti se tkun l-operatur ekonomiku msemmi fl-Artikolu 4 jekk ma jkun hemm l-ebda manifattur, importatur jew rappreżentant awtorizzat stabbilit fl-UE (jew, jekk inti ma tridx, iċċara dan il-fatt u indika li huma ma jistgħux jużaw is-servizzi ta' eżekuzzjoni tiegħek għal dawk il-prodotti sakemm ma jkunx hemm manifattur, importatur jew rappreżentant awtorizzat fl-UE);
- jekk il-klijenti jkunu jriduk taġixxi bħala l-operatur ekonomiku msemmi fl-Artikolu 4, iċċekkja jekk intix diġà qed twettaq dan ir-rwol għall-istess tip ta' prodott għal klijent ieħor – jekk iva, diġà għandek dak kollu li tehtieg; jekk le, iddeċiedi sa liema punt se torganizza x'għandek bżonn u sa liema punt trid li l-klijent jagħmel dan għalik;
- informa lill-klijenti li jriduk taġixxi bħala l-operatur ekonomiku msemmi fl-Artikolu 4 x'iridu jagħmlu qabel ma jkunu jistgħu jibdwu jużaw is-servizzi ta' eżekuzzjoni tiegħek, eż. ipprova d-dettalji ta' kuntatt tal-manifattur, id-dikjarazzjonijiet ta' konformità/prestazzjoni, eċċ.;
- informa lill-klijenti ladarba jkunu saru l-arrangamenti kollha biex inti taġixxi bħala l-operatur ekonomiku msemmi fl-Artikolu 4, sabiex ikunu jistgħu jibdwu joffru l-prodotti għall-bejgħ.

5. SORVELJANZA TAS-SUQ U KONTROLLI FUQ PRODOTTI LI JIDHLU FIS-SUQ TAL-UE

5.1 Sorveljanza tas-suq

L-awtoritajiet tas-sorveljanza tas-suq għandhom iwettqu kontrolli xierqa fuq il-karatteristiċi tal-prodotti fuq skala adegwata (l-Artikolu 11(3) tar-Regolament). Fid-deċiżjoni dwar liema kontrolli għandhom jitwettqu, fuq liema tipi ta' prodotti u fuq liema skala, huma għandhom isegwu approċċ ibbażat fuq ir-riskju (Ibid.) imfassal biex jikseb l-akbar impatt fuq is-suq.

Wara li jiddeċiedu liema prodotti għandhom jikkontrollaw jista' jkollhom bżonn jitolbu **dokumentazzjoni tal-konformità**. L-operatur ekonomiku msemmi fl-Artikolu 4 jgħinhom jiksbi din l-informazzjoni billi jiffaċilita l-kuntatt u l-kooperazzjoni tagħhom mal-manifattur. L-awtoritajiet tas-sorveljanza tas-suq jistgħu jikkuntattjaw lill-operatur ekonomiku msemmi fl-Artikolu 4 direttament anke jekk ikun jinsab fi Stat Membru ieħor ⁽⁴⁵⁾. Dawn jenhtieg li jkunu speċifiċi dwar it-tip ta' dokumenti li jehtiegu u l-prodotti li għalihom jehtiegu dawn id-dokumenti.

Fil-każ ta' bejgħ online jew bejgħ mill-bogħod ieħor fejn l-awtoritajiet tas-sorveljanza tas-suq ikunu jridu jivverifikaw id-dokumentazzjoni tal-konformità mingħajr jew qabel ma jivverifikaw il-prodott, dawn jista' ma jkollhomx l-isem u d-dettalji ta' kuntatt tal-operatur ekonomiku msemmi fl-Artikolu 4. F'każijiet bħal dawn, dawn jistgħu jikkuntattjaw lill-operatur ekonomiku (kif definit fl-Artikolu 3 tar-Regolament) li jkun qed joffri l-prodott għall-bejgħ biex jitolbu dan ⁽⁴⁶⁾.

L-operatur ekonomiku msemmi fl-Artikolu 4 se jservi bħala kuntatt biex isolvi **mistoqsijiet jew problemi** li jmorru lil hinn mid-dokumentazzjoni (l-Artikolu 4(3)(d) tar-Regolament). F'każijiet bħal dawn, l-awtoritajiet jenhtieg li jagħmluha ċara x'jistennaw minnu.

⁽⁴⁵⁾ Jekk awtorità tas-sorveljanza tas-suq ikollha diffikultà biex tagħmel dan, din tista' titlob assistenza minn awtorità fl-Istat Membru l-ieħor permezz tal-proċeduri u skont il-kundizzjonijiet stabbiliti fil-Kapitolu VI tar-Regolament.

⁽⁴⁶⁾ Skont l-Artikolu 7(1) tar-Regolament, l-operaturi ekonomiċi (kif definiti fl-Artikolu 3) għandhom obbligu li jikkooperaw mal-awtoritajiet tas-sorveljanza tas-suq rigward ċerti azzjonijiet. Il-Premessa 24 tar-Regolament tiddikjara li dan jinkludi l-ghoti ta' informazzjoni ta' kuntatt tal-operatur ekonomiku b'kompiti rigward prodotti soġġetti għal ċerta leġiżlazzjoni tal-Unjoni dwar l-armonizzazzjoni meta tintalab mill-awtoritajiet u meta din l-informazzjoni tkun disponibbli għalihom.

L-awtoritajiet tas-sorveljanza tas-suq jistgħu jikkuntattjaw lill-operatur ekonomiku msemmi fl-Artikolu 4 dwar kwistjoni li hija rilevanti għall-manifattur li l-prodott(i) tiegħu/tagħhom jiġi/u ttrattat(i) minnu, iżda dan ma jaqax speċifikament fil-kamp ta' applikazzjoni tal-Artikolu 4, jiġifieri kwistjoni li tikkonċerna leġiżlazzjoni jew prodotti mhux koperti mill-Artikolu 4. Għalkemm l-Artikolu 4 ma jipprovdi speċifikament għal tali talbiet, l-operatur ekonomiku msemmi fl-Artikolu 4 huwa mhegġegħ jiffaċilita l-kuntatti bejn l-awtoritajiet u l-manifatturi għal dawn l-għanijiet.

5.2 Kontrolli fuq prodotti li jidhlu fis-suq tal-UE

L-awtoritajiet tal-fruntieri għandhom id-dmir li jikkontrollaw il-prodotti li jidhlu fl-UE. Huma jagħmlu dan abbażi ta' analiżi tar-riskju. Meta jwettqu kontrolli fiżiċi fuq prodotti koperti mill-Artikolu 4, huwa rakkomandat li jivverifikaw jekk l-isem u d-dettalji ta' kuntatt tal-operatur ekonomiku msemmi fl-Artikolu 4 humiex indikati fuq il-prodott, l-imballaġġ, il-pakkett jew fuq kwalunkwe dokument ta' akkumpanjament (l-Artikolu 4(4) tar-Regolament). Jekk dan ma jkunx il-każ jew ikollhom raġuni biex jemmnu li għal raġuni oħra l-prodott ma jikkonformax mal-Artikolu 4⁽⁴⁷⁾, dawn jenhtiegħ li jissospendu r-rilaxx għaċ-ċirkolazzjoni libera, jinnotifikaw lill-awtoritajiet tas-sorveljanza tas-suq (l-Artikolu 26 tar-Regolament) u jistennu ir-reazzjoni tagħhom.

5.3 Nuqqas ta' konformità mal-Artikolu 4

Minhabba li l-għan tal-Artikolu 4 huwa prinċipalment li jiffaċilita l-kontrolli fuq id-dokumenti ta' konformità, in-nuqqas tal-isem u d-dettalji ta' kuntatt tal-operatur ekonomiku msemmi fl-Artikolu 4 huwa problematiku, peress li jfixxkel is-sorveljanza tas-suq. Hija wkoll indikazzjoni li l-prodott jista' ma jkunx mahsub għas-suq tal-UE u/jew jista' ma jikkonformax mar-regoli tal-UE.

Għalhekk, meta matul l-investigazzjonijiet tagħhom, l-awtoritajiet tas-sorveljanza tas-suq isibu li l-isem u d-dettalji ta' kuntatt tal-operatur ekonomiku msemmi fl-Artikolu 4 huma neqsin, dawn jenhtiegħ li jitolbu lill-operatur ekonomiku rilevanti⁽⁴⁸⁾ jiehu azzjoni korrettiva. Huma għandhom ukoll is-setgħa li jimponu penali (l-Artikolu 14(4)(i) tar-Regolament).

L-istess japplika meta l-isem u d-dettalji ta' kuntatt tal-operatur ekonomiku msemmi fl-Artikolu 4 jiġu indikati fuq jew ma' prodott, iżda matul l-investigazzjoni tagħhom, l-awtoritajiet isibu li dawn huma foloz, eż. l-indirizz ma jeżistix jew ma jeżisti l-ebda operatur bħal dan f'dak l-indirizz.

Ir-rekwiżit li jiġu indikati l-isem u d-dettalji ta' kuntatt tal-operatur ekonomiku msemmi fl-Artikolu 4 mhuwiex mahsub bħala l-oġġett ewlieni ta' investigazzjoni. Madankollu, l-awtoritajiet tas-sorveljanza tas-suq jistgħu jieħdu azzjoni speċifika f'dan il-qasam fil-kuntest tas-sensibilizzazzjoni dwaru, possibbilment permezz ta' azzjonijiet kongunti madwar l-UE.

Kif imsemmi fit-Taqsima 3, l-operatur ekonomiku msemmi fl-Artikolu 4 innifsu jista' jiġi ssanzjonat jekk ma jikkonformax mal-obbligi tiegħu, u b'mod partikolari jekk ma jikkooperax (l-Artikolu 41(1) tar-Regolament). Kwalunkwe penali għandha tkun effettiva, proporzjonata u dissważiva (l-Artikolu 41(2) tar-Regolament).

⁽⁴⁷⁾ Pereżempju, meta l-isem u d-dettalji ta' kuntatt tal-operatur ekonomiku msemmi fl-Artikolu 4 jiġu indikati fuq jew ma' prodott, iżda matul il-kontroll tagħhom, isibu li dawn huma foloz, eż. l-indirizz ma jeżistix jew ma jeżisti l-ebda operatur bħal dan f'dak l-indirizz.

⁽⁴⁸⁾ Normalment, il-manifattur (sakemm, pereżempju, il-manifattur ma kellux l-intenzjoni li l-prodotti jitqiegħdu fis-suq tal-UE, iżda madankollu operatur ekonomiku iehor għamel dan). Dan se jkun possibbli biss jekk il-manifattur ikun jista' jiġi identifikat, flimkien mal-informazzjoni ta' kuntatt tiegħu.

6. IT-TEST TAD-DISPOZIZZJONI

Artikolu 4

Kompiti tal-operaturi ekonomiċi rigward prodotti soġġetti għal ċerta leġislazzjoni tal-Unjoni dwar l-armonizzazzjoni

1. Minkejja kwalunkwe obbligu stabbilit fil-leġislazzjoni applikabbli tal-Unjoni dwar l-armonizzazzjoni, prodott soġġett għal-leġislazzjoni msemmija fil-paragrafu 5 jista' jitqiegħed fis-suq biss jekk ikun hemm operatur ekonomiku stabbilit fl-Unjoni li jkun responsabbli għall-kompiti stabbiliti fil-paragrafu 3 fir-rigward ta' dak il-prodott.
2. Għall-finijiet ta' dan l-Artikolu, l-operatur ekonomiku msemmi fil-paragrafu 1 ifisser kwalunkwe wieħed minn dawn li ġejjin:
 - (a) manifattur stabbilit fl-Unjoni;
 - (b) importatur, meta l-manifattur ma jkunx stabbilit fl-Unjoni;
 - (c) rappreżentant awtorizzat li jkollu mandat bil-miktub mingħand il-manifattur li jiddeżinja lir-rappreżentant awtorizzat sabiex iwettaq il-kompiti stabbiliti fil-paragrafu 3 fisem il-manifattur;
 - (d) fornitur ta' servizz ta' eżekuzzjoni stabbilit fl-Unjoni fir-rigward ta' prodotti mmaniġġjati minnu meta l-ebda operatur ekonomiku ieħor kif imsemmi fil-punti (a), (b) u (c) ma jkun stabbilit fl-Unjoni.
3. Mingħajr preġudizzju għal kwalunkwe obbligu tal-operaturi ekonomiċi skont il-leġislazzjoni applikabbli tal-Unjoni dwar l-armonizzazzjoni, l-operatur ekonomiku msemmi fil-paragrafu 1 għandu jwettaq il-kompiti li ġejjin:
 - (a) jekk il-leġislazzjoni tal-Unjoni dwar l-armonizzazzjoni applikabbli għall-prodott tipprevedi dikjarazzjoni tal-konformità tal-UE jew dikjarazzjoni tal-prestazzjoni u dokumentazzjoni teknika, li tivverifika li d-dikjarazzjoni tal-konformità tal-UE jew id-dikjarazzjoni tal-prestazzjoni u d-dokumentazzjoni teknika jkunu tfasslu, filwaqt li jżomm id-dikjarazzjoni tal-konformità jew id-dikjarazzjoni tal-prestazzjoni għad-dispożizzjoni tal-awtoritajiet tas-sorveljanza tas-suq għall-perjodu mehtieg minn dik il-leġislazzjoni u jiżgura li d-dokumentazzjoni teknika tista' titqiegħed għad-dispożizzjoni ta' dawk l-awtoritajiet, fuq talba;
 - (b) abbażi ta' talba motivata minn awtorità tas-sorveljanza tas-suq, jagħti lil dik l-awtorità l-informazzjoni u d-dokumentazzjoni kollha mehtieġa biex tintwera l-konformità tal-prodott b'lingwa li tkun tista' tintfiehmed faċilment minn dik l-awtorità;
 - (c) meta jkun hemm raġuni biex wieħed jemmaen li l-prodott inkwistjoni jippreżenta riskju, li jinforma lill-awtoritajiet tas-sorveljanza tas-suq dwar dan;
 - (d) li jikkoopera mal-awtoritajiet tas-sorveljanza tas-suq, inkluż b'segwitu għal talba motivata biex jiġi żgurat li tittiehed l-azzjoni korrettiva immedjata mehtieġa biex jiġi rrimedjat kwalunkwe każ ta' nuqqas ta' konformità mar-rekwiżiti stabbiliti fil-leġislazzjoni tal-Unjoni dwar l-armonizzazzjoni applikabbli għall-prodott inkwistjoni, jew, jekk dan ma jkunx possibbli, biex jiġu mitigati r-riskji pprezentati minn dak il-prodott, meta jkun mehtieġ li jsir dan mill-awtoritajiet tas-sorveljanza tas-suq jew fuq inizzjattiva tiegħu stess, meta l-operatur ekonomiku msemmi fil-paragrafu 1 iqis jew ikollu raġuni biex jemmaen li l-prodott inkwistjoni jippreżenta riskju.
4. Mingħajr preġudizzju għall-obbligi rispettivi tal-operaturi ekonomiċi skont il-leġislazzjoni applikabbli tal-Unjoni dwar l-armonizzazzjoni, l-isem, l-isem kummerċjali rreġistrat jew it-trademark irreġistrata, u d-dettalji ta' kuntatt, inkluż l-indirizz postali, tal-operatur ekonomiku msemmi fil-paragrafu 1 għandhom ikunu indikati fuq il-prodott jew fuq l-imballaġġ ta' dan, fuq il-pakkett jew fid-dokument ta' akkumpanjament.
5. Dan l-Artikolu japplika biss fir-rigward ta' prodotti li huma soġġetti għar-Regolamenti (UE) Nru 305/2011, (UE) 2016/425 u (UE) 2016/426 tal-Parlament Ewropew u tal-Kunsill, u d-Direttivi 2000/14/KE, 2006/42/KE, 2009/48/KE, 2009/125/KE, 2011/65/UE, 2013/29/UE, 2013/53/UE, 2014/29/UE, 2014/30/UE, 2014/31/UE, 2014/32/UE, 2014/34/UE, 2014/35/UE, 2014/53/UE u 2014/68/UE tal-Parlament Ewropew u tal-Kunsill.

AVVIŻ TAL-KUMMISSJONI

Dokument ta' gwida għall-applikazzjoni tar-Regolament (UE) 2019/515 tal-Parlament Ewropew u tal-Kunsill dwar ir-rikonossiment reċiproku ta' merkanzija kummerċjalizzata legalment fi Stat Membru ieħor

(Test b'rilevanza għaż-ŻEE)

(2021/C 100/02)

WERREJ

Pàġna

1. INTRODUEZZJONI	18
2. IL-KAMP TA' APPLIKAZZJONI TAR-REGOLAMENT (L-ARTIKOLU 2 TAR-REGOLAMENT)	18
2.1. Merkanzija kummerċjalizzata legalment fi Stat Membru ieħor	19
2.1.1. Merkanzija	19
2.1.2. Kummerċjalizzata legalment fi Stat Membru ieħor	19
2.2. "Deċiżjonijiet amministrattivi" skont ir-Regolament	19
2.2.1. X'inhi deċiżjoni amministrattiva?	19
2.2.2. L-ewwel kriterju: regoli tekniċi nazzjonali – bażi għal deċiżjoni amministrattiva	20
2.2.3. It-tieni kriterju: l-effett dirett jew indirett tad-deċiżjoni amministrattiva jkun li tillimita jew tiċhad l-aċċess għas-suq fl-Istat Membru tad-destinazzjoni	21
2.2.4. Regoli tekniċi nazzjonali u proċeduri ta' awtorizzazzjoni minn qabel	22
2.2.5. Xi każijiet fejn ir-Regolament (UE) 2019/515 ma japplikax	23
3. KIF JIFFUNZJONA R-RIKONOSSIMENT REĊIPROKU SKONT IR-REGOLAMENT?	23
3.1. Il-kummerċjalizzazzjoni legali tal-merkanzija fl-Istat Membru tal-orijini	23
3.2. Il-bejgħ tal-merkanzija fi Stat Membru ieħor	23
3.3. Informazzjoni dwar il-valutazzjoni	23
3.4. Id-"dikjarazzjoni tar-rikonossiment reċiproku" (l-Artikolu 4 tar-Regolament)	23
3.4.1. Il-kontenut u l-istruttura tad-dikjarazzjoni	25
3.4.2. Lingwa tad-dikjarazzjoni	26
3.4.3. Min jista' jfassal id-dikjarazzjoni?	26
3.4.4. X'jigri jekk id-dikjarazzjoni tkun biss parzjalment kompluta?	26
3.4.5. Kif u meta tista' tintuża d-dikjarazzjoni?	27
3.4.6. Kif għandhom jiġu ppreżentati d-dokumenti	27
3.5. Valutazzjoni mill-awtorità kompetenti (l-Artikolu 5(1) tar-Regolament)	27
3.5.1. Raġunijiet legittimi ta' interess pubbliku	28
3.5.2. Il-prinċipju tal-proporzjonalità	28
3.6. Sospensjoni temporanja tal-aċċess għas-suq (l-Artikolu 6 tar-Regolament)	30
3.7. Deċiżjoni amministrattiva (l-Artikolu 5(9)-5(13) tar-Regolament)	31
3.8. Notifiki lill-Kummissjoni u lill-Istati Membri l-oħrajn	31
3.9. Rimedji kontra d-deċiżjoni amministrattiva	32
3.10. X'inhu s-SOLVIT	32
3.11. Is-SOLVIT u l-proċedura għas-soluzzjoni tal-problemi skont l-Artikolu 8 tar-Regolament	33

3.12. L-opinjoni tal-Kummissjoni fil-kuntest tal-proċedura għas-soluzzjoni tal-problemi tal-Artikolu 8 tar-Regolament	34
3.13. Ir-rwol tal-Punti ta' Kuntatt għall-Prodotti (l-Artikolu 9 tar-Regolament)	34
3.14. Kooperazzjoni amministrattiva (l-Artikolu 10 tar-Regolament)	35
4. IL-VALUTAZZJONI MINN QABEL TAR-REGOLI TEKNIĊI NAZZJONALI – ID-DIRETTIVA (UE) 2015/1535 U L-KLAWŻOLA TAS-SUQ UNIKU	36
5. IR-RELAZZJONI BEJN IR-REGOLAMENT (UE) 2019/515 U D-DIRETTIVA 2001/95/KE	37
5.1. Miżuri li jikkonċernaw prodotti li jipprezentaw riskju għas-saħħa u s-sikurezza tal-konsumaturi	37
5.2. Miżuri li jikkonċernaw prodotti tal-konsumatur li jipprezentaw riskji oħrajn	37

1. INTRODUZZJONI

Ir-Regolament (UE) 2019/515 tal-Parlament Ewropew u tal-Kunsill dwar ir-rikonoxximent reċiproku ta' merkanzija kummerċjalizzata legalment fi Stat Membru ieħor ⁽¹⁾ ("ir-Regolament") beda japplika fid-19 ta' April 2020 u ssostitwixxa r-Regolament (KE) Nru 764/2008 tal-Parlament Ewropew u tal-Kunsill ⁽²⁾. L-ghan tar-Regolament huwa li jsahhaħ il-funzjonament tas-suq uniku billi jtejjeb l-applikazzjoni tal-prinċipju tar-rikonoxximent reċiproku u billi jneħhi ostakoli mhux ġustifikati għall-kummerċ (l-Artikolu 1(1) tar-Regolament).

L-iskop ta' dan id-dokument ta' gwida huwa li jgħin lin-negozji u lill-awtoritajiet nazzjonali kompetenti japplikaw ir-Regolament ⁽³⁾. Madankollu, huwa biss it-test tar-Regolament innifsu li għandu forza legali. L-interpretazzjoni tal-leġiżlazzjoni tal-UE hija l-kompetenza esklużiva tal-Qorti tal-Ġustizzja tal-Unjoni Ewropea ("il-Qorti").

Il-prinċipju tar-rikonoxximent reċiproku johroġ mill-ġurisprudenza tal-Qorti dwar l-Artikoli 34 u 36 tat-Trattat dwar il-Funzjonament tal-Unjoni Ewropea (TFUE). Ir-Regolament jistabbilixxi regoli u proċeduri għall-applikazzjoni tal-prinċipju tar-rikonoxximent reċiproku f'każijiet individwali (l-Artikolu 1(2) tar-Regolament).

L-Artikoli 34 u 36 tat-TFUE japplikaw fin-nuqqas ta' regoli ta' armonizzazzjoni tal-UE li jkopru l-merkanzija jew ċerti aspetti tal-merkanzija.

Skont l-Artikolu 34 tat-TFUE, "ir-restrizzjonijiet kwantitattivi fuq l-importazzjoni u kull miżura li għandha effett ekwivalenti għandhom ikunu pprojbiti bejn l-Istati Membri".

L-Artikolu 36 tat-TFUE jiddikjara dan li ġej.

Id-dispożizzjonijiet tal-Artikoli 34 u 35 inkluzi ma għandhomx jeskludu projbizzjonijiet jew restrizzjonijiet dwar l-importazzjoni, l-esportazzjoni jew it-tranzitu meta dawn ikunu ġustifikati abbażi ta' moralità pubblika, ordni pubbliku, sigurtà pubblika; il-protezzjoni tas-saħha u l-hajja ta' persuni jew ta' annimali, jew il-preservazzjoni tal-pjanti; il-protezzjoni tal-patrimonju nazzjonali ta' valur artistiku, storiku jew arkeologiku; jew il-protezzjoni ta' proprjetà industrijali u kummerċjali. Madankollu, dawn il-projbizzjonijiet jew ir-restrizzjonijiet ma għandhomx jikkostitwixxu la mezz ta' diskriminazzjoni arbitrara u lanqas restrizzjoni moħbija tal-kummerċ bejn l-Istati Membri.

Miżuri restrittivi jistgħu jkunu ġustifikati wkoll minn objettivi oħrajn identifikati mill-ġurisprudenza tal-Qorti (l-hekk imsejha rekwiżiti obbligatorji).

Abbażi tal-Artikoli 34 u 36, il-Qorti żviluppat il-prinċipju tar-rikonoxximent reċiproku:

- l-Istati Membri ma jistgħux jipprojbixxu l-bejgħ fit-territorju tagħhom ta' merkanzija li hija kummerċjalizzata legalment fi Stat Membru ieħor;
- l-Istati Membri jistgħu jillimitaw jew jiċhdu l-kummerċjalizzazzjoni tal-merkanzija li tkun giet kummerċjalizzata legalment fi Stat Membru ieħor, fejn tali limitazzjoni jew każda tkun ġustifikata għar-raġunijiet stabbiliti fl-Artikolu 36 tat-TFUE jew abbażi ta' raġunijiet oħrajn ta' interess pubbliku, rikonoxxuti mill-ġurisprudenza tal-Qorti.

2. IL-KAMP TA' APPLIKAZZJONI TAR-REGOLAMENT (L-ARTIKOLU 2 TAR-REGOLAMENT)

Ir-Regolament japplika għal: 1) merkanzija ta' kwalunkwe tip li hija kummerċjalizzata legalment fi Stat Membru ieħor; u 2) deċiżjonijiet amministrattivi li ttiehdu jew li għandhom jittiehdu minn awtorità kompetenti ta' Stat Membru tad-destinazzjoni b'rabta ma' kwalunkwe merkanzija bħal din. Sabiex jaqgħu taħt il-kamp ta' applikazzjoni tar-Regolament, id-deċiżjonijiet amministrattivi jridu jkunu bbażati fuq regola teknika nazzjonali applikabbli fl-Istat Membru tad-destinazzjoni, u jrid ikollhom bħala l-effett dirett jew indirett tagħhom il-limitazzjoni jew iċ-każda tal-aċċess għas-suq fl-Istat Membru tad-destinazzjoni (l-Artikolu 2(1) tar-Regolament).

Id-determinazzjoni ta' jekk il-merkanzija tistax tibbenefika mill-prinċipju tar-rikonoxximent reċiproku mhux dejjem tkun sempliċi. Dan minhabba li l-Artikoli 34 u 36 tat-TFUE – u għalhekk ir-rikonoxximent reċiproku – japplikaw għal firxa wiesgħa hafna ta' merkanzija jew aspetti ta' merkanzija li mhumex koperti b'mod eżawrjenti mil-leġiżlazzjoni tal-UE dwar l-armonizzazzjoni.

⁽¹⁾ Ir-Regolament (UE) 2019/515 tal-Parlament Ewropew u tal-Kunsill tad-19 ta' Marzu 2019 dwar ir-rikonoxximent reċiproku ta' merkanzija kummerċjalizzata legalment fi Stat Membru ieħor u li jhassar ir-Regolament (KE) Nru 764/2008 (ĠU L 91, 29.3.2019, p. 1).

⁽²⁾ Ir-Regolament (KE) Nru 764/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi l-proċeduri relatati mal-applikazzjoni ta' ċerti regoli tekniċi nazzjonali għal prodotti legalment kummerċjalizzati fi Stat Membru ieħor u li jhassar id-Deċiżjoni Nru 3052/95/KE (ĠU L 218, 13.8.2008, p. 21).

⁽³⁾ Ara l-Komunikazzjoni tal-Kummissjoni (COM(2017) 787 final) tad-19 ta' Diċembru 2017, *Il-Pakkett dwar il-Prodotti: Insahhu l-fiduċja fis-suq uniku*, u l-Premessa 5 tar-Regolament.

2.1. Merkanzija kummerċjalizzata legalment fi Stat Membru ieħor

2.1.1. Merkanzija

Ir-Regolament japplika għal merkanzija ta' kwalunkwe tip, inklużi prodotti agrikoli. It-terminu "prodotti agrikoli" jinkludi l-prodotti tas-sajd, kif previst fl-Artikolu 38(1) tat-TFUE (l-Artikolu 2(1) u l-Premessa 12 tar-Regolament).

Ir-Regolament jikkonċerna l-merkanzija li hija soġġetta għall-Artikolu 34 tat-TFUE (l-Artikolu 1(2) tar-Regolament). Skont il-gurisprudenza tal-Qorti "huma biss il-prodotti li għandhom valur monetarju u li jistgħu, bħala tali, ikunu s-suġġett ta' tranżazzjonijiet kummerċjali, li jidhru fil-kamp ta' applikazzjoni tal-moviment liberu tal-merkanzija" ⁽⁴⁾.

2.1.2. Kummerċjalizzata legalment fi Stat Membru ieħor

Ir-Regolament jikkonċerna merkanzija li hija kummerċjalizzata legalment fi Stat Membru ieħor (l-Artikolu 1(2) tar-Regolament).

Skont l-Artikolu 3(1) tar-Regolament, merkanzija "kummerċjalizzata legalment fi Stat Membru ieħor" tfisser merkanzija li "tikkonforma mar-regoli rilevanti applikabbli f'dak l-Istat Membru jew li mhi soġġetti għal ebda regola ta' dak it-tip f'dak l-Istat Membru, u titqiegħed għad-dispożizzjoni tal-utenti finali f'dak l-Istat Membru" (l-Artikolu 3(1) tar-Regolament). Dik id-definizzjoni ewlenija tinkludi żewġ kriterji, stabbiliti fiż-żewġ inċiżi ta' hawn taht.

- **L-ewwel kriterju** huwa li l-merkanzija jew merkanzija ta' dak it-tip trid tikkonforma mar-regoli rilevanti applikabbli fl-Istat Membru tal-orijini jew ma tridx tkun soġġetta għal regoli bħal dawn f'dak l-Istat Membru. Għalhekk, fin-nuqqas ta' regoli tekniċi nazzjonali rilevanti relatati mal-merkanzija speċifika fl-Istat Membru tal-orijini, it-tweġiba għall-kwistjoni ta' konformità tal-merkanzija mar-regoli tekniċi nazzjonali ta' dak l-Istat Membru hija iktar faċli. Meta jkun hemm regoli tekniċi nazzjonali fl-Istat Membru tal-orijini, l-informazzjoni dwar il-karatteristiċi tal-merkanzija u r-referenza għad-dritt nazzjonali jistgħu f'xi każijiet ikunu biżżejjed biex juru l-konformità. F'każijiet oħrajn, tista' tkun meħtieġa deċiżjoni dwar awtorizzazzjoni minn qabel. Huwa meħtieġ li wiehed iżomm f'moħħu li l-Istati Membri jistgħu jsegwu sistemi differenti ħafna għall-kontroll tal-merkanzija qabel ma titqiegħed fis-suq (proċeduri ta' awtorizzazzjoni minn qabel) jew wara li titqiegħed fis-suq (sorveljanza tas-suq). Dawn is-sistemi differenti jinkludu sitwazzjonijiet fejn ċerta merkanzija ma tkun regolata xejn u ma jkollhiex għalfejn tikkonforma mar-rekwiżiti legali nazzjonali. Il-fatt li "l-konformità mar-regoli rilevanti" għall-merkanzija hija kkundizzjonata mill-approvazzjoni minn qabel fi Stat Membru wiehed mhux bilfors ifisser li tali approvazzjoni tkun meħtieġa għall-kummerċjalizzazzjoni legali tal-istess merkanzija fi Stat Membru ieħor. Ir-rekwiżiti differenti fl-Istati Membri ma għandhom l-ebda impatt fuq il-kunċett ta' kummerċjalizzazzjoni legali.
- **It-tieni kriterju** tal-kunċett ta' kummerċjalizzazzjoni legali huwa li l-merkanzija tqiegħdet għad-dispożizzjoni tal-utenti finali f'dak l-Istat Membru. L-Artikolu 3(2) tar-Regolament jiddefinixxi "tqiegħid fis-suq" bħala "kwalunkwe provvista ta' merkanzija għad-distribuzzjoni, il-konsum jew l-użu fis-suq fi hdan it-territorju ta' Stat Membru waqt attività kummerċjali, kemm jekk bi hlaq jew mingħajr hlaq". Kwalunkwe dokument li jkun fih: (i) *data* mhux ambigwa biex tigi identifikata l-merkanzija jew it-tip ta' merkanzija, u biex jiġi identifikati l-fornituri, il-klijenti jew l-utenti finali; u (ii) l-informazzjoni dwar id-data, bħal fattura, jenħtieġ li titqies bħala evidenza meħtieġa u suffiċjenti għall-iskop li jintwera li l-kriterju huwa ssodisfat.

2.2. "Deċiżjonijiet amministrattivi" skont ir-Regolament

2.2.1. X'inhi deċiżjoni amministrattiva?

L-Artikolu 2(1) tar-Regolament jispeċifika li r-Regolament japplika għal "deċiżjonijiet amministrattivi" li ttiehdu jew li għandhom jittiehdu minn awtorità kompetenti ta' Stat Membru tad-destinazzjoni b'rabta ma' kwalunkwe merkanzija li hija kummerċjalizzata legalment fi Stat Membru ieħor, fejn id-deċiżjoni amministrattiva tissodisfa l-**kriterji** li ġejjin:

- (a) il-bażi għad-deċiżjoni amministrattiva tkun regola teknika nazzjonali applikabbli fl-Istat Membru tad-destinazzjoni; u
- (b) l-effett dirett jew indirett tad-deċiżjoni amministrattiva jkun li tillimita jew li tiċhad l-aċċess għas-suq fl-Istat Membru tad-destinazzjoni.

⁽⁴⁾ Is-Sentenza tal-14 ta' April 2011, *Vlaamse Dierenartsenvereniging u Janssens*, il-Kawżi Magħquda C-42/10, C-45/10 u C-57/10, ECLI:EU:C:2011:253, il-paragrafu 68 u l-gurisprudenza kkwotata hemmhekk.

L-Artikolu 2(1) tar-Regolament jispeċifika wkoll li t-terminu “deċiżjoni amministrattiva” jinkludi kwalunkwe pass amministrattiv li huwa bbażat fuq regola teknika nazzjonali u li għandu l-istess jew sostanzjalment l-istess effett legali bħall-effett imsemmi fil-punt (b).

Dan ifisser li mhuwiex meħtieġ li l-pass amministrattiv ikollu l-isem “deċiżjoni”. Dak li huwa importanti huwa jekk din tikkonċernax merkanzija li hija kummerċjalizzata legalment fi Stat Membru ieħor u tissodisfa ż-żewġ kundizzjonijiet (a) u (b) ta’ hawn fuq.

2.2.2. L-ewwel kriterju: regoli tekniċi nazzjonali — bażi għal deċiżjoni amministrattiva

Skont l-Artikolu 2(2) tar-Regolament, għall-iskopijiet tar-Regolament, “regola teknika nazzjonali” hija kwalunkwe dispożizzjoni ta’ liġi, regolament jew dispożizzjoni amministrattiva ohra ta’ Stat Membru li jkollha l-karatteristiċi li ġejjin:

- a) tkopri merkanzija jew aspetti ta’ merkanzija li mhuwiex is-sugġett ta’ armonizzazzjoni fil-livell tal-UE;
- b) tipprojbixxi t-tqegħid fis-suq ta’ merkanzija, jew merkanzija ta’ tip partikolari f’dak l-Istat Membru, jew inkella tagħmel il-konformità mad-dispożizzjoni obbligatorja, *de facto* jew *de jure*, kull meta l-merkanzija, jew merkanzija ta’ tip partikolari, titqiegħed f’dak is-suq; u
- c) tagħmel mill-inqas wahda minn dawn li ġejjin:

- tistabbilixxi l-karatteristiċi meħtieġa tal-merkanzija jew ta’ merkanzija ta’ tip partikolari, bħal-livelli ta’ kwalità, prestazzjoni jew sikurezza tagħhom, jew id-dimensjonijiet tagħhom, inklużi r-rekwiżiti applikabbli għal dik il-merkanzija fir-rigward tal-ismijiet li tahtom tinbiegħ, it-terminologija, is-simboli, l-ittestjar u l-metodi tat-testijiet, l-imballaġġ, l-immarkar jew it-tikkettar u l-proċeduri ta’ valutazzjoni tal-konformità ⁽⁹⁾;
- għall-iskop tal-protezzjoni tal-konsumaturi jew tal-ambjent, timponi rekwiżiti oħrajn fuq merkanzija jew merkanzija ta’ tip partikolari li jaffettwaw iċ-ċiklu tal-hajja tal-merkanzija wara li din tkun tqiegħdet fis-suq f’dak l-Istat Membru. Dawn jinkludu l-kundizzjonijiet tal-użu, tar-riċiklaġġ, tal-użu mill-ġdid jew tar-rimi, fejn tali kundizzjonijiet jistgħu jinfluwenzaw b’mod sinifikanti l-kompożizzjoni jew in-natura ta’ dik il-merkanzija, jew it-tqegħid tagħha fis-suq f’dak l-Istat Membru.

L-Artikolu 2(2)(c) tar-Regolament huwa ispirat mill-Artikolu 1(1)(c) u 1(1)(d) tad-Direttiva (UE) 2015/1535 tal-Parlament Ewropew u tal-Kunsill ⁽⁶⁾ (id-“Direttiva dwar it-Trasparenza”) u mill-Artikolu 1(2) u 1(3) tal-predeċessur tagħha, id-Direttiva 98/34/KE tal-Parlament Ewropew u tal-Kunsill ⁽⁷⁾. Għalhekk, il-gurisprudenza dwar dawn id-dispożizzjonijiet ⁽⁸⁾ tista’ tkun punt ta’ referenza utli. Huwa importanti li wiehed jinnota li r-regoli tekniċi soġġetti għad-Direttiva dwar it-Trasparenza li ma jiġux innotifikati fl-istadju tal-abbozz mhuwiex infurzabbli kontra individwi ⁽⁹⁾. Il-proċedura ta’ notifika skont id-Direttiva dwar it-Trasparenza hija deskritta fil-Kapitolu 4 ta’ din il-gwida.

Barra minn hekk, fir-rigward tal-kunċett ta’ *regoli li jinfluwenzaw b’mod sinifikanti t-tqegħid fis-suq ta’ merkanzija*, jenhtieg li nsemmu li, skont il-gurisprudenza tal-Qorti, ir-restrizzjonijiet fuq l-użu ta’ ċerti merkanzija jistgħu jitqiesu bħala ostakoli għall-moviment liberu tal-merkanzija, billi dawn jinfluwenzaw l-imġiba tal-konsumaturi. Il-konsumaturi mhux se jixtru merkanzija li ma jkunux jistgħu jużaw. It-tliet inċiżi ta’ hawn taht jiddiskutu xi eżempji speċifiċi ta’ din il-gurisprudenza.

⁽⁶⁾ Dan il-punt ikopri wkoll: (i) il-metodi u l-proċessi tal-produzzjoni li jintużaw fir-rigward tal-prodotti agrikoli msemminja fit-tieni subparagrafu tal-Artikolu 38(1) tat-TFUE; (ii) il-metodi u l-proċessi tal-produzzjoni li jintużaw fir-rigward tal-prodotti mahsuba għall-konsum mill-bniedem jew mill-annimali; u (iii) il-metodi u l-proċessi tal-produzzjoni relatati ma’ prodotti oħrajn, fejn dawn ikollhom effett fuq il-karatteristiċi tagħhom (ara l-Artikolu 2(3) tar-Regolament).

⁽⁷⁾ Id-Direttiva (UE) 2015/1535 tal-Parlament Ewropew u tal-Kunsill tad-9 ta’ Settembru 2015 li tistabbilixxi proċedura għall-ghoti ta’ informazzjoni fil-qasam tar-regolamenti tekniċi u tar-regoli dwar is-servizzi tas-Socjetà tal-Informatika (GU L 241, 17.9.2015, p. 1).

⁽⁸⁾ Id-Direttiva 98/34/KE tal-Parlament Ewropew u tal-Kunsill tat-22 ta’ Gunju 1998 li tistabbilixxi proċedura għall-ghoti ta’ informazzjoni fil-qasam tal-istandards u tar-regolamenti tekniċi u tar-regoli dwar is-servizzi tas-Socjetà tal-Informatika (GU L 204, 21.7.1998, p. 37).

⁽⁹⁾ Ara, pereżempju, is-sentenza tat-13 ta’ Ottubru 2016, *M. u S.*, C-303/15 ECLI:EU:C:2016:771; is-sentenza tal-11 ta’ Gunju 2015, *Berlington*, C-98/14, ECLI:EU:C:2015:386; is-sentenza tad-19 ta’ Lulju 2012, *Fortuna u Oħrajn*, il-Kawżi Magħquda C-213/11, C-214/11 u C-217/11, ECLI:EU:C:2012:495; is-sentenza tas-26 ta’ Ottubru 2006, *Il-Kummissjoni vs Ir-Repubblika Ellenika*, C-65/05 ECLI:EU:C:2006:673; is-sentenza tat-8 ta’ Novembru 2007, *Schwibbert*, C-20/05, ECLI:EU:C:2007:652; is-sentenza tal-21 ta’ April 2005, *Lindberg*, C-267/03 ECLI:EU:C:2005:246; is-sentenza tas-26 ta’ Settembru 2018, *Van Gennip u Oħrajn*, C-137/17, ECLI:EU:C:2018:771.

⁽⁹⁾ Is-sentenza tat-30 ta’ April 1996, *CIA Security v Signalson*, C-194/94, ECLI:EU:C:1996:172.

- Pereżempju, fis-sentenza tagħha fil-kawża *Il-Kummissjoni vs L-Italja*, il-Qorti sostniet li projbizzjoni fuq l-użu ta' muturi li jirmonkaw karrijiet tikkostitwixxi miżura li għandha effett ekwivalenti għal restrizzjonijiet kwantitattivi fuq l-importazzjonijiet. Dan japplika sal-punt li l-effett tal-projbizzjoni huwa li tfixx l-aċċess għas-suq inkwistjoni għal karrijiet maħsuba speċifikament għall-muturi, sa fejn din ikollha influwenza konsiderevoli fuq l-imġiba tal-konsumaturi u tipprevjeni l-eżistenza ta' domanda fis-suq inkwistjoni għal karrijiet bħal dawn ⁽¹⁰⁾. Il-konsumaturi, konxji li mhumiex permessi jużaw il-mutur tagħhom b'karru maħsub apposta għalih, prattikament ma għandhom l-ebda interess li jixtru dak il-karru ⁽¹¹⁾.
- Bl-istess mod, fil-kawża *Mickelsson*, li kienet tikkonċerna r-regolamenti nazzjonali għad-deżinjazzjoni ta' ilmiġiet navigabbli u passaġġi fuq l-ilma, il-Qorti qalet li r-restrizzjoni fuq l-użu ta' prodott impost minn daww ir-regolamenti fit-territorju ta' Stat Membru jista' jkollha, skont il-kamp ta' applikazzjoni tagħha, influwenza konsiderevoli fuq l-imġiba tal-konsumaturi. Min-naħa tagħha, din tista' taffettwa l-aċċess ta' dak il-prodott għas-suq ta' dak l-Istat Membru ⁽¹²⁾. Il-konsumaturi, konxji li l-użu permess minn tali regolamenti huwa limitat hafna, għandhom biss interess limitat fix-xiri ta' dak il-prodott ⁽¹³⁾. F'dak ir-rigward, il-Qorti sostniet li, fejn ir-regolamenti nazzjonali għad-deżinjazzjoni ta' ilmiġiet navigabbli u passaġġi fuq l-ilma jkollhom l-effett li jimpedixxu lill-utenti ta' inġenji tal-ilma personali milli jużawhom għall-iskopijiet speċifiċi u inerenti li għalihom kienu maħsuba jew li jillimitaw hafna l-użu tagħhom, tali regolamenti għandhom l-effett li jfixx l-aċċess għas-suq domestiku inkwistjoni għal dik il-merkanzija u, għalhekk, jikkostitwixxu miżuri li għandhom effett ekwivalenti għal restrizzjonijiet kwantitattivi fuq l-importazzjonijiet ⁽¹⁴⁾.
- Il-Qorti qieset ukoll bħala kuntrarja għall-Artikolu 34 tat-TFUE l-projbizzjoni tat-twaħħil ta' films ikkulluriti mat-twieqi ta' vetturi bil-mutur, filwaqt li ddikjarat, fost l-oħrajn, li klijenti, kummerċjanti jew individwi potenzjali prattikament ma jkollhom l-ebda interess li jixtru films bħal dawn, konxji li t-twaħħil tagħhom mal-windscreen u t-twieqi flimkien mas-sits tal-passiġġieri f'vetturi bil-mutur huwa pprojbit ⁽¹⁵⁾.

Huwa importanti li jiġi enfazzzjat li r-Regolament ma japplikax għal deċiżjonijiet amministrattivi bbażati fuq tipi oħrajn ta' miżuri li huma soġġetti għall-Artikolu 34 tat-TFUE, iżda li ma jikkostitwux regoli tekniċi nazzjonali, bħal speċifikazzjonijiet tekniċi mfassla għall-proċeduri tal-akkwist pubbliku jew ir-rekwiżiti għall-użu tal-lingwa/i uffiċjali fl-Istat Membru inkwistjoni (il-Premessa 10 tar-Regolament).

Barra minn hekk, ir-regoli dwar l-arrangamenti tal-bejgħ jaqgħu fil-kamp ta' applikazzjoni tal-Artikolu 34 tat-TFUE biss bil-kundizzjoni li jintroduċu diskriminazzjoni abbażi tal-orijini tal-prodotti, fil-liġi jew fil-fatt ⁽¹⁶⁾.

2.2.3. It-tieni kriterju: l-effett dirett jew indirett tad-deċiżjoni amministrattiva jkun li tillimita jew tiċhad l-aċċess għas-suq fl-Istat Membru tad-destinazzjoni

Kif iddikjarat fit-Taqsima 2.2.1, l-Artikolu 2(1)(b) tar-Regolament jirrikjedi li "l-effett dirett jew indirett tad-deċiżjoni amministrattiva jkun li tillimita jew tiċhad l-aċċess għas-suq fl-Istat Membru tad-destinazzjoni".

F'*Dassonville* ⁽¹⁷⁾, il-Qorti ddikjarat li "kull leġiżlazzjoni kummerċjali tal-Istati Membri li tista' tostakola, direttament jew indirettament, realment jew potenzjalment, il-kummerċ intra-[UE] għandha tiġi kkunsidrata bħala miżura li għandha effett ekwivalenti għal restrizzjonijiet kwantitattivi".

Eżempju tajjeb ta' deċiżjonijiet amministrattivi bl-effett dirett li jillimitaw jew jiċhdu l-aċċess għas-suq jista' jkun ta' daww li jiċhdu l-aċċess għall-ġojjellerija kummerċjalizzata legalment fi Stat Membru ieħor abbażi li ma għandhomx karatteristika distintiva jew li l-karatteristika distintiva mhijiex rikonnoxxuta fl-Istat Membru tad-destinazzjoni. Ir-rikonoxximent reċiproku sikwit jaffaċċa sfidi fil-qasam tal-metalli prezzjużi.

⁽¹⁰⁾ Is-sentenza tal-10 ta' Frar 2009, *Il-Kummissjoni vs L-Italja*, C-110/05, ECLI:EU:C:2009:66, il-punti 56-58.

⁽¹¹⁾ Is-sentenza tal-10 ta' Frar 2009, *Il-Kummissjoni vs L-Italja*, C-110/05, ECLI:EU:C:2009:66, il-punt 57.

⁽¹²⁾ Is-sentenza tal-4 ta' Ġunju 2009, *Mickelsson*, C-142/05, ECLI:EU:C:2009:336, il-punt 26.

⁽¹³⁾ Is-sentenza tal-4 ta' Ġunju 2009, *Mickelsson*, C-142/05, ECLI:EU:C:2009:336, il-punt 27.

⁽¹⁴⁾ Is-sentenza tal-4 ta' Ġunju 2009, *Mickelsson*, C-142/05, ECLI:EU:C:2009:336, il-punt 28.

⁽¹⁵⁾ Is-sentenza tal-10 ta' April 2008, *Il-Kummissjoni vs Ir-Repubblika Portugiża*, C-265/06, ECLI:EU:C:2008:210, il-punt 33.

⁽¹⁶⁾ Is-sentenza tal-24 ta' Novembru 1993, *Keck u Mithouard*, il-Kawżi Magħquda C-267/91 u C-268/91, ECLI:EU:C:1993:905, il-punti 16 u 17. Għal iktar informazzjoni dwar l-arrangamenti tal-bejgħ, ara l-Gwida *għall-applikazzjoni tad-dispożizzjonijiet tat-Trattat li jirregolaw il-moviment liberu tal-merkanzija*, 2010, it-Taqsima 3.1.10.

⁽¹⁷⁾ Is-sentenza tal-11 ta' Lulju 1974, *Procureur du Roi v Benoît u Gustave Dassonville*, il-Kawża 8-74, ECLI:EU:C:1974:82.

Il-Kawża C-525/14 *Il-Kummissjoni vs Ir-Repubblika Ċeka* kienet tikkonċerna r-rifjut tar-Repubblika Ċeka li tirrikonoxxi l-karatteristiċi distintivi ta' WaarborgHolland, uffiċċju tal-assaġġ indipendenti stabbilit fin-Netherlands b'ferghat f'pajjiżi terzi, u konsegwentement ir-reqwiżit li l-metalli prezzjużi inkwistjoni jiġu mmarkati b'karatteristika distintiva Ċeka addizzjonali. Il-Qorti sostniet li bis-saħħa ta' dik il-prattika, il-metalli prezzjużi mmarkati bil-karatteristiċi distintivi WaarborgHolland minn uffiċċju tal-assaġġ fin-Netherlands jistgħu jiġu kummerċjalizzati fit-territorju taċ-Ċekja biss wara li jkunu ġew soġġetti għal kontroll u mmarkar bil-karatteristiċi distintivi addizzjonali fiċ-Ċekja. Il-kontroll u l-immarkar bil-karatteristiċi distintivi addizzjonali jistgħu jagħmlu l-importazzjoni ta' daww il-prodotti fit-territorju taċ-Ċekja minn Stati Membri oħrajn iktar diffiċli u għalja. Għalhekk, il-prattika hija meqjusa bħala pprojbita mill-Artikolu 34 tat-TFUE b'rabta mal-karatteristiċi distintivi mwahħla fin-Netherlands u mhux f'ferghat ta' pajjiżi terzi.

Fir-rigward tal-**effett indirett** tad-deċiżjonijiet amministrattivi, huwa importanti li wiehed iżomm f'moħħu li huwa biżżejjed li d-deċiżjoni amministrattiva *tista' tillimita jew tiċhad l-aċċess għas-suq fl-Istat Membru tad-destinazzjoni*. Deċiżjoni jkollha effett indirett jekk minnha nnifisha la tillimita u lanqas tiċhad l-aċċess għas-suq, iżda minn tal-inqas tkun kapaci tagħmel dan, skont iċ-ċirkostanzi u l-perċezzjonijiet fattwali prevalenti fl-Istat Membru ⁽¹⁸⁾.

Deċiżjonijiet li jkollhom biss effett indirett fuq il-kummerċ intra-UE jenħtieġ li jkunu distinti b'mod ċar minn deċiżjonijiet li *l-effetti tagħhom ikunu indiretti wisq biex ikollhom xi effett*. Tabilhaqq, il-Qorti kkunsidrat, f'ċerti kawżi ⁽¹⁹⁾, li l-effetti restrittivi li miżura jista' jkollha fuq il-moviment liberu tal-merkanzija huma *inċerti u indiretti wisq* sabiex l-obbligu li hija tistabbilixxi jitqies bħala ta' natura li jfikkil il-kummerċ bejn l-Istati Membri u jikkostitwixxi ksur tal-Artikolu 34 tat-TFUE.

Madankollu, jekk miżura *tkopri biss parti mit-territorju nazzjonali*, iżda jkollha effett dirett jew indirett fuq il-moviment liberu tal-merkanzija, *titqies bħala restrizzjoni* anke jekk tkun ġeografikament limitata.

Pereżempju, fil-kawża *Ditlev Bluhme* ⁽²⁰⁾, il-leġiżlazzjoni Daniża pprojbiet iż-żamma tan-naħal fil-gżira ta' Læsø, għajr daww tas-sottospeċijiet tan-naħal kannella ta' Læsø sabiex tipproteġi lil dawn tal-aħħar mill-estinzjoni. Minkejja li l-miżura kienet fis-seħħ f'din il-gżira relattivament żgħira fid-Danimarka, il-Qorti kkonkludiet li projbizzjoni fuq l-importazzjoni tirrappreżenta miżura li għandha effett ekwivalenti għal restrizzjoni kwantitattiva u "ma tinbidilx mill-fatt li l-miżura inkwistjoni tapplika biss għal parti mit-territorju nazzjonali" ⁽²¹⁾. Il-Qorti rrifjutat l-argument li projbizzjoni tal-importazzjonijiet ta' prodotti (tipi oħrajn ta' naħal) li hija limitata għal parti mit-territorju tista' tiġi eżentata għal raġunijiet *de minimis* minhabba li taffettwa biss b'mod insinifikanti l-kummerċ bejn l-Istati Membri. Madankollu, ġie kkonstatat li l-miżura kienet ġustifikata abbażi tal-Artikolu 36 tat-Trattat minhabba li l-protezzjoni tas-saħħa u tal-ħajja tal-annimali minn mindu feġġet it-theddida tal-għajbien tan-naħal kannella ta' Læsø kienet bla dubju ġenwina jekk dawn ikunu tghammru ma' naħal dehbi minhabba n-natura recessiva tal-ġeni tan-naħal kannella.

2.2.4. Regoli tekniċi nazzjonali u proċeduri ta' awtorizzazzjoni minn qabel

Id-dritt nazzjonali xi drabi jkun jeħtieġ awtorizzazzjoni minn qabel, qabel ma l-merkanzija titqieghed fis-suq. Proċedura ta' awtorizzazzjoni minn qabel tfisser proċedura amministrattiva skont il-liġi ta' Stat Membru li biha l-awtorità kompetenti ta' dak l-Istat Membru tkun meħtieġa, abbażi ta' applikazzjoni minn operatur ekonomiku, li tagħti l-approvazzjoni formali tagħha qabel ma l-merkanzija tkun tista' titqieghed fis-suq ta' dak l-Istat Membru (l-Artikolu 3(7) tar-Regolament).

Proċedura ta' awtorizzazzjoni minn qabel fiha nnifisha ma tikkostitwix regola teknika nazzjonali għall-iskopijiet tar-Regolament (l-Artikolu 2(4) tar-Regolament). Għalhekk, id-deċiżjonijiet tal-awtoritajiet kompetenti li jillimitaw jew jiċhdu l-aċċess għas-suq esklużivament minhabba li l-merkanzija ma jkollhiex awtorizzazzjoni valida minn qabel huma esklużi mill-kamp ta' applikazzjoni tar-Regolament (il-Premessa 11 tar-Regolament).

Madankollu, deċiżjoni li tiġi miċhuda l-awtorizzazzjoni minn qabel abbażi ta' regola teknika nazzjonali għandha titqies bħala deċiżjoni amministrattiva li għaliha japplika r-Regolament, jekk dik id-deċiżjoni tissodisfa r-reqwiżiti l-oħrajn tal-ewwel subparagrafu tal-Artikolu 2(1) tar-Regolament (l-Artikolu 2(4) tar-Regolament). Dan ifisser li meta r-regola nazzjonali li tistabbilixxi l-proċedura ta' awtorizzazzjoni minn qabel tagħti effett lil regola teknika nazzjonali, kwalunkwe deċiżjoni li tiġi miċhuda l-awtorizzazzjoni minn qabel abbażi ta' regola teknika nazzjonali tikkostitwixxi deċiżjoni amministrattiva skont ir-Regolament. B'hekk, l-applikant jista' jibbenefika mill-protezzjoni proċedurali li jipprovdi r-Regolament (il-Premessa 11 tar-Regolament).

⁽¹⁸⁾ Is-sentenza tat-8 ta' Settembru 2009, *Budějovický Budvar, národní podnik*, C-478/07, ECLI:EU:C:2009:521, il-punti 81-82.

⁽¹⁹⁾ Is-sentenza tal-14 ta' Lulju 1994, *Peralta*, C-379/92, ECLI:EU:C:1994:296, il-punt 24.

⁽²⁰⁾ Is-sentenza tat-3 ta' Diċembru 1998 *Ditlev Bluhme*, C-67/97, ECLI:EU:C:1998:584, il-punti 19-20.

⁽²¹⁾ *Ibidem*, il-punt 20.

2.2.5. Xi każijiet fejn ir-Regolament (UE) 2019/515 ma japplikax

Ir-Regolament ma japplikax għal deċiżjonijiet ta' natura ġudizzjarja meħuda minn qrati jew tribunali nazzjonali (l-Artikolu 2(5)(a) tar-Regolament). Dan jikkonċerna d-deċiżjonijiet ta' qrati jew tribunali nazzjonali li jivvalutaw il-legalità ta' każijiet fejn merkanzija kummerċjalizzata legalment fi Stat Membru partikolari ma tinghatax aċċess għas-suq fi Stat Membru ieħor (il-Premessa 14 tar-Regolament).

Barra minn hekk, ir-Regolament ma japplikax għal deċiżjonijiet ta' natura ġudizzjarja meħuda mill-awtoritajiet tal-infurzar tal-liġi waqt l-investigazzjoni jew il-prosekuzzjoni ta' reat kriminali fir-rigward tat-terminoloġija, is-simboli jew kwalunkwe referenza materjali għal organizzazzjonijiet mhux kostituzzjonali jew kriminali jew reati ta' natura razzista, diskriminatorja jew ksenofobika (l-Artikolu 2(5)(b) tar-Regolament).

3. KIF JIFFUNZJONA R-RIKONNOXIMENT REĊIPROKU SKONT IR-REGOLAMENT?

3.1. Il-kummerċjalizzazzjoni legali tal-merkanzija fl-Istat Membru tal-orijini

Meta l-merkanzija tiġi kummerċjalizzata fi Stat Membru ieħor fin-nuqqas ta' leġiżlazzjoni tal-UE dwar l-armonizzazzjoni, jenhtieg li l-operaturi ekonomiċi l-ewwel jiżguraw li l-merkanzija tkun konformi mar-regoli (jew ma tkunx soġġetta għal xi regoli bħal dawn) tal-Istat Membru tal-orijini li japplikaw dakinhar li l-merkanzija titqiegħed fis-suq fl-Istat Membru tad-destinazzjoni u titqiegħed disponibbli għall-utenti finali fl-Istat Membru tal-orijini. Jekk il-merkanzija tiġi kummerċjalizzata legalment fl-Istat Membru tal-orijini, imbagħad l-operaturi ekonomiċi jkunu jistgħu jirreferu għall-prinċipju tar-rikonnoxximent reċiproku quddiem l-awtoritajiet kompetenti tal-Istat Membru tad-destinazzjoni.

3.2. Il-bejgħ tal-merkanzija fi Stat Membru ieħor

L-Artikolu 5(3) tar-Regolament jgħid dan li ġej.

L-operatur ekonomiku għandu jithalla jqiegħed il-merkanzija fis-suq fl-Istat Membru tad-destinazzjoni waqt li l-awtorità kompetenti twettaq il-valutazzjoni skont il-paragrafu 1 ta' dan l-Artikolu, u jista' jibqa' jagħmel dan għajr jekk l-opertur ekonomiku jirċievi deċiżjoni amministrattiva li tillimita jew tiċhad l-aċċess għas-suq għal dik il-merkanzija. Dan il-paragrafu ma għandux japplika meta l-valutazzjoni titwettaq fil-qafas ta' proċedura ta' awtorizzazzjoni minn qabel, jew meta l-awtorità kompetenti tissospendi temporanjament it-tqegħid fis-suq tal-merkanzija li hija soġġetta għal dik il-valutazzjoni f'konformità mal-Artikolu 6.

Dan ifisser li ladarba l-kundizzjonijiet tat-Taqsima 3.1 ta' hawn fuq jiġu ssodisfati, bħala prinċipju, l-operatur ekonomiku jista' jagħmel il-merkanzija disponibbli fis-suq fl-Istat Membru tad-destinazzjoni. Madankollu, jenhtieg li l-operatur ekonomiku jivverifika jekk hemmx proċedura ta' awtorizzazzjoni minn qabel fl-Istat Membru tad-destinazzjoni. Jekk il-kummerċjalizzazzjoni tal-merkanzija tkun tehtieg awtorizzazzjoni minn qabel fl-Istat Membru tad-destinazzjoni, l-operatur ekonomiku jrid japplika għal din l-awtorizzazzjoni qabel ma l-merkanzija titqiegħed f'dak is-suq. Il-merkanzija ma tistax titqiegħed fis-suq minnufih fejn tapplika proċedura ta' awtorizzazzjoni minn qabel, jew fejn l-awtorità kompetenti tiddeċiedi li tissospendi temporanjament it-tqegħid fis-suq tal-merkanzija li hija soġġetta għall-valutazzjoni tagħha.

3.3. Informazzjoni dwar il-valutazzjoni

Jekk awtorità kompetenti tal-Istat Membru tad-destinazzjoni jkollha l-hsieb, bħala parti mill-implimentazzjoni ta' regola teknika nazzjonali, li tivvaluta merkanzija li hija soġġetta għar-Regolament, l-operatur ekonomiku jrid jiġi infurmat mingħajr dewmien li tali valutazzjoni tkun inbdiet (l-Artikolu 5(1) tar-Regolament). B'mod partikolari, l-awtorità kompetenti trid tinforma lill-operatur ekonomiku dwar: (i) il-merkanzija soġġetta għal dik il-valutazzjoni; (ii) ir-regola teknika nazzjonali jew il-proċedura ta' awtorizzazzjoni minn qabel applikabbli; u (iii) il-possibbiltà li l-awtorità kompetenti tiġi pprovduta b'dikjarazzjoni tar-rikonnoxximent reċiproku (l-Artikolu 5(2) tar-Regolament).

3.4. Id-“dikjarazzjoni tar-rikonnoxximent reċiproku” (l-Artikolu 4 tar-Regolament)

Ir-Regolament jippermetti lill-produttur, lill-importatur jew lid-distributtur ifassal dikjarazzjoni volontarja (jew “awtodikjarazzjoni”) tal-kummerċjalizzazzjoni legali tal-merkanzija għall-iskopijiet tar-rikonnoxximent reċiproku (“dikjarazzjoni tar-rikonnoxximent reċiproku”). Din id-dikjarazzjoni tar-rikonnoxximent reċiproku tghin lin-negozji juru li l-merkanzija hija kummerċjalizzata legalment fi Stat Membru ieħor. Fl-istess hin, tghin lill-awtoritajiet kompetenti fil-proċedura ta' valutazzjoni tal-merkanzija skont l-Artikolu 5 tar-Regolament u tiffacilita l-kooperazzjoni transfruntiera.

L-awtorità kompetenti tal-Istat Membru tad-destinazzjoni trid tinforma lill-operatur ekonomiku jekk ikollha l-hsieb li tivvaluta jekk merkanzija speċifika hijiex legalment kummerċjalizzata fi Stat Membru ieħor (l-Artikolu 5(1) tar-Regolament). Ir-Regolament jiżgura li l-proċedura tkun inqas oneruża għall-operatur ekonomiku meta dan jagħżel id-dikjarazzjoni.

Jekk tiġi pprovduta dikjarazzjoni tar-rikonossiment reċiproku lill-awtorità kompetenti tal-Istat Membru tad-destinazzjoni, l-awtorità kompetenti ma għandha titlob l-ebda informazzjoni u prova addizzjonali lil hinn minn dawk preskritti mir-Regolament sabiex tivverifika jekk il-merkanzija hijiex kummerċjalizzata legalment fi Stat Membru ieħor (l-Artikolu 5(4) tar-Regolament).

Jenhtieg li d-dikjarazzjoni tar-rikonossiment reċiproku tkun akkumpanjata mill-evidenza ta' sostenn mehtieġa biex tiġi vverifikata l-informazzjoni li tinsab fiha (l-Artikolu 5(4)(a) tar-Regolament).

L-użu tad-dikjarazzjoni volontarja ma jwaqqafx lill-awtoritajiet kompetenti tal-Istat Membru tad-destinazzjoni milli: (i) jivvalutaw il-merkanzija biex jistabbilixxu jekk l-interessi pubbliċi leġittimi koperti mir-regola teknika nazzjonali applikabbli fl-Istat Membru tagħhom humiex protetti b'mod adegwat fid-dawl tal-karatteristiċi tal-merkanzija inkwistjoni; jew (ii) jiehdu deċiżjonijiet amministrattivi li jillimitaw jew jiċhdu l-aċċess għas-suq, diment li dawn id-deċiżjonijiet ikunu ġustifikati.

Jenhtieg li d-dikjarazzjoni tar-rikonossiment reċiproku tinkludi dejjem fiha informazzjoni preċiża u shiħa dwar il-merkanzija (il-Premessa 19 tar-Regolament). Jenhtieg li din tinzamm aġġornata sabiex tirrifletti l-bidliet, pereżempju l-bidliet fir-regoli tekniċi nazzjonali rilevanti (il-Premessa 19 u l-Artikolu 4(3) tar-Regolament).

Il-bidliet fir-regoli nazzjonali jistgħu jehtieġu wkoll bidliet fil-merkanzija. Jekk il-merkanzija speċifika tkun konformi mar-rekwiżiti tekniċi emendati, jenhtieg li l-merkanzija ma tinbidilx. Madankollu, jekk il-merkanzija ma tibqax konformi mar-regoli nazzjonali tal-Istat Membru fejn il-merkanzija tkun kummerċjalizzata legalment bħala konsegwenza tal-emendi ta' dawk ir-regoli, il-merkanzija tkun trid tiġi mmodifikata biex tikkonforma mal-leġiżlazzjoni tal-Istat Membru fejn tkun ġiet kummerċjalizzata legalment. L-operatur ekonomiku responsabbli għall-kontenut u l-preċiżjoni tad-dikjarazzjoni huwa dak li jiffirma l-parti rilevanti tad-dikjarazzjoni (l-Artikolu 4(2) tar-Regolament).

L-operaturi ekonomiċi jistgħu jagħżlu li ma jipprovdux id-dikjarazzjoni tar-rikonossiment reċiproku. F'dan il-każ, l-awtoritajiet kompetenti jistgħu jitolbu lill-operaturi ekonomiċi biex jipprovdu d-dokumentazzjoni u l-informazzjoni fi żmien mill-inqas 15-il jum tax-xogħol wara t-talba (l-Artikolu 5(5) u (6) tar-Regolament). Il-Kummissjoni tqis li, għal raġunijiet ta' amministrazzjoni tajba u ċertezza legali, jenhtieg li din it-talba għal dokumentazzjoni u informazzjoni tkun bil-miktub. Jenhtieg li d-dokumentazzjoni u l-informazzjoni li awtorità kompetenti tista' titlob ikunu mehtieġa għall-valutazzjoni: (i) tal-karatteristiċi tal-merkanzija jew tat-tip ta' merkanzija inkwistjoni; u (ii) tal-kummerċjalizzazzjoni legali tal-merkanzija fi Stat Membru ieħor (l-Artikolu 5(5) tar-Regolament). Madankollu, f'konformità mal-prinċipju ta' proporzjonalità, jenhtieg li l-awtoritajiet kompetenti ma jitolbux aktar milli jkun mehtieġ biex juru l-karatteristiċi tal-merkanzija u li l-merkanzija ġiet kummerċjalizzata legalment. F'dak is-sens, ir-rekwiżit li operatur ekonomiku jikseb ċertifikat ta' kummerċjalizzazzjoni legali mahruġ minn ministeru jew korp amministrattiv ieħor fl-Istat Membru tal-orijini jista' jkun eżempju ta' talba sproporzjonata għal evidenza ta' sostenn.

Fir-rigward tar-rapporti tat-testijiet jew taċ-ċertifikati mahruġa minn korp ta' valutazzjoni tal-konformità, l-Artikolu 5(8) tar-Regolament jiddikjara dan li ġej.

Meta jkunu qegħdin iwettqu valutazzjoni skont il-paragrafu 1, l-awtoritajiet kompetenti tal-Istati Membri tad-destinazzjoni għandhom iqisu b'mod debitu l-kontenut tar-rapporti tat-testijiet jew taċ-ċertifikati mahruġa minn korp ta' valutazzjoni tal-konformità li jkunu ġew ipprovduti minn kwalunkwe operatur ekonomiku bħala parti mill-valutazzjoni. L-awtoritajiet kompetenti tal-Istati Membri tad-destinazzjoni ma għandhomx jirrifjutaw rapporti ta' testijiet jew ċertifikati li jkunu nharġu minn korp ta' valutazzjoni tal-konformità akkreditat għall-qasam xieraq tal-attività ta' valutazzjoni tal-konformità skont ir-Regolament (KE) Nru 765/2008 għal raġunijiet relatati mal-kompetenza ta' dak il-korp.

Dan ifisser li meta operatur ekonomiku jkun ipprova ċertifikat minn korp ta' valutazzjoni tal-konformità akkreditat għall-qasam xieraq tal-valutazzjoni tal-konformità skont ir-Regolament (KE) Nru 765/2008 tal-Parlament Ewropew u tal-Kunsill ⁽²²⁾, ma jenhtieġx li l-awtorità kompetenti tal-Istat Membru tad-destinazzjoni titlob ċertifikat minn korp ieħor ta' valutazzjoni tal-konformità biss abbażi li jkollha dubji dwar il-kompetenza tal-korp ta' valutazzjoni tal-konformità li jkun hareġ iċ-ċertifikati.

⁽²²⁾ Ir-Regolament (KE) 765/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi r-rekwiżiti għall-akkreditament u għas-sorveljanza tas-suq relatati mal-kummerċjalizzazzjoni ta' prodotti, u li jħassar ir-Regolament tal-Kunsill (KEE) Nru 339/93 (ĠU L 218, 13.8.2008, p. 30).

3.4.1. Il-kontenut u l-istruttura tad-dikjarazzjoni

L-anness tar-Regolament jistabbilixxi l-istruttura tad-dikjarazzjoni tar-rikonoxximent reċiproku, li jenhtieg li dejjem ikun fiha l-informazzjoni kollha speċifikata fl-anness (l-Artikolu 4(1) tar-Regolament).

Id-dikjarazzjoni hija maqsuma f'zewġ partijiet, li t-tnejn li huma jservu objettiv speċifiku.

- Il-Parti I tipprovdi informazzjoni dwar il-karatteristiċi tal-merkanzija jew tat-tip ta' merkanzija u dwar ir-regoli speċifiċi fl-Istat Membru fejn il-merkanzija tiġi kummerċjalizzata legalment.
- Il-Parti II tipprovdi informazzjoni dwar il-kummerċjalizzazzjoni tal-merkanzija jew tat-tip ta' merkanzija fl-Istat Membru tal-orijini. L-evidenza ta' sostenn għall-informazzjoni f'din il-parti tista', fost l-oħrajn, tiegħu l-forma ta' fattura, dokument b'evidenza ta' bejgħ, rekords tat-taxxa, reġistrazzjonijiet, liċenzji, notifiċi lil/minn awtoritajiet, ċertifikazzjonijiet, jew siltiet minn rekords pubbliċi.

Dikjarazzjoni tar-rikonoxximent reċiproku għall-iskopijiet tal-Artikolu 4 tar-Regolament (UE) 2019/515 tal-Parlament Ewropew u tal-Kunsill

Parti I

1. Identifikatur uniku għall-merkanzija jew għat-tip ta' merkanzija: ... [Nota: dahhal in-numru ta' identifikazzjoni tal-merkanzija jew markatur ta' referenza iehor li jidentifika b'mod uniku l-merkanzija jew it-tip ta' merkanzija]
2. L-isem u l-indirizz tal-operatur ekonomiku: ... [Nota: dahhal l-isem u l-indirizz tal-firmatarju tal-Parti I tad-dikjarazzjoni tar-rikonoxximent reċiproku: il-produttur u, fejn applikabbli, ir-rappreżentant awtorizzat tiegħu, jew l-importatur, jew id-distributtur]
3. Deskrizzjoni tal-merkanzija jew tat-tip ta' merkanzija soġġetta għad-dikjarazzjoni tar-rikonoxximent reċiproku: ... [Nota: jenhtieg li d-deskrizzjoni tkun biżżejjed biex tippermetti li l-merkanzija tiġi identifikata għal raġunijiet ta' traċċabbiltà. Tista' tkun akkumpanjata minn ritratt, fejn xieraq]
4. Dikjarazzjoni u informazzjoni dwar il-legalità tal-kummerċjalizzazzjoni tal-merkanzija jew ta' dak it-tip ta' merkanzija
 - 4.1. Il-merkanzija jew it-tip ta' merkanzija deskritti hawn fuq, inklużi l-karatteristiċi tagħhom, jikkonformaw mar-regoli li għejjin applikabbli fi ... [Nota: identifika l-Istat Membru li fih il-merkanzija jew dak it-tip ta' merkanzija huma ddikjarati li huma kummerċjalizzati legalment]: ... [Nota: dahhal it-titolu u r-referenza tal-pubblikazzjoni uffiċjali, f'kull każ, tar-regoli rilevanti applikabbli f'dak l-Istat Membru u referenza tad-deċiżjoni ta' awtorizzazzjoni jekk il-merkanzija kienet soġġetta għal proċedura ta' awtorizzazzjoni minn qabel],
jew
il-merkanzija jew it-tip ta' merkanzija deskritti hawn fuq mhuma soġġetti għall-ebda regola rilevanti fi ... [Nota: identifika l-Istat Membru fejn huwa sostnut li l-merkanzija jew ta' merkanzija ta' dak it-tip hija kummerċjalizzata legalment].
 - 4.2. Referenza tal-proċedura ta' valutazzjoni tal-konformità applikabbli għall-merkanzija jew għal dak it-tip ta' merkanzija, jew referenza tar-rapporti tat-testijiet għal kwalunkwe test imwettaq minn korp ta' valutazzjoni tal-konformità, inklużi l-isem u l-indirizz ta' dak il-korp (jekk tkun twettqet proċedura bħal din jew jekk ikunu saru tali testijiet): ...
5. Kwalunkwe informazzjoni addizzjonali meqjusa rilevanti għal valutazzjoni ta' jekk il-merkanzija jew merkanzija ta' dak it-tip hijiex kummerċjalizzata legalment fl-Istat Membru indikat fil-punt 4.1: ...
6. Din il-parti tad-dikjarazzjoni tar-rikonoxximent reċiproku tfasslet taht ir-responsabbiltà unika tal-operatur ekonomiku identifikat taht il-punt 2.

Iffirmata għal u fisem:

(il-post u d-data):

(isem, kariga) (firma):

Parti II

7. Dikjarazzjoni u informazzjoni dwar il-kummerċjalizzazzjoni tal-merkanzija jew ta' merkanzija ta' dak it-tip
 - 7.1. Il-merkanzija jew dak it-tip ta' merkanzija deskritti fil-Parti I jitqieghdu għad-dispożizzjoni tal-utenti finali fis-suq fl-Istat Membru indikat fil-punt 4.1.

- 7.2. Informazzjoni li l-merkanzija jew dak it-tip ta' merkanzija jitqiegħdu għad-dispożizzjoni tal-utenti finali fl-Istat Membru indikat fil-punt 4.1, inklużi dettalji tad-data meta l-merkanzija tqiegħdet għall-ewwel darba għad-dispożizzjoni tal-utenti finali fis-suq f'dak l-Istat Membru: ...
8. Kwalunkwe informazzjoni addizzjonali meqjusa rilevanti għal valutazzjoni ta' jekk il-merkanzija jew merkanzija ta' dak it-tip hijiex kummerċjalizzata legalment fl-Istat Membru indikat fil-punt 4.1: ...
9. Din il-parti tad-dikjarazzjoni tar-rikonoxximent reċiproku tfasslet taht ir-responsabbiltà unika ta' ... [Nota: *dahhal l-isem u l-indirizz tal-firmatarju tal-Parti II tad-dikjarazzjoni tar-rikonoxximent reċiproku: il-produttur u, fejn applikabbli, ir-rappreżentant awtorizzat tiegħu, jew l-importatur, jew id-distributur*]

Iffirmata għal u fisem:

(il-post u d-data):

(isem, kariga) (firma):

3.4.2. Lingwa tad-dikjarazzjoni

Il-lingwa tad-dikjarazzjoni trid tkun wahda mil-lingwi uffiċjali tal-UE. Madankollu, jekk id-dikjarazzjoni tkun b'lingwa oħra għajr il-lingwi mehtieġa mill-Istat Membru tad-destinazzjoni, l-operatur ekonomiku jrid jittrađu d-dikjarazzjoni tar-rikonoxximent reċiproku f'lingwa mehtieġa mill-Istat Membru tad-destinazzjoni (l-Artikolu 4(1), is-sitt subparagrafu, tar-Regolament).

3.4.3. Min jista' jfassal id-dikjarazzjoni?

Id-dispożizzjonijiet tar-Regolament li jikkonċernaw id-dikjarazzjoni jiżguraw il-bilanċ mehtieġ bejn: (i) li l-operaturi ekonomiċi kollha jingħataw il-possibbiltà li jfasslu d-dikjarazzjoni; u (ii) li l-operatur ekonomiku rispettiv jassumi r-responsabbiltà għad-dikjarazzjoni jew għall-partijiet tad-dikjarazzjoni li huwa jfassal.

Il-produttur tal-merkanzija, jew tal-merkanzija ta' tip partikolari, huwa fl-ahjar pożizzjoni biex ifassal id-dikjarazzjoni volontarja. Il-produttur jista' wkoll jagħti mandat lil rappreżentant awtorizzat biex ifassal id-dikjarazzjoni f'ismu u taht ir-responsabbiltà tiegħu (l-ewwel subparagrafu tal-Artikolu 4(1) tar-Regolament). L-importatur jew id-distributur jista' wkoll ifassal id-dikjarazzjoni jekk ikun jista' jipprovi l-evidenza mehtieġa biex jivverifika l-informazzjoni li tinsab fid-dikjarazzjoni (il-hames subparagrafu tal-Artikolu 4(1) tar-Regolament).

Il-produttur (jew ir-rappreżentant awtorizzat tiegħu, jekk jingħata s-setgħa li jagħmel dan) jista' jimla biss l-informazzjoni fil-Parti I tad-dikjarazzjoni tar-rikonoxximent reċiproku (eż. it-tip, id-deskrizzjoni, il-karatteristiċi tal-merkanzija, ir-regola applikabbli, jekk ikun hemm, fl-Istat Membru fejn il-merkanzija tiġi ddikjarata li hija kummerċjalizzata legalment, il-proċedura ta' valutazzjoni tal-konformità jew ir-rapporti tat-testijiet imwettqa, eċċ.). F'każijiet bħal dawn, jenhtieġ li l-informazzjoni fil-Parti II tad-dikjarazzjoni timtela mill-importatur jew mid-distributur (ir-raba' subparagrafu tal-Artikolu 4(1) tar-Regolament).

L-operaturi ekonomiċi li jiffirmaw id-dikjarazzjoni tar-rikonoxximent reċiproku – jew parti minnha – huma responsabbli għall-kontenut u l-preċiżjoni tal-informazzjoni li jipprovdu fid-dikjarazzjoni. Huma responsabbli f'konformità mad-dritt nazzjonali u, meta d-dikjarazzjoni tkun trid tiġi tradotta, huma responsabbli għall-korrettezza tal-informazzjoni li jittrađu (l-Artikolu 4(2) tar-Regolament).

L-operaturi ekonomiċi jridu jiżguraw ukoll li d-dikjarazzjoni tar-rikonoxximent reċiproku tinżamm aġġornata f'kull hin sabiex tkun tirrifletti kwalunkwe tibdil fl-informazzjoni li jkun pprovdew (l-Artikolu 4(3) tar-Regolament).

3.4.4. X'jiġri jekk id-dikjarazzjoni tkun biss parzjalment kompluta?

Skont it-tielet subparagrafu tal-Artikolu 4(1) tar-Regolament, id-dikjarazzjoni tar-rikonoxximent reċiproku trid issewgi l-istruttura stabbilita fil-Partijiet I u II tal-anness u jkun fiha l-informazzjoni kollha speċifikata fl-anness.

Għalhekk, jekk id-dikjarazzjoni ma tkunx kompluta minhabba li ma jkunx fiha l-elementi kollha meħtieġa, jenħtieġ li titqies bħala invalida għall-iskop tal-Artikolu 5(4) tar-Regolament. B'rizultat ta' dan, japplikaw l-Artikolu 5(5) u 5(6) tar-Regolament u l-awtorità kompetenti tal-Istat Membru tad-destinazzjoni tista' titlob l-informazzjoni meħtieġa għall-valutazzjoni. Jenħtieġ li l-operatur ekonomiku jingħata mill-inqas 15-il jum tax-xogħol biex jikkonforma wara t-talba biex jippreżenta d-dokumentazzjoni u l-informazzjoni meħtieġa għall-valutazzjoni.

3.4.5. *Kif u meta tista' tintuża d-dikjarazzjoni?*

L-awtorità kompetenti tal-Istat Membru tad-destinazzjoni trid tinforma lill-operatur ekonomiku kkonċernat "mingħajr dewmien" meta jkollha l-hsieb li tivvaluta jekk il-merkanzija hijiex kummerċjalizzata legalment fi Stat Membru ieħor u, jekk iva, jekk l-interessi pubbliċi leġittimi koperti mir-regola teknika nazzjonali applikabbli tal-Istat Membru tad-destinazzjoni humiex protetti b'mod adegwat (l-Artikolu 5(1) tar-Regolament).

Fl-istess hin, skont l-Artikolu 5(2) tar-Regolament, jenħtieġ li l-awtorità kompetenti tindika:

- il-merkanzija li hija soġġetta għall-valutazzjoni;
- ir-regola teknika applikabbli jew il-proċedura ta' awtorizzazzjoni minn qabel;
- il-possibbiltà li tiġi pprovduta dikjarazzjoni tar-rikonossiment reċiproku.

L-operatur ekonomiku jista' jagħżel li jippreżenta dikjarazzjoni tar-rikonossiment reċiproku bl-evidenza ta' sostenn meħtieġa biex jivverifika l-informazzjoni li tinsab fiha. Dan ikun inqas oneruż għall-operatur ekonomiku minhabba li l-awtorità kompetenti ma jenħtieġ li titlob l-ebda informazzjoni jew dokumentazzjoni ohra mill-ebda operatur ekonomiku biex turi li l-merkanzija hija kummerċjalizzata legalment fi Stat Membru ieħor (l-Artikolu 5(4) tar-Regolament).

3.4.6. *Kif għandhom jiġu pprezentati d-dokumenti*

Id-dikjarazzjoni u l-evidenza ta' sostenn iridu jiġu pprezentati fl-limitu ta' żmien li ma jistax ikun inqas minn 15-il jum tax-xogħol wara t-talba tal-awtorità kompetenti tal-Istat Membru tad-destinazzjoni (l-Artikolu 5(6) tar-Regolament). Il-preżentazzjoni tista' ssir f'forma stampata jew b'mezz elettroniku jew issir disponibbli online skont ir-rekwiżiti tal-Istat Membru tad-destinazzjoni (l-Artikolu 4(4) tar-Regolament).

3.5. **Valutazzjoni mill-awtorità kompetenti (l-Artikolu 5(1) tar-Regolament)**

Awtorità kompetenti tal-Istat Membru tad-destinazzjoni tista' tivvaluta l-merkanzija biex tistabbilixxi:

- jekk il-merkanzija jew il-merkanzija ta' dak it-tip hijiex kummerċjalizzata legalment fi Stat Membru ieħor;
- u, jekk ikun il-każ, jekk l-interessi pubbliċi leġittimi koperti mir-regola teknika nazzjonali applikabbli tal-Istat Membru tad-destinazzjoni humiex protetti b'mod adegwat, filwaqt li jitqiesu l-karatteristiċi tal-merkanzija inkwistjoni.

L-aċċess għas-suq tal-Istat Membru tad-destinazzjoni tal-merkanzija kummerċjalizzata legalment fi Stat Membru ieħor jista' jiġi limitat jew miċhud biss meta:

- 1) ir-regola teknika nazzjonali tal-Istat Membru tad-destinazzjoni jkollha objettiv leġittimu ta' interess pubbliku, u
- 2) l-limitazzjoni jew iċ-ċaħda tal-aċċess tkun **proporzjonata**, li jfisser li l-miżura tkun **xierqa** biex tiżgura li jintlahaq l-objettiv u **meħtieġa** (ma tmurx lil hinn minn dak li huwa meħtieġ biex jintlahaq dak l-objettiv).

Jenħtieġ li d-deċiżjonijiet amministrattivi li jillimitaw jew jiċhdu l-aċċess għas-suq fir-rigward ta' merkanzija kummerċjalizzata legalment fi Stat Membru ieħor ma jkunux ibbażati fuq is-sempliċi fatt li l-merkanzija li tkun qed tiġi vvalutata li tissodisfa l-objettiv pubbliku leġittimu li jrid jintlahaq mill-Istat Membru b'mod differenti mill-mod kif il-merkanzija f'dak l-Istat Membru tissodisfa dak l-objettiv (il-Premessa 5 tar-Regolament). Xi jfisser li l-merkanzija tissodisfa l-objettiv pubbliku leġittimu b'mod differenti? Dan ifisser li l-merkanzija tista' tilhaq l-objettiv li jkun irid jilhaq il-leġiżlatur nazzjonali anke jekk, pereżempju, tkun għet ittestjata b'metodi ta' testjar fl-Istat Membru tal-origini li huma differenti mill-metodu preskritt fl-Istat Membru tad-destinazzjoni.

3.5.1. Raġunijiet legittimi ta' interess pubbliku

Skont l-Artikolu 36 tat-TFUE, l-Artikoli 34 u 35 tat-TFUE ma jipprevjenux il-projbizzjonijiet jew ir-restrizzjonijiet fuq l-importazzjonijiet, l-esportazzjonijiet jew il-merkanzija fi tranżitu għustifikati għal raġunijiet ta': (i) moralità pubblika, (ii) politika pubblika jew sigurtà pubblika; (iii) il-protezzjoni tas-saħħa u tal-hajja tal-bnedmin, tal-annimali jew tal-pjanti; (iv) il-protezzjoni ta' teżori nazzjonali li għandhom valur artistiku, storiku jew arkeologiku; jew (v) il-protezzjoni tal-proprjetà industrijali u kummerċjali. Madankollu, tali projbizzjonijiet jew restrizzjonijiet ma jridux jikkostitwixxu mezz ta' diskriminazzjoni arbitrarja jew restrizzjoni mohbija fuq il-kummerċ bejn l-Istati Membri.

Minbarra r-raġunijiet elenkati fl-Artikolu 36 tat-TFUE, hemm "raġunijiet prevalenti ta' interess pubbliku" jew "rekwiżiti obbligatori" ⁽²³⁾ żviluppati mill-Qorti. Fil-kawża *Cassis de Dijon* ⁽²⁴⁾, il-Qorti spjegat li ostakolu għall-moviment liberu tal-merkanzija li jirriżulta minn disparitajiet bejn il-liġijiet nazzjonali relatati mal-kummerċjalizzazzjoni tal-merkanzija jrid jiġi aċċettat diment li daww id-dispożizzjonijiet ikunu jistgħu jiġu rikonoxxuti bħala meħtieġa biex jissodisfaw rekwiżiti obbligatori li jirrigwardjaw b'mod partikolari l-effettività tas-superviżjoni fiskali, il-protezzjoni tas-saħħa pubblika, il-gustizzja tat-tranzazzjonijiet kummerċjali u l-protezzjoni tal-konsumatur. Il-Qorti tista' tirrikonoxxi raġunijiet oħrajn ta' gustifikazzjoni. Pereżempju, il-protezzjoni tad-drittijiet fundamentali (pereżempju, il-libertà tal-espressjoni u l-libertà ta' għaqda tad-dimostranti ⁽²⁵⁾), il-protezzjoni tal-konsumatur ⁽²⁶⁾, il-protezzjoni tat-tfal ⁽²⁷⁾ jew il-harsien tal-ambjent ⁽²⁸⁾.

Iktar informazzjoni dwar raġunijiet legittimi ta' interess pubbliku hija pprovduta fil-Gwida għall-applikazzjoni tad-dispożizzjonijiet tat-Trattat li jirregolaw il-moviment liberu tal-merkanzija ⁽²⁹⁾.

3.5.2. Il-prinċipju tal-proporzjonalità

Id-deċiżjoni trid tkun konformi **mal-prinċipju tal-proporzjonalità**. Dan ifisser li d-deċiżjoni amministrattiva trid tkun xierqa għall-iskop li jintlaħaq l-oġettiv li jrid jintlaħaq u ma tmurx lil hinn minn dak li huwa meħtieġ sabiex jintlaħaq dak l-oġettiv.

Fil-Kawża C-320/03, *Il-Kummissjoni vs L-Awstrija*, il-Qorti ddikjarat li "sabiex jiġi stabbilit jekk tali restrizzjoni hijiex proporzjonata, filwaqt li jitqies l-għan legittimu li jrid jintlaħaq f'dan il-każ, jiġifieri l-harsien tal-ambjent, jeħtieġ li jiġi ddeterminat jekk huwiex meħtieġ u xieraq sabiex jiġi żgurat li jintlaħaq l-oġettiv awtorizzat" ⁽³⁰⁾.

Il-proporzjonalità tar-regola teknika nazzjonali hija l-bażi biex tintwera l-proporzjonalità tad-deċiżjoni amministrattiva bbażata fuq dik ir-regola. Madankollu, il-mezz li bih trid tintwera l-proporzjonalità tad-deċiżjoni amministrattiva jeħtieġ li jkun stabbilit abbażi ta' każ b'każ (il-Premessa 27 tar-Regolament).

Il-Gwida għall-applikazzjoni tad-dispożizzjonijiet tat-Trattat li jirregolaw il-moviment liberu tal-merkanzija fiha informazzjoni utli dwar it-test tal-proporzjonalità.

Il-paragrafi ta' hawn taht isemmu xi eżempji tal-prinċipju tal-proporzjonalità.

a) Il-miżura hija xierqa biex tiżgura li jintlaħaq l-oġettiv maħsub?

Il-Qorti vvalutat **l-adegwatezza** tal-miżuri biex jintlaħaq l-oġettiv fil-kawzi li ġejjin, fost l-oħrajn ⁽³¹⁾.

⁽²³⁾ Il-Qorti sejhitalhom "rekwiżiti obbligatori" fil-kawża *Cassis de Dijon*.

⁽²⁴⁾ Is-sentenza tal-20 ta' Frar 1979, *Rewe-Zentral AG v Bundesmonopolverwaltung für Branntwein*, il-Kawża 120/78 ECLI:EU:C:1979:42, il-punt 13.

⁽²⁵⁾ Is-sentenza tat-12 ta' Ġunju 2003, *Schmidberger*, C-112/00, ECLI:EU:C:2003:333; "restrizzjoni tal-kummerċ tal-merkanzija bejn l-Istati Membri hija għustifikata mill-interess legittimu fil-protezzjoni tad-drittijiet fundamentali, f'dan il-każ il-libertà tal-espressjoni u l-libertà ta' għaqda tad-dimostranti".

⁽²⁶⁾ Is-sentenza tat-22 ta' Settembru 2016, *Il-Kummissjoni Ewropea vs Ir-Repubblika Ċeka*, C-525/14, ECLI:EU:C:2016:714.

⁽²⁷⁾ Is-sentenza tal-14 ta' Frar 2008, *Dynamic Medien Vertriebs GmbH v Avides Media AG*, C-244/06, ECLI:EU:C:2008:85; il-projbizzjoni tal-importazzjoni ta' kartuns Gappuniżi msejja "Anime" f'format ta' DVD jew kasett tal-vidjo mir-Renju Unit lejn il-Germanja minhabba li ma kellhomx tikketta minn dik l-awtorità li tindika l-età minn meta jistgħu jiġu segwiti l-kartuns, bil-protezzjoni tat-tfal tkun bażi għustifikata għall-projbizzjoni.

⁽²⁸⁾ Is-sentenza tal-1 ta' Lulju 2014, *Ålands Vindkraft AB v Energimyndigheten*, C-573/12, ECLI:EU:C:2014:2037; is-sentenza tal-15 ta' Novembru 2005, *Il-Kummissjoni vs L-Awstrija*, C-320/03, ECLI:EU:C:2005:684.

⁽²⁹⁾ Il-Gwida għall-applikazzjoni tad-dispożizzjonijiet tat-Trattat li jirregolaw il-moviment liberu tal-merkanzija, 2010, <https://op.europa.eu/en/publication-detail/-/publication/a5396a42-cbc8-4cd9-8b12-b769140091cd>

⁽³⁰⁾ Is-sentenza tal-15 ta' Novembru 2005, *Il-Kummissjoni vs L-Awstrija*, C-320/03, ECLI:EU:C:2005:684, il-punt 85.

⁽³¹⁾ Għal iktar informazzjoni, ara l-Gwida għall-applikazzjoni tad-dispożizzjonijiet tat-Trattat li jirregolaw il-moviment liberu tal-merkanzija, 2010, <https://op.europa.eu/en/publication-detail/-/publication/a5396a42-cbc8-4cd9-8b12-b769140091cd>.

- Fil-kawża *Ålands Vindkraft* il-Qorti enfasizzat li l-użu ta' sorsi tal-enerġija rinnovabbli għall-produzzjoni tal-elettriku huwa utli għall-harsien tal-ambjent diment li jikkontribwixxi għat-tnaqqis fl-emissjonijiet ta' gassijiet serra, li huma fost il-kawżi ewlenin tat-tibdil fil-klima li l-UE u l-Istati Membri tagħha wiegħdu li jiġġieldu ⁽³²⁾.
- Fil-kawża *Il-Kummissjoni vs L-Italja* (karrijiet), il-Qorti sostniet li projbizzjoni fuq l-użu ta' muturi li jirmonkaw il-karrijiet hija xierqa għall-iskop li tiġi żgurata s-sikurezza fit-toroq ⁽³³⁾.
- Fil-kawża *Dynamic Medien*, il-Qorti ddeċidiet li ma hemm l-ebda dubju li l-projbizzjoni tal-bejgħ u t-trasferiment permezz ta' ordni bil-posta ta' mezzi għall-hażna tal-immaġini li ma ġewx eżaminati u kklassifikati mill-awtorità kompetenti għall-iskop tal-protezzjoni taż-żgħażaġh u li ma għandhomx tikketta minn dik l-awtorità li tindika l-età minn meta jistgħu jiġu segwiti tikkostitwixxi miżura xierqa biex tippoteġi lit-tfal minn informazzjoni u materjali ta' dannu għall-benesseri tagħhom ⁽³⁴⁾.

b) Il-miżura hija meħtieġa biex jintlaħaq dak l-oġġettiv?

Id-deċiżjoni amministrattiva tkun proporzjonata jekk tkun mhux biss xierqa, iżda wkoll **meħtieġa** biex jintlaħaq l-oġġettiv leġittimu. F'din il-parti tal-valutazzjoni, il-mistoqsija li jenħteġ li tiġi kkunsidrata hija: id-deċiżjoni amministrattiva tmur lil hinn minn dak li huwa meħtieġ sabiex jintlaħaq l-oġġettiv leġittimu? Jekk ikun hemm mezzi inqas restrittivi biex jintlaħaq l-istess oġġettiv, mela d-deċiżjoni amministrattiva tmur lil hinn minn dak li huwa meħtieġ. L-eżempji ta' hawn taht juru liema mistoqsijiet jenħteġ li jsiru biex tiġi vvalutata l-htieġa ta' deċiżjoni amministrattiva.

- Fil-kawża *Il-Kummissjoni vs Ir-Repubblika Ċeka*, il-Qorti indikat li, b'konnessjoni mal-għieda kontra l-frodi biex tiġi żgurata l-protezzjoni tal-konsumaturi fit-territorju tagħhom, l-Istati Membri huma intitolati li jqisu li l-immarkar bil-karatteristiċi distintivi li jsir fit-territorju ta' pajjiżi terzi ma joffrix livell ta' protezzjoni tal-konsumaturi ekwivalenti għall-immarkar bil-karatteristiċi distintivi li jsir minn korpi indipendenti fit-territorju tal-Istati Membri (hlief meta l-Istat Membru tal-importazzjoni minn pajjiżi terzi, li jkollu sistema ekwivalenti ta' mmarkar bil-karatteristiċi distintivi, iwettaq kontrolli tal-merkanzija u r-riżultati jissodisfaw ir-rekwiżit ta' dak l-Istat Membru ⁽³⁵⁾). Madankollu, il-Qorti kkonstatat li l-miżura ma kinitx proporzjonata mal-oġġettiv li kellu jintlaħaq, minhabba li l-istess oġġettiv seta' jintlaħaq permezz ta' miżuri alternattivi inqas restrittivi. L-ewwel nett, l-awtoritajiet Ċeki setgħu jitolbu evidenza dokumentarja mill-importatur biex juru l-post fuq il-merkanzija fejn sar l-immarkar bil-karatteristiċi distintivi inkwistjoni u, skont il-każ, il-post fejn il-metalli prezzjużi kkonċernati tqiegħdu f'ċirkolazzjoni libera u ġew kummerċjalizzati legalment fl-UE. It-tieni nett, l-awtoritajiet Ċeki setgħu llimitaw ir-rifjut li jirrikonoxxu l-immarkar bil-karatteristiċi distintivi ta' WaarborgHolland biss għaċ-ċirkostanzi li fihom kontroll addizzjonali tal-metalli prezzjużi mill-awtoritajiet Ċeki huwa fil-fatt iġġustifikat mill-protezzjoni tal-konsumaturi, b'mod partikolari f'każijiet ta' importazzjonijiet minn pajjiżi terzi ⁽³⁶⁾.
- Fil-kawża *Ålands Vindkraft*, park eoliku li jinsab fil-Finlandja kien irrifjutat l-ghoti mill-Iżvezja ta' ċertifikati tal-elettriku minhabba li tali ċertifikati kienu riżervati biss għal installazzjonijiet ekoloġiċi tal-produzzjoni tal-elettriku li jinsabu fl-Iżvezja. Madankollu, il-Qorti kkonstatat li l-miżura kienet proporzjonata, filwaqt li spjegat li ma deherx li l-Iżvezja aġixxiet bi ksar tal-prinċipju ta' proporzjonalità sempliċement billi rriżervat skema ta' appoġġ bl-użu ta' ċertifikati ekoloġiċi esklużivament għall-elettriku ekoloġiku prodott fit-territorju nazzjonali. L-Istati Membri għandhom mira nazzjonali obbligatorja għall-enerġija rinnovabbli (is-sehem ġust tal-isforz tagħhom) u l-uniku elettriku li jistgħu jgħoddu fir-rigward ta' din il-mira huwa dak prodott fl-installazzjonijiet tagħhom. B'riżultat ta' dan, l-Iżvezja setgħet b'mod leġittimu tqis li tali limitazzjoni territorjali ma tmurx lil hinn minn dak li huwa meħtieġ biex jintlaħaq l-oġġettiv — skont kemm id-Direttiva 2009/28/KE tal-Parlament Ewropew u tal-Kunsill ⁽³⁷⁾ kif ukoll l-iskema nazzjonali li taqa' fil-kamp ta' applikazzjoni ta' dik id-Direttiva — li jiżiedu l-produzzjoni u, indirettament, il-konsum tal-elettriku ekoloġiku fl-Unjoni Ewropea ⁽³⁸⁾.

⁽³²⁾ Is-sentenza tal-1 ta' Lulju 2014, *Ålands Vindkraft AB v Energimyndigheten*, C-573/12, ECLI:EU:C:2014:2037, il-punt 78.

⁽³³⁾ Is-sentenza tal-10 ta' Frar 2009, *Il-Kummissjoni vs L-Italja*, C-110/05, ECLI:EU:C:2009:66, il-punt 64.

⁽³⁴⁾ Is-sentenza tal-14 ta' Frar 2008, *Dynamic Medien Vertriebs GmbH v Avides Media AG*, C-244/06, ECLI:EU:C:2008:85, il-punt 47.

⁽³⁵⁾ Is-sentenza tat-22 ta' Settembru 2016, *Il-Kummissjoni Ewropea vs Ir-Repubblika Ċeka*, C-525/14, ECLI:EU:C:2016:714, il-punti 54 u 55.

⁽³⁶⁾ Is-sentenza tat-22 ta' Settembru 2016, *Il-Kummissjoni Ewropea vs Ir-Repubblika Ċeka*, C-525/14, ECLI:EU:C:2016:714, il-punti 65 u 66.

⁽³⁷⁾ Id-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbli u li temenda u sussegwentement tħassar id-Direttivi 2001/77/KE u 2003/30/KE (ĠU L 140, 5.6.2009, p. 16).

⁽³⁸⁾ Is-sentenza tal-1 ta' Lulju 2014, *Ålands Vindkraft AB v Energimyndigheten*, C-573/12, ECLI:EU:C:2014:2037, il-punt 104.

- Fil-kawża *Dynamic Medien*, il-Qorti vvalutat in-neċessità tal-miżura kif ġej: sa fejn kien ikkonċernat il-kamp ta' applikazzjoni sostantiv tal-projbizzjoni, il-liġi dwar il-protezzjoni taż-żgħażaġh ma tipprekludix il-forom kollha ta' kummerċjalizzazzjoni ta' midja mhux iwwerifikata għall-ħażna tal-immaġini. Mid-deċizzjoni jidher ċar li huwa permessibbli li jiġu importati u mibjugħa tali mezzi għall-ħażna tal-immaġini lil persuni adulti permezz ta' mezzi ta' distribuzzjoni li jnvolvu kuntatt personali bejn il-fornitur u x-xerrej, li b'hekk jiżgura li t-tfal ma jkollhomx aċċess għall-mezzi għall-ħażna tal-immaġini kkonċernati. Fid-dawl ta' dawk il-fatturi, jidher li r-regoli inkwistjoni fil-proċedimenti ewlenin ma jmorru lil hinn minn dak li huwa meħtieġ biex jintlaħaq l-oġettiv li jrid jintlaħaq mill-Istat Membru kkonċernat ⁽³⁹⁾.
- Fil-Kawża C-265/06, *Il-Kummissjoni tal-Komunitajiet Ewropej vs Ir-Repubblika Portugiża*, il-Qorti kkonstatat li l-ġlieda kontra l-kriminalità u l-iżgurar tas-sikurezza fit-toroq jistgħu jikkostitwixxu raġunijiet prevalenti fl-interess pubbliku li kapaċi jiġġustifikaw xkiel għall-moviment liberu tal-merkanzija. Għalkemm il-projbizzjoni tat-twaħħil ta' film ikkullurit mat-twieqi ta' vetturi tal-passiġġieri jew tal-merkanzija "tidher, fil-fatt, li x'aktarx tiffaċilita tali spezzjoni u, għalhekk, li hija adatta sabiex jintlaħqu l-oġettivi tal-ġlieda kontra l-kriminalità u l-iżgurar tas-sikurezza fit-toroq, minn dan ma jirriżultax li din hija neċessarja sabiex jintlaħqu dawk l-oġettivi jew li ma jeżistux mezzi inqas restrittivi oħrajn sabiex isir dan" ⁽⁴⁰⁾. Il-ħtieġa tal-projbizzjoni kompliet tiddgħajef meta l-awtoritajiet ammettew li vetturi bil-mutur immuntati mill-bidu bi twieqi kkulluriti fil-limiti stipulati mid-Direttiva tal-Kunsill 92/22/KEE ⁽⁴¹⁾ huma permessi fit-territorju tagħhom. Barra minn hekk, hemm firxa wiesgħa ta' films ikkulluriti (minn film trasparenti għal film li huwa kważi opak) li jfisser li mill-inqas xi films, jiġifieri dawk bi grad suffiċjenti ta' trasparenza, jippermettu l-ispezzjoni viżwali mixtieqa tal-vetturi bil-mutur minn gewwa. Għalhekk, il-Qorti kkonkludiet li l-projbizzjoni ta' films ikkulluriti fil-vetturi kienet eċċessiva u, għalhekk, sproporzjonata fir-rigward tal-oġettivi li jridu jintlaħqu ⁽⁴²⁾.

3.6. Sospensjoni temporanja tal-aċċess għas-suq (l-Artikolu 6 tar-Regolament)

Meta awtorità kompetenti ta' Stat Membru tad-destinazzjoni tkun qed tivvaluta l-merkanzija qabel ma tiddeċiedi jekk għandhiex tillimita jew tiċhad l-aċċess għas-suq jew le, jenhtieg li dik l-awtorità ma tkunx tista' tiehu deċizzjonijiet li tissospendi l-aċċess għas-suq, hlief meta jkun meħtieġ intervent rapidu biex jiġi evitat dannu għas-sikurezza jew għas-saħħa tal-persuni, biex jiġi evitat dannu għall-ambjent, jew biex jiġi evitat li l-merkanzija ssir disponibbli f'każijiet fejn it-tqegħid għad-dispożizzjoni ta' tali merkanzija jkun ġeneralment ipprojbit għal raġunijiet ta' moralità pubblika jew ta' sigurtà pubblika, inkluża, pereżempju, il-prevenzjoni tal-kriminalità (il-Premessa 29 tar-Regolament).

F'konformità mal-Artikolu 6(1) tar-Regolament, meta jwettqu valutazzjoni tal-merkanzija, l-awtoritajiet kompetenti tal-Istat Membru tad-destinazzjoni jistgħu jissospendu temporanjament it-tqegħid fis-suq ta' dik il-merkanzija f'dak l-Istat Membru biss jekk:

- a) f'kundizzjonijiet normali jew raġonevolment prevedibbli ta' użu, il-merkanzija joħolqu riskju għas-sikurezza jew is-saħħa tal-persuni jew għall-ambjent, inkluż wiehed fejn l-effetti ma jkunux immedjati, li jirrikjedi intervent rapidu mill-awtorità kompetenti; jew
- b) it-tqegħid tal-merkanzija, jew ta' merkanzija ta' dak it-tip, fis-suq ta' dak l-Istat Membru jkun ġeneralment ipprojbit f'dak l-Istat Membru għal raġunijiet ta' moralità pubblika jew ta' sigurtà pubblika.

Meta l-awtorità kompetenti ta' Stat Membru tissospendi temporanjament l-aċċess għas-suq, jenhtieg li tinnotifika immedjatament lill-operatur ekonomiku kkonċernat, lill-Kummissjoni u lill-Istati Membri l-oħrajn (l-Artikolu 6(2) tar-Regolament). Jekk ir-raġuni għas-sospensjoni temporanja tkun li, f'kundizzjonijiet normali jew raġonevolment prevedibbli ta' użu, il-merkanzija joħolqu riskju għas-sikurezza jew is-saħħa tal-persuni jew għall-ambjent, inkluż wiehed fejn l-effetti ma jkunux immedjati, li jirrikjedi intervent rapidu mill-awtorità kompetenti, in-notifika trid tkun akkumpanjata minn ġustifikazzjoni teknika jew xjentifika dettaljata li turi għaliex il-każ jaqa' fil-kamp ta' applikazzjoni ta' dak il-punt (l-Artikolu 6(2) tar-Regolament).

⁽³⁹⁾ Is-sentenza tal-14 ta' Frar 2008, *Dynamic Medien Vertriebs GmbH v Avides Media AG*, C-244/06, ECLI:EU:C:2008:85, il-punt 48.

⁽⁴⁰⁾ Is-sentenza tal-10 ta' April 2008, *Il-Kummissjoni vs Ir-Repubblika Portugiża*, C-265/06, ECLI:EU:C:2008:210, il-punti 38-41.

⁽⁴¹⁾ Id-Direttiva tal-Kunsill 92/22/KEE tal-31 ta' Marzu 1992 dwar it-tqegħid tal-ħġieġ tas-sigurtà fit-twieqi u l-materjali tal-ħġieġ għat-tqegħid fuq vetturi bil-mutur u fuq it-trailers tagħhom (ĠU L 129, 14.5.1992, p. 11).

⁽⁴²⁾ Is-sentenza tal-10 ta' April 2008, *Il-Kummissjoni vs Ir-Repubblika Portugiża*, C-265/06, ECLI:EU:C:2008:210, il-punti 38-48.

3.7. Deċiżjoni amministrattiva (l-Artikolu 5(9)-5(13) tar-Regolament)

Meta titlesta valutazzjoni tal-merkanzija, l-awtorità kompetenti tal-Istat Membru tad-destinazzjoni tista' tiddeċiedi li tiegħu deċiżjoni amministrattiva fir-rigward tal-merkanzija li tkun ivvalutat (l-Artikolu 5(9) tar-Regolament).

Kif issemma qabel, ir-rikonoxximent reċiproku mhuwiex prinċipju assolut. Madankollu, hija meħtieġa ġustifikazzjoni tajba għal kwalunkwe eċċezzjoni għal dan il-prinċipju. L-aċċess għas-suq għall-merkanzija kummerċjalizzata legalment fi Stat Membru ieħor ma jistax ikun limitat jew miċhud biss abbażi li r-regoli nazzjonali jistabbilixxu rekwiżiti differenti għall-merkanzija kkonċernata. Jekk ikun hemm raġuni ġenwina li tillimita jew tiċhad l-aċċess għas-suq, trid tingħata ġustifikazzjoni għal kwalunkwe deċiżjoni bħal din.

Sa issa, id-deċiżjonijiet amministrattivi rari stabbilew ir-raġunijiet għal-limitazzjoni jew għaċ-ċahda tal-aċċess għas-suq għal merkanzija kummerċjalizzata legalment fi Stat Membru ieħor.

L-Artikoli 5(10)–5(12) tar-Regolament jelenkaw il-kategoriji ta' informazzjoni li jenhtieg li jiġu pprovduti fid-deċiżjoni amministrattiva.

Id-deċiżjoni amministrattiva trid tinkludi *r-raġunijiet* għad-deċiżjoni, li jridu jiġu stabbiliti b'mod dettaljat u raġunat biżżejjed sabiex tiġi ffaċilitata valutazzjoni tal-kompatibbiltà tagħha mal-prinċipju tar-rikonoxximent reċiproku u mar-rekwiżiti tar-Regolament (l-Artikolu 5(10) tar-Regolament). B'mod partikolari, id-deċiżjoni amministrattiva trid tinkludi l-informazzjoni li ġejja (l-Artikolu 5(11) tar-Regolament):

- ir-regola teknika nazzjonali li fuqha tkun ibbażata d-deċiżjoni amministrattiva;
- ir-raġunijiet legittimi ta' interess pubbliku li jiġġustifikaw l-applikazzjoni tar-regola teknika nazzjonali li fuqha tkun ibbażata d-deċiżjoni amministrattiva;
- l-evidenza teknika jew xjentifika kkunsidrata mill-awtorità kompetenti tal-Istat Membru tad-destinazzjoni, inkluż, fejn applikabbli, kwalunkwe bidla rilevanti fl-aktar teknoloġija avvanzata li tkun sehhet minn meta dahlet fis-seħh ir-regola teknika nazzjonali;
- sommarju tal-argumenti (jekk ikun hemm) imressqa mill-operatur ekonomiku kkonċernat li huma rilevanti għall-valutazzjoni ta' jekk il-merkanzija gietx kummerċjalizzata legalment u jekk l-interessi pubbliċi legittimi koperti mir-regola teknika nazzjonali applikabbli tal-Istat Membru tad-destinazzjoni humiex protetti b'mod adegwat, wara li jitqiesu l-karatteristiċi tal-merkanzija inkwistjoni;
- l-evidenza li turi li d-deċiżjoni amministrattiva hija xierqa għall-iskop li jintlaħaq l-oġġettiv li jkun irid jintlaħaq u li ma tmurx lil hinn minn dak li huwa meħtieġ sabiex jintlaħaq dak l-oġġettiv.

Għall-iskopijiet tal-Artikolu 5(11) tar-Regolament, "raġunijiet legittimi ta' interess pubbliku" huma definiti bħala kwalunkwe waħda mir-raġunijiet stabbiliti fl-Artikolu 36 tat-TFUE jew kwalunkwe raġuni prevalenti oħra ta' interess pubbliku (l-Artikolu 3(14) tar-Regolament) ⁽⁴³⁾.

Id-deċiżjoni amministrattiva trid tispeċifika r-rimedji disponibbli skont id-dritt nazzjonali tal-Istat Membru tad-destinazzjoni u l-limiti ta' żmien applikabbli għal dawk ir-rimedji. Jenhtieg li tinkludi wkoll referenza għall-fatt li l-operaturi ekonomiċi jistgħu jagħmlu użu minn SOLVIT u mill-proċedura l-ġdida għas-soluzzjoni tal-problemi (l-Artikolu 5(12) tar-Regolament, ara wkoll it-Taqsima 3.10).

Id-deċiżjoni amministrattiva li tillimita jew tiċhad l-aċċess għas-suq trid tiġi nnotifikata mingħajr dewmien lill-operatur ekonomiku. Id-deċiżjoni ma għandhiex tidhol fis-seħh qabel ma tkun giet innotifikata lill-operatur ekonomiku (l-Artikoli 5(9) u 5(13) tar-Regolament).

3.8. Notifiki lill-Kummissjoni u lill-Istati Membri l-oħrajn

L-awtoritajiet kompetenti nazzjonali jridu jinnotifikaw lill-Kummissjoni u lill-Istati Membri l-oħrajn dwar:

- is-sospensjonijiet temporanji (l-Artikolu 6(2) tar-Regolament);
- id-deċiżjonijiet amministrattivi (l-Artikolu 5(9) tar-Regolament).

Għall-iskopijiet tal-Artikolu 5(9) u tal-Artikolu 6(2) tar-Regolament, jenhtieg li tintuża s-Sistema ta' Informazzjoni u Komunikazzjoni għas-Sorveljanza tas-Suq (ICSMS) (l-Artikolu 11(1) tar-Regolament).

Il-Kummissjoni trid tuża l-informazzjoni disponibbli fl-ICSMS għall-evalwazzjoni futura tar-Regolament (l-Artikolu 14(2) tar-Regolament).

⁽⁴³⁾ Ara wkoll it-Taqsima 3.5.1.

Is-sospensjonijiet temporanji jridu jiġu nnotifikati minnufih permezz tal-ICSMS lill-Kummissjoni u lill-Istati Membri l-oħrajn (l-Artikolu 6(2) tar-Regolament).

Id-deċiżjonijiet amministrattivi jridu jiġu nnotifikati permezz tal-ICSMS lill-Kummissjoni u lill-Istati Membri l-oħrajn mhux iktar tard minn 20 jum tax-xogħol wara li tittiehed id-deċiżjoni (l-Artikolu 5(9) tar-Regolament).

Jenhtieg li s-sospensjoni temporanja jew id-deċiżjoni amministrattiva nnotifikata tittella' fl-ICSMS.

Fit-teorija, jekk miżura nnotifikata permezz tas-Sistema ta' Informazzjoni Rapida (RAPEX) ⁽⁴⁴⁾ jew tas-Sistema ta' Twissija Rapida għall-Ikel u l-Għalf (RASFF) ⁽⁴⁵⁾ tkun tikkonċerna merkanzija li mhijiex koperta mil-leġiżlazzjoni tal-UE dwar l-armonizzazzjoni u li qed tiġi kummerċjalizzata legalment fi Stat Membru ieħor, jenhtieg li dik il-miżura tiġi nnotifikata wkoll skont ir-Regolament, bl-użu tas-sistema ICSMS.

Ir-Regolament huwa maħsub biex jehles lill-Istati Membri mill-piż ta' notifiċi doppji f'każijiet fejn miżura tkun teħtieġ notifiċa taħt żewġ sistemi. Għalhekk, l-Artikolu 7 jiddikjara li jekk deċiżjoni amministrattiva jew sospensjoni temporanja tkun ukoll miżura li trid tiġi nnotifikata permezz ta' RAPEX jew RASFF, "ma għandhiex tkun meħtieġa notifiċa separata lill-Kummissjoni u lill-Istati Membri l-oħrajn skont dan ir-Regolament" jekk jiġu ssodisfati l-kundizzjonijiet li ġejjin: a) in-notifiċa permezz ta' RAPEX jew RASFF tindika li n-notifiċa sservi wkoll bħala notifiċa skont ir-Regolament (UE) 2019/515, u b) tiġi pprovduta l-evidenza ta' sostenn li tissodisfa r-rekwiżiti stabbiliti fir-Regolament (UE) 2019/515.

L-awtorità kompetenti tal-Istat Membru tad-destinazzjoni hija responsabbli biex ittella' d-dokumenti meħtieġa skont ir-Regolament. Kif imsemmi hawn fuq, dawn id-dokumenti huma d-deċiżjoni amministrattiva u s-sospensjoni temporanja (akkumpanjati mill-ġustifikazzjoni teknika jew xjentifika dettaljata f'każijiet fejn tkun ibbażata fuq riskju serju għas-sikurezza jew għas-saħħa tal-bniedem jew għall-ambjent).

3.9. Rimedji kontra d-deċiżjoni amministrattiva

Kwalunkwe deċiżjoni amministrattiva meħuda mill-awtorità kompetenti ta' Stat Membru tad-destinazzjoni skont ir-Regolament trid tispeċifika r-rimedji disponibbli skont id-dritt nazzjonali u l-iskadenzi għall-użu ta' dawk ir-rimedji (l-Artikolu 5(12) tar-Regolament u l-Premessa 35 tar-Regolament), sabiex operatur ekonomiku jkun jista' jappella jew iressaq proċedimenti kontra d-deċiżjoni. L-għażliet disponibbli għall-kontestazzjoni ta' tali deċiżjonijiet jiddependu fuq ir-rimedji pprovduti mid-dritt nazzjonali (istanza amministrattiva ta' appell, qrati nazzjonali, tribunali jew istanzi oħrajn ta' appell). B'mod ġenerali, is-sistemi ġudizzjarji nazzjonali jipprovdut, direttament jew wara appell amministrattiv, il-possibbiltà li jitressaq appell quddiem qorti jew tribunal kontra d-deċiżjoni amministrattiva tal-awtorità kompetenti biex jiġi limitat jew miċhud l-aċċess għas-suq.

L-Artikolu 8 tar-Regolament jintroduċi proċedura ġdida għas-soluzzjoni tal-problemi biex jiġi pprovdut rimedju effettiv u terġa' tiġi stabbilita l-fiducia fir-rikonoxximent reċiproku. Din il-proċedura l-ġdida hija fduta lin-network tas-SOLVIT.

3.10. X'inhu s-SOLVIT

Is-SOLVIT huwa network eżistenti ta' ċentri stabbiliti mill-Istati Membri li għandu l-għan li jwassal soluzzjonijiet rapidi, effettivi u informali għall-problemi li jiltaqgħu magħhom l-individwi u n-negozji meta d-drittijiet tagħhom tal-UE fis-suq uniku jkun qegħ jiġu miċhuda mill-awtoritajiet pubbliċi, abbażi tar-Rakkomandazzjoni tal-Kummissjoni 2013/461/UE dwar il-prinċipji li jirregolaw is-SOLVIT ⁽⁴⁶⁾.

Is-SOLVIT huwa mekkaniżmu informali u mhux ġudizzjarju għas-soluzzjoni tal-problemi li jipprovdut alternattiva għall-proċedimenti tal-qorti. Jipprovdut soluzzjonijiet prattiċi għall-individwi u n-negozji li qed jesperjenzaw diffikultajiet f'sitwazzjonijiet transfruntiera assoċjati mas-suq uniku u kkawżati minn awtorità pubblika. Is-SOLVIT huwa mingħajr hlas u jiġi pprovdut mill-amministrazzjoni nazzjonali f'kull Stat Membru tal-UE, kif ukoll fl-Iżlanda, fil-Liechtenstein u fin-Norveġja. Il-prinċipji li jirregolaw l-operat tiegħu huma stabbiliti fir-Rakkomandazzjoni tal-Kummissjoni 2013/461/UE, li tiddikjara li kull Stat Membru għandu jipprovdut lil ċentru tas-SOLVIT b'riżorsi suffiċjenti biex jiżgura li jkun jista' jiehu sehem fin-network ⁽⁴⁷⁾.

Il-proċedura tas-SOLVIT tista' tiġi attivata minn operatori ekonomiċi affettwati minn deċiżjoni amministrattiva. Ir-Rakkomandazzjoni 2013/461/UE ma tistabbilixxi l-ebda limitu ta' żmien għat-tnedija tal-proċedura tas-SOLVIT. Madankollu, jekk l-operaturi ekonomiċi jiddeċiedu li jużaw is-SOLVIT, huwa rakkomandabbli li jipprezentaw id-deċiżjoni

⁽⁴⁴⁾ F'konformità mad-Direttiva 2001/95/KE tal-Parlament Ewropew u tal-Kunsill tat-3 ta' Diċembru 2001 dwar is-sigurtà ġenerali tal-prodotti (ĠU L 11, 15.1.2002, p. 4).

⁽⁴⁵⁾ F'konformità mar-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabbilixxi l-prinċipji ġenerali u l-htigijiet tal-liġi dwar l-ikel, li jistabbilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1).

⁽⁴⁶⁾ Ir-Rakkomandazzjoni tal-Kummissjoni 2013/461/UE tas-17 ta' Settembru 2013 dwar il-prinċipji li jirregolaw is-SOLVIT (ĠU L 249, 19.9.2013, p. 10).

⁽⁴⁷⁾ It-Taqsima IV, il-punt 2 tar-Rakkomandazzjoni 2013/461/UE.

amministrattiva lis-SOLVIT kmieni kemm jista' jkun. Billi s-SOLVIT huwa mekkanizmu informali, ir-rikors għall-proċedura tas-SOLVIT ma jissospendi l-ebda skadenza formali għall-preżentazzjoni ta' appell amministrattiv jew għudizzjarju, u lanqas ma jissostitwixxi tali appelli. Jekk, matul proċedura tas-SOLVIT li tkun għaddejja, operatur ekonomiku jressaq appell għudizzjarju, hija prattika normali li ċ-ċentru tas-SOLVIT jiġi nnotifikat. Iċ-ċentru tas-SOLVIT iwaqqaf il-proċedura tas-SOLVIT u l-mandat ta' ċ-ċentru tas-SOLVIT jintemm ⁽⁴⁸⁾.

Fejn is-sistemi nazzjonali jipprevedu l-possibbiltà ta' appell amministrattiv kontra d-deċiżjoni amministrattiva tal-awtorità kompetenti biex tillimita jew tiċhad l-aċċess għas-suq quddiem l-awtorità responsabbli għas-supervizjoni ta' dik l-awtorità kompetenti (skont is-sistema applikabbli fl-Istat Membru kkonċernat), xi awtoritajiet jiddeċiedu li jwaqqfu l-proċedura temporanjament jekk tkun għaddejja proċedura tas-SOLVIT għas-soluzzjoni tal-problemi. Dan jippermetti lill-awtorità superviżorja tqis il-proċess tas-SOLVIT.

Il-każijiet kollha tas-SOLVIT jiġu ttrattati minn żewġ ċentri tas-SOLVIT, iċ-ċentru domestiku u ċ-ċentru ewlieni ⁽⁴⁹⁾. Iċ-ċentru domestiku tipikament ikun fl-Istat Membru tal-ilmentatur, filwaqt li ċ-ċentru ewlieni jkun fl-Istat Membru tal-awtorità li dwarha jkun sar ilment. Iċ-ċentru domestiku huwa responsabbli biex jagħmel valutazzjoni legali tal-problema u jipprepara l-każ qabel ma jipprezentah liċ-ċentru tas-SOLVIT tal-awtorità li dwarha jkun sar ilment ⁽⁵⁰⁾. Iċ-ċentru ewlieni huwa responsabbli biex isib soluzzjonijiet għall-applikanti, inkluża kjarifika tad-dritt tal-UE applikabbli, u jenħtieġ li jinforma regolarment liċ-ċentru domestiku dwar kif qed jipprogrressa l-ilment ⁽⁵¹⁾.

Iċ-ċentri tas-SOLVIT jużaw sistema online sigura għat-trattament tal-każijiet ⁽⁵²⁾. Dan jirriżulta f'komunikazzjoni effiċjenti u jwassal għal trasparenza shiha. Il-Kummissjoni għandha aċċess għas-sistema, timmonitorja l-kwalità tat-trattament tal-każijiet, u toffri assistenza u kjarifika f'każijiet kumplessi.

3.11. Is-SOLVIT u l-proċedura għas-soluzzjoni tal-problemi skont l-Artikolu 8 tar-Regolament

Il-proċedura tas-SOLVIT deskritta fir-Rakkomandazzjoni 2013/461/UE u l-proċedura speċjali għas-soluzzjoni tal-problemi prevista mill-Artikolu 8 tar-Regolament huma differenti. Id-differenza ewlenija f'dawn il-proċeduri hija l-possibbiltà li ċ-ċentri tas-SOLVIT jitolbu lill-Kummissjoni tohrög opinjoni.

Il-proċedura tas-SOLVIT deskritta fir-Rakkomandazzjoni 2013/461/UE ma tipprovdi l-ebda possibbiltà li ċ-ċentri tas-SOLVIT jitolbu lill-Kummissjoni tagħti opinjoni. Madankollu, l-Artikolu 8(1) tar-Regolament jistabbilixxi li fejn operatur ekonomiku jkun beda proċedura tas-SOLVIT, iċ-ċentru domestiku jew iċ-ċentru ewlieni jista' jitlob lill-Kummissjoni tagħti opinjoni biex tgħin fis-soluzzjoni tal-każ. Din il-proċedura speċifika tapplika biss f'każijiet fejn l-awtoritajiet ikunu harġu deċiżjoni amministrattiva f'konformità mal-Artikolu 5 tar-Regolament. Tinkludi l-possibbiltà li ċ-ċentru tas-SOLVIT jitlob lill-Kummissjoni tivvaluta jekk id-deċiżjoni amministrattiva hijiex kompatibbli mal-prinċipju tar-rikonoxximent reċiproku u mar-rekwiżiti tar-Regolament (l-Artikolu 8(1) u 8(2) tar-Regolament). Il-proċedura għas-soluzzjoni tal-problemi skont ir-Regolament tinvolvi skadenzi itwal mill-proċedura tas-soltu tas-SOLVIT, sabiex il-Kummissjoni tingħata biżżejjed żmien biex tohrög l-opinjoni.

⁽⁴⁸⁾ It-Taqsima III, il-punt 6 tar-Rakkomandazzjoni 2013/461/UE.

⁽⁴⁹⁾ It-Taqsima V.A, il-punt 1 tar-Rakkomandazzjoni 2013/461/UE.

⁽⁵⁰⁾ It-Taqsima V.B, il-punt 2 tar-Rakkomandazzjoni 2013/461/UE.

⁽⁵¹⁾ It-Taqsima V.C, il-punt 2 tar-Rakkomandazzjoni 2013/461/UE.

⁽⁵²⁾ Il-bażi tad-*data* online tas-SOLVIT hija modulu awtonomu fis-sistema ta' Informazzjoni tas-Suq Intern. Minhabba din l-integrazzjoni teknika, ir-regoli stabbiliti fir-Regolament (UE) Nru 1024/2012 tal-Parlament Ewropew u tal-Kunsill tal-25 ta' Ottubru 2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern u li jhassar id-Deċiżjoni tal-Kummissjoni 2008/49/KE (ir-"Regolament tal-IMI") (ĠU L 316, 14.11.2012, p. 1) dwar l-ipproċessar ta' *data* personali u ta' informazzjoni kunfidenzjali japplikaw ukoll għall-proċeduri tas-SOLVIT. Ir-Rakkomandazzjoni tas-SOLVIT tispeċifika wkoll ċerti aspetti tal-ipproċessar tad-*data* personali fis-SOLVIT, f'konformità mar-Regolament tal-IMI.

Sabiex l-operaturi ekonomiċi jsiru konxji tad-disponibbiltà tal-proċedura speċifika għas-soluzzjoni tal-problemi tar-Regolament, id-deċiżjonijiet amministrattivi kollha mahruġa mill-awtoritajiet nazzjonali skont ir-Regolament iridu jinkludu referenza għall-possibbiltà li l-operaturi ekonomiċi jużaw is-SOLVIT u l-proċedura għas-soluzzjoni tal-problemi stabbilita mill-Artikolu 8 tar-Regolament (l-Artikolu 5(12) tar-Regolament; ara wkoll it-Taqsima 3.7). Pereżempju, id-deċiżjoni amministrattiva tista' tinkludi paragrafu bħal dan li ġej.

“Tista' tippreżenta din id-deċiżjoni lis-SOLVIT, skont il-kundizzjonijiet stipulati fir-Rakkomandazzjoni 2013/461/UE. Iċ-ċentru domestiku jew iċ-ċentru ewlieni jista' jitlob lill-Kummissjoni tagħti opinjoni sabiex tgħin fis-soluzzjoni tal-każ, f'konformità mal-Artikolu 8(1) tar-Regolament (UE) 2019/515.”

Is-SOLVIT dejjem kien disponibbli għall-operaturi ekonomiċi li jiffaċċaw problemi fis-suq uniku. Problemi oħrajn assoċjati mal-kummerċjalizzazzjoni tal-merkanzija fi Stat Membru ieħor, bħan-nuqqas ta' twegiba mill-awtorità kompetenti, jew ir-rifjut li tinhareġ deċiżjoni, se jkomplu jiġu ttrattati mis-SOLVIT bil-mod tas-soltu. Madankollu, problemi bħal dawn mhux se jiskattaw il-proċedura speċifika għas-soluzzjoni tal-problemi stabbilita fl-Artikolu 8 tar-Regolament.

3.12. L-opinjoni tal-Kummissjoni fil-kuntest tal-proċedura għas-soluzzjoni tal-problemi tal-Artikolu 8 tar-Regolament

Meta l-approċċ informali tas-SOLVIT ifalli u jibqgħu dubji dwar il-kompatibbiltà tad-deċiżjoni amministrattiva mal-prinċipju tar-rikonoxximent reċiproku, kwalunkwe wiehed miċ-ċentri tas-SOLVIT involuti jista' jitlob lill-Kummissjoni toħroġ opinjoni (l-Artikolu 8(1) tar-Regolament). L-iskop tal-opinjoni tal-Kummissjoni hu li tkun tista' tivvaluta jekk id-deċiżjoni amministrattiva nazzjonali hijiex kompatibbli mal-prinċipju tar-rikonoxximent reċiproku u mar-rekwiżiti tar-Regolament (l-Artikolu 8(2) tar-Regolament). Fost l-oħrajn, jenhtieg li l-Kummissjoni tikkunsidra d-dokumenti u l-informazzjoni pprovduti bħala parti mill-proċedura tas-SOLVIT. Tista' titlob informazzjoni jew dokumenti addizzjonali permezz taċ-ċentru tas-SOLVIT rilevanti (l-Artikolu 8(3) tar-Regolament).

Fi żmien 45 jum tax-xogħol minn meta tircievi t-talba għal opinjoni (li ma tinkludix iż-żmien meħtieġ biex il-Kummissjoni tircievi l-informazzjoni u d-dokumenti addizzjonali msemmija hawn fuq), il-Kummissjoni trid tlesti l-valutazzjoni tagħha u toħroġ opinjoni (l-Artikolu 8(4) tar-Regolament). Jenhtieg li din l-opinjoni tindirizza biss il-kwistjoni ta' jekk id-deċiżjoni amministrattiva hijiex kompatibbli mal-prinċipju tar-rikonoxximent reċiproku u mar-rekwiżiti tar-Regolament (l-Artikolu 8(2) tar-Regolament). Fejn ikun xieraq, jenhtieg li l-opinjoni tidentifika kwalunkwe thassib li jrid jiġi indirizzat fil-każ tas-SOLVIT jew tagħmel rakkomandazzjonijiet li jistgħu jgħinu biex jissolva l-każ (l-Artikolu 8(4) tar-Regolament). L-opinjoni tal-Kummissjoni trid titqies waqt il-proċedura tas-SOLVIT (l-Artikolu 8(6) tar-Regolament).

Il-Kummissjoni tikkomunika l-opinjoni tagħha permezz taċ-ċentru tas-SOLVIT rilevanti lill-operatur ekonomiku kkonċernat u lill-awtoritajiet kompetenti. Tinnotifika wkoll l-opinjoni lill-Istati Membri kollha permezz tal-ICSMS (l-Artikolu 8(6) tar-Regolament). L-operatur ekonomiku jista' jagħmel użu mill-opinjoni tal-Kummissjoni msemmija fl-Artikolu 8(4) tar-Regolament u jagħmilha disponibbli għal kwalunkwe parti terza rilevanti.

Jekk il-Kummissjoni tiġi infurmata li l-każ issolva matul il-perjodu ta' valutazzjoni, il-Kummissjoni mhijiex meħtieġa li toħroġ opinjoni (l-Artikolu 8(5) tar-Regolament).

Il-fatt li l-Kummissjoni toħroġ opinjoni ma jaffettwax is-setgħat tagħha skont l-Artikolu 258 tat-TFUE (il-Premessa 40 tar-Regolament).

3.13. Ir-rwol tal-Punti ta' Kuntatt għall-Prodotti (l-Artikolu 9 tar-Regolament)

Ir-Regolament jagħmilha hafna iktar faċli minn qabel li l-merkanzija mhux koperta mir-regoli tal-UE dwar l-armonizzazzjoni tiġi kkummerċjalizzata fi Stati Membri oħrajn, iżda jagħti wkoll iktar responsabbiltà lill-operaturi ekonomiċi. Iridu jkun konxji tar-regoli nazzjonali rilevanti mhux biss fl-Istat Membru fejn jikkummerċjalizzaw il-merkanzija tagħhom legalment, iżda wkoll fl-Istat Membru tad-destinazzjoni, pereżempju jekk hemmx proċedura ta' awtorizzazzjoni minn qabel.

Sabiex ikun żgurat li l-operaturi ekonomiċi ma jithallewx għal rashom fil-għbir ta' informazzjoni relatata mal-prodott fl-Istati Membri, ir-Regolament jiffaċilita l-għbir ta' din l-informazzjoni permezz ta' Punti ta' Kuntatt għall-Prodotti. Skont l-Artikolu 9(1) tar-Regolament, il-Punti ta' Kuntatt għall-Prodotti jridu jipprovdut s-servizzi tagħhom

f'konformità mar-Regolament (UE) 2018/1724 tal-Parlament Ewropew u tal-Kunsill ⁽⁵³⁾ (ir-Regolament dwar il-Gateway Diġitali Unika). Jenhtieg li l-Punti ta' Kuntatt għall-Prodotti jkollhom tagħmir u riżorsi adegwati (l-Artikolu 9(1) u l-Premessa 42 tar-Regolament) sabiex ikunu jistgħu jaqdu r-rwol importanti tagħhom fl-iffaċilitar tal-komunikazzjoni bejn l-awtoritajiet nazzjonali u l-operaturi ekonomiċi.

Il-Punti ta' Kuntatt għall-Prodotti jridu jipprovdu informazzjoni online dwar (l-Artikolu 9(2) tar-Regolament):

- a) il-prinċipju tar-rikonoxximent reċiproku u l-applikazzjoni tar-Regolament fit-territorju tal-Istat Membru tagħhom, inkluża informazzjoni dwar il-proċedura ta' valutazzjoni tal-merkanzija skont l-Artikolu 5 tar-Regolament;
- b) id-dettalji ta' kuntatt dirett tal-awtoritajiet kompetenti fl-Istat Membru tagħhom, inklużi d-dettalji tal-awtoritajiet responsabbli għas-superviżjoni tal-implimentazzjoni tar-regoli tekniċi nazzjonali applikabbli fit-territorju tal-Istat Membru tagħhom;
- c) ir-rimedji u l-proċeduri disponibbli fit-territorju tal-Istat Membru tagħhom fil-każ ta' tilwima bejn l-awtorità kompetenti u operatur ekonomiku, inkluża l-proċedura għas-soluzzjoni tal-problemi stabbilita fl-Artikolu 8 tar-Regolament.

Għalkemm il-Punti ta' Kuntatt għall-Prodotti huma responsabbli biex jagħmlu l-iktar *data* importanti disponibbli fuq is-siti web tagħhom (ara l-Artikolu 9(2) u l-Premessa 42 tar-Regolament), jistgħu wkoll jiġu kkuntattjati direttament mill-operaturi ekonomiċi jew mill-awtoritajiet kompetenti tal-Istati Membri, u jridu jipprovdu iktar informazzjoni fi żmien 15-il jum tax-xogħol minn meta jirċievu talba (l-Artikolu 9(3) u 9(4) tar-Regolament). Iridu jipprovdu din l-informazzjoni ulterjuri mingħajr hlas (l-Artikolu 9(5) tar-Regolament). Jenhtieg li l-Punti ta' Kuntatt għall-Prodotti jwettqu kompiti assoċjati mal-ghoti ta' kwalunkwe informazzjoni relatata mal-prodott, inklużi kopji elettronici tar-regoli tekniċi nazzjonali, jew aċċess online għalihom, mingħajr preġudizzju għar-regoli nazzjonali li jirregolaw id-distribuzzjoni tar-regoli tekniċi nazzjonali (il-Premessa 42 tar-Regolament).

L-awtoritajiet nazzjonali jistgħu wkoll jikkuntattjaw lill-Punti ta' Kuntatt għall-Prodotti jew lill-awtoritajiet minn Stat Membru ieħor (pereżempju, l-Istat Membru tal-orijini/l-ewwel kummerċjalizzazzjoni legali) u jitolbuhom informazzjoni biex jivverifikaw id-*data* pprovduta mill-operaturi ekonomiċi matul il-valutazzjoni tal-merkanzija (ara l-Artikoli 5, 9 u 10(3) tar-Regolament). Il-Punti ta' Kuntatt għall-Prodotti jistgħu jintużaw ukoll biex jiffaċilitaw il-kuntatti bejn l-awtoritajiet kompetenti rilevanti (l-Artikolu 10(3) tar-Regolament).

Madankollu, jenhtieg li l-Punti ta' Kuntatt għall-Prodotti ma jintalbu jipprovdu kopji tal-istandards li huma soġġetti għad-drittijiet tal-proprietà intellettwali tal-korpi jew l-organizzazzjonijiet tal-istandardizzazzjoni (il-Premessa 42 tar-Regolament), jew aċċess online għalihom.

L-Artikolu 10 tar-Regolament jistabbilixxi r-regoli dwar il-kooperazzjoni amministrattiva li jippreskrivu l-iktar oqsma importanti li fihom hija meħtieġa l-kooperazzjoni effiċjenti tal-Punti ta' Kuntatt għall-Prodotti u l-awtoritajiet nazzjonali.

3.14. Kooperazzjoni amministrattiva (l-Artikolu 10 tar-Regolament)

Ir-Regolament isahhaħ il-Punti ta' Kuntatt għall-Prodotti bħala wiehed mill-mezzi ewlenin ta' komunikazzjoni għar-rikonoxximent reċiproku u jtejjeb il-komunikazzjoni fost l-awtoritajiet kompetenti tal-Istati Membri u l-Punti ta' Kuntatt għall-Prodotti.

Wahda mill-forom ta' kooperazzjoni amministrattiva previsti mir-Regolament hija l-iskambju ta' uffiċjali fost l-Istati Membri u l-organizzazzjoni ta' sessjonijiet ta' taħriġ u programmi ta' sensibilizzazzjoni komuni għall-awtoritajiet u n-negozji (l-Artikolu 10(1)(c) tar-Regolament). Il-Kummissjoni tiżgura l-kooperazzjoni fost l-awtoritajiet tal-Istati Membri u l-Punti ta' Kuntatt għall-Prodotti, filwaqt li l-Istati Membri jiżguraw li l-awtoritajiet kompetenti tagħhom u l-Punti ta' Kuntatt għall-Prodotti jippartecipaw f'dawn l-attivitatijiet (l-Artikoli 10(1) u 10(2) tar-Regolament).

Il-kooperazzjoni amministrattiva hija partikolarment importanti fil-valutazzjoni tal-merkanzija. Permezz tas-sistema ICSMS, l-awtoritajiet kompetenti ta' Stat Membru tad-destinazzjoni jistgħu jikkuntattjaw lill-awtoritajiet kompetenti tal-Istat Membru tal-ewwel kummerċjalizzazzjoni legali jekk ikollhom bżonn jivverifikaw l-informazzjoni pprovduta mill-operatur ekonomiku (l-Artikolu 5(7) tar-Regolament). Jenhtieg li l-awtoritajiet kompetenti jwieġbu tali talbiet fi żmien 15-il jum tax-xogħol bi kwalunkwe informazzjoni rilevanti għall-verifika tad-*data* u d-dokumenti pprovduti mill-operatur ekonomiku matul il-valutazzjoni tal-merkanzija kkonċernata (l-Artikolu 10(3) tar-Regolament).

⁽⁵³⁾ Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jistabbilixxi gateway diġitali unika li tipprovdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (ĠU L 295, 21.11.2018, p. 1).

Il-Punti ta' Kuntatt għall-Prodotti jistgħu jintużaw biex jiffaċilitaw il-kuntatti bejn l-awtoritajiet kompetenti rilevanti fil-limitu ta' żmien ta' 15-il jum tax-xogħol biex jipprovdu l-informazzjoni mitluba (l-Artikolu 10(3) tar-Regolament).

4. IL-VALUTAZZJONI MINN QABEL TAR-REGOLI TEKNIĊI NAZZJONALI — ID-DIRETTIVA (UE) 2015/1535 U L-KLAWŻOLA TAS-SUQ UNIKU

Id-Direttiva (UE) 2015/1535 hija għodda importanti għall-prevenzjoni ta' ostakoli tekniċi għall-kummerċ għal prodotti li mhumiex koperti mil-leġiżlazzjoni tal-UE dwar l-armonizzazzjoni, jew li huma koperti biss parzjalment minn din il-leġiżlazzjoni. Din tgħin biex ikun żgurat rikonossiment reċiproku akbar u ahjar billi tesigħi li l-Istati Membri jinnotifikaw lill-Kummissjoni bi kwalunkwe abbozz ta' regolamenti tekniċi għal prodotti u servizzi tas-soċjetà tal-informatika qabel ma jiġu ppromulgati fid-dritt nazzjonali.

Id-Direttiva (UE) 2015/1535 u r-Regolament japplikaw fi stadji differenti fiċ-ċiklu tal-hajja ta' regolament tekniku. Flimkien, jiżguraw li r-regolamenti nazzjonali ma johlqu ostakoli mhux ġustifikati għall-kummerċ fi kwalunkwe punt fiċ-ċiklu tal-hajja tagħhom.

Il-proċedura ta' notifiċa skont id-Direttiva (UE) 2015/1535 tippermetti lill-Kummissjoni u lill-Istati Membri jeżaminaw ir-regolamenti tekniċi għal prodotti u servizzi tas-soċjetà tal-informatika li l-Istati Membri individwali qed jipplanaw li jadottaw. Tipprevjeni l-ohlqien ta' ostakoli tekniċi godda għall-kummerċ billi tiżgura li l-leġiżlazzjoni nazzjonali tkun kompatibbli mad-dritt tal-Unjoni u mal-prinċipji tas-suq intern. Il-proċedura tippermetti wkoll lin-negozji u lil partijiet ikkonċernati oħrajn jikkummentaw dwar l-abbozzi nnotifikati fil-bażi tad-data tas-Sistema ta' Informazzjoni tar-Regolament Tekniku (TRIS).

Karatteristika kritika tal-proċedura hija l-konsegwenzi legali tan-nuqqas ta' konformità. Il-Qorti tal-Ġustizzja, fis-sentenza tagħha fil-Kawża C-194/94 ⁽⁵⁴⁾, stabbiliet il-prinċipju li n-nuqqas ta' konformità mal-obbligu ta' notifiċa (l-Artikolu 5 tad-Direttiva (UE) 2015/1535) iwassal biex ir-regolamenti tekniċi kkonċernati ma jkunux applikabbli, sabiex b'hekk ma jkunux infurzabbli kontra individwi.

Il-Qorti ddeċidiet li d-Direttiva (UE) 2015/1535 trid tiġi interpretata bħala waħda li għandha effett dirett, li jfisser li jenhtieg li l-individwi jkunu jistgħu jserrġu fuqha direttament f'kawżi quddiem qorti nazzjonali li fihom huma jkunu kontra l-awtoritajiet kompetenti. Iddeċidiet ukoll li d-dritt nazzjonali ma kienx applikabbli minhabba li ma kienx ġie nnotifikat. Il-Qorti ddikjarat li jekk ir-regolamenti mhux innotifikati jibqgħu infurzabbli, dan ifixkel l-oġettiv u l-iskop tad-Direttiva, u jhajar lill-Istati Membri biex ma jinnotifikawx. Is-sentenza fil-Kawża C-194/94 kellha implikazzjonijiet kbar għall-impatt tad-Direttiva (UE) 2015/1535. Essenzjalment, dan ifisser li l-kumpaniji ma jistgħux jiġu mġieghla jikkonformaw mar-regoli tekniċi nazzjonali li ma jkunux ġew innotifikati.

Madankollu, il-fatt li regolament tekniku jkun ġie nnotifikat ma jfissirx li l-applikazzjoni tiegħu bilfors tkun kompatibbli mad-dritt tal-Unjoni. Regola teknika nnotifikata xorta tista' taffettwa l-moviment liberu tal-merkanzija, skont kif l-awtoritajiet nazzjonali japplikaw ir-regola. Huwa hawnhekk fejn jidhol fis-sehh ir-Regolament (UE) 2019/515 dwar ir-rikonossiment reċiproku, sabiex ikun żgurat li r-regola tiġi applikata b'mod korrett abbażi ta' każ b'każ, b'mod li jikkonforma mal-prinċipju tar-rikonossiment reċiproku.

Sabiex issir sensibilizzazzjoni min-naha tal-awtoritajiet u l-operaturi ekonomiċi nazzjonali tal-prinċipju tar-rikonossiment reċiproku, jenhtieg li l-Istati Membri jikkunsidraw li jipprevedu "klawżoli dwar is-suq uniku" ċari u mhux ambigwi fir-regoli tekniċi nazzjonali tagħhom (il-Premessa 16 tar-Regolament), bil-ħsieb li jnaqqsu r-riskju li dawn ir-regoli johlqu ostakoli regolatorji għall-kummerċ ⁽⁵⁵⁾, kif ukoll jiffaċilitaw l-applikazzjoni ta' dak il-prinċipju. Fil-proċedura ta' notifiċa skont id-Direttiva (UE) 2015/1535, il-Kummissjoni tirrakkomanda regolarment, fejn xieraq, li l-awtoritajiet tal-Istat Membri kkonċernat jinkludu l-klawżola tas-suq uniku fl-abbozz innotifikat, kif stabbiliet f'*Il-Pakkett dwar il-Prodotti: Insahhu l-fiducia fis-suq uniku* ⁽⁵⁶⁾. Din li ġejja hija verżjoni ċċarata iktar tal-klawżola.

Il-prodotti legalment kummerċjalizzati fi Stat Membru ieħor tal-Unjoni Ewropea jew fit-Turkija, jew li joriginaw u jkunu legalment kummerċjalizzati fil-Partijiet Kontraenti għall-Ftehim ŻEE huma preżunti kompatibbli ma' dawn ir-regoli. L-applikazzjoni ta' dawn ir-regoli hija sogġetta għar-Regolament (UE) 2019/515 tad-19 ta' Marzu 2019 dwar ir-rikonossiment reċiproku ta' prodotti legalment kummerċjalizzati fi Stat Membru ieħor.

⁽⁵⁴⁾ Is-sentenza tat-30 ta' April 1996, *CIA Security v Signalson*, C-194/94, ECLI:EU:C:1996:172. Ara wkoll is-sentenza tas-26 ta' Settembru 2000, *Unilever*, C-443/98, ECLI:EU:C:2000:496, u s-sentenza tad-19 ta' Diċembru 2019, *Proċedimenti kriminali kontra X*, C-390/18, ECLI:EU:C:2019:1112.

⁽⁵⁵⁾ Ir-Rapport tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar it-tħaddim tad-Direttiva (UE) 2015/1535 mill-2014 sal-2015 (COM(2017) 788 final, p. 5).

⁽⁵⁶⁾ Ara l-Komunikazzjoni tal-Parlament Ewropew, lill-Kunsill u lill-Kumitat Ekonomiku u Soċjali Ewropew tad-19 ta' Diċembru 2017, *Il-Pakkett dwar il-Prodotti: Insahhu l-fiducia fis-suq uniku* (COM(2017) 787 final).

5. IR-RELAZZJONI BEJN IR-REGOLAMENT (UE) 2019/515 U D-DIRETTIVA 2001/95/KE

Id-Direttiva 2001/95/KE dwar is-sigurtà ġenerali tal-prodotti ⁽⁵⁷⁾ ("id-DSĠP") tispjefika li prodotti siguri biss jistgħu jitqiegħdu fis-suq (l-Artikolu 3 tad-DSĠP) u tistabbilixxi l-obbligi tas-sigurtà tal-prodotti tal-produtturi u tad-distributuri. Din tagħti d-dritt lill-awtoritajiet kompetenti jipprojbixxu kwalunkwe prodott perikoluż jew jadottaw kwalunkwe miżura xierqa oħra (l-Artikolu 8 tad-DSĠP).

Id-DSĠP tapplika għall-prodotti tal-konsumatur, jiġifieri dawk li huma soġġetti għal-leġiżlazzjoni tal-UE dwar l-armonizzazzjoni (fejn dik il-leġiżlazzjoni ma jkun fiha l-ebda dispożizzjoni speċifika bl-istess objettiv bħal fid-Direttiva 2001/95/KE) u dawk li mhumiex soġġetti għall-armonizzazzjoni tal-UE (l-Artikoli 1(2) u 2(a) tad-DSĠP).

Ir-Regolament japplika kemm għall-prodotti tal-konsumatur kif ukoll għal dawk mhux tal-konsumatur jew għal aspetti ta' prodott li mhumiex koperti mil-leġiżlazzjoni tal-UE dwar l-armonizzazzjoni.

5.1. Miżuri li jikkonċernaw prodott li jipprezentaw riskju għas-saħħa u s-sikurezza tal-konsumaturi

Id-DSĠP tiddeskrivi l-proċedura sabiex l-awtoritajiet kompetenti japplikaw miżuri xierqa jekk il-prodott jipprezentaw riskju, bħall-miżuri msemmija fl-Artikolu 8(1)(b) sa 8(1)(f) tad-DSĠP. L-Artikoli 5 u 6 tar-Regolament ma jaffettwawx l-applikazzjoni tal-Artikolu 8(1)(b) sa 8(1)(f) u tal-Artikolu 8(3) tad-Direttiva 2001/95/KE (ara l-Artikolu 2(6) tar-Regolament).

5.2. Miżuri li jikkonċernaw prodott tal-konsumatur li jipprezentaw riskji oħrajn

Fir-rigward tal-prodotti tal-konsumatur, ir-Regolament japplika meta l-awtoritajiet kompetenti ta' Stat Membru jkollhom l-intenzjoni li jillimitaw jew jiċhdu l-aċċess għas-suq għal prodott tal-konsumatur li ma jkunx kopert mil-leġiżlazzjoni tal-UE dwar l-armonizzazzjoni, legalment kummerċjalizzat fi Stat Membru ieħor, abbażi ta' regola teknika nazzjonali u għal raġunijiet oħrajn għajr riskju għas-saħħa u s-sikurezza tal-konsumaturi. Dan jista' jkun il-każ, pereżempju, meta dawn l-awtoritajiet iwaqqfu prodott, għalkemm ma jkunx ta' riskju għas-saħħa u s-sikurezza tal-konsumaturi, milli jiġi kummerċjalizzat għal raġunijiet ambjentali.

⁽⁵⁷⁾ ĠU L 11, 15.1.2002, p. 4.

AVVIŻ TAL-KUMMISSJONI**Gwida dwar l-Artikoli 34-36 tat-Trattat dwar il-Funzjonament tal-Unjoni Ewropea (TFUE)****(Test b'rilevanza għaż-ŻEE)**

(2021/C 100/03)

DAHLA

Il-pjan ta' azzjoni fit-tul għal implimentazzjoni u infurzar aħjar tar-regoli tas-suq uniku (minn hawn 'il quddiem "il-Pjan ta' Azzjoni dwar l-Infurzar") ⁽¹⁾, adottat f'Marzu 2020, iqiegħed is-suq uniku u l-infurzar tiegħu fil-qalba tiegħu. Sabiex tittejjeb il-konformità u tiġi evitata s-segmentazzjoni tas-suq, l-Azzjoni Nru 1 tal-Pjan ta' Azzjoni dwar l-Infurzar tipprevdi li l-Kummissjoni se tipprovdi għodod ta' gwida iktar speċifiċi għall-awtoritajiet nazzjonali u għall-partijiet ikkonċernati. Tipprevdi wkoll l-aġġornament tal-Gwida dwar l-applikazzjoni tal-Artikoli 34-36 tat-TFUE.

Għalhekk, f'dan il-kuntest, il-Kummissjoni aġġornat din il-Gwida. Dan id-dokument għandu l-għan li jiffacilita l-applikazzjoni tad-dritt tal-UE fir-rigward tal-moviment liberu tal-merkanzija, isahhah l-infurzar, u jikkontribwixxi għall-benefiċċji li s-Suq Intern għall-merkanzija jista' jwassal għan-negozji u għall-konsumaturi tal-UE. Għandu l-għan li jipprovdi fehim aħjar tal-applikazzjoni tal-Artikoli 34-36 tat-Trattat dwar il-Funzjonament tal-Unjoni Ewropea (TFUE) fid-dawl tal-iktar ġurisprudenza rilevanti tal-Qorti tal-Ġustizzja tal-Unjoni Ewropea (QĠUE) f'dan il-qasam. Għandu wkoll l-għan li jsahhah l-applikazzjoni koerenti tal-prinċipju tal-moviment liberu tal-merkanzija fis-Suq Intern kollu, filwaqt li jgħin biex jiġi indirizzat kwalunkwe ostaklu li fadal u jipprevjeni li jitfaċċaw ostakli godda.

Din il-gwida tibni fuq l-edizzjoni preċedenti tal-2009 ⁽²⁾ u tinkorpora l-iktar ġurisprudenza rilevanti tal-QĠUE tal-aħħar hdx-il sena biex jiġi żgurat li tipprovdi harsa ġenerali komprensiva u aġġornata lejn l-applikazzjoni tal-Artikoli 34 sa 36 tat-TFUE. Madankollu, għalkemm tiġbor fil-qosor il-ġurisprudenza rilevanti u tipprovdi kummentarju supplimentari, ma tistax titqies eżawrjenti. Il-gwida mhijiex dokument legalment vinkolanti.

Il-leġiżlazzjoni u d-deċiżjonijiet tal-UE msemmija f'din il-gwida jinsabu fil-*Eurlex* ⁽³⁾, u s-sentenzi tal-Qorti huma disponibbli wkoll fuq il-paġna web tal-QĠUE ⁽⁴⁾.

⁽¹⁾ COM(2020) 94, 10.3.2020.

⁽²⁾ Gwida dwar l-applikazzjoni tad-dispożizzjonijiet tat-Trattat li jirregolaw il-moviment liberu tal-merkanzija (2010).

⁽³⁾ <http://eur-lex.europa.eu/mt/index.htm>.

⁽⁴⁾ <http://curia.europa.eu/juris/recherche.jsf?language=mt>. Ta' min jinnota li l-gwida tuża n-numerazzjoni tat-TFUE anke meta tirreferi għal sentenzi tal-Qorti mogħtija skont it-Trattat tal-KE.

WERREJ

Paġna

1.	IR-RWOL U L-IMPORTANZA TAL-MOVIMENT LIBERU TAL-MERKANZIJA FIS-SUQ INTERN	41
2.	ID-DISPOŻIZZJONIJET TAT-TRATTAT	41
3.	IL-KAMP TA' APPLIKAZZJONI TAL-ARTIKOLU 34 TAT-TFUE	42
3.1.	Kundizzjonijiet ġenerali	42
3.1.1.	Qasam mhux armonizzat	42
3.1.2.	Tifsira ta' "merkanzija"	42
3.1.3.	Destinatarji	43
3.1.4.	Miżuri attivi u passivi	44
3.2.	Kamp ta' applikazzjoni territorjali	45
3.3.	Kummerċ transfruntier	45
3.4.	Tipi ta' restrizzjonijiet skont l-Artikolu 34 tat-TFUE	46
3.4.1.	Restrizzjonijiet kwantitattivi	46
3.4.2.	Miżuri b'effett ekwivalenti	46
3.4.2.1.	Restrizzjonijiet fuq l-użu	47
3.4.2.2.	Arrangamenti ta' bejgh diskriminatorji	48
3.5.	Il-prinċipju ta' Rikonoxximent Reċiproku	49
4.	IT-TIPI TA' MIŻURI	51
4.1.	Dispożizzjonijiet nazzjonali relatati mal-att ta' importazzjoni (liċenzji tal-importazzjoni, spezzjonijiet u kontrolli)	51
4.2.	Obbligi li jinħatar rappreżentant jew li jiġu pprovduti faċilitajiet ta' ħżin fl-Istat Membru tal-importazzjoni ..	51
4.3.	Projbizzjonijiet nazzjonali fuq prodotti/sustanzi speċifiċi	52
4.4.	Miżuri dwar il-prezzijiet	53
4.5.	Proċeduri ta' awtorizzazzjoni	55
4.5.1.	Approvazzjoni tat-tip	55
4.5.2.	Reġistrazzjoni tal-karozzi	56
4.6.	Restrizzjonijiet fuq ir-reklamar	56
4.7.	Regolamenti tekniċi li fihom rekwiżiti dwar il-preżentazzjoni tal-merkanzija (piż, kompożizzjoni, preżentazzjoni, tikkettar, forma, daqs, imballaġġ)	57
4.8.	Indikazzjonijiet tal-oriġini, marki tal-kwalità, incitament għax-xiri ta' prodotti nazzjonali	58
4.9.	Restrizzjonijiet fuq il-bejgh mill-bogħod (bejgh fuq l-internet, bejgh bil-korrispondenza, eċċ.)	59
4.10.	Obbligi ta' depożitu	59
4.11.	Rimborż u importazzjonijiet paralleli	60
4.12.	Obbligu li tintuża l-lingwa nazzjonali	62
4.13.	Restrizzjonijiet fuq l-importazzjoni ta' merkanzija għall-użu personali	62
5.	IL-PRODOTTI AGRIKOLI	63
6.	IR-RESTRIZZJONIJET FUQ L-ESPORTAZZJONI (L-ARTIKOLU 35 TAT-TFUE)	64
6.1.	Definizzjoni ta' "Esportazzjonijiet"	64
6.2.	Restrizzjonijiet kwantitattivi u miżuri b'effett ekwivalenti	64

7.	IL-ĠUSTIFIKAZZJONIJIET GHAR-RESTRIZZJONIJIET FUQ IL-KUMMERĊ	66
7.1.	L-Artikolu 36 tat-TFUE	66
7.1.1.	Moralità, ordni u sigurtà pubbliċi	67
7.1.2.	Protezzjoni tas-saħħa u tal-ħajja tal-bniedem, tal-annimali jew tal-pjanti (il-prinċipju ta' prekawzjoni) ..	68
7.1.3.	Protezzjoni tal-patrimonju nazzjonali ta' valur artistiku, storiku jew arkeoloġiku	69
7.1.4.	Protezzjoni tal-proprjetà industrijali u kummerċjali	69
7.2.	Rekwiziti obbligatorji	71
7.2.1.	Protezzjoni tal-ambjent	72
7.2.2.	Protezzjoni tal-konsumatur	73
7.2.3.	Rekwiziti obbligatorji oħra	73
7.3.	Test tal-proporzjonalità	74
7.4.	Oneru tal-provi	76
8.	IR-RELAZZJONI MA' LIBERTAJIET U ARTIKOLI OĦRAJN TAT-TRATTAT RIGWARD IL-MOVIMENT LIBERU TAL-MERKANZIJA	76
8.1.	Libertajiet fundamentali	76
8.1.1.	L-Artikolu 45 tat-TFUE – Il-moviment liberu tal-haddiema	76
8.1.2.	L-Artikoli 49 u 56 tat-TFUE – Il-libertà tal-istabbiliment u li jiġu pprovduti servizzi	77
8.1.3.	L-Artikoli 63 tat-TFUE et seq. – Il-moviment liberu tal-kapital u tal-pagamenti	79
8.2.	Artikoli rilevanti oħra tat-Trattat	79
8.2.1.	L-Artikolu 18 tat-TFUE – In-nondiskriminazzjoni abbażi taċ-ċittadinanza	79
8.2.2.	L-Artikoli 28 u 30 tat-TFUE – L-unjoni doganali	80
8.2.3.	L-Artikolu 37 tat-TFUE – Il-monopolji tal-Istat	80
8.2.4.	L-Artikolu 107 tat-TFUE – L-ghajnuniet mill-Istat	82
8.2.5.	L-Artikolu 110 tat-TFUE – Id-dispożizzjonijiet dwar it-taxxa	83
8.2.6.	L-Artikolu 351 tat-TFUE	84
9.	L-INFURZAR TAL-ARTIKOLI 34 U 35 TAT-TFUE	84
9.1.	Effett dirett – infurzar privat	84
9.2.	SOLVIT	84
9.3.	Proċeduri ta' ksur skont l-Artikoli 258 u 260 tat-TFUE	85
9.3.1.	Proċedura ta' ksur	85
9.3.2.	Ilmenti	85
10.	L-ISTRUMENTI RELATATI TAD-DRITT SEKONDARJU	86
10.1.	Id-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-ghoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Socjeta' tal-Informatika	86
10.2.	Ir-Regolament (UE) 2019/515 – Ir-Regolament dwar ir-“Rikonoxximent Reċiproku”	87
10.3.	Ir-Regolament (KE) Nru 2679/98 – Ir-Regolament “dwar il-frawli”	87

1. IR-RWOL U L-IMPORTANZA TAL-MOVIMENT LIBERU TAL-MERKANZIJA FIS-SUQ INTERN

Is-suq intern huwa wieħed mill-ikbar kisbiet tal-UE. Jinsab fil-qalba tal-proġett Ewropew, xpruna t-tkabbir ekonomiku f'dawn l-aħħar deċennji, u wassal benefiċċji konkreti għall-konsumaturi u għan-negozji Ewropej. Suq uniku li jiffunzjona tajjeb isir saħansitra iktar essenzjali matul krizijiet sanitarji bħall-pandemija tal-COVID-19. Permezz tiegħu l-prodotti jiċċirkolaw liberament, filwaqt li jiżgura d-disponibbiltà tagħhom u li jaslu għand dawk li huma l-iktar fil-bżonn fl-UE.

L-integrità tas-suq uniku hija wkoll għodda meħtieġa biex l-irkupru kollettiv jirranka għall-ekonomiji tal-Istati Membri kollha. F'dan ir-rigward, is-suq intern ma jippermettix biss li ċ-ċittadini tal-UE jgawdu minn għażla usa' ta' prodotti, iżda joffri wkoll suq domestiku kbir lill-operaturi ekonomiċi tal-UE, li jistimola l-kummerċ u l-kompetizzjoni, filwaqt li jtejjeb l-effiċjenza.

Is-suq intern tal-lum jagħmilha faċli biex il-prodotti jinxtraw u jinbiegħu fis-27 Stat Membru tal-UE b'popolazzjoni totali ta' iktar minn 450 miljun persuna u jwassal biex il-konsumaturi jkollhom għażla wiesgħa ta' prodotti. Fl-istess hin, il-moviment liberu tal-merkanzija huwa ta' benefiċċju għan-negozju, peress li madwar 75 % tal-kummerċ intra-UE jsir fil-qasam tal-merkanzija. Is-suq uniku Ewropew jgħin lin-negozji tal-UE jibnu pjattaforma b'saħħitha f'ambjent miftuħ, divers u kompetittiv. Din is-saħħa tkattar it-tkabbir u l-holqien tal-impjiegi fl-UE u lin-negozji Ewropej tagħtihom ir-riżorsi li jeħtieġu sabiex jirnexxu fis-suq globali. Għalhekk, suq intern għall-merkanzija li jiffunzjona tajjeb huwa element kritiku għall-prospertà attwali u futura tal-UE f'ekonomija globalizzata ^(*).

Minn perspettiva legali, il-prinċipju tal-moviment liberu tal-merkanzija kien element ewlieni fil-holqien u fl-iżvilupp tas-suq intern. L-Artikoli 34 sa 36 tat-TFUE jiddefinixxu l-kamp ta' applikazzjoni u l-kontenut tal-prinċipju billi jipprojbixxu restrizzjonijiet mhux ġustifikati fuq il-kummerċ intra-UE. Madankollu, huma applikabbli biss f'oqsma mhux armonizzati.

Il-leġiżlazzjoni dwar l-armonizzazzjoni hija magħmula minn regolamenti u minn direttivi tal-UE li għandhom l-għan li johlqu regoli komuni li jkunu applikabbli fl-Istati Membri kollha. Filwaqt li r-regolamenti huma direttament applikabbli u atti vinkolanti li jridu jiġu applikati fl-intier tagħhom fl-UE kollha, id-direttivi huma atti li jistabbilixxu biss għan li l-Istati Membri kollha jridu jilhq. Il-leġiżlazzjoni armonizzata speċifikat it-tifsira tas-suq intern f'hafna oqsma u b'hekk inkwadrat il-prinċipju tal-moviment liberu tal-merkanzija f'termini konkreti għal prodotti speċifiċi. Madankollu, il-funzjoni fundamentali tal-prinċipji tat-Trattat bħala ankra ewlenija u xibka ta' sikurezza għas-suq intern baqgħet l-istess.

Il-moviment liberu tal-merkanzija llum jinkorpora hafna politiki u jimxi harir f'suq uniku responsabbli li jggarantixxi aċċess faċli għal prodotti ta' kwalità għolja, flimkien ma' livell għoli ta' protezzjoni ta' interessi pubbliċi oħra.

2. ID-DISPOZZIZJONIJET TAT-TRATTAT

Id-dispożizzjonijiet ewlenin tat-Trattat li jirregolaw il-moviment liberu tal-merkanzija huma:

- L-Artikolu 34 tat-TFUE, li jirrigwarda l-importazzjonijiet intra-UE u li jipprojbixxi "restrizzjonijiet kwantitattivi fuq l-importazzjoni u kull miżura b'effett ekwivalenti" bejn l-Istati Membri; Dan jiddikjara li "Restrizzjonijiet kwantitattivi fuq l-importazzjoni u kull miżura b'effett ekwivalenti għandhom ikunu projbiti bejn l-Istati Membri".
- L-Artikolu 35 tat-TFUE, li jirrigwarda l-esportazzjonijiet minn Stat Membru għal ieħor u b'mod simili jipprojbixxi "restrizzjonijiet kwantitattivi fuq l-esportazzjoni u kull miżura li għandha effett ekwivalenti". Dan jiddikjara li: "Restrizzjonijiet kwantitattivi fuq l-esportazzjoni u kull miżura b'effett ekwivalenti għandhom ikunu projbiti bejn l-Istati Membri".
- L-Artikolu 36 tat-TFUE, li jipprevedi derogi għal-libertajiet tas-suq intern tal-Artikoli 34 u 35 tat-TFUE li huma ġustifikati għal ċerti raġunijiet speċifiċi. Dan jiddikjara li: "Id-dispożizzjonijiet tal-Artikoli 34 u 35 inklużi ma għandhomx jeskludu projbizzjonijiet jew restrizzjonijiet dwar l-importazzjoni, esportazzjoni jew tranżitu meta dawn ikunu ġustifikati abbażi ta' moralità pubblika, ordni pubbliku, sigurtà pubblika; il-protezzjoni tas-saħħa u l-hajja ta' bnedmin, annimali jew pjanti; il-protezzjoni tal-patrimonju nazzjonali ta' valur artistiku, storiku jew arkeologiku; jew il-protezzjoni ta' proprjetà industrijali u kummerċjali. Madankollu dawn il-projbizzjonijiet jew restrizzjonijiet ma għandhomx jikkostitwixxu la mezz ta' diskriminazzjoni arbitrarja u lanqas restrizzjoni mōhbija tal-kummerċ bejn l-Istati Membri.

(*) Il-Komunikazzjoni tal-Kummissjoni: Is-Suq Uniku f'dinja li qiegħda tinbidel – Assi uniku li jeħtieġ impenn politiku mġedded (COM (2018) 772 final).

Fl-Artikolu 37 tat-TFUE wkoll, il-kapitolu tat-Trattat dwar il-projbizzjoni ta' restrizzjonijiet kwantitattivi bejn l-Istati Membri fih regoli dwar l-aġġustament tal-monopolji tal-Istat ta' natura kummerċjali. Ir-rwol u r-rabta tiegħu mal-Artikoli 34-36 tat-TFUE huma deskritti fil-qosor fil-Kapitolu 6 ta' din il-gwida, li jkopri wkoll artikoli oħra tat-Trattat.

3. IL-KAMP TA' APPLIKAZZJONI TAL-ARTIKOLU 34 TAT-TFUE

3.1. Kundizzjonijiet ġenerali

3.1.1. Qasam mhux armonizzat

Filwaqt li l-Artikoli 34-36 tat-TFUE jistabbilixxu l-bażi għall-prinċipju tal-moviment liberu tal-merkanzija, dawn mhumiex l-uniku metodu ta' kejl legali għall-valutazzjoni tal-kompatibbiltà tal-miżuri nazzjonali mar-regoli tas-suq intern. Dawn l-artikoli tat-Trattati japplikaw meta prodott partikolari ma jkunx kopert mil-leġiżlazzjoni tal-UE dwar l-armonizzazzjoni jew ikun kopert parzjalment biss mil-leġiżlazzjoni tal-UE dwar l-armonizzazzjoni. Dan ikun il-każ jekk l-ispeċifikazzjonijiet tekniċi ta' prodott partikolari jew il-kundizzjonijiet ta' bejgħ tiegħu jkunu soġġetti għal armonizzazzjoni permezz ta' direttivi jew regolamenti adottati mill-UE. Għalhekk, ir-regola ewlenija hi li meta kwistjoni tkun is-suġġett ta' armonizzazzjoni eżawrjenti fil-livell tal-UE, kwalunkwe miżura nazzjonali relatata magħha trid tiġi vvalutata fid-dawl tad-dispożizzjonijiet ta' dik il-miżura ta' armonizzazzjoni u mhux fid-dawl tad-dritt primarju ⁽⁶⁾. Madankollu, f'każijiet ta' traspożizzjoni mhux korretta ta' leġiżlazzjoni sekondarja li jkollha l-ghan li tneħhi l-ostakoli għas-suq intern, l-individwi li jkunu ġarrbu danni minn tali traspożizzjoni mhux korretta jistgħu joqogħdu fuq id-dispożizzjonijiet tat-Trattat dwar il-moviment liberu tal-merkanzija biex l-Istat Membru tagħhom ikun responsabbli għal ksur tad-dritt tal-UE ⁽⁷⁾.

Għaldaqstant, meta leġiżlazzjoni sekondarja tkun rilevanti, kwalunkwe miżura nazzjonali li tkun marbuta magħha trid tiġi vvalutata fid-dawl tad-dispożizzjonijiet ta' armonizzazzjoni ⁽⁸⁾. Dan huwa dovut għall-fatt li l-leġiżlazzjoni dwar l-armonizzazzjoni tista' tinftiehem bħala sostanzjar tal-prinċipju tal-moviment liberu tal-merkanzija billi tistabbilixxi drittijiet u dmirijiet reali li jridu jiġu osservati fil-każ ta' prodotti speċifiċi.

Dan jidher fil-Kawża C-292/12 *Ragn-Sells*, li kienet tikkonċerna ċerti dokumenti ta' kuntratti mfassla minn municiplità matul proċedura għall-ghoti ta' koncessjoni ta' servizzi għall-ġbir u għat-trasport ta' skart prodott fit-territorju tiegħu. Il-Qorti ddikjarat li peress li r-Regolament (KE) Nru 1013/2006 tal-Parlament Ewropew u tal-Kunsill dwar vjeġġi ta' skart ⁽⁹⁾ għandu l-ghan li jipprovdi sett armonizzat ta' proċeduri li permezz tiegħu jistgħu jiġu limitati l-movimenti ta' skart sabiex tiġi żgurata l-protezzjoni tal-ambjent, ma kienx meħtieġ li jiġi eżaminat jekk il-miżura nazzjonali kinitx konformi mal-Artikoli 34 tat-TFUE sa 36 tat-TFUE ⁽¹⁰⁾. Anke wara diversi għexieren ta' snin ta' attivitajiet iddedikati min-naħa tal-leġiżlatur tal-UE sabiex jipprovdi sistema ta' regoli armonizzati, id-dispożizzjonijiet tat-Trattat dwar il-moviment liberu tal-merkanzija ma sarux żejda; il-kamp ta' applikazzjoni tagħhom għadu notevoli. Mhuwiex rari li ċerti oqsma ma jkunx armonizzati affattu jew ikunu soġġetti biss għal armonizzazzjoni parzjali. Meta ma tkunx tista' tiġi identifikata leġiżlazzjoni dwar l-armonizzazzjoni jew din ma tkunx eżawrjenti, japplikaw l-Artikoli 34-36 tat-TFUE. F'dan ir-rigward, l-artikoli tat-Trattat jaġixxu bħala xibka ta' sikurezza, u jiggarrantixxu li kwalunkwe ostakolu għall-kummerċ fis-suq intern ikun jista' jiġi skrutinizzat fir-rigward tal-kompatibbiltà tiegħu mad-dritt tal-UE.

3.1.2. Tifsira ta' "merkanzija"

L-Artikoli 34 u 35 tat-TFUE jinkorporaw l-importazzjonijiet u l-esportazzjonijiet ta' merkanzija u ta' prodotti ta' kwalunkwe tip. Kwalunkwe merkanzija tista' tkun koperta mill-artikoli tat-Trattat, diment li jkollha valur ekonomiku: "b'merkanzija, skont it-tifsira tat-Trattat, iridu jkunu mifhuma prodotti li jistgħu jiġu evalwati fi flus u li jistgħu, bħala tali, ikunu soġġetti għal tranżazzjonijiet kummerċjali" ⁽¹¹⁾.

⁽⁶⁾ Ara, pereżempju, il-Kawża C-573/12 *Ålands Vindkraft* [2014] EU:C:2014:2037, il-punt 57 u l-Kawża C-242/17 *L.E.G.O* [2018] ECLI:EU:C:2018:804, il-punt 52.

⁽⁷⁾ Il-Kawża C-445/06 *Danske Slagterier vs Bundesrepublik Deutschland* [2009] ECLI:EU:C:2009:178, il-punt 26.

⁽⁸⁾ Il-Kawża C-309/02 *Radlberger Spitz* [2004] ECLI:EU:C:2004:799, il-punt 53.

⁽⁹⁾ Ir-Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU L 190, 12.7.2006, p. 1).

⁽¹⁰⁾ Il-Kawża C-292/12 *Ragn-Sells* [2013] ECLI:EU:C:2013:820, il-punti 49-50.

⁽¹¹⁾ Il-Kawża 7/68 *Il-Kummissjoni vs L-Italja* [1968] ECLI:EU:C:1968:51.

Il-Qorti tal-Ġustizzja ċċarat fil-ġurisprudenza tagħha d-deżinjazzjoni xierqa ta' prodotti partikolari. Pereżempju, l-opri tal-arti jridu jitqiesu bħala merkanzija ⁽¹²⁾. Il-muniti li ma għadhomx fiċ-ċirkolazzjoni bħala valuta, kif ukoll il-karti tal-flus u l-bearer cheques jaqgħu bl-istess mod taht id-definizzjoni ta' merkanzija ⁽¹³⁾; għalkemm id-donazzjonijiet *in natura* ma jaqgħux taht din id-definizzjoni ⁽¹⁴⁾. L-iskart irid jitqies bħala merkanzija, irrispettivament mill-kapaċità tiegħu li jiġi rriċiklat jew li jerga' jintuża ⁽¹⁵⁾. L-elettriku ⁽¹⁶⁾ u l-gass naturali ⁽¹⁷⁾ wkoll jitqiesu bħala merkanzija, u bl-istess mod id-demm tal-bniedem, il-plażma u l-prodotti mediċinali derivati minnhom ⁽¹⁸⁾.

Madankollu, huwa importanti li ssir distinzjoni legali bejn merkanzija u servizzi skont il-libertajiet tat-Trattat ⁽¹⁹⁾. Pereżempju, filwaqt li l-hut huwa ċertament merkanzija, id-drittijiet tas-sajd u l-permessi tas-sajd mhumiex neċessarjament koperti mill-prinċipju tal-moviment liberu tal-merkanzija. Jikkostitwixxu pjuttost "provvista ta' servizz" skont it-tifsira tad-dispożizzjonijiet tat-Trattat b'rabta mal-libertà li jiġu pprovduti servizzi ⁽²⁰⁾. Jekk miżura tal-Istat taffettwa kemm il-libertà li jiġu pprovduti servizzi kif ukoll il-moviment liberu tal-merkanzija, il-Qorti tista' teżamina l-miżura b'rabta maż-żewġ libertajiet. Pereżempju, fil-Kawża 591/17 *L-Awstrija vs Il-Ġermanja* dwar hlas għall-użu tal-infrastruttura u l-eżenzjoni mit-taxxa fuq il-vetturi bil-mutur għal vetturi rreġistrati fil-Ġermanja, il-Qorti kkunsidratha fid-dawl tal-Artikolu 34 tat-TFUE u l-libertà li jiġu pprovduti servizzi skont l-Artikolu 56 tat-TFUE. Barra minn hekk, ikkunsidrat il-każ fir-rigward tal-prinċipji ta' nondiskriminazzjoni skont l-Artikolu 18 tat-TFUE u l-Artikolu 92 tat-TFUE li jipprojbixxi kwalunkwe diskriminazzjoni fil-qasam tat-trasport ⁽²¹⁾.

3.1.3. Destinatarji

L-Artikoli 34-36 tat-TFUE jittrattaw miżuri mehuda mill-Istati Membri. Dawn id-dispożizzjonijiet ġew interpretati b'mod wiesa' li jorbtu mhux biss lill-awtoritajiet nazzjonali, iżda anke lill-awtoritajiet l-oħra kollha ta' pajjiż, inkluż l-awtoritajiet lokali u reġjonali ⁽²²⁾, kif ukoll il-korpi ġudizzjarji jew amministrattivi ta' Stat Membru ⁽²³⁾. Dan evidentement ikopri miżuri mehuda mill-korpi kollha stabbiliti bid-dritt pubbliku bħala "korpi pubbliċi". Barra minn hekk, l-Artikoli 34-36 tat-TFUE jistgħu japplikaw għal miżuri mehuda minn atturi mhux statali jew minn korpi oħra stabbiliti bid-dritt privat, diment li jissodisfaw ċerti funzjonijiet sovrani jew inkella l-attivitajiet tagħhom jistgħu jkunu attribwiti lill-Istat. Tabilhaqq, miżuri mehuda minn korp professjonali li jkun ingħata setgħat regolatorji u dixxiplinari mil-leġiżlazzjoni nazzjonali fir-rigward tal-professjoni tiegħu jistgħu jaqgħu fil-kamp ta' applikazzjoni tal-Artikolu 34 tat-TFUE ⁽²⁴⁾.

L-istess japplika għal attivitajiet ta' korpi stabbiliti bid-dritt privat iżda li ġew stabbiliti skont il-liġi, prinċipalment iffinanzjati mill-Gvern jew b'kontribuzzjoni obligatorja minn impriżi f'ċertu settur u/jew minn fejn il-membri jinhatru mill-awtoritajiet pubbliċi jew ikunu ssorveljati minnhom u jistgħu għalhekk jiġu attribwiti lill-Istat ⁽²⁵⁾. Fi *Fra.bo*, il-Qorti kkonstatat li l-Artikolu 34 tat-TFUE japplika b'mod orizzontali għal korp taċ-ċertifikazzjoni tad-dritt privat. Il-prodotti ċċertifikati minn dan il-korp ġew ikkunsidrati mill-awtoritajiet nazzjonali bħala konformi mad-dritt nazzjonali. Barra minn hekk, bis-saħħa ta' din il-kompetenza *miksba de facto*, il-korp taċ-ċertifikazzjoni kellu s-setgħa li jirregola d-dhul tal-prodotti, f'dan il-każ fittings tar-ram, fis-suq Ġermaniż ⁽²⁶⁾. Il-Qorti rrikonoxxiet li dikjarazzjonijiet pubbliċi magħmula minn uffiċjal tal-Istat, minkejja li ma jkunx fihom saħħa legali, huma attribwibbli lil Stat Membru u jistgħu jikkostitwixxu ostakolu għall-moviment liberu tal-merkanzija. B'mod speċifiku, każijiet bħal dawn isehhu jekk id-destinatarji tad-dikjarazzjonijiet jistgħu raġonevolment jissupponu li dawn huma pożizzjonijiet mehuda mill-uffiċjal bl-awtorità tal-uffiċċju tiegħu ⁽²⁷⁾.

⁽¹²⁾ Il-Kawża 7/68 *Il-Kummissjoni vs L-Italja* [1968] ECLI:EU:C:1968:51; il-Kawża 7/78 *R. vs Thompson, Johnson u Woodiwiss* [1978] ECLI:EU:C:1978:209.

⁽¹³⁾ Il-Kawża C-358/93 *Bordessa* [1995] ECLI:EU:C:1995:54.

⁽¹⁴⁾ Il-Kawża C-318/07 *Persche*, [2009] ECLI:EU:C:2009:33, il-punt 29.

⁽¹⁵⁾ Il-Kawża C-2/90, *Il-Kummissjoni vs Il-Belġju* [1982] ECLI:EU:C:1992:310, il-punti 23-28.

⁽¹⁶⁾ Il-Kawża C-393/92 *Il-Municipalità ta' Almelo u oħrajn vs NV Energiebedrijf IJsselmij* [1994] ECLI:EU:C:1994:171.

⁽¹⁷⁾ Il-Kawża C-159/94 *Il-Kummissjoni vs Franza* [1997] ECLI:EU:C:1997:501.

⁽¹⁸⁾ Il-Kawża C-421/09 *Humanplasma GmbH vs Ir-Repubblika tal-Awstrija* [2010] ECLI:EU:C:2010:760, il-punti 27-30, kif ikkonfermat fil-Kawża C-296/15 *Medisanus* [2017] ECLI:EU:C:2017:431, il-punt 53.

⁽¹⁹⁾ Ara t-Taqsim 7.1.2 għal informazzjoni addizzjonali dwar ir-rabta bejn l-Artikoli 34-36 u 56 tat-TFUE.

⁽²⁰⁾ Il-Kawża C-97/98 *Peter Jägerskiöld vs Torolf Gustafsson* [1999] ECLI:EU:C:1999:515.

⁽²¹⁾ Il-Kawża C-591/17 *L-Awstrija vs Il-Ġermanja* [2019] ECLI:EU:C:2019:504, il-punti 39-40.

⁽²²⁾ Il-Kawża C-1/90 *Aragonesa de Publicidad vs Departamento de sanidad* [1991] ECLI:EU:C:1991:327.

⁽²³⁾ Il-Kawża 434/85 *Allen & Hanburys* [1988] ECLI:EU:C:1988:109, il-punt 25; il-Kawża C-227/06 *Il-Kummissjoni vs Il-Belġju* ECLI:EU:C:2008:160, il-punt 37.

⁽²⁴⁾ Ara l-Kawża Magħquda 266/87 u 267/87 *R vs Royal Pharmaceutical Society of Great Britain* [1989] ECLI:EU:C:1989:205; il-Kawża C-292/92 *Hünemund* [1993] ECLI:EU:C:1993:932.

⁽²⁵⁾ Ara l-Kawża 249/81 *Il-Kummissjoni vs L-Irlanda (Buy Irish)* [1982] ECLI:EU:C:1982:402; il-Kawża 222/82 *Apple and Pear Development Council* [1983] ECLI:EU:C:1983:370; il-Kawża C-325/00 *Il-Kummissjoni vs Il-Ġermanja* [2002] ECLI:EU:C:2002:633; il-Kawża C-227/06 *Il-Kummissjoni vs Il-Belġju* [2008] ECLI:EU:C:2008:160.

⁽²⁶⁾ Il-Kawża C-171/11 *Fra.bo Spa vs Deutsche Vereinigung des Gas und Wasserfaches eV (DVGW) — Technisch Wissenschaftlicher Verein* [2012] ECLI:EU:C:2012:453, il-punti 31-32.

⁽²⁷⁾ Il-Kawża C-470/03 *AGM-Cosmet SRL* [2007] ECLI:EU:C:2007:213.

Għalkemm it-terminu “Stat Membru” ġie interpretat b’mod wiesa’, ġeneralment ma japplikax għal miżuri “purament” privati, jew għal miżuri meħuda minn individwi jew kumpaniji privati, peress li dawn mhumiex attribwibbli lill-Istat. Madankollu, fil-Kawża 265/95 *Il-Kummissjoni vs Franza*, il-Qorti kkunsidrat in-nuqqas ta’ Franza li tiegħu l-miżuri meħtieġa u proporzjonati kollha biex tipprevjeni azzjonijiet li jwasslu għal danni li jkunu meħuda minn individwi privati, f’dan il-każ il-bdiewa Franċiżi li kienu għamlu sabotagg tal-merkanzija agrikola importata, bhala ksur tal-Artikolu 34 tat-TFUE kkunsidrat flimkien mal-Artikolu 4(3) tat-TFUE ⁽²⁸⁾. Għalkemm ir-restrizzjoni seħħet bhala riżultat tal-azzjonijiet ta’ individwi, instab li Stat Membru kiser id-dritt tal-UE peress li ma hax biżżejjed miżuri biex jipproteġi l-moviment liberu ta’ din il-merkanzija.

Fl-aħħar nett, l-Artikolu 34 tat-TFUE ġie applikat ukoll għall-miżuri meħuda mill-istituzzjonijiet tal-UE. Madankollu, fir-rigward tal-istharriġ ġudizzjarju, il-korp legiżlattiv tal-UE jrid jingħata setgħa diskrezzjonali wiesgħa. B’riżultat ta’ dan, il-legalità ta’ miżura meħuda minn istituzzjoni tal-UE tista’ tiġi kkontestata biss jekk ikun jidher ċar li l-miżura ma tkunx xierqa, fir-rigward tal-oġettiv li l-istituzzjoni kompetenti tixtieq tilhaq ⁽²⁹⁾.

3.1.4. Miżuri attivi u passivi

L-applikazzjoni tal-Artikolu 34 tat-TFUE, spiss ikkaratterizzata bhala dritt għad-difiża, għal miżuri nazzjonali li jxekklu l-kummerċ transfruntier neċessarjament tippresupponi attività min-naħa ta’ Stat. B’riżultat ta’ dan, il-miżuri li jaqgħu fil-kamp ta’ applikazzjoni tal-Artikolu 34 tat-TFUE jikkonsistu primarjament minn dispożizzjonijiet vinkolanti tal-legiżlazzjoni tal-Istati Membri. Madankollu, miżuri mhux vinkolanti jistgħu jikkostitwixxu wkoll ksur tal-Artikolu 34 tat-TFUE ⁽³⁰⁾. Dan huwa l-każ ta’ prattiki amministrattivi li jistgħu jgħolqu ostakolu għall-moviment liberu tal-merkanzija jekk din ikollha ċertu livell ta’ konsistenza u ta’ ġeneralità ⁽³¹⁾.

Eżempji ta’ prattiki amministrattivi kkunsidrati bhala miżuri b’effett ekwivalenti mill-Qorti tal-Ġustizzja jinkludu: rifjut sistematiku li tingħata approvazzjoni tat-tip għall-magni ta’ affrankament postali, li kellu natura protezzjonista u diskriminatorja ⁽³²⁾; il-klassifikazzjoni b’mod sistematiku bhala prodotti mediċinali skont il-funzjoni u, fin-nuqqas ta’ awtorizzazzjoni għall-kummerċjalizzazzjoni, l-irtirar mis-suq ta’ prodotti bbażati fuq hxejjex aromatiċi mediċinali li jiġu prodotti jew ikkummerċjalizzati legalment bhala supplimenti tal-ikel jew prodotti djetetiċi fi Stati Membri oħra ⁽³³⁾; il-klassifikazzjoni b’mod awtomatiku ta’ preparati tal-vitami ni bhala “prodotti mediċinali” wara li jiġu prodotti jew ikkummerċjalizzati legalment bhala supplimenti tal-ikel fl-Istati Membri l-oħra fejn ikun fihom tliet darbiet iktar vitami ni ⁽³⁴⁾; u l-htieġa li l-oġġetti tal-ikel arrikkiti li jiġu prodotti jew ikkummerċjalizzati legalment fi Stati Membri oħra jkunu jistgħu jiġu kummerċjalizzati fid-Danimarka biss jekk jintwera li dan l-arrikkiment bin-nutrijenti jissodisfa htieġa tal-popolazzjoni Daniża ⁽³⁵⁾.

Fid-dawl tal-obbligi tal-Istati Membri skont l-Artikolu 4(3) tat-TFUE, li jeżiġi li jieħdu l-miżuri xierqa kollha biex jiżguraw l-issodisfar tal-obbligi tat-Trattat u l-“*effet utile*” tad-dritt tal-UE, il-Qorti kkonstatat li l-Artikolu 34 tat-TFUE jipprojbixxi mhux biss azzjoni mill-Istat li tammonta għal ksur, iżda anke nuqqas ta’ azzjoni. Dan jista’ jirriżulta meta Stat Membru jżomm lura milli jadotta l-miżuri meħtieġa sabiex jiġu indirizzati l-ostakoli għall-moviment liberu tal-merkanzija, u l-ostakolu speċifiku jista’ wkoll jirriżulta minn azzjoni minn individwi privati. Fil-Kawża C-265/95, *Franza* nżammet responsabbli għal azzjonijiet ta’ bdiewa nazzjonali li ppruvaw jirrestringu l-importazzjoni ta’ merkanzija agrikola minn Stati Membri girien billi pprevjenew l-interċettazzjoni ta’ trakkijiet li kienu jittrasportaw din il-merkanzija jew billi qerdu l-merkanzija mgħobbija tagħhom. In-nuqqas ta’ intervent mill-awtoritajiet nazzjonali kontra dawn l-atti tqies bhala ksur tal-Artikolu 34 tat-TFUE, minhabba li l-Istati Membri huma obbligati jiżguraw il-moviment liberu tal-prodotti fit-territorju tagħhom billi jieħdu l-miżuri meħtieġa u xierqa bl-iskop ta’ prevenzjoni ta’ kwalunkwe restrizzjoni minhabba l-atti ta’ individwi privati ⁽³⁶⁾.

⁽²⁸⁾ Il-Kawża C-265/95 *Il-Kummissjoni vs Franza* [1997] ECLI:EU:C:1997:595.

⁽²⁹⁾ Il-Kawża Magħquda C-154/04 u C-155/04 *Alliance for Natural Health* [2004] ECLI:EU:C:2004:848, il-punti 47 u 52.

⁽³⁰⁾ Il-Kawża 249/81 *Il-Kummissjoni vs L-Irlanda* (Buy Irish) [1982] ECLI:EU:C:1982:402; il-Kawża C-227/06 *Il-Kummissjoni vs Il-Belġju* [2008] ECLI:EU:C:2008:160.

⁽³¹⁾ Il-Kawża 21/84 *Il-Kummissjoni vs Franza* [1985] ECLI:EU:C:1985:184; il-Kawża C-387/99 *Il-Kummissjoni vs Il-Ġermanja* [2004] ECLI:EU:C:2004:235, il-punt 42; il-Kawża C-88/07 *Il-Kummissjoni vs Spanja* [2009] ECLI:EU:C:2009:123; il-Kawża C-192/01 *Il-Kummissjoni vs Id-Danimarka* [2003] ECLI:EU:C:2003:492, il-punt 40.

⁽³²⁾ Il-Kawża 21/84 *Il-Kummissjoni vs Franza* [1985] ECLI:EU:C:1985:184, il-punti 11-15.

⁽³³⁾ Il-Kawża C-88/07 *Il-Kummissjoni vs Spanja* [2009] ECLI:EU:C:2009:123, il-punti 54-66, 116.

⁽³⁴⁾ Il-Kawża C-387/99 *Il-Kummissjoni vs Il-Ġermanja* [2004] ECLI:EU:C:2004:235, il-punt 83.

⁽³⁵⁾ Il-Kawża C-192/01 *Il-Kummissjoni vs Id-Danimarka* [2003] ECLI:EU:C:2003:492, il-punt 40.

⁽³⁶⁾ Il-Kawża C-265/95 *Il-Kummissjoni vs Franza* [1997] ECLI:EU:C:1997:595, il-punt 31; ara wkoll il-Kawża C-112/00 *Schmidberger* [2003] ECLI:EU:C:2003:333, il-punt 60, speċjalment dwar il-ġustifikazzjonijiet possibbli (il-libertà tal-espressjoni u l-libertà tal-għaqda).

Madankollu, minn dawn ta' hawn fuq jistghu jiġu distinti miżuri tal-Istat li jkunu incerti u indiretti wisq biex ikollhom effett restrittiv fuq il-kummerċ bejn l-Istati Membri ⁽⁴⁶⁾. Fil-Kawża C-297/05, pereżempju, il-Qorti kkunsidrat li formalità amministrattiva min-Netherlands li kienet tinvolvi l-identifikazzjoni ta' vetturi importati fil-pajjiż qabel ir-registrazzjoni tagħhom "x'aktarx li ma jkollha l-ebda effett dissważiv fuq l-importazzjoni ta' vettura fin-Netherlands jew twassal biex l-importazzjoni tal-vetturi tkun inqas attraenti" ⁽⁴⁷⁾. Għalhekk, din il-miżura kienet taqa' barra mill-kamp ta' applikazzjoni tal-Artikolu 34 tat-TFUE.

3.4. Tipi ta' restrizzjonijiet skont l-Artikolu 34 tat-TFUE

3.4.1. Restrizzjonijiet kwantitattivi

Ir-restrizzjonijiet kwantitattivi ġew iddefiniti bħala miżuri li jammontaw għal restrizzjoni totali jew parzjali fuq l-importazzjonijiet jew fuq il-merkanzija fi tranżitu ⁽⁴⁸⁾. Eżempji ta' miżuri bħal dawn jinkludu projbizzjoni totali fuq l-importazzjonijiet jew sistema ta' kwoti ⁽⁴⁹⁾. Fi kliem iehor, ir-restrizzjonijiet kwantitattivi japplikaw meta ċerti limiti massimi ta' importazzjoni jew ta' esportazzjoni jkunu ntlahqu. Madankollu, huma biss il-kwoti nontariffarji li jaqgħu taħt l-Artikolu 34 tat-TFUE, peress li l-kwoti tariffarji huma koperti mill-Artikolu 30 tat-TFUE, li jipprojbixxi d-dazji doganali fuq l-importazzjonijiet u l-esportazzjonijiet u l-imposti b'effett ekwivalenti.

Restrizzjoni kwantitattiva tista' tkun ibbażata fuq dispożizzjonijiet statutorji jew semplicement fuq prattika amministrattiva. Għalhekk, anke sistema ta' kwoti diskreta jew mohbija taqa' taħt l-Artikolu 34 tat-TFUE.

3.4.2. Miżuri b'effett ekwivalenti

It-terminu "miżura b'effett ekwivalenti" għandu kamp ta' applikazzjoni ferm usa' minn restrizzjoni kwantitattiva. Filwaqt li mhuwiex faċli li wiehed jasal għal linja diviżorja eżatta bejn ir-restrizzjonijiet kwantitattivi u l-miżuri b'effett ekwivalenti, dan mhuwiex ta' wisq importanza prattika minhabba li r-regoli japplikaw bl-istess mod għar-restrizzjonijiet kwantitattivi hekk kif jagħmlu għal miżuri b'effett ekwivalenti.

F'*Dassonville*, il-Qorti tal-Ġustizzja stabbiliet interpretazzjoni dwar it-tifsira u l-kamp ta' applikazzjoni tal-miżuri b'effett ekwivalenti ⁽⁵⁰⁾:

"Ir-regoli kummerċjali kollha promulgati mill-Istati Membri li jistgħu jfixxlu, direttament jew indirettament, realment jew potenzjalment, il-kummerċ intra-Komunitarju jridu jiġu kkunsidrati bħala miżuri b'effett ekwivalenti għar-restrizzjonijiet kwantitattivi."

Din id-definizzjoni giet ikkonfermata f'ġurisprudenza sussegwenti b'varjazzjonijiet minuri. It-terminu "regoli kummerċjali" normalment ma jidherx illum il-gurnata, peress li l-formula *Dassonville* fil-fatt mhijiex limitata għar-regoli kummerċjali iżda tħaddan ukoll, pereżempju, ir-regolamenti tekniċi u anke l-atti mhux vinkolanti.

Fil-kawża *Dassonville*, il-Qorti enfasizzat li l-iktar element importanti li jiddetermina jekk miżura nazzjonali taqax taħt l-Artikolu 34 tat-TFUE huwa l-effett tagħha (...*kapaċi tfixxkel, direttament jew indirettament, realment jew potenzjalment...*) ⁽⁵¹⁾. Konsegwentement, ma hemmx bżonn element diskriminatorju biex miżura nazzjonali tkun koperta mill-Artikolu 34 tat-TFUE.

Id-deċiżjoni storika tal-Qorti f'*Cassis de Dijon* ⁽⁵²⁾ ikkonfermat dan l-approċċ. Billi rrikonoxxiet li d-differenzi bejn ir-regoli nazzjonali tal-Istati Membri jistgħu jxekklu l-kummerċ tal-merkanzija, il-Qorti kkonfermat li l-Artikolu 34 tat-TFUE jista' wkoll ikopri miżuri nazzjonali li japplikaw b'mod ugwali għall-merkanzija domestika u għal dik importata. F'dan il-każ, l-Istati Membri jistgħu jagħtu deroga billi jirrikorru mhux biss għall-Artikolu 36 tat-TFUE iżda anke għar-*rekwiżiti* obbligatorji, kuncett li ġie stabbilit għall-ewwel darba f'din id-deċiżjoni.

⁽⁴⁶⁾ Il-Kawża C-379/92 *Peralta* [1994] ECLI:EU:C:1994:296; il-Kawża C-44/98 *BASF* [1999] ECLI:EU:C:1999:440. Ara wkoll C-20/03 *Burmanjer* [2005] ECLI:EU:C:2005:307.

⁽⁴⁷⁾ Il-Kawża C-297/05 *Il-Kummissjoni vs In-Netherlands* [2007] ECLI:EU:C:2007:531, il-punt 63.

⁽⁴⁸⁾ Il-Kawża 2/73 *Riseria Luigi Geddo vs Ente Nazionale Risi* [1973] ECLI:EU:C:1973:89.

⁽⁴⁹⁾ Il-Kawża 13/68 *Salgoil SpA vs Il-Ministeru Taljan tal-Kummerċ Barrani* [1968] ECLI:EU:C:1968:54.

⁽⁵⁰⁾ Il-Kawża 8/74 *Dassonville* [1974] ECLI:EU:C:1974:82. Bħala sfond storiku, ara wkoll id-Direttiva tal-Kummissjoni 70/50/KEE tat-22 ta' Diċembru 1969 ibbażata fuq id-dispożizzjonijiet tal-Artikolu 33(7), dwar it-tnehhija ta' miżuri b'effett ekwivalenti għal restrizzjonijiet kwantitattivi fuq l-importazzjoni u li mhumix koperti minn dispożizzjonijiet ohra adottati skont it-Trattat tal-KEE (ĠU L 13, 19.1.1970, p. 29).

⁽⁵¹⁾ Il-Kawża 8/74 *Dassonville* [1974] ECLI:EU:C:1974:82, il-punt 5.

⁽⁵²⁾ Il-Kawża 120/78 *Rewe Zentrale vs Bundesmonopolverwaltung für Branntwein* [1979] ECLI:EU:C:1979:42.

Fil-qosor, l-Artikolu 34 tat-TFUE japplika għal miżuri nazzjonali li jiddiskriminaw kontra merkanzija importata (l-hekk imsejha miżuri applikabbli b'mod distint) u għal miżuri nazzjonali li fid-dritt jidhru li japplikaw b'mod ugwali kemm għall-merkanzija domestika kif ukoll għal dik importata, iżda fil-fatt jimponu piż addizzjonali fuq l-importazzjonijiet (l-hekk imsejha miżuri applikabbli minghajr distinzjoni) ⁽⁵³⁾. Dan il-piż jirriżulta mill-fatt li huwa meħtieġ li l-merkanzija importata tikkonforma ma' żewġ settijiet ta' regoli – dawk stabbiliti mill-Istat Membru tal-manifattura, u dawk stabbiliti fl-Istat Membru tal-importazzjoni.

Sussegwentement, il-miżuri b'effett ekwivalenti għal restrizzjoni kwantitattiva bdew jinkludu wkoll kwalunkwe miżura oħra li kapaci xxekkel l-aċċess għas-suq ⁽⁵⁴⁾. F'dan ir-rigward, il-Qorti ddikjarat dan li ġej fil-Kawża *Il-Kummissjoni vs Spanja* ⁽⁵⁵⁾: “huwa ċar mill-ġurisprudenza li miżura, anke jekk ma għandhiex l-iskop jew l-effett li tittratta prodotti minn Stati Membri oħra b'mod inqas favorevoli, hija inkluda fil-kunċett ta' miżura ekwivalenti għal restrizzjoni kwantitattiva skont it-tifsira tal-Artikolu 34 tat-TFUE jekk ixekkel l-aċċess għas-suq ta' Stat Membru ta' merkanzija li toriġina minn Stati Membri oħra.”

Is-suppożizzjoni li tenfasizza l-hekk imsejjah test tal-aċċess għas-suq hija li l-kundizzjonijiet tal-aċċess huma kemxejn iktar diffiċli għall-prodotti importati. Hafna drabi, il-Qorti tagħmel enfasi fuq il-valutazzjoni ta' jekk il-miżura kkonċernata jistax ikollha influwenza konsiderevoli fuq l-imġiba tal-konsumaturi billi x-xiri ta' prodott importat tagħmlu inqas attraenti ⁽⁵⁶⁾.

Għalhekk, id-definizzjoni ta' miżuri b'effett ekwivalenti hija wiesgħa u qed tevolve b'mod kostanti. Pereżempju, il-Qorti sostniet fil-Kawża C-591/17 *L-Awstrija vs Il-Ġermanja* li imposta għall-użu tal-infrastruttura u l-eżenzjoni mit-taxxa fuq il-vetturi bil-mutur għal vetturi rreġistrati fil-Ġermanja setghu jirrestringu l-aċċess għas-suq Ġermaniż ta' merkanzija minn Stati Membri oħra u għalhekk kienu jikkostitwixxu restrizzjoni għall-moviment liberu tal-merkanzija. Indikat li anke jekk l-imposta għall-użu tal-infrastruttura ma għetx imposta fuq merkanzija li tingarr *per se*, xorta waħda setgħet taffettwa l-merkanzija li titwassal permezz ta' vetturi tal-passiġġieri li jiżnu sa 3,5 tonnelli u li jkunu rreġistrati fi Stat Membru iehor li mhuwiex il-Ġermanja ⁽⁵⁷⁾.

Eżempju iehor tan-natura dinamika tal-kunċett ta' miżura b'effett ekwivalenti huwa l-Kawża C-573/12 *Ålands Vindkraft*, li kienet tikkonċerna skema ta' appoġġ nazzjonali għall-elettriku ekoloġiku. Iċ-ċertifikati taht l-iskema ngħataw biss lill-produtturi Żvediżi tal-enerġija rinnovabbli, anke jekk l-elettriku li pprovdew jew li użaw seta' kien jinkludi l-elettriku importat. Il-Qorti sostniet li tali skema tista' xxekkel minn tal-inqas b'mod indirett u potenzjali l-importazzjonijiet ta' elettriku (ekoloġiku) minn Stati Membri oħra. Il-Qorti indikat li n-nuqqas minn Stat Membru li jadotta miżuri adegwati biex jiġu evitati ostakoli għall-moviment liberu tal-merkanzija li jkunu nholqu għandu l-istess probabbiltà li jostakola l-kummerċ intra-UE daqs att pozittiv. Għalhekk, il-Qorti sostniet li l-leġiżlazzjoni inkwistjoni kienet tikkostitwixxi miżura b'effett ekwivalenti għal restrizzjoni kwantitattiva fuq l-importazzjonijiet ⁽⁵⁸⁾.

3.4.2.1. Restrizzjonijiet fuq l-użu

Pjuttost reċentement ġiet żviluppata kategorija waħda ta' restrizzjonijiet fil-ġurisprudenza tal-Qorti: ir-restrizzjonijiet fuq l-użu. Dawn ir-restrizzjonijiet huma kkaratterizzati bħala regoli nazzjonali li jippermettu l-bejgħ ta' prodott filwaqt li jirrestringu l-użu tiegħu sa ċertu punt. Ir-restrizzjonijiet fuq l-użu jistgħu jinkludu restrizzjonijiet relatati mal-iskop jew mal-metodu tal-użu partikolari, mal-kuntest jew mal-hin tal-użu, mal-firxa tal-użu jew mat-tipi ta' użu. Tali miżuri jistgħu f'ċerti ċirkostanzi jikkostitwixxu miżuri b'effett ekwivalenti għal restrizzjoni kwantitattiva.

Hemm tliet kawżi li jistgħu jissemew f'dan ir-rigward. L-ewwel nett, *Il-Kummissjoni vs Il-Portugall* ⁽⁵⁹⁾, li kienet tikkonċerna liġi Portugiża li tipprojbixxi t-twaħħil ta' films ikkulluriti fuq il-ħġieġ tal-vetturi bil-mutur. Il-Kummissjoni argumentat li kwalunkwe klijent, kummerċjant jew individwu potenzjali ma jixtri tali film peress li kien jaf li ma setax iwahħlu mat-

⁽⁵³⁾ Eżempji ta' miżuri b'effett ekwivalenti jinkludu rekwiżiti ta' kompożizzjoni jew kwalunkwe rekwiżit iehor tal-prodott, li jillimitaw il-meżzi ta' distribuzzjoni u li jagħtu preferenza lill-merkanzija domestika.

⁽⁵⁴⁾ Ara, *inter alia*, il-Kawża C-110/05 *Il-Kummissjoni vs L-Italja* [2009], ECLI:EU:C:2009:66, il-punt 37, il-Kawża C-456/10 *ANETT* [2012], ECLI:EU:C:2012:241 u l-Kawża C-148/15 *Deutsche Parkinson Vereinigung*, [2016], ECLI:EU:C:2016:776.

⁽⁵⁵⁾ Il-Kawża C-428/12 *Il-Kummissjoni vs Spanja* [2014], ECLI:EU:C:2014:218, il-punt 29.

⁽⁵⁶⁾ Il-Kawża C-110/05 *Il-Kummissjoni vs L-Italja* [2009], ECLI:EU:C:2009:66, il-punt 56.

⁽⁵⁷⁾ Il-Kawża C-591/17 *L-Awstrija vs Il-Ġermanja* [2019] ECLI:EU:C:2019:504, il-punti 125-134.

⁽⁵⁸⁾ Il-Kawża C-573/12 *Ålands Vindkraft* [2014] ECLI:EU:C:2014:2037, il-punti 67-75, 82 u 119. Madankollu, il-Qorti kkunsidrat li l-miżura inkwistjoni kienet ġustifikata abbażi tal-oġġettiv tal-promozzjoni tal-użu ta' sorsi ta' enerġija rinnovabbli għall-produzzjoni tal-elettriku.

⁽⁵⁹⁾ Il-Kawża C-265/06 *Il-Kummissjoni vs Il-Portugall* [2008] ECLI:EU:C:2008:210.

tieqa tal-vetturi bil-mutur ⁽⁶⁰⁾. Il-Qorti dehret li aċċettat dan l-argument u sostniet li "...il-klijenti, il-kummerċjanti jew l-individwi potenzjali prattikament ma għandhom l-ebda interess li jixtruhom peress li jafu li huwa pprojbit li jwajhlu dan il-film fuq il-windscreen u fuq il-ħġieġ ta' hdejn il-postijiet tal-passiġġieri fil-vetturi bil-mutur." ⁽⁶¹⁾ B'rizultat ta' dan, waslet għall-konkluzjoni li l-Portugall kien qed jikser l-obbligi tiegħu skont l-Artikolu 34 tat-TFUE.

It-tieni, fil-Kawża *Il-Kummissjoni vs L-Italja* ⁽⁶²⁾, il-kwistjoni kienet dwar jekk l-Italja, billi kellha regoli li jipprojbixxu l-irmonk ta' trejlers minn muturi, naqset milli tissodisfa l-obbligi tagħha skont l-Artikolu 34 tat-TFUE. Sa fejn kienu kkonċernati t-trejlers li kienu maħsuba speċifikament biex jiġu rmunkati minn muturi, il-Qorti sostniet li l-possibbiltà li jintużaw b'modi oħra minbarra bil-muturi kienet limitata, u li l-konsumaturi, li kienu jafu li ma jistgħux jużaw il-mutur tagħhom bi trejler iddisinjat speċifikament għalih, prattikament ma kellhomx interess jixtru trejler bħal dan ⁽⁶³⁾. B'rizultat ta' dan, il-projbizzjoni inkwistjoni kienet tikkostitwixxi ksur tal-Artikolu 34 tat-TFUE.

Fl-aħħar nett, il-Kawża *Mickelsson u Roos* ⁽⁶⁴⁾ kienet tirrigwarda rinviu għal deċizzjoni preliminari li qajmet il-kwistjoni dwar jekk l-Artikoli 34 u 36 tat-TFUE jipprekludux ir-regoli Żvediżi dwar l-użu tal-inġenji tal-ilma personali. Skont ir-regolamenti Żvediżi, l-użu ta' dawn l-inġenji fuq il-mijiet li ma kinux passaġġi fuq l-ilma navigabbli ġenerali u fuq il-mijiet li fuqhom il-bord amministrattiv tal-kontea ma jagħtix permess għall-użu tagħhom kien ipprojbit u punibbli b'multa. Il-Qorti ddikjarat li meta tali regoli jkollhom l-effett li jipprevjenu lill-utenti ta' inġenji tal-ilma personali milli jużawhom għall-skopijiet speċifiċi u inerenti li għalihom kienu maħsuba jew li jirrestringu hafna l-użu tagħhom, dawn ikollhom l-effett li jxekklu l-aċċess għas-suq domestiku għal dik il-merkanzija. Peress li l-possibbiltajiet reali għall-użu ta' inġenji tal-ilma personali fl-Iżvezja kienu biss marginali, ir-regoli nazzjonali kienu jikkostitwixxu miżuri b'effett ekwivalenti għal restrizzjonijiet kwantitattivi ⁽⁶⁵⁾. Madankollu, il-Qorti sostniet li r-regoli nazzjonali setgħu jkunu ġustifikati minhabba raġunijiet ta' protezzjoni tal-ambjent jekk ikun hemm konformità ma' ċerti rekwiżiti addizzjonali ⁽⁶⁶⁾. Fil-Kawża *Sandström*, il-Qorti kompliet tispeċifika l-kundizzjonijiet li fuqhom tista' tkun permessa projbizzjoni għall-użu ta' inġenji tal-ilma personali fuq il-mijiet oħra għajr il-passaġġi fuq l-ilma ddeżinjati ⁽⁶⁷⁾.

Kif muri hawn fuq, il-valutazzjoni tar-restrizzjonijiet fuq l-użu hija rregolata wkoll bit-test tal-aċċess għas-suq. Minbarra li tivvaluta l-effetti tal-miżura fuq is-suq, il-Qorti tivvaluta wkoll l-effetti li l-miżura jista' jkollha fuq l-imġiba tal-konsumatur. Jista' jiġi spjegat fil-qosor li l-miżuri li jimponu projbizzjoni totali fuq l-użu ta' prodott speċifiku, li jimpedixxu l-użu tiegħu għall-skopijiet speċifiċi u inerenti li għalihom kien maħsub, jew li jirrestringu hafna l-użu tiegħu, jistgħu jaqgħu fil-kamp ta' applikazzjoni tal-Artikolu 34 tat-TFUE.

3.4.2.2. Arrangamenti ta' bejgħ diskriminatorji

Kważi għoxrin sena wara l-Kawża *Dassonville*, il-Qorti kkonstatat li kien meħtieġ li tirrevedi l-ġurisprudenza tagħha dwar il-kamp ta' applikazzjoni ta' "miżuri b'effett ekwivalenti" skont l-Artikolu 34 tat-TFUE. Għalhekk, il-Qorti holqot il-kunċett ta' arrangamenti ta' bejgħ fis-sentenza storika *Keck u Mithouard*, li kienet tikkonċerna leġizlazzjoni Franċiża li tipprojbixxi l-bejgħ mill-ġdid b'telf ⁽⁶⁸⁾. Iddikjarat li "l-applikazzjoni għal prodotti minn Stati Membri oħra ta' dispożizzjonijiet nazzjonali li jirrestringu jew li jipprojbixxu ċerti arrangamenti ta' bejgħ mhijiex tali li xxekkel direttament jew indirettament, realment jew potenzjalment, il-kummerċ bejn l-Istati Membri skont it-tifsira tas-sentenza *Dassonville*, diment li:

1. Dawk id-dispożizzjonijiet japplikaw għall-kummerċjanti rilevanti kollha li joperaw fit-territorju nazzjonali, u;
2. Jaffettwaw bl-istess mod, fid-dritt u fil-fatt, il-kummerċjalizzazzjoni ta' prodotti domestiċi u ta' dawk minn Stati Membri oħra." ⁽⁶⁹⁾

Ir-regoli li jistipulaw ir-rekwiżiti li jridu jiġu ssodisfati mill-merkanzija jkomplu jiġu ttrattati skont il-Kawża *Cassis de Dijon* u, għalhekk, jitqiesu bħala li jaqgħu *per se* fil-kamp ta' applikazzjoni tal-Artikolu 34 tat-TFUE. B'kuntrast ma' dan, l-arrangamenti ta' bejgħ jaqgħu fil-kamp ta' applikazzjoni tal-Artikolu 34 tat-TFUE biss bil-kundizzjoni li l-parti li tinwoka ksur tista' tagħti prova li huma jintroduċu diskriminazzjoni abbażi tal-orijini tal-prodotti, fid-dritt jew fil-fatt.

⁽⁶⁰⁾ *Ibid*, il-punt 15.

⁽⁶¹⁾ *Ibid*, il-punt 33.

⁽⁶²⁾ Il-Kawża C-110/05 *Il-Kummissjoni vs L-Italja* [2009] ECLI:EU:C:2009:66.

⁽⁶³⁾ Il-Kawża C-110/05 *Il-Kummissjoni vs L-Italja* [2009] ECLI:EU:C:2009:66, il-punt 57.

⁽⁶⁴⁾ Il-Kawża C-142/05 *Mickelsson u Roos* [2009] ECLI:EU:C:2009:336.

⁽⁶⁵⁾ Il-Kawża C-142/05 *Mickelsson u Roos* [2009] ECLI:EU:C:2009:336, il-punt 28.

⁽⁶⁶⁾ Il-Kawża C-142/05 *Mickelsson u Roos* [2009] ECLI:EU:C:2009:336, il-punti 39-40. F'dan ir-rigward, ara wkoll il-Kawża C-433/05 *Sandström* [2010] ECLI:EU:C:2010:184.

⁽⁶⁷⁾ Il-Kawża C-433/05 *Sandström* [2010] ECLI:EU:C:2010:184, il-punt 40. Din il-Kawża hija wkoll eżempju ta' approċċ orjentat lejn il-proċess rigward il-proporzjonalità, mibni fuq il-valutazzjoni tal-Qorti fil-Kawża *Mickelsson*.

⁽⁶⁸⁾ Il-Kawża Magħquda C-267/91 u C-268/91 *Keck u Mithouard* [1993] ECLI:EU:C:1993:905.

⁽⁶⁹⁾ Il-Kawża Magħquda C-267/91 u C-268/91 *Keck u Mithouard* [1993] ECLI:EU:C:1993:905, il-punt 16.

Fil-Kawża C-591/17 *Ir-Repubblika tal-Awstrija*, il-Qorti ddeskriviet l-arrangamenti ta' bejgħ bhala regoli nazzjonali li jikkonċernaw "arrangamenti li bihom dawn il-prodotti jistgħu jinbiegħu" ⁽⁷⁰⁾. Għaldaqstant, l-arrangamenti ta' bejgħ jinkludu miżuri relatati mal-kundizzjonijiet u mal-metodi tal-kummerċjalizzazzjoni (ara t-Taqsima 4.6.) ⁽⁷¹⁾, il-hin tal-bejgħ tal-merkanzija ⁽⁷²⁾, il-post tal-bejgħ tal-merkanzija jew ir-restrizzjonijiet rigward min jista' jbigħ il-merkanzija ⁽⁷³⁾, kif ukoll f'xi każijiet miżuri li huma relatati mal-ipprezzar tal-prodotti (ara t-Taqsima 4.4.) ⁽⁷⁴⁾. Huwa relattivament iktar faċli li wiehed jifhem it-tipi ta' miżuri li għandhom x'jaqsmu mal-karatteristiċi tal-prodotti milli t-tipi ta' miżuri li jikkostitwixxu arrangamenti ta' bejgħ. Miżuri li jikkonċernaw il-karatteristiċi ta' prodott jistgħu jkunu, pereżempju, miżuri li jirrigwardaw l-għamla, id-daqs, il-piż, il-kompożizzjoni, il-preżentazzjoni jew l-identifikazzjoni tiegħu (ara t-Taqsima 4.7.).

Bhala eżempju ta' dawn ta' hawn fuq: il-Qorti sostniet fil-Kawża *Alfa Vita* ⁽⁷⁵⁾ li l-leġiżlazzjoni nazzjonali, li għamlet il-bejgħ ta' prodotti "bake-off" soġġetti għall-istess rekwiżiti bħal dawk applikabbli għall-proċedura shiha ta' manifattura u ta' kummerċjalizzazzjoni għal hobż tradizzjonali u għal prodotti tal-forn kienet tmur kontra l-Artikolu 34 tat-TFUE u ma setgħetx titqies bhala arrangament ta' bejgħ. Il-Qorti waslet għal din il-konklużjoni billi bbażat ruhha fuq il-fatt li r-rekwiżit li l-bejjiegha tal-prodotti "bake-off" jikkonformaw mar-rekwiżiti kollha imposti fuq il-furnara tradizzjonali ma kienx iqis in-natura speċifika ta' dawn il-prodotti u kien jinvolvi kostijiet addizzjonali, u b'hekk il-kummerċjalizzazzjoni ta' dawn il-prodotti kienet tkun iktar diffiċli ⁽⁷⁶⁾.

Ċerti proċeduri jew obbligi li ma għandhomx x'jaqsmu mal-prodott jew mal-imballaġġ tiegħu xorta waħda jistgħu jitqiesu bhala arrangamenti ta' bejgħ kif muri fil-Kawża *Sapod Audic u Eco-Emballages* ⁽⁷⁷⁾. Il-miżura nazzjonali inkwistjoni kienet tippredvi li kwalunkwe produttur jew importatur kien obligat jikkontribwixxi jew jorganizza r-rimi tal-iskart mill-imballaġġ kollu tiegħu. Il-Qorti indikat li l-miżura kienet timponi biss "obbligu generali li jiġi identifikat l-imballaġġ miġbur għar-rimi minn impriza approvata" ⁽⁷⁸⁾. Għalhekk, il-Qorti sostniet li "l-obbligu impost minn dik id-dispożizzjoni ma kienx relatat *per se* mal-prodott jew mal-imballaġġ tiegħu u, għalhekk, minnu nnifsu, ma kienx jikkostitwixxi regola li tistabbilixxi rekwiżiti li jridu jiġu ssodisfati mill-merkanzija, bħal rekwiżiti li jikkonċernaw it-tikkettar jew l-imballaġġ tagħhom" ⁽⁷⁹⁾. B'rizultat ta' dan, jista' jitqies bhala arrangament ta' bejgħ.

Bhala rikapitolazzjoni, l-arrangamenti ta' bejgħ huma miżuri li huma assoċjati mal-kummerċjalizzazzjoni tal-merkanzija iktar milli mal-karatteristiċi tal-merkanzija ⁽⁸⁰⁾, u li ma jaqgħux fil-kamp ta' applikazzjoni tal-Artikolu 34 tat-TFUE f'każ li jkunu jissodisfaw iż-żewġ kundizzjonijiet kumulattivi stabbiliti fis-sentenza *Keck* kif spjegat hawn fuq.

3.5. Il-prinċipju ta' Rikonoxximent Reċiproku

L-ostakoli tekniċi għall-moviment liberu tal-merkanzija jistgħu jseħhu meta l-awtoritajiet nazzjonali japplikaw regoli nazzjonali li jistipulaw rekwiżiti li jridu jiġu ssodisfati minn merkanzija kummerċjalizzata legalment fi Stati Membri oħra. Il-merkanzija "kkummerċjalizzata legalment fi Stat Membru ieħor" hija l-merkanzija jew merkanzija ta' dak it-tip li tikkonforma mar-regoli rilevanti applikabbli f'dak l-Istat Membru jew li mhux soġġetta għal xi regola bħal dik f'dak l-Istat Membru, u li titqiegħed għad-dispożizzjoni tal-utenti finali f'dak l-Istat Membru. Jekk ir-regoli nazzjonali ma jimplimentawx leġiżlazzjoni sekondarja tal-UE, dawn jikkostitwixxu ostakoli tekniċi li għalihom japplikaw l-Artikoli 34 u 36 tat-TFUE, anke jekk dawk ir-regoli japplikaw minghajr distinzjoni għall-prodotti kollha.

⁽⁷⁰⁾ Il-Kawża C-591/17, *Ir-Repubblika tal-Awstrija* [2019] ECLI:EU:C:2019:504, il-punt 129.

⁽⁷¹⁾ Ara l-Kawża C-412/93 *Leclerc-Siplec* [1995] ECLI:EU:C:1995:26, il-punt 22 u l-Kawża C-6/98 *ARD* [1999] ECLI:EU:C:1999:532, il-punt 46.

⁽⁷²⁾ Ara, pereżempju, il-Kawżi C-401/92 u C-402/92 *Tankstation 't Heukske u Boermans* [1994] ECLI:EU:C:1994:220, il-punt 14 u l-Kawżi *Magħquda C-69/93 u C-258/93 Punto Casa* [1994] ECLI:EU:C:1994:226.

⁽⁷³⁾ Ara l-Kawża C-391/92 *Il-Kummissjoni vs Il-Greċja* [1995] ECLI:EU:C:1995:199, il-punt 15.

⁽⁷⁴⁾ Ara l-Kawża C-63/94 *Belgacom* [1995] ECLI:EU:C:1995:270 u l-Kawża C-221/15 *Etablissements Fr. Colruyt NV* [2016] ECLI:EU:C:2016:704, il-punt 37.

⁽⁷⁵⁾ Il-Kawżi *Magħquda C-158/04 u C-159/04 Alfa Vita* [2006] ECLI:EU:C:2006:562.

⁽⁷⁶⁾ *Ibid*, il-punti 18-19.

⁽⁷⁷⁾ Il-Kawża C-159/00 *Sapod Audic u Eco-Emballages* [2002] ECLI:EU:C:2002:343.

⁽⁷⁸⁾ *Ibid*, il-punt 71. Kieku kellha tiġi interpretata bhala li timponi obbligu li tiġi applikata marka jew tikketta, allura l-miżura tkun tikkostitwixxi regolament tekniku skont it-tifsira tad-Direttiva 98/34/KE tal-Parlament Ewropew u tal-Kunsill tat-22 ta' Ġunju 1998 li tistabbilixxi proċedura għall-ghoti ta' informazzjoni fil-qasam ta' l-istandards u tar-Regolamenti Tekniċi (GU L 204, 21.7.1998, p. 37). F'każ bħal dan, l-individwu jista' jinvoka n-nuqqas ta' notifika ta' dik id-dispożizzjoni nazzjonali. Imbagħad tkun il-qorti nazzjonali li trid tirrifjuta milli tapplika dik id-dispożizzjoni.

⁽⁷⁹⁾ Il-Kawża C-159/00 *Sapod Audic u Eco-Emballages* [2002] ECLI:EU:C:2002:343, il-punt 72.

⁽⁸⁰⁾ Ara l-Kawża C-71/02 *Karner* [2004] ECLI:EU:C:2004:181 (projbizzjoni ta' referenza li tindika li l-merkanzija ġejja minn patrimonju insolventi); il-Kawża C-441/04 *A-Punkt* [2006] ECLI:EU:C:2006:141 (sitwazzjoni fl-għatba tal-bieb) u wkoll raġunament simili fil-Kawża C-20/03 *Burmanjer* [2005] ECLI:EU:C:2005:307.

Il-prinċipju tar-rikonoxximent reċiproku għe stabbilit fil-ġurisprudenza tal-Qorti. Fis-sentenza *Cassis de Dijon* ⁽⁸¹⁾, il-Qorti stabbiliet li fin-nuqqas ta' armonizzazzjoni, ir-regoli nazzjonali li jistabbilixxu rekwiżiti (bħal dawk relatati mad-deżinjazzjoni, mal-forma, mad-daqs, mal-piż, mal-kompożizzjoni, mal-preżentazzjoni, mat-tikkettar, mal-imballaġġ) li jridu jiġu ssodisfati minn merkanzija li tiġi minn Stati Membri oħra fejn tkun immanifatturata u kkummerċjalizzata legalment, jirrappreżentaw ostakoli għall-moviment liberu tal-merkanzija u jikkostitwixxu miżuri b'effett ekwivalenti pprojbiti mill-Artikolu 34 tat-TFUE.

Skont il-prinċipju tar-rikonoxximent reċiproku, jekk negozju jkun qed ibigh legalment prodott fi Stat Membru wiehed, f'konformità mar-regoli tekniċi nazzjonali applikabbli ta' dak l-Istat Membru, dan għandu jkun jista' jbigħu fi Stati Membri oħra mingħajr ma jkollu jadattah għar-regoli nazzjonali tal-Istat Membru tal-importazzjoni.

Għalhekk, fil-prinċipju, l-Istati Membri tad-destinazzjoni ma jistgħux jirrestringu jew jiċhdu l-kummerċjalizzazzjoni ta' merkanzija li ma tkunx soġġetta għal armonizzazzjoni tal-UE u li tkun ikkummerċjalizzata legalment fi Stat Membru ieħor, anke jekk tkun għet immanifatturata skont regoli tekniċi u tal-kwalità li jkunu differenti minn dawk li jridu jiġu ssodisfati mill-prodotti domestiċi. L-istess japplika jekk ma jkunx hemm regoli tekniċi applikabbli għal dak il-prodott fl-Istat Membru ta' oriġini.

Madankollu, il-prinċipju mhuwex assolut: restrizzjoni tista' tkun iġġustifikata minn objettiv ta' interess pubbliku.

B'konsegwenza ta' dan, ir-rikonoxximent reċiproku ma għandux jittqies li jinvolvi standards tas-saħħa, tal-ambjent jew tas-sikurezza iktar baxxi, jew li jillimita l-kapaċitajiet tas-sorveljanza tas-suq tal-awtoritajiet nazzjonali, iżda iktar bħala bilanċ għaqli bejn il-moviment liberu tal-merkanzija u l-oġġettivi ta' interess pubbliku. L-Istati Membri jridu jaderixxu mal-prinċipju biss jekk l-interessi pubbliċi leġittimi koperti mir-regola teknika nazzjonali applikabbli tagħhom ikunu protetti b'mod adegwat.

L-eċċezzjonijiet għall-moviment liberu tal-merkanzija jridu jiġu interpretati b'mod strett ⁽⁸²⁾. L-ostakoli huma ġustifikati biss jekk il-miżuri nazzjonali jkunu meħtieġa biex jiġu ssodisfati r-rekwiżiti obligatorji jew kwalunkwe wiehed mill-interessi elenkati fl-Artikolu 36 tat-TFUE u jkunu proporzjonati għall-oġġettiv leġittimu li jrid jintlaħaq. Dan huwa miġbur fil-qosor f'sentenza reċenti tal-Qorti, li tirrigwarda r-rifjut tar-rikonoxximent ta' ċerti karatteristiċi distintivi, kif ġej:

"Għalhekk, l-ostakoli għall-moviment liberu tal-merkanzija li jirriżultaw, fl-assenza ta' armonizzazzjoni tal-leġiżlazzjonijiet nazzjonali, mill-applikazzjoni, minn Stat Membru, għal merkanzija li tkun ġejja minn Stati Membri oħra, fejn tkun għet mmanifatturata u kkummerċjalizzata skont il-liġi, ta' regoli dwar ir-rekwiżiti li jridu jiġu ssodisfati minn tali merkanzija, anke jekk dawn ir-regoli japplikaw mingħajr distinzjoni għall-prodotti kollha, jikkostitwixxu miżuri b'effett ekwivalenti pprojbiti mill-Artikolu 34 tat-TFUE, sakemm din l-applikazzjoni ma tkunx tista' tiġi ġġustifikata minn objettiv ta' interess pubbliku li jista' jipprevali fuq ir-rekwiżiti tal-moviment liberu tal-merkanzija." ⁽⁸³⁾

Fl-istess kawża, il-Qorti nnotat ukoll li l-prinċipju tar-rikonoxximent reċiproku ma jistax japplika għall-kummerċ fl-UE ta' merkanzija li toriġina minn pajjiżi terzi u f'ċirkolazzjoni libera meta, qabel ma tiġi esportata lejn Stat Membru ieħor għajr dak li fih tkun f'ċirkolazzjoni libera, ma tkunx għet ikkummerċjalizzata legalment fit-territorju ta' Stat Membru ⁽⁸⁴⁾.

Għalhekk, fil-qosor, huwa possibbli li jkun hemm eċċezzjonijiet għall-prinċipju tar-rikonoxximent reċiproku li japplika fil-qasam mhux armonizzat:

- (1) Ir-regola ġenerali hija li l-prodotti legalment ikkummerċjalizzati fi Stat Membru ieħor igawdu d-dritt għal moviment liberu, u;
- (2) Ir-regola ġenerali ma tapplikax jekk l-Istat Membru tad-destinazzjoni jista' jagħti prova li huwa essenzjali li jimponi r-regoli tekniċi tiegħu stess fuq il-prodotti kkonċernati abbażi tar-raġunijiet imsemmija fl-Artikolu 36 tat-TFUE jew fir-rekwiżiti obligatorji żviluppati fil-ġurisprudenza tal-Qorti, soġġetti għall-konformità mal-prinċipju tal-proporzjonalità.

⁽⁸¹⁾ Il-Kawża 120/78 *Rewe Zentrale vs Bundesmonopolverwaltung für Branntwein* [1979] ECLI:EU:C:1979:42. Filwaqt li fil-bidu, il-prinċipju ma ssemmiex espressament fil-ġurisprudenza tal-Qorti, issa huwa rikonoxxut kompletament (ara pereżempju l-Kawża C-110/05 *Il-Kummissjoni vs L-Italja* [2009] ECLI:EU:C:2009:66, il-punt 34, u l-Kawża C-385/10 *Elenca* [2012] ECLI:EU:C:2012:634, il-punt 23).

⁽⁸²⁾ Il-Kawża C-111/89 *Staat der Nederlanden vs P. Bakker Hillegom BV* [1990] ECLI:EU:C:1990:177, il-punt 8.

⁽⁸³⁾ Il-Kawża C-525/14 *Il-Kummissjoni vs Ir-Repubblika Ċeka* [2016] ECLI:EU:C:2016:714, il-punt 35.

⁽⁸⁴⁾ Il-Kawża C-525/14 *Il-Kummissjoni vs Ir-Repubblika Ċeka* [2016] ECLI:EU:C:2016:714, il-punt 39.

Mid-19 ta' April 2020 japplika r-Regolament (UE) 2019/515 tal-Parlament Ewropew u tal-Kunsill il-gdid dwar ir-rikonnoxximent reċiproku ta' merkanzija kkummerċjalizzata legalment fi Stat Membru ieħor ⁽⁸⁵⁾. Dan jissostitwixxi r-Regolament (KE) Nru 764/2008 tal-Parlament Ewropew u tal-Kunsill li jistabbilixxi l-proċeduri relatati mal-applikazzjoni ta' ċerti regoli tekniċi nazzjonali għal prodotti legalment kkummerċjalizzati fi Stat Membru ieħor ⁽⁸⁶⁾.

4. IT-TIPI TA' MIZURI

Il-mizuri b'effett ekwivalenti skont l-Artikolu 34 tat-TFUE jiehdu varjetà ta' forom u għamliet differenti. Xi drabi jkunu mizuri diretti hafna li jimmiraw speċifikament lejn l-importazzjonijiet jew li jippermettu trattament preferenzjali ta' merkanzija domestika, u xi drabi jkunu effett sekondarju mhux mistenni ta' deċiżjonijiet ta' politika ġenerali. F'dawn l-aħħar għexieren ta' snin, ċerti tipi ta' mizuri tfaċċaw ripetutament fil-ġurisprudenza u fl-applikazzjoni Prattika tal-Artikoli 34-36 tat-TFUE fil-proċeduri ta' ksur. Diversi minnhom huma deskritti hawn taht.

4.1. Dispożizzjonijiet nazzjonali relatati mal-att ta' importazzjoni (liċenzji tal-importazzjoni, spezzjonijiet u kontrolli)

Il-mizuri nazzjonali marbuta direttament mal-att ta' importazzjoni ta' prodotti minn Stati Membri oħra jistgħu jwasslu biex l-importazzjonijiet ikunu iktar impenjattivi u, għalhekk, regolament jitqiesu bħala mizuri b'effett ekwivalenti għal restrizzjonijiet kwantitattivi li jmorru kontra l-Artikolu 34 tat-TFUE. L-obbligu li tinkiseb liċenzja tal-importazzjoni qabel ma tiġi importata l-merkanzija huwa eżempju ċar f'dan ir-rigward. Minhabba li proċessi formali ta' dan it-tip jistgħu jikkawżaw dewmien, anke meta l-liċenzji jingħataw awtomatikament u l-Istat Membru kkonċernat jidher li ma jirriżervax id-dritt li ma johroġx liċenzja, tali obbligu jista' jikser l-Artikolu 34 tat-TFUE ⁽⁸⁷⁾.

L-ispezzjonijiet u l-kontrolli, bħal kontrolli veterinarji, sanitarji, fitosanitarji u oħrajn, inkluż kontrolli doganali fuq l-importazzjonijiet (u l-esportazzjonijiet), huma kkunsidrati bħala mizuri b'effett ekwivalenti skont it-tifsira tal-Artikoli 34 u 35 rispettivament ⁽⁸⁸⁾. Spezzjonijiet bħal dawn x'aktarx li l-importazzjonijiet jew l-esportazzjonijiet jagħmluhom iktar diffiċli jew għaljin, bħala riżultat tad-dewmien inerenti fil-proċedura ta' spezzjoni u tal-kostijiet addizzjonali tat-trasport li kkummerċjant jista' jgarrab minhabba fihom.

L-istabbiliment tas-suq intern fl-1 ta' Jannar 1993 essenzjalment elimina l-kontrolli rikorrenti fil-fruntieri għat-trasferiment tal-merkanzija. Minn dak iż-żmien 'l hawn, l-Istati Membri ma jistgħux iwettqu kontrolli fil-fruntieri tagħhom sakemm ma jkunux parti minn sistema ġenerali ta' kontrolli li ssehh b'mod simili ġewwa t-territorju nazzjonali u/jew sakemm ma jkunux imwettqa bħala kontrolli fuq il-post. Madankollu, irrispettivament minn fejn isehhu tali kontrolli, jekk dawn jammontaw għal spezzjoni sistematika tal-prodotti importati, dawn xorta jitqiesu bħala mizuri b'effett ekwivalenti ⁽⁸⁹⁾. Jistgħu jkunu ġustifikati biss f'każijiet eċċezzjonali, jekk jiġu ssodisfati kundizzjonijiet rigorużi ⁽⁹⁰⁾.

4.2. Obbligi li jinhatar rappreżentant jew li jiġu pprovduti faċilitajiet ta' hżin fl-Istat Membru tal-importazzjoni

Il-Qorti kkonstatat li l-obbligu ta' importatur li jkollu post tan-negozju fl-Istat Membru tad-destinazzjoni tal-merkanzija jikser direttament l-Artikoli dwar il-moviment liberu tal-merkanzija fis-suq intern. Il-Qorti sostniet li billi jeżiġi li l-imprizi stabbiliti fi Stati Membri oħra jgarrbu l-kost ta' stabbiliment ta' rappreżentant fl-Istat Membru tal-importazzjoni, dan l-obbligu jagħmilha diffiċli, jekk mhux impossibbli, sabiex ċerti imprizi, b'mod partikolari imprizi żgħir jew ta' daqs medju, jidhru fis-suq ta' dak l-Istat Membru ⁽⁹¹⁾. Anke obbligu li jinhatar rappreżentant jew aġent jew li jkollhom stabbiliment sekondarju, uffiċċju jew faċilità ta' hżin fl-Istat Membru importatur ġeneralment imur kontra l-Artikolu 34 tat-TFUE.

⁽⁸⁵⁾ Ir-Regolament (UE) 2019/515 tal-Parlament Ewropew u tal-Kunsill tad-19 ta' Marzu 2019 dwar ir-rikonnoxximent reċiproku ta' merkanzija kkummerċjalizzata legalment fi Stat Membru ieħor u li jhassar ir-Regolament (KE) Nru 764/2008 (ĠU L 91, 29.3.2019, p. 1).

⁽⁸⁶⁾ Ir-Regolament (KE) Nru 764/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi l-proċeduri relatati ma' l-applikazzjoni ta' ċerti regoli tekniċi nazzjonali għal prodotti legalment kkummerċjalizzati fi Stat Membru ieħor u li jhassar id-Deċiżjoni Nru 3052/95/KE (ĠU L 218, 13.8.2008, p. 21). Għad-dettalji ara l-punt 8.3 ta' din il-gwida.

⁽⁸⁷⁾ Il-Kawża Magħquda 51-54/71 *International Fruit Company vs Produktschap voor Groenten en Fruit* [1971] ECLI:EU:C:1971:128; il-Kawża C-54/05 *Il-Kummissjoni vs Il-Finlandja* [2007] ECLI:EU:C:2007:168, il-punt 31.

⁽⁸⁸⁾ Il-Kawża 4/75 *Rewe Zentralfinanz vs Landwirtschaftskammer* [1975] ECLI:EU:C:1975:98.

⁽⁸⁹⁾ Il-Kawża C-272/95 *Dt. Milchkontor II* [1997] ECLI:EU:C:1997:191.

⁽⁹⁰⁾ Il-Kawża C-28/09 *Il-Kummissjoni vs L-Awstrija* [2011] ECLI:EU:C:2011:854, il-punt 119.

⁽⁹¹⁾ Il-Kawża 155/82 *Il-Kummissjoni vs Il-Belġju* [1983] ECLI:EU:C:1983:53, il-punt 7.

Xi Stati Membri ppruvaw jiġġustifikaw tali rekwiżiti billi argumentaw li huma meħtieġa biex jiżguraw l-infurzar xieraq tad-dispożizzjonijiet nazzjonali fl-interess pubbliku, inkluż ir-responsabbiltà kriminali f'xi każijiet. Il-Qorti rrifjutat dan l-argument. Sostniet li għalkemm kull Stat Membru huwa intitolat jiehū miżuri xierqa fit-territorju tiegħu sabiex jiżgura l-protezzjoni tal-ordni pubbliku, dawn il-miżuri jkunu ġustifikati biss jekk jiġu ssodisfati ċerti kundizzjonijiet. Irid jiġi stabbilit li dawn il-miżuri jkunu meħtieġa sabiex jiġu ssodisfati raġunijiet leġittimi ta' interess ġenerali u li dawn ma jistgħux jinkisbu b'mezzi li jirrestringu inqas il-moviment liberu tal-merkanzija ⁽⁹²⁾. Il-Qorti sostniet li "[g]ħalkemm pieni kriminali jista' jkollhom effett dissważiv fir-rigward tal-imġiba li huma jissanzjonaw, dak l-effett mhuwiex iggarantit u, fi kwalunkwe każ, mhuwiex imsahħa...unikament minhabba l-preżenza fit-territorju nazzjonali ta' persuna li tista' tirrappreżenta legalment lill-manifattur" ⁽⁹³⁾. Għalhekk, mill-perspettiva tal-oġettivi ta' interess pubbliku, ir-rekwiżit li rappreżentant ikun stabbilit fit-territorju nazzjonali ma jipprovdix salvagwardji addizzjonali suffiċjenti sabiex jiġġustifika eċċezzjoni għall-projbizzjoni li tinsab fl-Artikolu 34 tat-TFUE.

Ir-rekwiżiti nazzjonali li jirregolaw l-istokkjar jew il-ħżin ta' merkanzija importata wkoll jistgħu jiksru l-Artikolu 34 tat-TFUE jekk dawn il-miżuri jaffettwaw il-merkanzija importata b'mod diskriminatorju meta mqabbel ma' prodotti domestiċi. Dan ikun jinkludi kwalunkwe regola li tipprojbixxi, li tillimita jew li teħtieġ l-istokkjar ta' merkanzija importata biss. Miżura nazzjonali li teħtieġ li spirti importati bbażati fuq l-inbid jinħażnu għal mill-inqas sitt xhur sabiex jikkwalifikaw għal ċerti deżinjazzjonijiet ta' kwalità tqieset mill-Qorti li tikkostitwixxi miżura b'effett ekwivalenti għal restrizzjoni kwantitattiva ⁽⁹⁴⁾.

Ostakoli simili għall-kummerċ tal-merkanzija jistgħu jinholqu minn kwalunkwe regola nazzjonali li tirrestringi totalment jew parzjalment l-użu ta' faċilitajiet ta' stokkjar għal prodotti domestiċi biss, jew li tagħmel l-istokkjar ta' prodotti importati soġġett għal kundizzjonijiet li jkunu differenti minn dawk meħtieġa għall-prodotti domestiċi u li jkunu iktar diffiċli biex jiġu ssodisfati. Konsegwentement, miżura nazzjonali li teħtieġ l-istokkjar ta' prodotti mmanifatturati domestikament tista' tohloq ostakoli għall-moviment liberu tal-merkanzija skont l-Artikolu 34 tat-TFUE.

4.3. Projbizzjonijiet nazzjonali fuq prodotti/sustanzi speċifiċi

Projbizzjoni fuq il-kummerċjalizzazzjoni ta' prodott speċifiku jew ta' sustanza speċifika hija l-iktar miżura restrittiva li Stat Membru jista' jadotta mill-perspettiva tal-moviment liberu tal-merkanzija. Il-maġġoranza tal-merkanzija fil-mira ta' projbizzjonijiet nazzjonali huma oġġetti tal-ikel, bħal vitamini u supplimenti tal-ikel ohra ⁽⁹⁵⁾ u sustanzi kimiċi ⁽⁹⁶⁾.

Il-ġustifikazzjonijiet li jiġu invokati l-iktar mill-Istati Membri għal dawn il-miżuri stretti huma l-protezzjoni tas-saħħa u l-hajja tal-bnedmin, tal-annimali u tal-pjanti skont l-Artikolu 36 tat-TFUE, u r-rekwiżiti obbligatorji żviluppati fil-ġurisprudenza tal-Qorti, bħall-protezzjoni tal-ambjent. Dawn ir-raġunijiet ġustifikatorji spiss jiġu kkombinati. Stat Membru li jimponi projbizzjoni nazzjonali fuq prodott/sustanza jrid juri li l-miżura tkun meħtieġa u, meta jkun xieraq, li l-kummerċjalizzazzjoni tal-prodotti inkwistjoni tippreżenta riskju serju, pereżempju, għas-saħħa pubblika u li dawk ir-regoli jkunu konformi mal-prinċipju tal-proporzjonalità ⁽⁹⁷⁾. Dan jinkludi li tiġi pprovduta l-evidenza rilevanti kollha, bħal *data* teknika, xjentifika, statistika jew nutrizzjonali ⁽⁹⁸⁾. Fil-Kawża *Humanplasma*, filwaqt li l-oġġettiv tal-projbizzjoni kien li jiġu żgurati l-kwalità u s-sikurezza tad-demm u tal-komponenti tad-demm, u għaldaqstant is-saħħa pubblika, din il-miżura tqieset li tmur lil hinn minn dak li kien meħtieġ ⁽⁹⁹⁾.

Barra minn hekk, Stat Membru għandu l-oneru li juri li l-ghan iddikjarat ma jistax jinkiseb b'xi mezz ieħor li jkollu effett inqas restrittiv fuq il-kummerċ intra-UE ⁽¹⁰⁰⁾. Pereżempju, fir-rigward ta' projbizzjoni Franċiża fuq iż-żieda ta' kafeina fix-xorb 'il fuq minn ċertu limitu, il-Qorti sostniet li "tikkettar xieraq, li jinforma lill-konsumaturi dwar in-natura, l-ingredjenti u l-karatteristiċi ta' prodotti ffortifikati, jista' jippermetti lill-konsumaturi li jkollhom riskju ta' konsum eċċessiv ta' nutrijent

⁽⁹²⁾ *Ibid*, il-punt 12. Ara wkoll il-Kawża C-12/02 *Grilli* [2003] ECLI:EU:C:2003:538, il-punti 48 u 49; il-Kawża C-193/94 *Skanavi u Chrysanthakopoulos* [1996] ECLI:EU:C:1996:70, il-punti 36 sa 38.

⁽⁹³⁾ Il-Kawża 155/82 *Il-Kummissjoni vs Il-Belġju* [1983] ECLI:EU:C:1983:53, il-punt 15.

⁽⁹⁴⁾ Il-Kawża 13/78 *Eggers vs Freie Hansestadt Bremen* [1978] ECLI:EU:C:1978:182.

⁽⁹⁵⁾ Il-Kawża 174/82 *Officier van Justitie vs Sandoz* [1983] ECLI:EU:C:1983:213; il-Kawża C-24/00 *Il-Kummissjoni vs Franza* [2004] ECLI:EU:C:2004:70; il-Kawża C-420/01 *Il-Kummissjoni vs L-Italja* [2003] ECLI:EU:C:2003:363; il-Kawża C-192/01 *Il-Kummissjoni vs Id-Danimarka* [2003] ECLI:EU:C:2003:492; il-Kawża C-41/02 *Il-Kummissjoni vs In-Netherlands* [2004] ECLI:EU:C:2004:762; il-Kawża C-319/05 *Il-Kummissjoni vs Il-Ġermanja* [2007] ECLI:EU:C:2007:678.

⁽⁹⁶⁾ Il-Kawża C-473/98 *Kemikalieinspektionen vs Toolex-Alpha AB* [2000] ECLI:EU:C:2000:379.

⁽⁹⁷⁾ Il-Kawża C-421/09 *Humanplasma GmbH vs Ir-Repubblika tal-Awstrija* [2010] ECLI:EU:C:2010:760, il-punt 45.

⁽⁹⁸⁾ Il-Kawża C-270/02 *Il-Kummissjoni vs L-Italja* [2004] ECLI:EU:C:2004:78.

⁽⁹⁹⁾ Il-Kawża C-421/09 *Humanplasma GmbH vs Ir-Repubblika tal-Awstrija* [2010] ECLI:EU:C:2010:760, il-punt 45.

⁽¹⁰⁰⁾ Il-Kawża 104/75 *De Peijper* [1976] ECLI:EU:C:1976:67.

miżjud ma' dawk il-prodotti jiddeċiedu għalihom infushom jekk jużawhomx" ⁽¹⁰¹⁾. Għalhekk, il-Qorti kkonstatat li l-projbizzjoni fuq iż-żieda ta' kafeina 'l fuq minn ċertu limitu ma kinitx il-miżura li kienet l-inqas restrittiva disponibbli u għalhekk mhux meħtieġa sabiex jinkiseb l-għan tal-protezzjoni tal-konsumatur.

Il-Kawża *Danish Vitamins* ⁽¹⁰²⁾ kienet tikkonċerna l-prattika amministrattiva Daniża li tipprojbixxi l-arrikkiment ta' oġġetti tal-ikel b'vitamini u b'minerali jekk ma jkunx jista' jintwera li dan l-arrikkiment jissodisfa hteġa tal-popolazzjoni tad-Danimarka. Il-Qorti inizjalment qablet li hija d-Danimarka stess li għandha tiddeċiedi dwar il-livell maħsub tagħha ta' protezzjoni tas-saħħa u tal-hajja tal-bniedem, fid-dawl tal-applikabbiltà tal-prinċipju tal-proporzjonalità. Madankollu, il-Qorti rrimarkat li l-awtoritajiet tad-Danimarka kellhom l-oneru tal-provi "li juru, f'kull każ, fid-dawl tad-drawwiet nutrizzjonali nazzjonali u fid-dawl tar-riżultati tar-riċerka xjentifika internazzjonali, li r-regoli tagħhom huma meħtieġa biex jagħtu protezzjoni effettiva lill-interessi msemmija" u "li l-kummerċjalizzazzjoni tal-prodotti inkwistjoni tippreżenta riskju reali għas-saħħa pubblika" ⁽¹⁰³⁾. Fl-aħhar mill-aħhar, il-Qorti kkonkludiet li l-miżura ma kinitx ġustifikata abbażi ta' "riskju reali għas-saħħa pubblika", li kien ikun jirrikjedi valutazzjoni dettaljata abbażi ta' każ b'każ tal-effetti taż-żieda ta' minerali u ta' vitamini fl-oġġetti tal-ikel ⁽¹⁰⁴⁾.

B'mod ġenerali, il-Qorti ħadet approċċ restrittiv għal miżuri ta' dan it-tip. Madankollu, f'oqsma fejn hemm nuqqas ta' ċertezza xjentifika dwar l-impatt ta' prodott jew ta' sustanza fuq is-saħħa pubblika jew fuq l-ambjent, pereżempju, kien iktar diffiċli għall-Qorti li tirrifjuta projbizzjonijiet bħal dawn ⁽¹⁰⁵⁾. F'dawn il-każijiet, l-hekk imsejjah prinċipju ta' prekawzjoni jkollu wkoll rwol importanti fil-valutazzjoni ġenerali tal-każ mill-Qorti ⁽¹⁰⁶⁾.

Jistgħu jitfaċċaw ukoll sitwazzjonijiet f'każijiet li jikkonċernaw il-protezzjoni tas-saħħa pubblika fejn l-Istati Membri ma jipprojbixxux iż-żieda ta' prodott jew ta' sustanza li jkun awtorizzati fi Stat Membru iehor, iżda sempliċement jeħtieġu awtorizzazzjoni minn qabel għaž-żieda tagħhom. F'dawn il-każijiet, l-Istati Membri jikkonformaw biss mal-obbligi tagħhom skont id-dritt tal-UE jekk dawn il-proċeduri jkun aċċessibbli u jistgħu jitlestew f'perjodu ta' żmien raġonevoli u jekk il-projbizzjoni ta' prodott tista' tiġi kkontestata quddiem il-qrati nazzjonali. Din il-proċedura trid tkun espressament prevista f'miżura ta' applikazzjoni ġenerali li torbot lill-awtoritajiet nazzjonali tal-Istat Membru. Il-karatteristiċi ta' din il-"proċedura ssimplifikata" ġew stabbiliti mill-Qorti fil-Kawża C-344/90 ⁽¹⁰⁷⁾.

4.4. Miżuri dwar il-prezzijiet

Għalkemm it-Trattat ma fihx dispożizzjonijiet speċifiċi fir-rigward tar-regolamenti nazzjonali dwar il-kontrolli tal-prezzijiet, il-Qorti applikat diversi drabi l-Artikolu 34 tat-TFUE għar-regolamenti nazzjonali dwar il-kontroll tal-prezzijiet.

Dawn ir-regolamenti jkopru għadd ta' miżuri: il-prezzijiet minimi u massimi, l-iffriżar tal-prezzijiet, il-margni tal-profit minimi u massimi u ż-żamma tal-prezz għall-bejgħ mill-ġdid.

Prezzijiet minimi: Prezz minimu ffixat b'ammont speċifiku, għalkemm applikabbli mingħajr distinzjoni għal prodotti domestiċi u importati, jista' jirrestringi l-importazzjonijiet billi jipprevjeni li l-prezz tal-kost iktar baxx tagħhom jiġi rifless fil-prezz tal-bejgħ bl-imnut. Dan jimpedixxi lill-importaturi milli jużaw il-vantaġġ kompetittiv tagħhom u għalhekk huwa miżura b'effett ekwivalenti skont l-Artikolu 34 tat-TFUE, għaliex il-konsumatur ma jistax jiehu vantaġġ minn dan il-prezz ⁽¹⁰⁸⁾. Madankollu, il-prezzijiet minimi jistgħu jiġu rregolati fil-livell tal-UE, bħal pereżempju, b'leġiżlazzjoni nazzjonali li tistabbilixxi prezzijiet minimi għat-tabakk, li għandhom jiġu kkunsidrati fid-dawl tad-Direttiva tal-Kunsill 2011/64/UE tal-21 ta' Ġunju 2011 dwar l-istruttura u r-rati tad-dazju tas-sisa fuq it-tabakk manifatturat ⁽¹⁰⁹⁾.

Fil-Kawża C-221/15 *Colruyt*, li kienet tikkonċerna l-ipprezzar tal-prodotti tat-tabakk fil-Belġju, il-Qorti sostniet li l-leġiżlazzjoni nazzjonali li tipprojbixxi lill-bejjiegha bl-imnut milli jbigħu prodotti tat-tabakk bi prezz unitarju iktar baxx mill-prezz indikat mill-manifattur jew mill-importatur imwahaal fuq il-prodott, sa fejn dak il-prezz ikun ġie stabbilit

⁽¹⁰¹⁾ Il-Kawża C-24/00 *Il-Kummissjoni vs Franza* [2004] ECLI:EU:C:2004:70, il-punt 75.

⁽¹⁰²⁾ Il-Kawża C-192/01 *Il-Kummissjoni vs Id-Danimarka* [2003] ECLI:EU:C:2003:492.

⁽¹⁰³⁾ Il-Kawża C-192/01 *Il-Kummissjoni vs Id-Danimarka* [2003] ECLI:EU:C:2003:492, il-punt 46.

⁽¹⁰⁴⁾ *Ibid*, il-punt 56.

⁽¹⁰⁵⁾ Il-Kawża C-473/98 *Kemikalieinspektionen vs Toolex-Alpha AB* [2000] ECLI:EU:C:2000:379; il-Kawża C-24/00 *Il-Kummissjoni vs Franza* [2004] ECLI:EU:C:2004:70.

⁽¹⁰⁶⁾ Ara wkoll il-punt 7.1.2.

⁽¹⁰⁷⁾ Il-Kawża C-344/90 *Il-Kummissjoni vs Franza* [1992] ECLI:EU:C:1992:328.

⁽¹⁰⁸⁾ Il-Kawża 231/83 *Cullet* [1985] ECLI:EU:C:1985:29; il-Kawża 82/77 *Van Tiggele* [1978] ECLI:EU:C:1978:10.

⁽¹⁰⁹⁾ ĠU L 176, 5.7.2011, p. 24.

b'mod liberu minn dan tal-aħhar, mhijiex prekluzja skont l-Artikolu 34 tat-TFUE ⁽¹¹⁰⁾. Hawnhekk, il-Qorti kkonstatat li l-ipprezzar minimu tal-prodotti tat-tabakk jikkostitwixxi ċertu arrangament ta' bejgħ li japplika għall-kummerċjanti rilevanti kollha li joperaw fit-territorju nazzjonali u li ma jimpedixx l-aċċess għas-suq Belġjan tal-prodotti tat-tabakk minn Stat Membru iehor iktar milli jimpedixx l-aċċess tal-prodotti tat-tabakk domestiċi.

Fil-Kawża *Scottish Whiskey Association*, il-Qorti kkunsidrat jekk il-gvern Skoċċiż kisirx l-Artikolu 34 tat-TFUE meta impona prezzijiet minimi għal kull unità ta' alkohol. Il-miżuri kienu maħsuba biex jeliminaw l-alkoħol bi prezz baxx hafna mis-suq u kellhom ikunu ġustifikati minhabba raġunijiet ta' saħħa pubblika. Il-Qorti kkonstatat li l-fatt li l-leġiżlazzjoni nazzjonali "tippreveni li l-prezz tal-produzzjoni inferjuri tal-prodotti importati jkun jista' jincidi fuq il-prezz tal-bejgħ lill-konsumatur" kien jikkostitwixxi miżura b'effett ekwivalenti ⁽¹¹¹⁾.

Prezzijiet massimi: Qabel il-Kawża *Keck*, il-Qorti sostniet li għalkemm prezz massimu li huwa applikabbli mingħajr distinzjoni għal prodotti domestiċi u għal prodotti importati ma jikkostitwixxix fih innifsu miżura b'effett ekwivalenti għal restrizzjoni kwantitattiva, jista' jkollu tali effett jekk ikun stabbilit flivell li jagħmel il-bejgħ tal-prodott importat impossibbli jew inkella iktar diffiċli mill-kontroparti domestika tiegħu. Dan jista' jnehhi kwalunkwe vantaġġ kompetittiv tal-merkanzija importata u/jew, jekk il-prezz massimu stabbilit ikun baxx wisq, jaf ma jqisx il-kostijiet tat-trasport imġarrba minn importatur ⁽¹¹²⁾.

Iffriżar tal-prezzijiet: Bl-istess mod, qabel id-deċiżjoni *Keck* (ara t-Taqsim 3.4.2.2.), il-Qorti kkunsidrat fil-ġurisprudenza bikrija tagħha li l-iffriżar tal-prezzijiet li japplika b'mod ugwali għal prodotti nazzjonali u għal prodotti importati fih innifsu ma jammontax għal miżura b'effett ekwivalenti għal restrizzjoni kwantitattiva. Madankollu, dawn jistgħu jipproduċu effett *de facto* bħal dan jekk il-prezzijiet jiġu ffixxati flivell tali li l-kummerċjalizzazzjoni ta' prodotti importati ssir impossibbli jew inkella iktar diffiċli minn dik tal-prodotti domestiċi ⁽¹¹³⁾. Dan ikun il-każ jekk l-importaturi jkunu jistgħu jikkummerċjalizzaw il-prodotti importati b'telf biss.

Margni ta' profitt minimi u massimi: Dawn huma margni li huma stabbiliti għal ammont speċifiku iktar milli bħala perċentwal tal-prezz tal-kost. Skont il-ġurisprudenza tal-Qorti tal-UE qabel il-Kawża *Keck*, dawn mhux neċessarjament jikkostitwixxu miżura b'effett ekwivalenti skont it-tifsira tal-Artikolu 34 tat-TFUE. L-istess ikun japplika għal margni ta' profitt fiss għall-bejgħ bl-imnut, li jkun proporzjon tal-prezz tal-bejgħ bl-imnut liberament iddeterminat mill-manifattur, minn tal-inqas meta jikkostitwixxi remunerazzjoni adegwata għall-bejjiegħ bl-imnut. Madankollu, margni ta' profitt massimu li jkun iffissat b'ammont wiehed applikabbli kemm għall-prodotti domestiċi kif ukoll għall-importazzjonijiet, iżda li ma jqisx il-kost tal-importazzjoni, jaq' taht l-Artikolu 34 tat-TFUE ⁽¹¹⁴⁾.

Wara l-Kawża *Keck*, jidher li l-Qorti spiss ikkunsidrat li r-regolamenti nazzjonali dwar il-kontroll tal-prezzijiet jidhlu fil-kunċett ta' "arrangamenti ta' bejgħ" ⁽¹¹⁵⁾. F'dan ir-rigward, dawn jistgħu jaqgħu barra mill-kamp ta' applikazzjoni tal-Artikolu 34 tat-TFUE jekk ċerti kundizzjonijiet jiġu ssodisfati. Il-fatt li l-"kontrolli tal-prezzijiet" jistgħu jikkostitwixxu "arrangamenti ta' bejgħ" huwa kkonfermat fil-Kawża *Belgapom*, meta l-leġiżlazzjoni Belġjana li tipprojbixxi l-bejgħ b'telf u l-bejgħ li jipproduċi biss margni ta' profitt baxx hafna tqieset li ma kinitx taqa' fil-kamp ta' applikazzjoni tal-Artikolu 34 tat-TFUE ⁽¹¹⁶⁾.

Madankollu, fil-Kawża *LIBRO* iktar reċenti, il-Qorti inizjalment ikklassifikat regola li tipprojbixxi lill-importaturi ta' kotba bil-Germaniż milli jiffissaw prezz iktar baxx mill-prezz bl-imnut iffissat/rakkomandat mill-pubblikatur bħala ċertu arrangament ta' bejgħ kif definit fil-Kawża *Keck*. Madankollu, ikkonkludiet li r-regola kienet fil-fatt miżura b'effett ekwivalenti, peress li holqot regolament distint li kien jittratta prodotti minn Stati Membri ohra b'mod inqas favorevoli ⁽¹¹⁷⁾.

Fil-Kawża *Deutsche Parkinson Vereinigung*, il-Qorti applikat approċċ ta' aċċess għas-suq fl-eżami tagħha ta' sistema ta' ffixsar tal-prezzijiet għall-bejgħ mill-ispjizeriji ta' prodotti mediċinali għall-użu mill-bniedem li jkunu disponibbli biss b'ricetta medika, mingħajr ma rreferiet direttament għall-Kawża *Keck* fis-sentenza tagħha. Wara li qabblat l-impatt tal-iffissar tal-

⁽¹¹⁰⁾ Il-Kawża C-221/15 *Colruyt* [2016] ECLI:EU:C:2016:704, il-punt 41.

⁽¹¹¹⁾ Il-Kawża C-333/14 *Scottish Whiskey Association u Ohrajn vs The Lord Advocate u The Advocate General of Scotland* [2015] ECLI:EU:C:2015:845, il-punt 50.

⁽¹¹²⁾ Il-Kawża 65/75 *Tasca* [1976] ECLI:EU:C:1976:30; il-Kawża 88-90/75 *SADAM* [1976] ECLI:EU:C:1976:32; il-Kawża 181/82 *Roussel* [1983] ECLI:EU:C:1983:352; il-Kawża 13/77 *GB-INNO vs ATAB* [1977] ECLI:EU:C:1977:185.

⁽¹¹³⁾ Il-Kawża 16-20/79 *Danis* [1979] ECLI:EU:C:1979:248.

⁽¹¹⁴⁾ Il-Kawża 116/84 *Roelstrate* [1985] ECLI:EU:C:1985:237; il-Kawża 188/86 *Lefevre* [1987] ECLI:EU:C:1987:327.

⁽¹¹⁵⁾ Għal iktar informazzjoni dwar l-arrangamenti ta' bejgħ ara t-Taqsim 3.4.2.2.

⁽¹¹⁶⁾ Il-Kawża C-63/94 *Belgapom vs ITM u Vocarex* [1995] ECLI:EU:C:1995:270.

⁽¹¹⁷⁾ Il-Kawża C-531/07 *Fachverband der Buch- und Medienwirtschaft vs LIBRO* [2009] ECLI:EU:C:2009:276.

prezzijiet fuq l-ispiżeriji stabbiliti fil-Ġermanja u fi Stati Membri oħra, fl-aħħar mill-aħħar ikkonstatat li din is-sistema kienet miżura b'effett ekwivalenti għal restrizzjoni kwantitattiva fuq l-importazzjonijiet ⁽¹¹⁸⁾. Gie kkonstatat li l-ispiżeriji tal-bejgħ bil-korrispondenza kelliom kapacià limitata li jikkompetu ma' spiżeriji tradizzjonali f'termini ta' servizzi, u għalhekk primarjament ikkompetew abbażi tal-prezzijiet, u b'riżultat ta' dan, kienu iktar affettwati mill-iffissar tal-prezzijiet. Fil-valutazzjoni tagħha, il-Qorti rreferiet għall-Kawża *DocMorris*, li tikkonċerna leġislazzjoni Germaniża li tipprojbixxi l-bejgħ ta' prodotti mediċinali barra mill-ispiżeriji u, b'hekk, online, li kienet applikat il-Kawża *Keck* fir-raġunament tagħha ⁽¹¹⁹⁾.

Kif spjegat iktar 'il fuq, fil-Kawża *Scottish Whiskey Association*, il-Qorti kkonkludiet li l-ipprezzar minimu kien jikkostitwixxi miżura b'effett ekwivalenti abbażi tat-test tal-aċċess għas-suq, mingħajr ma rreferiet espressament għall-Kawża *Keck*. Ir-raġunament tagħha kien li "l-fatt li l-leġislazzjoni inkwistjoni... tipprevjeni li l-prezz tal-kost orħos ta' prodotti importati jiġi rifless fil-prezz tal-bejgħ lill-konsumatur ifisser, *fihi innifsu*, li dik il-leġislazzjoni kapaci xxekek l-aċċess" ⁽¹²⁰⁾.

4.5. Proċeduri ta' awtorizzazzjoni

Is-sistemi nazzjonali li jissogġettaw il-kummerċjalizzazzjoni tal-merkanzija għal awtorizzazzjoni minn qabel jirrestringu l-aċċess għas-suq tal-Istat Membru tal-importazzjoni u għaldaqstant jitqiesu li johlqu miżura b'effett ekwivalenti għal restrizzjoni kwantitattiva skont it-tifsira tal-Artikolu 34 tat-TFUE ⁽¹²¹⁾. Il-Qorti tal-Ġustizzja stabbiliet numru ta' kundizzjonijiet li fihom tali awtorizzazzjoni minn qabel tista' tkun ġustifikata ⁽¹²²⁾:

- Trid tkun ibbażata fuq kriterji ogġettivi u nondiskriminatorji li jiġu kkomunikati bil-quddiem lill-imprizi kkonċernati, b'tali mod li jiċċirkoskrivu l-eżerċizzju ta' diskrezzjoni tal-awtoritajiet nazzjonali, sabiex ma tintużax b'mod arbitrarju;
- Din essenzjalment ma għandhiex tidduplika l-kontrolli li jkunu diġà twettqu fil-kuntest ta' proċeduri oħra, jew fl-istess Stat Membru jew fi Stat Membru ieħor;
- Proċedura ta' awtorizzazzjoni minn qabel tkun meħtieġa biss meta l-kontroll sussegwenti irid jitqies bħala li jkun tard wisq biex ikun ġenwinament effettiv u jkun jista' jilhaq l-ghan mixtieq;
- Il-proċedura ma għandhiex, minhabba t-tul ta' żmien tagħha jew il-kostijiet sproporzjonati tagħha, tkun tali li tiskoraġġixxi lill-operaturi kkonċernati milli jsegu l-pjan ta' direzzjoni tan-negozju tagħhom;
- Il-proċedura ma tistax tkun teħtieġ analizzjiet tekniċi fejn dawn ikunu diġà twettqu fi Stat Membru ieħor u dawk ir-riżultati jkunu disponibbli ⁽¹²³⁾.

4.5.1. Approvazzjoni tat-tip

Ir-rekwiżiti dwar l-approvazzjoni tat-tip jiddefinixxu minn qabel il-kundizzjonijiet regolatorji, tekniċi u ta' sikurezza li prodott irid jissodisfa. Għaldaqstant, l-approvazzjoni tat-tip mhijiex limitata għal industrija partikolari, minhabba li tali rekwiżiti jeżistu għal prodotti li jvarjaw hafna bħal tagħmir marittimu, mowbajls, karozzi tal-passiġġieri u tagħmir mediku.

Ġeneralment, l-approvazzjoni tat-tip tkun meħtieġa qabel ma prodott ikun jista' jitqiegħed fis-suq. Il-konformità mar-rekwiżiti dwar l-approvazzjoni tat-tip spiss tkun iddenotata minn markatura fuq il-prodott. Il-markatura CE, pereżempju, tikkonferma l-konformità ma' tali rekwiżiti permezz ta' awtodikjarazzjoni tal-manifattur jew permezz ta' ċertifikazzjoni minn parti terza.

Filwaqt li r-rekwiżiti komuni dwar l-approvazzjoni tat-tip fl-UE kollha normalment jiffacilitaw il-kummerċjalizzazzjoni tal-prodotti fis-suq intern, l-approvazzjoni tat-tip nazzjonali foqsmha mhux armonizzati jaf tohloq ostakoli għall-kummerċ tal-merkanzija. Barra minn hekk, standards nazzjonali diverġenti tal-prodotti jagħmluha diffiċli għall-manifatturi biex jikkummerċjalizzaw l-istess prodott fi Stati Membri differenti u jistgħu jwasslu għal kostijiet oġġla relatati mal-konformità. Għaldaqstant, l-obbligi li jeħtieġu l-approvazzjoni tat-tip nazzjonali qabel it-tqegħid tal-prodotti fis-suq iridu jitqiesu bħala miżuri b'effett ekwivalenti ⁽¹²⁴⁾.

⁽¹¹⁸⁾ Il-Kawża C-148/15 *Deutsche Parkinson Vereinigung* [2016] ECLI:EU:C:2016:394, il-punti 23-27.

⁽¹¹⁹⁾ Il-Kawża C-322/01 *DocMorris* [2003] ECLI:EU:C:2003:664, il-punt 6.

⁽¹²⁰⁾ Il-Kawża C-333/14 *Scottish Whiskey Association* [2015] ECLI:EU:C:2015:845, il-punt 32. (enfasi miżjuda)

⁽¹²¹⁾ Ara pereżempju l-Kawża C-254/05 *Il-Kummissjoni vs Il-Belġju* [2007] ECLI:EU:C:2007:319; il-Kawża C-432/03 *Il-Kummissjoni vs Il-Portugall* [2005] ECLI:EU:C:2005:669, il-punt 41; il-Kawża C-249/07 *Il-Kummissjoni vs In-Netherlands* [2008] ECLI:EU:C:2008:683, il-punt 26.

⁽¹²²⁾ Il-Kawża C-390/99 *Canal Satélite Digital* [2002] ECLI:EU:C:2002:34; il-Kawża C-333/08 *Il-Kummissjoni vs Franza* [2010] ECLI:EU:C:2010:44; il-Kawża C-423/13 *Vilniaus Energija* [2014] ECLI:EU:C:2014:2186.

⁽¹²³⁾ Il-Kawża C-423/13 *Vilniaus Energija* [2014] ECLI:EU:C:2014:2186, il-punt 55.

⁽¹²⁴⁾ Il-Kawża 21/84 *Il-Kummissjoni vs Franza* [1985] ECLI:EU:C:1985:184.

Abbażi ta' ġustifikazzjonijiet relatati mas-saħha jew mas-sikurezza, Stat Membru jista' jkun intitolat jirrikjedi li prodott li jkun diġà rċieva approvazzjoni fi Stat Membru ieħor jgħaddi minn proċedura ġdida ta' eżami u ta' approvazzjoni. Madankollu, f'kazijiet bħal dawn l-Istat Membru tal-importazzjoni jrid iqis it-testijiet jew il-kontrolli mwettqa fl-Istat(i) Membru/i tal-esportazzjoni li jipprovdu garanziji jew protezzjoni ekwivalenti ⁽¹²⁵⁾.

Fil-Kawża *Il-Kummissjoni vs Il-Portugall* ⁽¹²⁶⁾, impriża ġiet miċhuda l-awtorizzazzjoni meħtieġa mill-korp ta' superviżjoni għall-installazzjoni ta' pajpijiet tal-poliētilen importati, għar-raġuni li dawn il-pajpijiet ma kinux ġew approvati mill-korp ta' ttestjar nazzjonali. Iċ-ċertifikati tal-impriża li ma kinux rikonnoxxuti nharġu minn istitut ta' ttestjar Taljan. Il-Qorti sostniet li l-awtoritajiet, f'dan il-każ daww tal-Portugall, kienu meħtieġa jqisu i-ċertifikati mahruġa mill-korpi ta' ċertifikazzjoni ta' Stat Membru ieħor, speċjalment jekk daww il-korpi jkunu awtorizzati mill-Istat Membru għal dan l-iskop. Peress li l-awtoritajiet Portugiżi ma kellhomx biżżejjed informazzjoni sabiex jivverifikaw i-ċertifikati inkwistjoni, setgħu kisbu dan il-materjal mill-awtoritajiet tal-Istat Membru tal-esportazzjoni. Huwa meħtieġ approċċ proattiv min-naħa tal-korp nazzjonali li ssirli applikazzjoni għall-approvazzjoni jew għar-rikonoxximent ta' prodott.

4.5.2. Reġistrazzjoni tal-karozzi

Ġeneralment, skont il-leġiżlazzjoni tal-UE, hemm tliet stadji differenti fil-proċess tal-ksib ta' reġistrazzjoni għal vettura bil-mutur. L-ewwel nett, il-karatteristiċi tekniċi tal-vettura bil-mutur iridu jkunu approvati, fil-biċċa l-kbira tal-każijiet permezz tal-approvazzjoni tat-tip tal-UE. Madankollu, xi tipi ta' vetturi bil-mutur għadhom soġġetti għal proċeduri ta' approvazzjoni nazzjonali. It-tieni, isiru t-testijiet ta' kontroll tekniċi ta' vetturi użati, li l-oġġettiv tagħhom ikun li jiġi vverifikat li l-vettura bil-mutur speċifika tinsab fi stat tajjeb ta' tiswija fil-hin tar-reġistrazzjoni. Fl-aħħar nett, il-vettura bil-mutur tiġi rreġistrata, u dan jawtorizza d-dhul tagħha fis-servizz fit-toroq, jidentifika l-vettura bil-mutur ikkonċernata u jinhareġ numru ta' reġistrazzjoni għaliha.

Il-Qorti ttrattat ukoll ir-rifjut ta' reġistrazzjoni ta' vettura bil-mutur li kellha t-tagħmir tal-istering tagħha, inkluż il-pożizzjoni tal-istering, fuq in-naħa tal-lemin. Fil-Kawża C-61/12 u C-639/11 sostniet li tali leġiżlazzjoni tikkostitwixxi mizura b'effett ekwivalenti għal restrizzjonijiet kwantitattivi fuq l-importazzjonijiet, fir-rigward tal-effett tagħha li xxekkel l-aċċess għas-suq għal vetturi b'tagħmir tal-istering fuq il-lemin, li jkunu legalment immanifatturati u rreġistrati fi Stat Membru ieħor. Il-Qorti ddikjarat li tali rekwiżit ma kienx meħtieġ biex jintlaħaq l-oġġettiv tas-sikurezza fit-toroq ⁽¹²⁷⁾.

4.6. Restrizzjonijiet fuq ir-reklamar

Ir-rwol tar-reklamar huwa primordjali għad-dhul fis-suq, speċjalment għal prodotti kkummerċjalizzati legalment fi Stat Membru ieħor. Ir-rwol importanti tar-reklamar biex prodott minn Stat Membru jithalla jidhol f'suq ġdid fi Stat Membru ieħor ġie rikonnoxxut mill-Avukati Ġenerali ⁽¹²⁸⁾ u mill-Qorti tal-Ġustizzja ⁽¹²⁹⁾. L-ghan u l-effett tar-reklamar huwa li, fost l-oħrajn, jipperswadi lill-konsumaturi jibdlu minn ditta għal oħra jew jixru prodott i godda.

Qabel il-Kawża *Keck* (ara t-Taqsim 3.4.2.2.), il-Qorti spiss sostniet li miżuri nazzjonali li jimponu restrizzjonijiet fuq ir-reklamar kienu koperti mill-Artikolu 34 tat-TFUE. Kawża bħal din kienet il-Kawża *Oosthoek*, li kienet tikkonċerna projbizzjoni fuq l-offerta jew fuq l-għoti ta' rigali b'xejn għal skopijiet ta' promozzjoni tal-bejgħ. Il-Qorti sostniet li "leġiżlazzjoni li tirrestringi jew li tipprojbixxi ċerti forom ta' reklamar u ċerti mezzi ta' promozzjoni tal-bejgħ tista', għalkemm ma taffettwax direttament l-importazzjonijiet, tkun tali li tirrestringi l-volum tagħhom minhabba li taffettwa l-oportunitajiet ta' kummerċjalizzazzjoni għall-prodotti importati." ⁽¹³⁰⁾ Madankollu, wara l-Kawża *Keck*, il-Qorti f'xi aspetti dehret li adottat approċċ differenti (rigward it-trattament tar-restrizzjonijiet fuq ir-reklamar bħala arrangamenti ta' bejgħ). Minkejja dan, il-miżuri marbuta mar-reklamar li jidher li jaqgħu fil-kategorija ta' arrangamenti ta' bejgħ huma trattati bħala regoli marbuta ma' prodott i fejn jidher li dawn jaffettwaw il-kundizzjonijiet li l-merkanzija trid tissodisfa ⁽¹³¹⁾.

⁽¹²⁵⁾ Il-Kawża C-455/01 *Il-Kummissjoni vs L-Italja* [2003] ECLI:EU:C:2003:551.

⁽¹²⁶⁾ Il-Kawża C-432/03 *Il-Kummissjoni vs Il-Portugall* [2005] ECLI:EU:C:2005:514.

⁽¹²⁷⁾ Il-Kawża C-61/12 *Il-Kummissjoni vs Il-Litwanja* [2014], ECLI:EU:C:2014:172, il-punti 57 u 69. Ara wkoll il-Kawża C-639/11 *Il-Kummissjoni vs Il-Polonja* [2014] ECLI:EU:C:2014:173.

⁽¹²⁸⁾ Ara pereżempju l-Avukat Ġenerali Jacobs fil-Kawża C-412/93 *Leclerc-Siplec* [1995] ECLI:EU:C:1995:26 u l-Avukat Ġenerali Geelhoed fil-Kawża C-239/02 *Douwe Egberts* [2004] ECLI:EU:C:2004:445.

⁽¹²⁹⁾ Ara pereżempju l-Kawża Magħquda C-34/95 u C-36/95 *De Agostini* [1997] ECLI:EU:C:1997:344.

⁽¹³⁰⁾ Il-Kawża 286/81 *Oosthoek* [1982] ECLI:EU:C:1982:438, il-punt 15. Ara wkoll il-Kawża ta' qabel *Keck*: il-Kawża 362/88 *GB-INNO* [1990] ECLI:EU:C:1990:102 u l-Kawża C-1/90 *Aragonesa* [1991] ECLI:EU:C:1991:327.

⁽¹³¹⁾ Il-Kawża C-470/93 *Mars* [1995] ECLI:EU:C:1995:224, il-punt 13 (il-miżura tirrikjedi kostijiet addizzjonali għall-imballaġġ u għar-reklamar). Ara wkoll il-Kawża C-368/95 *Familiapress* [1997] ECLI:EU:C:1997:325, il-punt 11.

Għalhekk, l-approċċ tas-soltu segwit mill-Qorti llum jidher li huwa li restrizzjonijiet fuq ir-reklamar u l-promozzjoni jridu jitqiesu bħala arrangamenti ta' bejgħ u, jekk ma jkunux diskriminatorji, dawn ma jaqghux fil-kamp ta' applikazzjoni tal-Artikolu 34 tat-TFUE ⁽¹³²⁾. Madankollu, jekk il-miżura kkonċernata tkun diskriminatorja, din tkun taqa' taħt l-Artikolu 34 tat-TFUE. Għalhekk, ir-restrizzjonijiet nazzjonali fuq ir-reklamar li jagħmlu l-bejgħ ta' merkanzija minn Stati Membri oħra iktar diffiċli mill-bejgħ ta' merkanzija domestika jistgħu jikkostitwixxu miżura b'effett ekwivalenti għal restrizzjoni kwantitattiva. Il-Qorti sostniet ukoll pereżempju li "projbizzjoni assoluta tar-reklamar tal-karatteristiċi ta' prodott" ⁽¹³³⁾ tista' timpedixxi l-aċċess għas-suq ta' prodotti minn Stati Membri oħra iktar milli timpedixxi l-aċċess minn prodotti domestiċi, li l-konsumaturi jkunu iktar familjari magħhom ⁽¹³⁴⁾.

Kif jidher hawn fuq, il-Qorti jidher li torbot il-kamp ta' applikazzjoni tar-restrizzjoni ma' diskriminazzjoni. Fi kliem ieħor, jekk ir-restrizzjoni tkun totali, wiehed jassumi li jista' jkollha impatt akbar fuq il-prodotti importati ⁽¹³⁵⁾ u, jekk tkun parzjali, li tista' taffettwa l-prodotti domestiċi u importati bl-istess mod ⁽¹³⁶⁾. Madankollu, għandu jiġi enfasizzat li l-Qorti fil-Kawża Dior ⁽¹³⁷⁾ u *Gourmet* ⁽¹³⁸⁾ indikat li xi *projbizzjonijiet fuq ir-reklamar* mhux neċessarjament jaffettwaw iktar lill-importazzjonijiet milli lill-merkanzija nazzjonali.

Il-Qorti enfasizzat ukoll li r-restrizzjonijiet fuq ir-reklamar fuq l-internet ma jaffettwawx il-bejgħ ta' merkanzija nazzjonali, f'dan il-każ prodotti mediċinali nazzjonali, bl-istess mod kif jaffettwaw il-bejgħ ta' prodotti mediċinali li joriginaw minn Stati Membri oħra (il-Kawża C-322/01 *Deutscher Apothekerverband*). Għalhekk, ir-restrizzjonijiet fuq l-internet jistgħu jirrappreżentaw ostakolu kopert mill-Artikolu 34 tat-TFUE.

4.7. **Regolamenti tekniċi li fihom rekwiżiti dwar il-preżentazzjoni tal-merkanzija (piż, kompożizzjoni, preżentazzjoni, tikkettar, forma, daqs, imballaġġ)**

Ir-rekwiżiti li jridu jiġu ssodisfati mill-prodotti importati rigward il-forma, id-daqs, il-kompożizzjoni tal-piż, il-preżentazzjoni, l-identifikazzjoni jew il-ħruġ tagħhom jistgħu jġieghlu lill-manifatturi u lill-importaturi jadattaw il-prodotti inkwistjoni għar-regoli fis-seħh fl-Istat Membru li fih ikunu kkummerċjalizzati, pereżempju billi jimmodifikaw it-tikkettar ta' prodotti importati ⁽¹³⁹⁾. Fis-sentenza tagħha fil-Kawża 27/80 *Fietje* ⁽¹⁴⁰⁾, il-Qorti tal-Gustizzja sostniet li l-estensjoni minn Stat Membru ta' dispożizzjoni li tipprojbixxi l-bejgħ ta' ċertu xorb alkoholiku b'deskrizzjoni differenti minn dik preskritta mid-drutt nazzjonali għal xarbi importati minn Stati Membri oħra, u li b'hekk ikun mehtieg li tinbidel it-tikketta li taħtha x-xarba importata tkun ikkummerċjalizzata legalment fl-Istat Membru tal-esportazzjoni, trid titqies bħala miżura b'effett ekwivalenti għal restrizzjoni kwantitattiva, li hija pprojbita mill-Artikolu 34 tat-TFUE.

Minhabba li r-rekwiżiti rigward il-preżentazzjoni tal-merkanzija huma marbutin direttament mal-prodott innifsu, mhumieq meqjusa bħala arrangamenti ta' bejgħ. Minflok, dawn jitqiesu bħala miżuri b'effett ekwivalenti skont l-Artikolu 34 tat-TFUE ⁽¹⁴¹⁾.

Il-miżuri li ġejjin, pereżempju, tqiesu li jmorru kontra l-Artikolu 34 tat-TFUE:

— Rekwiżit rigoruż għal prodotti tal-kostruzzjoni mhux armonizzati li titwāhhilhom markatura CE ⁽¹⁴²⁾;

— Rekwiżit għall-marġerina li tinbiegħ f'imballaġġ kubiku biex wiehed ikun jista' jiddistingwiha mill-butir ⁽¹⁴³⁾;

⁽¹³²⁾ Ara l-Kawża C-292/92 *Hünernund* [1993] ECLI:EU:C:1993:932 (projbizzjoni fuq ir-reklamar ta' prodotti "parafarmaċewtiċi" barra mill-ispiżeriji) u l-Kawża C-412/93 *Leclerc-Siplex* [1995] ECLI:EU:C:1995:26 (restrizzjoni tar-reklamar fuq it-televiżjoni); Ara l-Kawża Magħquda C-34/95 u C-36/95 *De Agostini* [1997] ECLI:EU:C:1997:344; il-Kawża C-405/98 *Gourmet* [2001] ECLI:EU:C:2001:135.

⁽¹³³⁾ Il-Kawża C-239/02 *Douwe Egberts* [2004] ECLI:EU:C:2004:445, il-punt 53.

⁽¹³⁴⁾ Fir-rigward tad-diskriminazzjoni bejn l-operaturi ekonomiċi domestiċi u l-operaturi ekonomiċi ta' Stati Membri oħra, ara l-Kawża C-322/01 *DocMorris* [2003] ECLI:EU:C:2003:664, il-punt 74, u l-Kawża C-254/98 *Heimdienst* [2000] ECLI:EU:C:2000:12, il-punt 26. Ara wkoll il-Kawża 87/85 u 88/85 *Legia u Gyselinx* [1986] ECLI:EU:C:1986:215, il-punt 15, u l-Kawża C-189/95 *Franzen* [1997] ECLI:EU:C:1997:504, il-punt 71.

⁽¹³⁵⁾ F'dan il-kuntest, ara l-Kawża C-405/98 *Gourmet* [2001] ECLI:EU:C:2001:135; il-Kawża C-34/95 u C-36/95 *De Agostini* [1997] ECLI:EU:C:1997:344 u l-Kawża C-239/02 *Douwe Egberts* [2004] ECLI:EU:C:2004:445 (li jipprojbixxu referenzi għal "traqqiq" u "rakkomandazzjonijiet, attestazzjonijiet, dikjarazzjonijiet jew dikjarazzjonijiet ta' approvazzjoni mediċi").

⁽¹³⁶⁾ F'dan il-kuntest, ara l-Kawża C-292/92 *Hünernund* [1993] ECLI:EU:C:1993:932 u l-Kawża C-71/02 *Karner* [2004] ECLI:EU:C:2004:181 (li jipprojbixxu referenzi għall-fatt li l-merkanzija tkun ġeja minn patrimonju insolventi).

⁽¹³⁷⁾ Il-Kawża C-337/95 *Dior* [1997] ECLI:EU:C:1997:517.

⁽¹³⁸⁾ Il-Kawża C-405/98 *Gourmet* [2001] ECLI:EU:C:2001:135.

⁽¹³⁹⁾ Il-Kawża C-33/97 *Colim* [1999] ECLI:EU:C:1999:274, il-punt 37 u l-Kawża C-416/00 *Morellato* [2003] ECLI:EU:C:2003:475, il-punti 29 u 30; il-Kawża C-217/99 *Il-Kummissjoni vs Il-Belġju* [2000] ECLI:EU:C:2000:638, il-punt 17.

⁽¹⁴⁰⁾ Il-Kawża 27/80 *Fietje* ECLI:EU:C:1980:293, il-punt 15.

⁽¹⁴¹⁾ Il-Kawża C-385/10 *Elenca Srl vs Ministero dell'Interno* [2012] ECLI:EU:C:2012:634.

⁽¹⁴²⁾ *Ibid.*

⁽¹⁴³⁾ Il-Kawża 261/81 *Rau vs De Smedt* [1982] ECLI:EU:C:1982:382.

- Projbizzjoni minn Stat Membru fuq il-kummerċjalizzazzjoni ta' oġġetti magħmula minn metalli prezzjużi mingħajr il-karatteristiċi distintivi (nazzjonali uffiċjali) meħtieġa ⁽¹⁴⁴⁾;
- Projbizzjoni fuq il-kummerċjalizzazzjoni ta' vidjos u ta' DVDs permezz tal-bejgħ bil-korrispondenza u l-bejgħ online li ma jkollhomx tikketta tal-limitu tal-età li tikkorrispondi għal deċiżjoni ta' klassifikazzjoni minn awtorità reġjonali oghla jew minn korp nazzjonali ta' awtoregolamentazzjoni ⁽¹⁴⁵⁾.

4.8. Indikazzjonijiet tal-origini, marki tal-kwalità, inċitament għax-xiri ta' prodotti nazzjonali

Ir-regoli nazzjonali li jeħtieġu l-indikazzjoni tal-origini tal-prodott fuq il-prodott jew it-tikkettar tiegħu jikkostitwixxu miżura b'effett ekwivalenti li tmur kontra l-Artikolu 34 TFUE.

Il-Qorti ddeċidiet li r-regoli nazzjonali dwar l-indikazzjoni obbligatorja tal-origini jistgħu jinkoraggixxu lill-konsumaturi jixtru prodotti nazzjonali għad-detriment ta' prodotti ekwivalenti li joriginaw fi Stati Membri oħra ⁽¹⁴⁶⁾. Skont il-Qorti, tali regoli għandhom l-effett li jagħmlu l-kummerċjalizzazzjoni fi Stat Membru ta' merkanzija simili prodotta fi Stati Membri oħra iktar diffiċli, u jnaqqsu r-ritmu tal-interpenetrazzjoni ekonomika fl-Unjoni Ewropea billi jpoġġu fi żvantaġġ il-bejgħ ta' merkanzija prodotta b'riżultat ta' diviżjoni tax-xogħol bejn l-Istati Membri ⁽¹⁴⁷⁾. Il-Qorti enfasizzat ukoll li jista' jkun fl-interess tal-operatur ekonomiku li jindika huwa stess l-origini tal-prodotti tiegħu, mingħajr ma jkun imġiegħel jagħmel dan. F'dan il-każ, il-konsumaturi jistgħu jiġu protetti minn indikazzjonijiet ta' origini foloz jew qarrieqa li jistgħu jirriżultaw mill-applikazzjoni tar-regoli eżistenti li jipprojbixxu tali mġiba ⁽¹⁴⁸⁾.

Bl-istess mod il-Qorti ddeċidiet li l-iskemi tal-kwalità stabbiliti fid-dritt nazzjonali u relatati mal-origini tal-prodott jista' jkollhom effett simili. Anke jekk tali skema tal-kwalità partikolari tkun volontarja, ma jfissirx li din ma tibqax miżura b'effett ekwivalenti, jekk l-użu ta' dik id-deżinjazzjoni jippromwovi jew x'aktarx li jippromwovi l-kummerċjalizzazzjoni tal-prodott ikkonċernat meta mqabbel ma' prodotti li ma jibbenefikawx mill-użu tiegħu ⁽¹⁴⁹⁾.

Il-Qorti sostniet ukoll li l-Istati Membri għandhom is-setgħa li jistabbilixxu skemi tal-kwalità għall-prodotti agrikoli kkummerċjalizzati fit-territorju tagħhom u li jużaw deżinjazzjonijiet tal-kwalità soġġetti għall-konformità ma' tali skemi. Madankollu, tali skemi u deżinjazzjonijiet jistgħu ma jkunux marbuta ma' rekwiżit li l-proċess ta' produzzjoni għall-prodotti inkwistjoni jitwettagħ fil-pajjiż iżda għandhom ikunu jiddependu biss mill-eżistenza ta' karatteristiċi oġġettivi intrinziċi li jagħtu lill-prodotti l-kwalità meħtieġa skont il-liġi ⁽¹⁵⁰⁾. Għalhekk, tali skema trid tkun aċċessibbli għal kwalunkwe produttur fl-Unjoni jew għal kwalunkwe operatur potenzjali iehor tal-Unjoni li l-prodotti tiegħu jissodisfaw ir-rekwiżiti. Kwalunkwe rekwiżit li jimpedixxi l-aċċessibilità għal din l-iskema għal prodotti minn Stati Membri oħra għandu jiġi evitat minhabba li jista' jiffacilita l-kummerċjalizzazzjoni ta' prodotti ta' origini domestika għad-detriment ta' prodotti importati ⁽¹⁵¹⁾.

Il-Qorti aċċettat skemi tal-kwalità stipulati fid-dritt nazzjonali meta dawn jippermettu l-importazzjoni ta' prodotti minn Stati Membri oħra taht id-deżinjazzjonijiet li jkollhom, anke jekk ikunu simili, komparabbli jew identiċi għad-deżinjazzjonijiet previsti fil-leġiżlazzjoni nazzjonali ⁽¹⁵²⁾.

Kampanja promozzjonali mmexxija mill-awtoritajiet tal-Istati Membri u li tinvolvi t-tikkettar tal-kwalità u/jew tal-origini bl-istess mod tikkostitwixxi miżura b'effett ekwivalenti skont l-Artikolu 34 tat-TFUE. L-iktar kawża magħrufa ta' tali inċitament biex jinxtraw prodotti nazzjonali kienet il-kawża *Buy Irish* ⁽¹⁵³⁾, li kienet tinvolvi kampanja fuq skala kbira li thegġegħ ix-xiri ta' merkanzija nazzjonali. Il-Qorti sostniet ukoll li skema stabbilita mill-awtoritajiet sabiex tippromwovi d-distribuzzjoni ta' xi prodotti magħmula f'ċertu pajjiż jew reġjun, tista' bl-istess mod thegġegħ lill-konsumaturi jixtru dawn il-prodotti bl-esklużjoni ta' prodotti importati ⁽¹⁵⁴⁾.

⁽¹⁴⁴⁾ Il-Kawża C-30/99 *Il-Kummissjoni vs L-Irlanda* [2001] ECLI:EU:C:2001:346; il-Kawża C-525/14 *Il-Kummissjoni vs Ir-Repubblika Ċeka* [2016] ECLI:EU:C:2016:714; Ara wkoll il-Kawża C-481/12 *UAB Juvelta vs VĮ Lietuvos prabavimo rūmai* [2014] ECLI:EU:C:2014:11.

⁽¹⁴⁵⁾ Il-Kawża C-244/06 *Dynamic Medien Vertriebs GmbH vs Avides Media AG* [2008] ECLI:EU:C:2008:85; madankollu, f'din is-sentenza l-ostrukolu għall-kummerċ kien ikkunsidrat bħala ġustifikat minhabba raġunijiet ta' protezzjoni ta' minorenni.

⁽¹⁴⁶⁾ Ara, pereżempju, il-Kawża 207/83 *Il-Kummissjoni vs Ir-Renju Unit* [1985] ECLI:EU:C:1985:161, il-punt 17.

⁽¹⁴⁷⁾ Ara l-Kawża C-95/14 *UNIC u Uni.co.pel* [2015] ECLI:EU:C:2015:492, il-punt 44.

⁽¹⁴⁸⁾ Ara l-Kawża 207/83 *Il-Kummissjoni vs Ir-Renju Unit* [1985] ECLI:EU:C:1985:161, il-punt 21.

⁽¹⁴⁹⁾ Ara l-Kawża C-325/00 *Il-Kummissjoni vs Il-Germanja* [2002] ECLI:EU:C:2002:633, il-punt 24, u l-Kawża C-255/03 *Il-Kummissjoni vs Il-Belġju* ECLI:EU:C:2004:378.

⁽¹⁵⁰⁾ Ara l-Kawża 13/78 *Eggers* ECLI:EU:C:1978:182, il-punti 24-25.

⁽¹⁵¹⁾ Ara s-sentenza tal-Qorti fil-Kawża Magħquda C-321/94 sa C-324/94 *Pistre u oħrajn*, ECLI:EU:C:1997:229, il-punt 45.

⁽¹⁵²⁾ Il-Kawża C-169/17 *Asociación Nacional de Productores de Ganado Porcino* [2018] ECLI:EU:C:2018:440, il-punti 24-28 u l-ġurisprudenza kkwotata.

⁽¹⁵³⁾ Il-Kawża 249/81 *Il-Kummissjoni vs L-Irlanda* [1982] ECLI:EU:C:1982:402.

⁽¹⁵⁴⁾ Ara, pereżempju, il-Kawża C-325/00 *Il-Kummissjoni vs Il-Germanja* [2002] ECLI:EU:C:2002:633, il-Kawża C-6/02 *Il-Kummissjoni vs Franza* [2003] ECLI:EU:C:2003:136. Il-Kawża Magħquda C-204/12 sa C-208/12 *Essent Belgium* [2014] ECLI:EU:C:2014:2192, il-punti 88, 90-95 u 116. Ara wkoll C-573/12 *Ålands Vindkraft* [2014] ECLI:EU:C:2014:2037.

4.9. Restrizzjonijiet fuq il-bejgħ mill-bogħod (bejgħ fuq l-internet, bejgħ bil-korrispondenza, eċċ.)

Bl-avvanz tat-teknoloġiji tal-informazzjoni u tal-komunikazzjoni, il-merkanzija kulma jmur qed tiġi kkummerċjalizzata fis-suq intern permezz tal-internet. Għalhekk, l-għadd ta' kawzi marbuta ma' tranżazzjonijiet fuq l-internet li jinvolvu t-trasferiment ta' merkanzija minn Stat Membru għal iehor imressqa quddiem il-Qorti tal-Ġustizzja żdied.

Id-domandi li tressqu quddiem il-Qorti fil-Kawża *DocMorris* ⁽¹⁵⁵⁾ kienu tqajmu fi proċedimenti nazzjonali li jikkonċernaw il-bejgħ fuq l-internet ta' prodotti mediċinali għall-użu mill-bniedem fi Stat Membru differenti minn dak li fih giet stabbilita l-Kawża *DocMorris*. Id-dritt Ġermaniż dak iż-żmien kien jipprojbixxi l-bejgħ bil-korrispondenza ta' prodotti mediċinali li setghu jinbiegħu biss fl-ispizeriji.

L-ewwel domanda li tressqet mill-qorti nazzjonali kienet dwar jekk kienx hemm ksur tal-Artikolu 34 tat-TFUE fil-każ li prodotti mediċinali awtorizzati, li l-bejgħ tagħhom kien ristrett għall-ispizeriji fl-Istat Membru kkonċernat, ma jistgħux jiġu importati kummerċjalment bil-korrispondenza permezz ta' spizeriji approvati fi Stati Membri ohra b'rispons għal ordni individwali li ssir fuq l-internet.

Il-Qorti bdiet billi ttrattat din ir-restrizzjoni nazzjonali bħala arrangament ta' bejgħ, li seta' kien qed jikser l-Artikolu 34 jekk kien diskriminatorju. L-ewwel, bl-istess mod bħall-Kawża *De Agostini* (rigward: l-importanza tar-reklamar għall-bejgħ tal-prodott inkwistjoni) ⁽¹⁵⁶⁾, il-Qorti enfasizzat l-importanza tal-internet għall-bejgħ ta' prodott. Imbagħad spjegat kif tali projbizzjoni diretta hija iktar ta' ostakolu għall-ispizeriji barra mill-Ġermanja milli għal daww lokali. Għalhekk, il-miżura kienet qed tikser l-Artikolu 34 tat-TFUE.

B'mod iktar speċifiku, il-Qorti sostniet li għall-ispizeriji li mhumix stabbiliti fil-Ġermanja, l-internet jipprovdi mod iktar sinifikanti biex jiksibu "aċċess dirett" għas-suq Ġermaniż ⁽¹⁵⁷⁾. Il-Qorti spjegat li projbizzjoni li jkollha impatt akbar fuq spizeriji stabbiliti barra mill-Ġermanja tista' timpedixxi l-aċċess għas-suq għal prodotti minn Stati Membri ohra iktar milli timpedixxi l-aċċess għall-prodotti domestiċi.

Fil-Kawża *Ker-Optika* ⁽¹⁵⁸⁾, li kienet tikkonċerna leġislazzjoni nazzjonali li tawtorizza l-bejgħ ta' lentijiet tal-kuntatt biss fi ħwienet tal-provvisti mediċi, il-Qorti kkonfermat li billi pprojbixxiet il-bejgħ tagħhom online, il-miżura nazzjonali kisret id-Direttiva 2000/31/KE tal-Parlament Ewropew u tal-Kunsill ⁽¹⁵⁹⁾ u l-Artikoli 34-36 tat-TFUE għall-projbizzjoni tal-konsenja sussegwenti tal-lentijiet tal-kuntatt lill-klijenti.

Is-sentenza *Visnapuu* iktar reċenti kienet tirrigwarda l-Att tal-Finlandja dwar l-Alkohol, li skontu bejjiegh stabbilit fi Stat Membru iehor irid ikollu liċenzja tal-bejgħ bl-imnut sabiex jimporta xorb alkoholiku bil-ħsieb li jbiegħu bl-imnut dan ix-xorb lill-konsumaturi li jirresjedu fil-Finlandja. Il-Qorti sostniet li r-rekwiżit li wiehed ikollu liċenzja tal-bejgħ bl-imnut sabiex jimporta xorb alkoholiku jipprevjeni lill-kummerċjanti stabbiliti fi Stati Membri ohra milli jimportaw liberament ix-xorb alkoholiku fil-Finlandja, u għalhekk jikkostitwixxi miżura b'effett ekwivalenti għal restrizzjoni kwantitattiva fuq l-importazzjonijiet skont it-tifsira tal-Artikolu 34 tat-TFUE. Madankollu, sostniet ukoll li l-Artikoli 34 tat-TFUE u 36 tat-TFUE ma jipprekludux tali leġislazzjoni, diment li tkun xierqa sabiex tiggarantixxi li jintlaħaq l-oġettiv ta' protezzjoni tas-saħħa u tal-ordni pubbliku ⁽¹⁶⁰⁾.

4.10. Obbligi ta' depożitu

Fid-deċennji li għaddew, is-sistemi ta' depożitu u ta' ritorn, speċjalment fis-settur tax-xorb, taw lok għal diskussjonijiet fid-dawl tal-leġislazzjoni ambjentali u tar-regoli tas-suq intern. Għall-operaturi involuti f'diversi Stati Membri, tali sistemi spiss jagħmluha diffiċli biex jinbiegħ l-istess prodott fl-istess imballaġġ fi Stati Membri differenti. Minflok, il-produtturi u l-importaturi huma meħtieġa jadattaw l-imballaġġ skont il-htigijiet ta' kull Stat Membru individwali, li normalment iwassal

⁽¹⁵⁵⁾ Il-Kawża C-322/01 *DocMorris* [2003] ECLI:EU:C:2003:664.

⁽¹⁵⁶⁾ Il-Kawża C-239/02 *Douwe Egberts* [2004] ECLI:EU:C:2004:445, il-punt 68) jikkontesta dan ir-raġunament bir-raġunament tal-Qorti fil-Kawża C-292/92 *Hünemund* ([1993] ECLI:EU:C:1993:932) u fil-Kawża C-412/93 *Leclerc-Siplec* ([1995] ECLI:EU:C:1995:26). Huwa argumenta li l-projbizzjonijiet fuq ir-reklamar fl-aħhar żewġ Kawzi kienu limitati fl-iskala. Indika li l-Qorti fl-aħhar żewġ Kawzi tat importanza lill-fatt li r-restrizzjonijiet inkwistjoni ma affettwawx l-opportunitajiet għal kummerċjanti ohra biex jirreklamaw il-prodotti kkonċernati b'mezzi ohra. Fi kliem iehor, "il-funzjoni li r-reklamar kien iwettaq fir-rigward tal-ksib tal-aċċess għas-suq għall-prodotti kkonċernati baqgħet intatta."

⁽¹⁵⁷⁾ Il-Kawża C-322/01 *DocMorris* [2003] ECLI:EU:C:2003:664, il-punt 74.

⁽¹⁵⁸⁾ Il-Kawża C-108/09 *Ker-Optika* [2010] ECLI:EU:C:2010:725, il-punti 43-44.

⁽¹⁵⁹⁾ Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà ta' l-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku) (ĠU L 178, 17.7.2000, p. 1).

⁽¹⁶⁰⁾ Il-Kawża C-198/14 *Visnapuu* [2015] ECLI:EU:C:2015:751, il-punti 99, 102, 208 u 129.

għal kostijiet addizzjonali. L-effett ta' tali sistemi, jiġifieri d-diviżjoni tas-swieq, hafna drabi jmur kontra l-idea ta' suq taseww intern. Għalhekk, ir-rekwiżiti nazzjonali f'dan is-sens jistgħu jittqiesu bħala ostakolu għall-kummerċ skont l-Artikolu 34 tat-TFUE. Irrispettivament minn dan, l-iskemi ta' depożitu jistgħu jiġu ġustifikati minhabba raġunijiet relatati mal-protezzjoni tal-ambjent.

F'żewġ sentenzi tal-bidu tas-snin 2000 li jikkonċernaw is-sistema Ġermaniża ta' depożitu obligatorju għall-imballaġġ tax-xorb li ma jistax jerġa' jintuża, il-Qorti kkonfermat li fl-istat attwali tad-dritt tal-Unjoni, l-Istati Membri huma intitolati li jagħzlu bejn sistema ta' depożitu u ta' ritorn, sistema globali ta' ġbir tal-imballaġġ jew kombinazzjoni taż-żewġ sistemi ⁽¹⁶¹⁾.

Illum, l-iskemi ta' depożitu huma parzjalment koperti mil-leġiżlazzjoni dwar l-armonizzazzjoni, jiġifieri d-Direttiva 94/62/KE tal-Parlament Ewropew u tal-Kunsill tal-20 ta' Diċembru 1994 dwar l-imballaġġ u l-iskart mill-imballaġġ ⁽¹⁶²⁾. Madankollu, mill-2020, ma hemm fis-seħh l-ebda skema ta' depożitu li tkopri l-Unjoni kollha. Meta dispożizzjoni nazzjonali ma tkunx taqa' fil-kamp ta' applikazzjoni tad-direttivi rilevanti, għandha tiġi vvalutata l-kompatibbiltà tagħha mal-Artikoli 34-36 tat-TFUE.

4.11. Rimborż u importazzjonijiet paralleli

Rimborż: Id-dritt tal-UE ma jnaqqasx mis-setgħa tal-Istati Membri li jorganizzaw is-sistemi tas-sigurtà soċjali tagħhom ⁽¹⁶³⁾; Fin-nuqqas ta' armonizzazzjoni fil-livell tal-UE, il-liġijiet ta' kull Stat Membru jiddeterminaw iċ-ċirkostanzi li fihom jingħataw il-benefiċċji tas-sigurtà soċjali. Madankollu, dawk il-liġijiet jistgħu jaffettwaw il-possibbiltajiet ta' kummerċjalizzazzjoni u mbagħad jistgħu jinfluwenzaw l-ambitu għall-importazzjoni. Konsegwentement, deciżjoni nazzjonali dwar ir-rimborż għal prodotti farmaċewtiċi jista' jkollha impatt negattiv fuq l-importazzjoni tagħhom.

Barra minn hekk, jirriżulta mis-sentenza *Duphar* li d-dispożizzjonijiet tal-leġiżlazzjoni nazzjonali li jirregolaw ir-rimborż ta' apparati mediċi fil-qafas tal-iskema nazzjonali tal-kura tas-saħħa jistgħu jkunu kompatibbli mal-Artikolu 34 tat-TFUE, diment li jiġu ssodisfati ċerti kundizzjonijiet. Id-determinazzjoni tal-prodotti soġġetti għar-rimborż u dawk li huma esklużi ma tistax tinvolvi diskriminazzjoni rigward l-orijini tal-prodotti u trid issir abbażi ta' kriterji oġġettivi u verifikabbli. Barra minn hekk, għandu jkun possibbli li l-lista ta' prodotti rimborżati tiġi emendata kull meta l-konformità mal-kriterji speċifikati tkun tehtieg hekk. Il-"kriterji oġġettivi u verifikabbli" msemmija mill-Qorti jistgħu jikkonċernaw l-eżistenza fis-suq ta' prodotti oħrajn li jiswew inqas u li jkollhom l-istess effett terapewtiku, il-fatt li l-oġġetti inkwistjoni jkunu kkummerċjalizzati liberament mingħajr il-htieġa ta' xi riċetta medika, jew il-fatt li l-prodotti jkunu esklużi mir-rimborż minhabba raġunijiet ta' natura farmakoterapewtika ġustifikati fid-dawl tal-protezzjoni tas-saħħa pubblika.

Ir-regoli proċedurali għall-istabbiliment tad-deċiżjonijiet nazzjonali dwar ir-rimborż ġew speċifikati bid-Direttiva tal-Kunsill 89/105/KEE dwar it-trasparenza ta' miżuri li jirregolaw il-prezzijiet ta' prodotti mediċinali għall-użu mill-bniedem u l-inkluzjoni tagħhom fl-ambitu tas-sistemi nazzjonali tal-assigurazzjoni tas-saħħa ⁽¹⁶⁴⁾.

Fil-Kawża *Decker* ⁽¹⁶⁵⁾, il-Qorti kkonstatat li r-regoli nazzjonali li skonthom ir-rimborż tal-kost ta' prodotti mediċi huwa soġġett għal awtorizzazzjoni minn qabel mill-istituzzjoni kompetenti ta' Stat Membru meta jinxtraw prodotti fi Stat Membru ieħor, jikkostitwixxu restrizzjoni fuq il-moviment liberu tal-merkanzija skont it-tifsira tal-Artikolu 34 tat-TFUE. F'dan il-każ, peress li dawn iheggu lill-persuni assicurati jixtru dawn il-prodotti fl-Istat Membru ta' orijini tagħhom u mhux fi Stat Membru ieħor, u għalhekk jistgħu jrażżnu l-importazzjoni ta' prodotti fi Stati Membri oħra.

⁽¹⁶¹⁾ Il-Kawża C-463/01 *Il-Kummissjoni vs Il-Ġermanja* [2004] ECLI:EU:C:2004:797; il-Kawża C-309/02 *Radlberger Spitz* [2004] ECLI:EU:C:2004:799.

⁽¹⁶²⁾ ĠU L 365, 31.12.1994, p. 10.

⁽¹⁶³⁾ Ara l-Kawża 238/82 *Duphar* [1984] ECLI:EU:C:1984:45 u l-Kawża C-70/95 *Sodemare u Oħrajn* [1997] ECLI:EU:C:1997:301.

⁽¹⁶⁴⁾ Id-Direttiva tal-Kunsill 89/105/KEE tal-21 ta' Diċembru 1988 dwar it-trasparenza ta' miżuri li jirregolaw il-prezzijiet ta' prodotti mediċinali għall-użu tal-persuna u li jkunu parti mill-pjan ta' sistemi nazzjonali ta' assicurazzjoni tas-saħħa (GU L 40, 11.2.1989, p. 8).

⁽¹⁶⁵⁾ Il-Kawża C-120/95 *Decker* [1998] ECLI:EU:C:1998:167.

Importazzjonijiet Paralleli: Il-kummerċ parallel tal-prodotti huwa forma legali ta' kummerċ fis-suq intern. Huwa "parallel" fis-sens li jinvolvi prodotti li jkollhom l-istess deskrizzjoni iżda jkunu ġejjin minn lott differenti minn prodotti kkummerċjalizzati permezz tan-networks tad-distribuzzjoni tal-manifatturi jew tal-fornituri originali, iżda jsehh 'il barra minn dawk in-networks (spiss flimkien magħhom). Il-kummerċ parallel isehh bħala riżultat tad-divergenza fil-prezzijiet tal-prodotti farmaċewtiċi ⁽¹⁶⁶⁾ jew tal-pestiċidi ⁽¹⁶⁷⁾, eż. meta l-Istati Membri jistabbilixxu jew b'mezzi oħra jikkontrollaw il-prezz tal-prodotti li jinbiegħu fis-swieq rispettivi tagħhom. Il-kummerċ parallel johloq fil-prinċipju kompetizzjoni sana u tnaqqis fil-prezzijiet għall-konsumaturi u huwa konsegwenza diretta tal-iżvilupp tas-suq intern, li jiggarantixxi l-moviment liberu tal-merkanzija u jipprevjeni l-kompartimentalizzazzjoni tas-swieq nazzjonali ⁽¹⁶⁸⁾.

Għalkemm is-sikurezza u l-kummerċjalizzazzjoni inizjali tal-prodotti mediċinali huma rregolati permezz tal-leġiżlazzjoni tal-UE, il-prinċipji rigward il-legalità tal-kummerċ parallel ta' dawn il-prodotti hargu minn sentenzi tal-Qorti bbażati fuq id-dispożizzjonijiet tat-Trattat dwar il-moviment liberu tal-merkanzija ⁽¹⁶⁹⁾.

L-importaturi paralleli ma jistgħux ikunu meħtieġa jissodisfaw l-istess rekwiżiti bħal dawk applikabbli għall-operaturi ekonomiċi li japplikaw għall-ewwel darba għal awtorizzazzjoni tal-kummerċjalizzazzjoni, diment li ma tiddgħajjifx il-protezzjoni tas-saħħa tal-bniedem ⁽¹⁷⁰⁾. Meta l-informazzjoni meħtieġa għall-iskopijiet tal-protezzjoni tas-saħħa pubblika tkun diġà disponibbli għall-awtoritajiet kompetenti tal-Istat Membru tad-destinazzjoni bħala riżultat tal-ewwel kummerċjalizzazzjoni ta' prodott f'dan l-Istat Membru, prodott importat b'mod parallel ikun soġġett għal liċenzja mogħtija abbażi ta' proċedura "ssimplifikata" b'mod proporzjonali (meta mqabbla ma' proċedura ta' awtorizzazzjoni tal-kummerċjalizzazzjoni), diment li:

- **Il-prodott importat ikun ingħata awtorizzazzjoni tal-kummerċjalizzazzjoni fl-Istat Membru ta' oriġini**, u irrispettivament mill-iskadenza ta' dik l-awtorizzazzjoni tal-kummerċjalizzazzjoni, b'mod partikolari meta l-awtorizzazzjoni ta' referenza tiskadi minhabba raġunijiet oħra li ma jkollhomx x'jaqsmu mal-protezzjoni tas-saħħa pubblika, jiġifieri abbażi biss tax-xewqa tad-detentur tal-awtorizzazzjoni ta' referenza ⁽¹⁷¹⁾, u;
- **Il-prodott importat ikun essenzjalment simili għal prodott li diġà jkun irċieva awtorizzazzjoni tal-kummerċjalizzazzjoni fl-Istat Membru tad-destinazzjoni**, li jfisser li ż-żewġ prodotti ma jkollhomx għalfajn ikunu identiċi f'kull rigward iżda għandhom minn tal-inqas ikunu ġew manifatturati skont l-istess formulazzjoni, bl-użu tal-istess ingredjent attiv, u jkollhom ukoll l-istess effetti terapewtiċi ⁽¹⁷²⁾. Għalhekk, ir-rifjut li tinhareġ awtorizzazzjoni tal-kummerċjalizzazzjoni ma jistax jiġi ġustifikat abbażi tal-protezzjoni tas-saħħa pubblika jekk dan ir-rifjut ikun ibbażat biss fuq il-fatt li ż-żewġ prodotti mediċinali ma jkollhomx l-istess oriġini ⁽¹⁷³⁾.

Barra minn hekk, l-awtoritajiet nazzjonali ma jistgħux jirrifjutaw li jagħtu liċenzja tal-importazzjoni parallela unikament minhabba raġunijiet marbuta mal-assenza ta' dokumentazzjoni relatata mal-prodott mediċinali soġġett għal importazzjoni parallela, jekk ikollhom mezz leġiżlattiv u amministrattiv disponibbli biex jiksbu d-dokumentazzjoni inkwistjoni ⁽¹⁷⁴⁾. Lanqas ma jistgħu jirrifjutaw, fil-każ ta' prodotti mediċinali veterinarji, liċenzja tal-importazzjoni parallela għal dawk li jixtiequ jimpurtaw għall-użu fil-farm tal-istokk tagħhom stess ⁽¹⁷⁵⁾.

Barra minn hekk, jeħtieġ li l-kummerċ parallel ikun distint mill-importazzjoni mill-ġdid. Fil-każ ta' prodotti farmaċewtiċi, pereżempju, dan ifisser tranżazzjonijiet li permezz tagħhom il-prodotti mediċinali jiġu importati fi Stat Membru li fih ikunu awtorizzati, wara li jkunu nkisbu minn spiżerija fi Stat Membru ieħor minn bejjiegh bl-ingrossa fl-Istat Membru tal-importazzjoni. F'dan ir-rigward, il-Qorti sostniet li prodott manifatturat fi Stat Membru li jiġi esportat u li wara jiġi

⁽¹⁶⁶⁾ Il-Kawża C-201/94 *Smith&Nephew* [1996] ECLI:EU:C:1996:432.

⁽¹⁶⁷⁾ Il-Kawża C-100/96 *British Agrochemicals* [1999] ECLI:EU:C:1999:129; il-Kawża C-201/06 *Il-Kummissjoni vs Franza* [2008] ECLI:EU:C:2008:104, il-punt 33.

⁽¹⁶⁸⁾ Il-Kawża C-44/01 *Pippig Augenoptik v Hartlauer* [2003] ECLI:EU:C:2003:205, il-punt 63.

⁽¹⁶⁹⁾ Il-Kawża 104/75 *De Peijper* [1976] ECLI:EU:C:1976:67.

⁽¹⁷⁰⁾ Il-Kawża C-94/98 *Rhône-Poulenc Rorer u May & Baker*, [1999] ECLI:EU:C:1999:614, il-punt 40.

⁽¹⁷¹⁾ Il-Kawża C-172/00 *Ferring* [2002] ECLI:EU:C:2002:474.

⁽¹⁷²⁾ Il-Kawża C-201/94 *Smith&Nephew*, [1996] ECLI:EU:C:1996:432, il-Kawża C-94/98 *Rhone Poulenc* [1999] ECLI:EU:C:1999:614.

⁽¹⁷³⁾ Il-Kawża C-112/02, *Kolpharma* [2004] ECLI:EU:C:2004:208, il-punti 15-18.

⁽¹⁷⁴⁾ Il-Kawża 104/75 *De Peijper* [1976] ECLI:EU:C:1976:67, il-Kawża C-201/94 *Smith&Nephew* [1996] ECLI:EU:C:1996:432, il-Kawża C-387/18 *Delfarma* [2019] ECLI:EU:C:2019:556.

⁽¹⁷⁵⁾ Il-Kawża C-114/15 *Audace* [2016] ECLI:EU:C:2016:813.

importat mill-gdid f'dan l-Istat Membru jikkostitwixxi prodott importat bl-istess mod bhal prodott manifatturat fi Stat Membru ieħor ⁽¹⁷⁶⁾. Madankollu, il-Qorti indikat li dawn il-konstatazzjonijiet ma japplikawx jekk jiġi stabbilit li l-prodotti kkonċernati ġew esportati bl-iskop uniku ta' importazzjoni mill-gdid sabiex tiġi evitata leġislazzjoni bhal dik li qed tiġi kkunsidrata ⁽¹⁷⁷⁾.

4.12. Obbligu li tintuża l-lingwa nazzjonali

Ir-rekwiżiti lingwistiċi imposti f'oqsma mhux armonizzati jistgħu wkoll jikkostitwixxu ostakolu għall-kummerċ intra-UE f'każ li dawn jirriżultaw f'piż addizzjonali fuq prodotti li joriġinaw minn Stati Membri oħra. Għalhekk, dawn jistgħu jiġu pprojbti skont l-Artikolu 34 tat-TFUE meta l-prodotti li jkun għajjin minn Stati Membri oħra jkollhom jingħataw tikkettar differenti, li jirriżulta f'kostijiet addizzjonali tal-imballaġġ ⁽¹⁷⁸⁾. Madankollu, f'xi każijiet jista' jkun meħtieġ li tintuża lingwa nazzjonali sabiex jiġi żgurat li l-konsumaturi jifhmu faċilment l-informazzjoni dwar il-prodott inkwistjoni ⁽¹⁷⁹⁾.

Fis-sentenza tagħha fil-Kawża *Yannick Geffroy* ⁽¹⁸⁰⁾, il-Qorti ddeċidiet li l-Artikolu 34 tat-TFUE "jrid jiġi interpretat li jipprekludi regola nazzjonali [...] milli teżiġi l-użu ta' lingwa speċifika għat-tikkettar ta' oġġetti tal-ikel, mingħajr ma tippermetti l-possibbiltà li tintuża lingwa oħra li tinftehem faċilment mix-xerrejja jew li tiggarantixxi li x-xerrej jiġi informat b'mezzi oħra".

Fir-rigward tad-determinazzjoni tal-lingwa li faċilment tinftehem mill-konsumaturi, il-Qorti ddikjarat fil-Kawża *Piageme* ⁽¹⁸¹⁾ li jistgħu jitqiesu diversi fatturi bħax-"xebh possibbli ta' kliem b'lingwi differenti, l-għarfien mifrux fost il-popolazzjoni kkonċernata ta' iktar minn lingwa waħda, jew l-eżistenza ta' ċirkostanzi speċjali bhal kampanja ta' reklamar fuq firxa wiesgħa jew distribuzzjoni mifruxa tal-prodott, diment li jkun jista' jiġi stabbilit li l-konsumatur ikun qed jingħata biżżejjed informazzjoni".

Konsegwentement, mill-prinċipju ġenerali tal-proporzjonalità jirriżulta li l-Istati Membri jistgħu jadottaw miżuri nazzjonali li jirrikjedu li ċertu informazzjoni fir-rigward ta' prodotti domestiċi jew importati trid tingħata b'lingwa li tinftehem faċilment mill-konsumatur. Madankollu, il-miżura nazzjonali inkwistjoni ma tridx teskludi l-possibbiltà li jintużaw mezzi oħra biex il-konsumaturi jiġu infurmati, bhal disinji, simboli u pittogrammi ⁽¹⁸²⁾. Fl-aħħar nett, miżura trid tkun ristretta għall-informazzjoni li l-Istat Membru kkonċernat jagħmilha obbligatorja u li għaliha l-użu ta' mezzi oħra minbarra t-traduzzjoni ma jkunx adattat biex jipprovdi lill-konsumaturi bl-informazzjoni xierqa.

4.13. Restrizzjonijiet fuq l-importazzjoni ta' merkanzija għall-użu personali

L-Artikolu 34 tat-TFUE mhux biss jagħti lill-kumpaniji d-dritt li jimportaw merkanzija għal skopijiet kummerċjali, iżda jagħti wkoll id-dritt lill-individwi li jimportaw merkanzija għall-użu personali kif muri fil-Kawża *Schumacher* ⁽¹⁸³⁾. Ir-restrizzjonijiet fir-rigward tal-importazzjoni ta' merkanzija għall-użu personali huma relatati l-iktar ma' prodotti marbuta ma'

⁽¹⁷⁶⁾ Il-Kawża C-322/01 *DocMorris* [2003] ECLI:EU:C:2003:664, il-punt 127. Ara f'dan is-sens il-Kawża C-229/83 *Leclerc u oħrajn* [1985] ECLI:EU:C:1985:1, il-punt 26, u l-Kawża C-240/95 *Schmit* [1996] ECLI:EU:C:1996:259, il-punt 10.

⁽¹⁷⁷⁾ Il-Kawża C-322/01 *DocMorris* [2003] ECLI:EU:C:2003:664, il-punt 129.

⁽¹⁷⁸⁾ Il-Kawża C-33/97 *Colim vs Bigg's Continent Noord* [1999] ECLI:EU:C:1999:274.

⁽¹⁷⁹⁾ F'dan ir-rigward, ara wkoll:

- id-Direttiva 2011/83/UE tal-Parlament Ewropew u tal-Kunsill tal-25 ta' Ottubru 2011 dwar drittijiet tal-konsumatur, li temenda d-Direttiva tal-Kunsill 93/13/KEE u d-Direttiva 1999/44/KE tal-Parlament Ewropew u tal-Kunsill u li tħassar id-Direttiva tal-Kunsill 85/577/KEE u d-Direttiva 97/7/KE tal-Parlament Ewropew u tal-Kunsill (ĠU L 304, 22.11.2011, p. 64),
- id-Direttiva tal-Kunsill 93/13/KEE tal-5 ta' April 1993 dwar klawżoli ingiusti f'kuntratti mal-konsumatur (ĠU L 95, 21.4.1993, p. 29),
- id-Direttiva 1999/44/KE tal-Parlament Ewropew u tal-Kunsill tal-25 ta' Mejju 1999 dwar ċerti aspetti tal-bejgħ ta' oġġetti tal-konsum u garanziji assoċjati magħhom (ĠU L 171, 7.7.1999, p. 12),
- kif ukoll ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-għoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jħassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

⁽¹⁸⁰⁾ Il-Kawża C-366/98 *Yannick Geffroy* [2000] ECLI:EU:C:2000:430, il-punt 28.

⁽¹⁸¹⁾ Il-Kawża C-85/94 *Piageme vs Peeters* [1995] ECLI:EU:C:1995:312.

⁽¹⁸²⁾ Il-Kawża C-33/97 *Colim vs Bigg's Continent Noord* [1999] ECLI:EU:C:1999:274, il-punti 41-43.

⁽¹⁸³⁾ Il-Kawża 215/87 *Schumacher* [1989] ECLI:EU:C:1989:111.

riskji potenzjali għas-saħha tal-bniedem, bħall-alkohol, it-tabakk u l-mediċini. Fil-Kawża *Schumacher*, individwu privat ordna preparat mediċinali minn Franza għall-użu personali tiegħu. Madankollu, l-awtoritajiet doganali fil-Ġermanja, fejn l-individwu kien qed jirresjedi, irrifjutaw li jagħtu l-approvazzjoni għall-prodott inkwistjoni.

Il-qorti nazzjonali staqsiet jekk leġislazzjoni li tipprojbixxi lil individwu privat milli jimporta għall-użu personali tiegħu preparat mediċinali li kien awtorizzat fl-Istat Membru tal-importazzjoni, kien disponibbli hemmhekk mingħajr riċetta, u li kien inxtara minn spiżerija fi Stat Membru ieħor, kinitx tmur kontra l-Artikoli 34 u 36 tat-TFUE. Il-Qorti sostniet li tali leġislazzjoni kienet tikkostitwixxi ksur tal-Artikolu 34 tat-TFUE, li ma setax ikun ġustifikat minhabba raġunijiet ta' protezzjoni tas-saħha pubblika. Spjegat li x-xiri ta' preparati mediċinali minn spiżerija ta' Stat Membru ieħor kien jipprovdi garanzija ta' sikurezza ekwivalenti għal dik ta' spiżerija domestika.

Madankollu, kif intwera fil-Kawża *Escalier Bonnard* ⁽¹⁸⁴⁾, individwi privati li jimportaw merkanzija għall-użu fil-proprjetà tagħhom stess jistgħu wkoll ikunu soġġetti għal ċerti obbligi applikabbli għall-importaturi għal skopijiet kummerċjali. F'dan il-każ, inbdew proċedimenti kriminali kontra żewġ individwi li ġew akkużati li kellhom fil-pussess tagħhom, u li kien bihsiebhom jużaw, prodotti ta' pestiċidi ddisinjati għall-użu agrikolu u li ma kellhomx awtorizzazzjoni tal-kummerċjalizzazzjoni. L-akkużati sostnew li r-rekwiżiti ta' awtorizzazzjoni nazzjonali ma setghux jiġu applikati għall-bdiewa li kienu qed jimportaw prodotti għall-iskopijiet tagħhom stess. Il-Qorti sostniet li l-Istati Membri huma obbligati jissottomettu l-importazzjonijiet tal-prodotti għall-protezzjoni tal-pjanti fit-territorju tagħhom għal proċedura ta' eżami, li tista' tiegħu l-forma ta' proċedura "ssimplifikata", li l-iskop tagħha huwa li tivverifika jekk prodott jirrikjedix awtorizzazzjoni tal-kummerċjalizzazzjoni jew jekk għandhomx jiġu ttrattati daqslikieku diġà ġew awtorizzati fl-Istat Membru tal-importazzjoni ⁽¹⁸⁵⁾. Il-Qorti indikat li l-prinċipji ta' hawn fuq japplikaw irrispettivament mill-iskop tal-importazzjoni.

5. IL-PRODOTTI AGRIKOLI

Ta' min jinnota li l-prodotti agrikoli huma fil-qalba tad-deċiżjonijiet tal-Qorti rigward is-suq intern. Dan il-punt jindirizza xi kwistjonijiet speċifiċi relatati ma' dawn il-prodotti. Il-punt tat-tluq tagħna jista' jinstab fl-Artikolu 38(2) tat-TFUE li jiddikjara li, hliet meta jkun previst mod ieħor fl-Artikoli 39 sa 44 tat-TFUE, ir-regoli stipulati għall-istabbiliment tas-suq intern għandhom japplikaw għall-prodotti agrikoli (dawn il-prodotti huma ddefiniti fl-ewwel paragrafu ta' din id-dispożizzjoni u huma elenkati fl-Anness I tat-TFUE).

Kwistjoni li kienet is-suġġett ta' sentenzi reċenti tal-Qorti tikkonċerna l-punt sa fejn l-Istati Membri jistgħu jilleġiżlaw f'oqsma koperti minn organizzazzjoni komuni tas-suq. Il-Qorti sostniet li skont il-politika agrikola komuni, kompetenza kondiviza bejn l-Unjoni Ewropea u l-Istati Membri, l-Istati Membri f'konformità mal-Artikolu 4(2)(d) tat-TFUE, l-Istati Membri għandhom setgħat leġislattivi li jippermettulhom jeżerċitaw il-kompetenza tagħhom sal-punt li l-Unjoni Ewropea ma tkunx eżerċitat il-kompetenza tagħha ⁽¹⁸⁶⁾.

Barra minn hekk, skont il-ġurisprudenza stabbilita, meta jkun hemm regolament dwar l-organizzazzjoni komuni tas-swieq f'settur partikolari, l-Istati Membri huma obbligati li ma jiehdu l-ebda miżura li tista' ddgħajfu jew tohloq eċċezzjonijiet għalih. Ir-regoli li jinterferixxu mal-funzjonament tajjeb ta' organizzazzjoni komuni tas-suq huma wkoll inkompatibbli ma' tali organizzazzjoni komuni, anke jekk is-suġġett inkwistjoni ma kienx irregolat b'mod eżawrjenti minnha ⁽¹⁸⁷⁾.

Fir-rigward tal-iffissar ta' prezz minimu għal kull unità ta' alkohol għall-bejgħ bl-imnut tal-inbejjed, fin-nuqqas ta' mekkaniżmu tal-ipprezzar, il-formazzjoni libera tal-prezzijiet tal-bejgħ abbażi ta' kompetizzjoni ġusta hija komponent tar-Regolament (UE) Nru 1308/2013 tal-Parlament Ewropew u tal-Kunsill li jistabbilixxi organizzazzjoni komuni tas-swieq fi prodotti agrikoli ⁽¹⁸⁸⁾ u tikkostitwixxi l-espressjoni tal-prinċipju tal-moviment liberu tal-merkanzija f'kundizzjonijiet ta' kompetizzjoni effettiva ⁽¹⁸⁹⁾.

⁽¹⁸⁴⁾ Il-Kawża C-260/06 u C-261/06 *Escalier Bonnard* [2007] ECLI:EU:C:2007:659.

⁽¹⁸⁵⁾ *Ibid*, il-punt 32.

⁽¹⁸⁶⁾ Il-Kawża C-373/11 *Panellinos Sindesmos Viomikhanion Metapoisis Kapnou* [2013] ECLI:EU:C:2013:567, il-punt 26.

⁽¹⁸⁷⁾ Il-Kawża C-283/03 *Kuipers*, [2005] ECLI:EU:C:2005:314, il-punt 37 u l-ġurisprudenza kkwotata.

⁽¹⁸⁸⁾ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671).

⁽¹⁸⁹⁾ Il-Kawża C-333/14 *Scotch Whisky Association u Oħrajn* [2015] ECLI:EU:C:2015:845, il-punt 20.

Minkejja dan, l-istabbiliment ta' organizzazzjoni komuni tas-suq ma tipprevjenix lill-Istati Membri milli japplikaw regoli nazzjonali bil-hsieb li jilhqu objettiv li jirrigwarda l-interess generali għajr dawk koperti minn dik l-organizzazzjoni komuni tas-suq, anke jekk dawk ir-regoli jista' jkollhom effett fuq il-funzjonament tas-suq komuni fis-settur ikkonċernat ⁽¹⁹⁰⁾.

Fis-sentenza tagħha fil-Kawża *Scotch Whiskey*, il-Qorti waslet għall-konkluzjoni li r-Regolament (UE) Nru 1308/2013 li jistabbilixxi organizzazzjoni komuni tas-swieq fi prodotti agrikoli jrid jiġi interpretat li ma jipprekludix miżura nazzjonali li timponi prezz minimu għal kull unità ta' alkohol għall-bejgħ bl-imnut tal-inbejjed, diment li dik il-miżura tkun fil-fatt mezz xieraq sabiex jintlaħaq l-objettiv tal-protezzjoni tal-hajja u tas-saħħa tal-bniedem u li, fid-dawl tal-objettivi tal-politika agrikola komuni u tal-funzjonament tajjeb tal-organizzazzjoni komuni tas-swieq agrikoli, ma tmurx lil hinn minn dak li jkun neċessarju sabiex jintlaħaq dak l-objettiv tal-protezzjoni tal-hajja u tas-saħħa tal-bniedem.

Fil-Kawża C-2/18, il-Qorti sostniet li bl-adozzjoni tar-Regolament (UE) Nru 1308/2013, b'mod partikolari l-Artikolu 148 tiegħu, l-Unjoni Ewropea ma eżerċitatx b'mod eżawrjenti l-kompetenza tagħha fil-qasam tar-relazzjonijiet kuntrattwali bejn il-partijiet għal kuntratt għall-konsenja tal-halib mhux ipproċessat. Għaldaqstant, dak ir-Regolament ma jistax jiġi interpretat li jipprojbixxi lill-Istati Membri, fil-prinċipju, milli jadottaw miżuri f'dak il-qasam ⁽¹⁹¹⁾.

Il-Qorti kkunsidrat ukoll li ma jistax jiġi stabbilit mir-referenzi għal ċerti Prattiki Żleali li l-objettiv tal-ġlieda kontra l-prattiki żleali li l-leġiżlazzjoni inkwistjoni trid tilhaq huwa kopert bir-Regolament (UE) Nru 1308/2013, speċjalment peress li tali Prattiki Mhumiex Imsemmija fl-intier tagħhom, u lanqas ma huma rregolati jew saħansitra identifikati f'dak ir-Regolament ⁽¹⁹²⁾. Il-Qorti sostniet li dan ir-rieżami tal-proporzjonalità jrid isir billi jiġu kkunsidrati, b'mod partikolari, l-objettivi tal-politika agrikola komuni u l-funzjonament tajjeb tal-organizzazzjoni komuni tas-suq, li jehtieg li dawk l-objettivi jiġu bbalanċjati mal-objettiv li trid tilhaq il-leġiżlazzjoni nazzjonali, jiġifieri li tiġġieled kontra Prattiki kummerċjali żleali ⁽¹⁹³⁾.

F'dan il-każ, il-Qorti kkonkludiet li r-regoli inkwistjoni ma jmorrux lil hinn minn dak li huwa neċessarju sabiex jintlaħqu l-objettivi li jridu jilhqu. Madankollu, hija l-qorti tar-rinviju, li hija l-unika qorti b'għarfien dirett tal-kwistjoni mressqa quddiemha, li trid tiddetermina jekk il-miżuri adottati għall-ġlieda kontra Prattiki kummerċjali żleali bit-tishih tas-setgħa ta' negozjar tal-produtturi tal-halib li ma jappartjenux għal organizzazzjoni tal-produtturi tal-halib rikonoxxuta u, b'hekk, li jikkontribwixxu għall-iżvilupp vijabbli tal-produzzjoni u li jggarantixxu kundizzjonijiet ugwali għall-produtturi tal-halib bil-limitazzjoni tal-prinċipju ta' libertà ta' negozjar tal-prezzijiet, ma jmorrux lil hinn minn dak li huwa neċessarju ⁽¹⁹⁴⁾.

6. IR-RESTRIZZJONIJIET FUQ L-ESPORTAZZJONI (L-ARTIKOLU 35 TAT-TFUE)

L-Artikolu 35 tat-TFUE jiddikjara "Restrizzjonijiet kwantitattivi fuq l-esportazzjoni u kull miżura b'effett ekwivalenti għandhom ikunu projbati bejn l-Istati Membri".

6.1. Definizzjoni ta' "Esportazzjonijiet"

Fil-kuntest tal-Artikolu 35 tat-TFUE, it-terminu "esportazzjonijiet" jirreferi għall-kummerċ bejn l-Istati Membri, jiġifieri l-esportazzjonijiet minn Stat Membru għal ieħor. Ma japplikax għall-esportazzjonijiet lejn pajjiż 'il barra mill-UE.

6.2. Restrizzjonijiet kwantitattivi u miżuri b'effett ekwivalenti

Għalkemm l-Artikoli 34 u 35 tat-TFUE jużaw kliem simili haqfa, il-Qorti tal-Gustizzja ttrattat dawn iż-żewġ dispozizzjonijiet b'mod distint. Essenzjalment, l-Artikolu 35 tat-TFUE japplika biss għal miżuri li jdiskriminaw kontra l-merkanzija. Dan il-prinċipju gie stabbilit fil-Kawża *Groenveld* ⁽¹⁹⁵⁾, li fiha l-Qorti ddikjarat li l-Artikolu 35 tat-TFUE "jikkonċerna miżuri nazzjonali li jkollhom bħala l-objettiv jew l-effett speċifiku tagħhom ir-restrizzjoni ta' mudelli ta'

⁽¹⁹⁰⁾ *Ibid*, il-punt 26 u l-ġurisprudenza kkwotata.

⁽¹⁹¹⁾ Il-Kawża C-2/18, *Lietuvos Respublikos Seimo narių grupė* [2019] ECLI:EU:2019:962, il-punt 45.

⁽¹⁹²⁾ *Ibid*, il-punt 49.

⁽¹⁹³⁾ *Ibid*, il-punt 57.

⁽¹⁹⁴⁾ *Ibid*, il-punt 69.

⁽¹⁹⁵⁾ Il-Kawża 15/79 P. B. *Groenveld BV vs Produktschap voor Vee en Vlees* [1979] ECLI:EU:C:1979:253.

esportazzjonijiet u b'hekk l-istabbiliment ta' differenza fit-trattament bejn il-kummerċ domestiku ta' Stat Membru u l-kummerċ ta' esportazzjoni tiegħu". Jekk dan jipprovdi "vantaġġ partikolari għall-produzzjoni nazzjonali jew għas-suq domestiku tal-Istat inkwistjoni għad-detriment tal-produzzjoni jew tal-kummerċ ta' Stati Membri oħra", allura jopera l-Artikolu 35 tat-TFUE ⁽¹⁹⁶⁾.

Hemm diversi raġunijiet għall-interpretazzjoni stretta mill-Qorti tal-Artikolu 35 tat-TFUE meta mqabbla mal-ġurisprudenza tagħha dwar l-Artikolu 34 tat-TFUE. Fil-każ ta' importazzjonijiet, il-miżuri nondiskriminatorji jistgħu jixhtu piż doppju fuq l-importaturi jekk iridu jikkonformaw mar-regoli f'pajjiżhom stess u fil-pajjiż tal-importazzjoni. Għalhekk, tali miżuri jitqiesu bħala li jaqgħu b'mod ġust taht id-dritt tal-UE li jipprotegi s-suq intern. B'kuntrast, dan mhuwiex il-każ għall-esportaturi, li sempliċement isegwu r-regoli stabbiliti għas-suq domestiku. It-tieni, jekk il-kamp ta' applikazzjoni tal-Artikolu 35 tat-TFUE jkun wiesa' wisq, dan jista' jinkorpora restrizzjonijiet li ma jkollhom l-ebda effett fuq il-kummerċ intra-UE.

Fil-Kawża *Rioja*, id-differenza fit-trattament irriżultat minn kundizzjonijiet aħjar ta' manifattura jew ta' kummerċ għall-kumpaniji domestiċi ⁽¹⁹⁷⁾. Fil-Kawża *Parma*, dan sehh billi nkiseb vantaġġ speċjali għall-imprizi li jinsabu fir-reġjun ta' produzzjoni. L-użu tad-denominazzjoni protetta "Prosciutto di Parma" għall-perżut ikkummerċjalizzat imqatta' f'fetet kien soġġett għall-kundizzjoni li l-operazzjonijiet ta' tfettit u ta' imballaġġ isiru fir-reġjun ta' produzzjoni ⁽¹⁹⁸⁾. Dawn il-benefiċċji għas-suq domestiku jwasslu għal żvantaġġi kompetittivi għan-negozji stabbiliti fi Stati Membri oħra minhabba kostijiet addizzjonali li jistgħu jsejhu jew minhabba d-diffikultà li jinkisbu ċerti prodotti mehtieġa biex jidhlu f'kompetizzjoni mas-suq domestiku.

F'uhud mill-iktar deċiżjonijiet reċenti tagħha rigward l-Artikolu 35 tat-TFUE, il-Qorti introduċiet approċċ alternattiv għall-aħhar rekwiżit tat-test tal-Kawża *Groenveld* ("a skapitu tal-produzzjoni jew tal-kummerċ ta' Stati Membri oħra") ⁽¹⁹⁹⁾. Fil-Kawża *Gysbrechts* ⁽²⁰⁰⁾, il-Qorti ttrattat il-leġiżlazzjoni Belġjana li ttiprobixxi lill-bejjiegh milli jitlob kwalunkwe pagament bil-quddiem jew fil-perjodu ta' "rtirar" ta' sebat ijiem li matulu l-konsumatur ikun jista' jirtira minn kuntratt mill-bogħod. F'din is-sentenza, il-Qorti kkonfermat id-definizzjoni stabbilita fil-Kawża *Groenveld*. Minkejja dan, irragunat li, għalkemm il-projbizzjoni fuq li wiehed jirċievi pagamenti bil-quddiem hija applikabbli għall-kummerċjanti kollha attivi fit-territorju nazzjonali, l-effett reali tagħha ġeneralment ikun akbar fuq il-bejgħ transfruntier li jsir direttament lill-konsumaturi, u għalhekk fuq merkanzija li titlaq mis-suq tal-Istat Membru tal-esportazzjoni milli fuq il-kummerċjalizzazzjoni ta' merkanzija fis-suq domestiku ta' dak l-Istat Membru. Huwa interessanti li f'dan il-każ, l-effetti tal-ostakolu primarjament xekklu l-attivitajiet ta' kummerċ ta' kumpaniji stabbiliti fl-Istat Membru tal-esportazzjoni u mhux fl-Istat Membru tad-destinazzjoni ⁽²⁰¹⁾.

L-approċċ fil-Kawża *Gysbrechts* ġie approvat fil-Kawża *New Valmar*, fejn kien mehtieġ li l-imprizi li kellhom sede fit-territorju ta' Stat Membru kienu mehtieġa jfasslu l-fatturi kollha li jirrigwardaw it-tranzazzjonijiet transfruntiera esklużivament bil-lingwa uffiċjali ta' dak l-Istat. Jekk le, il-fatturi kkonċernati jiġu ddikjarati nulli u bla effett mill-qrati nazzjonali fuq

⁽¹⁹⁶⁾ Il-Kawża 15/79 P. B. *Groenveld BV vs Produktschap voor Vee en Vlees* [1979] ECLI:EU:C:1979:253, il-punt 7. Ara wkoll il-Kawża C-12/02 *Marco Grilli* [2003] ECLI:EU:C:2003:538, il-punt 41.

⁽¹⁹⁷⁾ Il-Kawża C-47/90 *Delhaize vs Promalvin* [1992] ECLI:EU:C:1992:250 (f'dan il-każ, il-Qorti halliet barra r-rekwiżit li jiġi pprovdut vantaġġ partikolari għall-produzzjoni nazzjonali fir-raġunament tagħha, anke jekk din kienet manifestament preżenti fil-fatti). Madankollu, fis-sentenza sussegwenti tal-Qorti fil-Kawża C-388/95 *Ir-Renju tal-Belġju vs Ir-Renju ta' Spanja* [2000] ECLI:EU:C:2000:244, il-Qorti sostniet li r-rekwiżit inkwistjoni (fil-fatt rekwiżit ta' bbottiljar fir-reġjun għall-inbid b'denominazzjoni ta' oriġini protetta) irid jitqies li huwa kompatibbli mad-dritt Komunitarju minkejja l-effetti restrittivi tiegħu fuq il-kummerċ jekk jintwera li huwa neċessarju u proporzjonat u li jkun jista' jzomm ir-reputazzjoni konsiderevoli li għandha b'mod inkontestabbli d-"denominación de origen calificada" ta' *Rioja*. Il-Qorti sostniet li dan kien tabilhaq il-każ essenzjalment minhabba li l-operaturi fir-reġjun għandhom l-għarfien espert essenzjali sabiex ikunu jistgħu jwettqu operazzjonijiet kumplessi ta' bbottiljar. L-istess raġunament ġie applikat għall-kontrolli mwettqa fir-reġjun. Barra minn hekk, it-trasport tal-inbid bil-kwantità barra mir-reġjun jinvolve riskji ta' deterjorament fil-kwalità minhabba l-ossidazzjoni.

⁽¹⁹⁸⁾ Il-Kawża C-108/01 *Consorzio del Prosciutto di Parma* [2003] ECLI:EU:C:2003:296. Madankollu, il-Qorti sostniet f'dak il-każ li kundizzjoni bħal dik inkwistjoni fil-proċedimenti ewlenin (it-tfettit u l-imballaġġ iridu jitwettqu fir-reġjun) trid itqies li hija kompatibbli mad-dritt tal-UE, minkejja l-effetti restrittivi tagħha fuq il-kummerċ, jekk jintwera li hija mehtieġa u proporzjonata u kapaċi tissalvagwardja l-kwalità tal-prodott inkwistjoni, filwaqt li tiggarantixxi l-oriġini tiegħu jew tiżgura l-kontroll tal-ispeċifikazzjoni ta' dik l-IĠP (ara l-punt 66 tas-sentenza). Il-Qorti kienet tal-fehma li dan ikun il-każ b'mod partikolari meta l-proċedura stabbilita fl-ispeċifikazzjoni tattribwixxi t-tweitiq ta' kontrolli sistematiċi u bir-rekka lil esperti li jkollhom għarfien speċjalista dwar il-karatteristiċi tal-prodotti inkwistjoni u, għaldaqstant, ma tantx huwa konċepibbli li tali kontrolli jistgħu jiġu introdotti b'mod effettiv fi Stati Membri oħra (ara l-punt 75). Ara wkoll f'dak is-sens il-Kawża C-469/00 *Ravil vs Bellon* [2003] ECLI:EU:C:2003:295. Dan l-approċċ kien ġie kkonfermat fil-Kawża C-367/17 *EA u Oħrajn* [2018] ECLI:EU:C:2018:1025 kif ukoll fil-Kawża C-569/18 *Caseificio Cirigliana* [2019] ECLI:EU:C:2019:873 (ara l-punt 39).

⁽¹⁹⁹⁾ Il-Kawża 155/80 *Oebel* [1981] ECLI:EU:C:1981:177; il-Kawża C-388/95 *Ir-Renju tal-Belġju vs Ir-Renju ta' Spanja* [2000] ECLI:EU:C:2000:244, il-punt 41.

⁽²⁰⁰⁾ Il-Kawża C-205/07 *Gysbrechts and Santurel Inter* [2008] ECLI:EU:C:2008:730.

⁽²⁰¹⁾ *Ibid*, il-punti 40-43; il-Kawża C-169/17 *Asociación Nacional de Productores de Ganado Porcino* [2018] ECLI:EU:C:2018:440, il-punt 29.

inizjattiva proprja tagħhom. Hawnhekk, il-kriterju primarju għall-Qorti deher li kien jekk l-effett reali ta' miżura kienx akbar fuq merkanzija li titlaq mis-suq tal-Istat Membru tal-esportazzjoni ⁽²⁰²⁾. Il-Qorti sostniet li tali restrizzjoni tabilhaqq kienet taqa' fil-kamp ta' applikazzjoni tal-Artikolu 35 tat-TFUE. Għalkemm l-oġġettiv tal-miżura li tippromwovi u li tinkoraggixxi l-użu ta' waħda mil-lingwi uffiċjali ta' Stat Membru huwa oġġettiv legittimu, minkejja dan il-miżura ma tqisix proporzjonata ⁽²⁰³⁾.

Il-Qorti segwiet l-istess approċċ fis-sentenza *Hidroelectrica*, fejn il-miżuri nazzjonali li jiprijoritizzaw il-provvista tal-elettriku fis-suq nazzjonali tqiesu bħala miżuri li għandhom effett ekwivalenti għal restrizzjoni kwantitattiva skont it-tifsira tal-Artikolu 35 TFUE, minhabba l-effett akbar fuq l-esportazzjonijiet tal-elettriku ⁽²⁰⁴⁾.

Fis-sentenza *VIPA* reċenti, li kienet tikkonċerna l-legiżlazzjoni Ungeriza li tipprekludi l-ghoti ta' prodotti mediċinali esklużivament bir-riċetta fl-Ungerija abbażi ta' ordnijiet minn professjonisti tal-kura tas-saħħa fi Stati Membri oħra, il-Qorti ddikjarat saħansitra li għal effetti restrittivi minuri, diment li la jkun indiretti u lanqas incerti wisq, biżżejjed li juru l-eżistenza ta' miżura b'effett ekwivalenti skont l-Artikolu 35 tat-TFUE ⁽²⁰⁵⁾.

7. IL-GUSTIFIKAZZJONIJIET GHAR-RESTRIZZJONIJIET FUQ IL-KUMMERC

Skont il-ġurisprudenza stabbilita tal-Qorti tal-Gustizzja, il-legiżlazzjoni nazzjonali li tikkostitwixxi miżura b'effett ekwivalenti għal restrizzjonijiet kwantitattivi tista' tiġi ġustifikata abbażi ta' waħda mir-raġunijiet ta' interess pubbliku stabbiliti fl-Artikolu 36 tat-TFUE (ara t-Taqsima 7.1) jew b'rekwiżiti obbligatorji (ara t-Taqsima 7.2).

Fi kwalunkwe każ, id-dispożizzjoni tad-dritt nazzjonali trid tkun xierqa sabiex tiżgura li jintlaħaq l-oġġettiv li jrid jintlaħaq u ma tistax tmur lil hinn minn dak li huwa meħtieġ sabiex dan jintlaħaq (ara t-Taqsima 7.3).

7.1. L-Artikolu 36 tat-TFUE

L-Artikolu 36 tat-TFUE jelenka d-difiżi li jistgħu jintużaw mill-Istati Membri biex jiġġustifikaw miżuri nazzjonali li jimpedixxu l-kummerċ transfruntier: "Id-dispożizzjonijiet tal-Artikoli 34 u 35 inklużi ma għandhomx jeskludu projbizzjonijiet jew restrizzjonijiet dwar l-importazzjoni, esportazzjoni jew tranżitu meta dawn ikunu ġustifikati abbażi ta' moralità pubblika, ordni pubbliku, sigurtà pubblika; il-protezzjoni tas-saħħa u l-hajja ta' bnedmin, annimali jew pjanti; il-protezzjoni tal-patrimonju nazzjonali ta' valur artistiku, storiku jew arkeologiku; jew il-protezzjoni ta' proprjetà industrijali u kummerċjali."

Barra minn hekk, il-ġurisprudenza tal-Qorti tipprevedi l-hekk imsejha "rekwiżiti obbligatorji" (eż. il-protezzjoni ambjentali) li Stat Membru jista' juża wkoll biex jiddefendi l-miżuri nazzjonali.

Il-Qorti tal-Gustizzja tinterpreta din il-lista ta' derogi fl-Artikolu 36 tat-TFUE b'mod ristrett, u kollha jikkonċernaw interessi mhux ekonomiċi ⁽²⁰⁶⁾. Barra minn hekk, kwalunkwe miżura trid tirrispetta l-prinċipju tal-proporzjonalità. L-oneru tal-provi sabiex jiġu ġustifikati l-miżuri adottati skont l-Artikolu 36 tat-TFUE jaqqa' fuq l-Istat Membru ⁽²⁰⁷⁾. Madankollu, meta Stat Membru jipprovi ġustifikazzjonijiet konvinċenti, imbagħad ikun f'idejn il-Kummissjoni li turi li l-miżuri meħuda mhumx xierqa f'dak il-każ partikolari ⁽²⁰⁸⁾.

L-Artikolu 36 tat-TFUE ma jistax jiġi invokat biex jiġġustifika devjazzjonijiet mil-legiżlazzjoni armonizzata tal-UE ⁽²⁰⁹⁾. Madankollu, fejn ma hemmx armonizzazzjoni tal-UE, huwa f'idejn l-Istati Membri li jiddefinixxu l-livelli ta' protezzjoni tagħhom stess. Fil-każ ta' armonizzazzjoni parzjali, il-legiżlazzjoni ta' armonizzazzjoni stess hafna drabi tawtorizza esplicitament lill-Istati Membri biex iżommu jew jadottaw miżuri iktar stretti diment li dawn ikunu kompatibbli mat-Trattat. F'każijiet bħal dawn, il-Qorti jkollha tevalwa id-dispożizzjonijiet inkwistjoni skont l-Artikolu 36 tat-TFUE.

⁽²⁰²⁾ Il-Kawża C-15/15 *New Valmar* [2016] ECLI:EU:C:2016:464, il-punt 36. Ara wkoll il-Kawża C-169/17 *Asociación Nacional de Productores de Ganado Porcino* [2018] ECLI:EU:C:2018:440, il-punt 29.

⁽²⁰³⁾ Il-Kawża C-15/15 *New Valmar* [2016] ECLI:EU:C:2016:464, il-punti 47, 50-56.

⁽²⁰⁴⁾ Il-Kawża C-648/18 *Hidroelectrica* [2020] ECLI:EU:C:2020:723, il-punt 33.

⁽²⁰⁵⁾ Il-Kawża C-222/18 *VIPA* [2019] ECLI:EU:C:2019:751, il-punt 62.

⁽²⁰⁶⁾ Il-Kawża 120/95 *Decker* [1998] ECLI:EU:C:1998:167; il-Kawża C-72/83 *Campus Oil* [1984] ECLI:EU:C:1984:256.

⁽²⁰⁷⁾ Il-Kawża 251/78 *Denkavit Futtermittel vs Il-Ministru tal-Agricoltura* [1979] ECLI:EU:C:1979:252.

⁽²⁰⁸⁾ Il-Kawża C-55/99 *Il-Kummissjoni vs Franza* [2000] ECLI:EU:C:2000:693.

⁽²⁰⁹⁾ Il-Kawża C-473/98 *Kemikalieinspektionen vs Toolex Alpha* [2000] ECLI:EU:C:2000:379; il-Kawża 5/77 *Tadeschi vs Denkavit* [1977] ECLI:EU:C:1977:144.

Anke jekk miżura tkun ġustifikabbli skont l-Artikolu 36 tat-TFUE, din ma tridx “tikkostitwixxi la mezz ta’ diskriminazzjoni arbitrarja u lanqas restrizzjoni mohbija tal-kummerċ bejn l-Istati Membri”. It-tieni parti tal-Artikolu 36 tat-TFUE hija maħsuba biex tevita abbuż min-naħa tal-Istati Membri. Kif iddikjarat il-Qorti, “il-funzjoni tat-tieni sentenza tal-Artikolu [36] hija li tipprevjeni li r-restrizzjonijiet fuq il-kummerċ abbażi tar-raġunijiet imsemmija fl-ewwel sentenza jitbiegħdu mill-iskop proprju tagħhom u li jintużaw b’tali mod li tinholq diskriminazzjoni fir-rigward ta’ merkanzija li toriġina minn Stati Membri oħra jew li jiġu protetti indirettament ċerti prodotti nazzjonali” ⁽²¹⁰⁾, jiġifieri li jiġu adottati miżuri protezzjonisti.

Originarjament, ġie kkunsidrat li miżuri applikabbli b’mod distint jistgħu jiġu ġustifikati biss abbażi tal-Artikolu 36 tat-TFUE, filwaqt li miżuri applikabbli mingħajr distinzjoni jistgħu jiġu ġustifikati wkoll abbażi ta’ kwalunkwe wiehed mir-rekwiżiti obbligatorji. Madankollu, il-klassifikazzjoni bejn miżuri applikabbli b’mod distint u mingħajr distinzjoni mhijiex rilevanti daqs qabel.

7.1.1. Moralità, ordni u sigurtà pubbliċi

L-Istati Membri jistgħu jiddeċiedu li jipprojbixxu prodott minhabba raġunijiet ta’ **moralità**. Filwaqt li huwa f’idejn kull Stat Membru li jistabbilixxi l-istandards li jippermettu li l-merkanzija tikkonforma mad-dispożizzjonijiet nazzjonali dwar il-moralità, trid tiġi eżerċitata diskrezzjoni f’konformità mal-obbligi li jirriżultaw mid-dritt tal-UE. Pereżempju, kwalunkwe projbizzjoni fuq l-importazzjoni ta’ prodotti li l-kummerċjalizzazzjoni tagħhom tkun ristretta iżda mhux ipprojbita tkun diskriminatorja u tikser id-dispożizzjonijiet dwar il-“moviment liberu tal-merkanzija”. Il-biċċa l-kbira tal-każijiet li fihom il-Qorti aċċettat il-ġustifikazzjoni għall-moralità pubblika kienu jikkonċernaw oġġetti oxxeni u indeċenti ⁽²¹¹⁾. F’Kawżi l-oħra fejn kienet invokata l-moralità pubblika, instabu ġustifikazzjonijiet relatati oħra, bhall-interess pubbliku fil-każijiet tal-logħob tal-azzard ⁽²¹²⁾ jew il-protezzjoni tal-minorenni fil-każ tal-immarkar ta’ vidjows u ta’ DVDs ⁽²¹³⁾.

L-ordni pubbliku huwa interpretat b’mod rigoruż hafna mill-Qorti tal-Ġustizzja u rarament irnexxielu jitqies bħala raġuni għal deroga skont l-Artikolu 36 tat-TFUE. Pereżempju, dan ma jirnexxilux jitqies jekk ikun maħsub bħala klawżola ta’ salvagwardja ġenerali jew biex iservi biss għal għanijiet ekonomiċi protezzjonisti. Fejn tkun tapplika deroga alternattiva skont l-Artikolu 36 tat-TFUE, il-Qorti tal-Ġustizzja għandha t-tendenza li tuża l-alternattiva jew li tikkombina ġustifikazzjoni tal-ordni pubbliku ma’ ġustifikazzjonijiet oħra possibbli ⁽²¹⁴⁾. Il-ġustifikazzjoni tal-ordni pubbliku wahedha giet aċċettata f’każ eċċezzjonali wiehed, fejn Stat Membru rrestringa l-importazzjoni u l-esportazzjoni ta’ muniti tad-deheb tal-kollezzjonisti. Il-Qorti sostniet li dik il-miżura kienet ġustifikata minhabba raġunijiet ta’ ordni pubbliku peress li kienet tirriżulta mill-htieġa li jiġi protett id-dritt tal-izzeġgar tal-muniti, li tradizzjonalment jitqies li jinvolvi l-interessi fundamentali tal-Istat ⁽²¹⁵⁾.

Il-ġustifikazzjoni tas-**sigurtà pubblika** giet avvanzata f’qasam speċifiku, jiġifieri s-suq tal-enerġija tal-UE, għalkemm deċizzjoni għandha tkun limitata għall-fatti preċiżi tal-każijiet individwali u ma jkollhiex applikabbiltà wiesgħa. Fil-Kawża *Campus Oil*, Stat Membru ordna lill-importaturi tal-petrol jixtru sa 35 % tar-rekwiżiti tal-petrol tagħhom minn kumpanija tal-petrol nazzjonali bi prezzijiet iffissati mill-gvern. Il-Qorti tal-Ġustizzja sostniet li kien ċar li l-miżura kienet protezzjonista u li kienet tikkostitwixxi ksur tal-Artikolu 34 tat-TFUE. Madankollu, din tqieset bħala ġustifikata minhabba raġunijiet ta’ sigurtà pubblika, jiġifieri biex tinzamm raffinerija taż-żejt vijabbli biex tiġi ssodisfata l-provvista fi żminijiet ta’ krizi ⁽²¹⁶⁾. Il-Qorti aċċettat ukoll l-iżgurar tal-provvista tal-enerġija bħala raġuni ta’ sigurtà pubblika skont it-tifsira tal-Artikolu 36 TFUE fil-Kawża *Hidroelectrica* ⁽²¹⁷⁾.

⁽²¹⁰⁾ Il-Kawża 34/79 *Henn u Darby* [1979] ECLI:EU:C:1979:295, il-punt 21, kif ukoll il-Kawżi *Maghquda C-1/90 u C-176/90 Aragona de Publicidad Exterior u Publvía* [1991] ECLI:EU:C:1991:327, il-punt 20.

⁽²¹¹⁾ Il-Kawża 121/85 *Congate vs Customs and Excise Commissioners* [1986] ECLI:EU:C:1986:114; il-Kawża 34/79 *R v Henn u Darby* [1979] ECLI:EU:C:1979:295.

⁽²¹²⁾ Il-Kawża C-275/92 *Schindler* [1994] ECLI:EU:C:1994:119, il-punt 58; il-Kawża C-124/97 *Läärä u Ohrajn* [1999] ECLI:EU:C:1999:435, il-punt 33; il-Kawża C-98/14 *Berlington Hungary* [2015] ECLI:EU:C:2015:386, il-punt 58.

⁽²¹³⁾ Il-Kawża C-244/06 *Dynamic Medien Vertriebs vs Avides Media* [2008] ECLI:EU:C:2008:85.

⁽²¹⁴⁾ Il-Qorti ammettiet li leġiżlazzjoni “li jkollha bħala oġġettiv li tikkontrolla l-konsum tal-alkohol sabiex tevita l-effetti dannużi kkawżati lis-saħħa tal-persuni u lis-soċjetà mis-sustanzi alkoholiċi u għalhekk tfittex li tiġġieled kontra l-abbuż tal-alkohol, twieġeb għall-preokkupazzjonijiet ta’ saħħa pubblika u ta’ ordni pubbliku rikonoxxuti mill-Artikolu [36 tat-TFUE]” – il-Kawża C-434/04 *Ahokainen u Leppik* [2006] ECLI:EU:C:2006:609, il-punt 28; Ara wkoll il-Kawża C-170/04 *Rosengren u Ohrajn* [2007] ECLI:EU:C:2007:313, il-punt 40; il-Kawża C-198/14 *Visnapuu* [2015] ECLI:EU:C:2015:751, il-punt 116.

⁽²¹⁵⁾ Il-Kawża 7/78 *R vs Thompson* [1978] ECLI:EU:C:1978:209.

⁽²¹⁶⁾ Il-Kawża 72/83 *Campus Oil* [1984] ECLI:EU:C:1984:256.

⁽²¹⁷⁾ Il-Kawża C-648/18 *Hidroelectrica* [2020] ECLI:EU:C:2020:723, il-punt 36

Il-Qorti aċċettat ukoll il-ġustifikazzjoni minhabba raġunijiet ta' sigurtà pubblika f'każijiet li jnvolvu l-kummerċ ta' merkanzija strateġikament sensitiva ⁽²¹⁸⁾, peress li "...ir-riskju ta' tfixkil serju fir-relazzjonijiet barranin jew għall-koeżistenza paċifika ta' nazzjonijiet jista' jaffettwa s-sigurtà ta' Stat Membru". F'dawn il-każijiet, il-Qorti ddikjarat li l-kamp ta' applikazzjoni tal-Artikolu 36 tat-TFUE jkopri kemm is-sigurtà interna (eż. id-detezzjoni tal-kriminalità u l-prevenzjoni u l-irregolar tat-traffiku) kif ukoll is-sigurtà esterna ⁽²¹⁹⁾.

7.1.2. Protezzjoni tas-saħħa u tal-hajja tal-bniedem, tal-annimali jew tal-pjanti (il-prinċipju ta' prekawżjoni)

Il-Qorti tal-Ġustizzja ddecidiet li "s-saħħa u l-hajja tal-bniedem jikklassifikaw fl-ewwel post fost il-beni jew l-interessi protetti mill-Artikolu [36] u huwa fidejn l-Istati Membri, fil-limiti imposti mit-Trattat, li jiddeciedu liema grad ta' protezzjoni bihsiebhom jiżguraw, u b'mod partikolari kemm għandhom ikunu stretti l-kontrolli li jridu jitwettqu" ⁽²²⁰⁾. Fl-istess deċiżjoni, il-Qorti ddikjarat li r-regoli jew il-prattiki nazzjonali ma jaqgħux taht l-eċċezzjoni speċifikata fl-Artikolu 36 tat-TFUE jekk is-saħħa u l-hajja tal-bniedem ikunu jistgħu jiġu protetti b'mod effettiv b'miżuri li jkunu inqas restrittivi għall-kummerċ intra-UE ⁽²²¹⁾.

Il-protezzjoni tas-saħħa u tal-hajja tal-bniedem, tal-annimali u tal-pjanti hija l-iktar ġustifikazzjoni popolari li l-Istati Membri jużaw biex jiġġustifikaw l-ostakoli għall-moviment liberu tal-merkanzija. Filwaqt li l-Istati Membri jithallielhom ċertu grad ta' diskrezzjoni ⁽²²²⁾, iridu jiġu osservati xi regoli prinċipali. Irid jintwera li l-kummerċjalizzazzjoni tal-prodotti tohloq riskju serju u reali għas-saħħa pubblika ⁽²²³⁾. Dan irid ikollu bażi tajba, u l-Istati Membri jridu jipprovdu kull evidenza, *data* (teknika, xjentifika, statistika, nutrizzjonali) u informazzjoni rilevanti ohra ⁽²²⁴⁾. Il-protezzjoni tas-saħħa ma tistax tiġi invokata jekk l-iskop reali tal-miżura jkun li tiproteġi s-suq domestiku, anke jekk fin-nuqqas ta' armonizzazzjoni jkun fidejn Stat Membru li jiddeciedi dwar il-livell ta' protezzjoni. Il-miżuri adottati jridu jkunu proporzjonati wkoll, jiġifieri jiġu ristretti għal dak li jkun meħtieġ biex jintlaħaq l-għan legittimu tal-protezzjoni tas-saħħa pubblika ⁽²²⁵⁾.

Applikazzjoni tal-"prinċipju ta' prekawżjoni": Ghalkemm kien inkluz f'forzi implicitament f'ġurisprudenza preċedenti, il-prinċipju ta' prekawżjoni gie rikonnoxxut b'mod esplicitu mill-Qorti tal-Ġustizzja għall-ewwel darba fil-Kawża *National Farmers Union* ⁽²²⁶⁾. Il-Qorti ddikjarat, "fejn ikun hemm incertezza dwar l-eżistenza jew il-firxa ta' drittijiet għas-saħħa tal-bniedem, l-istituzzjoni tista' tiehu miżuri protettivi minghajr ma jkollha għalfejn tistenna sakemm ir-realtà u s-serjetà ta' dawk ir-riskji jsiru kompletament evidenti". Il-prinċipju jiddefinixxi ċ-ċirkostanzi li fihom leġiżlatur, nazzjonali, tal-UE jew internazzjonali, jista' jadotta miżuri biex jiproteġi lill-konsumaturi mir-riskji għas-saħħa li, minhabba l-incertezzi tal-istat preżenti tar-riċerka xjentifika, possibbilment huma assoċjati ma' prodott jew ma' servizz.

B'mod ġenerali, meta l-Istati Membri jkunu jixtiequ jzommu jew jintroduċu miżuri għall-protezzjoni tas-saħħa skont l-Artikolu 36 tat-TFUE, l-oneru tal-provi tal-htieġa ta' tali miżuri jaq' fuqhom ⁽²²⁷⁾. Dan huwa wkoll il-każ f'sitwazzjonijiet fejn ikun ikkonċernat il-prinċipju ta' prekawżjoni ⁽²²⁸⁾. Fid-deċiżjonijiet tagħha, il-Qorti enfasizzat li r-riskji reali jeħtieġ li jintwerew fid-dawl tal-iktar riżultati reċenti tar-riċerka xjentifika internazzjonali. Il-Qorti tal-Ġustizzja ddikjarat b'mod

⁽²¹⁸⁾ Il-Kawża C-367/89 *Procédimenti kriminali kontra Aimé Richardt u Les Accessoires Scientifiques SNC* [1991] ECLI:EU:C:1991:376.

⁽²¹⁹⁾ *Ibid.*

⁽²²⁰⁾ Il-Kawża 104/75 *De Peijper* [1976] ECLI:EU:C:1976:67.

⁽²²¹⁾ Ara wkoll il-Kawża C-333/14 *Scottish Whiskey Association* [2015] ECLI:EU:C:2015:845, il-punt 59.

⁽²²²⁾ Il-Kawża C-198/14 *Visnapuu* [2015] ECLI:EU:C:2015:751, il-punt 118; il-Kawża C-108/09 *Ker-Optika* [2010] ECLI:EU:C:2010:725, il-punt 58.

⁽²²³⁾ Il-Kawża C-270/02 *Il-Kummissjoni vs L-Italja* [2004] ECLI:EU:C:2004:78, il-punt 22; il-Kawża C-319/05 *Il-Kummissjoni vs Il-Ġermanja* [2007] ECLI:EU:C:2007:678, il-punt 88; il-Kawża C-421/09 *Humanplasma GmbH vs L-Awstrija* [2010] ECLI:EU:C:2010:760, il-punt 34.

⁽²²⁴⁾ Il-Kawża C-270/02 *Il-Kummissjoni vs L-Italja* [2004] ECLI:EU:C:2004:78; il-Kawża C-319/05 *Il-Kummissjoni vs Il-Ġermanja* [2007] ECLI:EU:C:2007:678; il-Kawża C-148/15 *Deutsche Parkinson Vereinigung* [2016] ECLI:EU:C:2016:776, il-punti 36, 40;

⁽²²⁵⁾ Il-Kawża C-108/09 *Ker-Optika* [2010] ECLI:EU:C:2010:725, il-punt 35.

⁽²²⁶⁾ Il-Kawża C-157/96 *National Farmers Union* [1998] ECLI:EU:C:1998:191, il-punt 63.

⁽²²⁷⁾ Ara pereżempju l-Kawża 227/82 *Van Bennekom* [1983] ECLI:EU:C:1983:354, il-punt 40, u l-Kawża 178/84 *Il-Kummissjoni vs Il-Ġermanja (Reinheitsgebot)* [1987] ECLI:EU:C:1987:126, il-punt 46.

⁽²²⁸⁾ Il-Kawża C-41/02 *Il-Kummissjoni vs In-Netherlands* [2004] ECLI:EU:C:2004:762, il-punt 47; il-Kawża C-192/01 *Il-Kummissjoni vs Id-Danimarka* [2003] ECLI:EU:C:2003:492, il-punt 46; il-Kawża C-24/00 *Il-Kummissjoni vs Franza* [2004] ECLI:EU:C:2004:70, il-punt 53.

konsistenti li l-Istati Membri għandhom iwettqu valutazzjoni tar-riskju dettaljata qabel jiehdu miżuri ta' prekawżjoni skont l-Artikoli 34 u 36 tat-TFUE ⁽²²⁹⁾. Madankollu, l-Istati Membri ma għandhomx għalfejn juru rabta definita bejn l-evidenza u r-riskju ⁽²³⁰⁾. Jekk l-inċertezza xjentifika dwar ir-riskji tippersisti u tkun giet stabbilita, il-Qorti thalli lill-Istati Membri jew lill-istituzzjonijiet rilevanti margni wiesa' ta' flessibilità sabiex jiddeċiedu dwar liema miżuri ta' protezzjoni għandhom jiehdu ⁽²³¹⁾. Fil-Kawża C-446/08 *Solgar Vitamin's*, li tikkonċerna l-iffissar ta' ammonti massimi ta' vitamini jew ta' minerali li jintużaw fil-manifattura ta' supplimenti tal-ikel, il-Qorti kkonfermat li l-Istati Membri ma għandhomx għalfejn jistennaw sakemm il-gravità u r-realtà ta' dawk ir-riskji jintwerew b'mod shiħ ⁽²³²⁾. Madankollu, il-miżuri ma jistgħux ikunu bbażati fuq "kunsiderazzjonijiet purament ipotetiċi" ⁽²³³⁾, kif ikkonfermat fil-Kawża C-672/15 *Noria Distribution*, li kkunsidrat ukoll il-limiti massimi sikuri ta' vitamini u ta' minerali fil-manifattura ta' supplimenti tal-ikel ⁽²³⁴⁾.

7.1.3. Protezzjoni tal-patrimonju nazzjonali ta' valur artistiku, storiku jew arkeologiku

Id-dmir ta' Stat Membru li jipproteġi l-patrimonju u l-wirt nazzjonali tiegħu jista' jiġġustifika miżuri li jgħolqu ostakoli għall-importazzjonijiet jew għall-esportazzjonijiet.

L-Istati Membri jimponu restrizzjonijiet differenti fuq l-esportazzjoni ta' antikitajiet u ta' artefatti kulturali oħra u dawn jistgħu jitqiesu bħala ġustifikati skont l-Artikolu 36 tat-TFUE.

Fil-Kawża *LIBRO*, il-Qorti tal-Ġustizzja kkunsidrat li l-protezzjoni tad-diversità kulturali "ingenerali ma tistax tiġi kkunsidrata bħala li taqa' taht il-protezzjoni tal-patrimonju nazzjonali ta' valur artistiku, storiku jew arkeologiku skont it-tifsira tal-Artikolu 36 tat-TFUE" ⁽²³⁵⁾.

7.1.4. Protezzjoni tal-proprjetà industrijali u kummerċjali

L-Artikolu 36 tat-TFUE jirreferi għall-"protezzjoni tal-proprjetà industrijali u kummerċjali" bħala raġuni ta' ġustifikazzjoni għar-restrizzjoni fuq l-importazzjonijiet, l-esportazzjonijiet jew il-merkanzija fi tranzitu. "Proprjetà industrijali u kummerċjali" generalment tirreferi għal drittijiet ta' proprjetà intellettuali (PI) bħal privattivi, trade marks, disinni, drittijiet tal-awtur u indikazzjonijiet ġeografici ⁽²³⁶⁾.

Fil-ġurisprudenza oriġinali tagħha, il-Qorti tal-Ġustizzja tal-UE żviluppat għadd ta' prinċipji li kienu importanti għad-definizzjoni tal-kamp ta' applikazzjoni tad-deroga fil-livell nazzjonali, iżda wkoll biex twitti t-triq lejn l-armonizzazzjoni u l-unifikazzjoni tad-drittijiet tal-PI fil-livell tal-UE (id-diskussjoni dwar dan tmur lil hinn mill-ambitu ta' dan il-kapitolu).

L-ewwel prinċipju huwa li t-Trattat ma jaffettwax l-eżistenza tad-drittijiet tal-PI mogħtija skont il-legiżlazzjoni tal-Istati Membri. Għaldaqstant, il-legiżlazzjoni nazzjonali dwar l-akkwiżizzjoni, it-trasferiment u l-estinzjoni ta' drittijiet bħal dawn hija legali. Madankollu, dan il-prinċipju ma japplikax meta jkun hemm element ta' diskriminazzjoni fir-regoli nazzjonali ⁽²³⁷⁾.

It-tieni prinċipju huwa dak tal-eżawrimet tad-drittijiet. Id-detentur tal-PI jista' jirrestringi l-użu, il-manifattura u l-bejgħ tal-prodott protett mill-PI fl-Istat Membru li fi jingħata dan id-dritt. Madankollu, ladarba sid il-PI, hu/hi stess jew bil-kunsens tiegħu/tagħha, ikun/tkun għalment biegh/bieghet u ddistribwixxa/ddistribwiet il-prodott fl-Istat Membru, id-dritt tal-PI jiġi eżawrit fil-fruntiera, imbagħad, sid id-dritt ma jistax jikkonferma iktar l-importazzjoni tal-prodott fi kwalunkwe Stat Membru fejn kien ikkummerċjalizzat għall-ewwel darba, biex b'hekk ikunu jistgħu jsiru importazzjonijiet paralleli minn kwalunkwe post fl-UE.

⁽²²⁹⁾ Il-Kawża C-249/07 *Il-Kummissjoni vs In-Netherlands* [2008] ECLI:EU:C:2008:683, il-punti 50-51; il-Kawża C-41/02 *Il-Kummissjoni vs In-Netherlands* [2004] ECLI:EU:C:2004:762; il-Kawża C-192/01 *Il-Kummissjoni vs Id-Danimarka* [2003] ECLI:EU:C:2003:492; il-Kawża C-24/00 *Il-Kummissjoni vs Franza* [2004] ECLI:EU:C:2004:70.

⁽²³⁰⁾ Il-Kummissjoni adottat Komunikazzjoni dwar il-prinċipju ta' prekawżjoni, COM (2000) 1 final.

⁽²³¹⁾ Ara l-Kawża C-132/03 *Codacons u Federconsumatori* [2005] ECLI:EU:C:2005:310, il-punt 61, u l-Kawża C-236/01 *Monsanto Agricoltura* [2003] ECLI:EU:C:2003:431, il-punt 111.

⁽²³²⁾ Il-Kawża C-446/08 *Solgar Vitamin's France* [2010] ECLI:EU:C:2010:233, il-punt 67.

⁽²³³⁾ Il-Kawża C-236/01 *Monsanto Agricoltura* [2003] ECLI:EU:C:2003:431, il-punt 106; il-Kawża C-41/02 *Il-Kummissjoni vs In-Netherlands* [2004] ECLI:EU:C:2004:762, il-punt 52; il-Kawża C-192/01 *Il-Kummissjoni vs Id-Danimarka* [2003] ECLI:EU:C:2003:492, il-punt 49; il-Kawża C-24/00 *Il-Kummissjoni vs Franza* [2004] ECLI:EU:C:2004:70, il-punt 56; il-Kawża C-446/08 *Solgar Vitamin's France* [2010] ECLI:EU:C:2010:233, il-punt 67.

⁽²³⁴⁾ Il-Kawża C-672/15 *Noria Distribution SARL* [2017] ECLI:EU:C:2017:310, il-punt 33.

⁽²³⁵⁾ Il-Kawża C-531/07 *Fachverband der Buch- und Medienwirtschaft vs LIBRO* [2009] ECLI:EU:C:2009:276, il-punt 32.

⁽²³⁶⁾ Għal lista ta' IPs speċifiċi ara d-Dikjarazzjoni tal-Kummissjoni dwar l-Artikolu 2 tad-Direttiva 2004/48/KE tal-Parlament Ewropew u tal-Kunsill tad-29 ta' April 2004 dwar l-infurzar tad-drittijiet tal-proprjetà intellettuali (2005/295/KE) (GU L 94, 13.4.2005, p. 37).

⁽²³⁷⁾ Il-Kawża C-235/89 *Il-Kummissjoni vs L-Italja* [1992] I-777.

L-eżawriment tad-drittijiet huwa maħsub biex jibbilanċja l-protezzjoni tad-drittijiet tal-proprjetà industrijali mal-moviment liberu tal-merkanzija. Id-derogi huma permessi biss jekk ikunu ġustifikati għall-iskop ta' salvagwardja tas-sugġett *specifiku* ta' dik il-proprjetà. Dak il-prinċipju jagħmilha possibbli li jiġu ddeterminati, b'rabta ma' kull kategorija ta' PI, il-kundizzjonijiet li fihom l-eżerċitar tad-dritt ikun permessibbli skont id-dritt tal-Unjoni, anke jekk f'sitwazzjoni transfruntiera dan l-eżerċitar jostakola, mid-definizzjoni tiegħu stess, il-moviment liberu. Il-ġurisprudenza tal-Qorti dwar l-eżawriment tapplika b'mod partikolari għall-privattivi, għat-trade marks, għad-disinj (238) u għad-drittijiet tal-awtur (239).

Għall-privattivi, pereżempju, il-Qorti aċċettat bħala s-sugġett b'mod partikolari "li tippremja l-isforzi kreattivi tal-inventur, li tiggarantixxi li l-proprjetarju tal-privattiva għandu d-dritt esklużiv li juża invenzjoni bil-hsieb li jimmanifattura prodotti industrijali u jpoġġihom fiċ-ċirkolazzjoni għall-ewwel darba, jew direttament jew bl-ghoti ta' liċenzji lil partijiet terzi, kif ukoll id-dritt li jopponi ksur" (240). Imbagħad huwa d-detentur tal-privattiva li għandu jiddeċiedi taht liema ċirkostanzi jixtieq jikkummerċjalizza l-prodott tiegħu, inkluż l-għażla ta' kummerċjalizzazzjoni fi Stat Membru li fih il-prodott ma jibbenefikax mill-protezzjoni tal-privattiva. Jekk id-detentur tal-privattiva jagħmel dan, għandu jaċċetta l-konsegwenzi tal-għażla tiegħu fir-rigward tal-moviment liberu tal-prodott fis-suq uniku. Il-fatt li l-inventur jiġihalla jinvoka privattiva li għandu fi Stat Membru sabiex jipprevjeni l-importazzjoni ta' dak il-prodott liberament ikkummerċjalizzat mill-inventur fi Stat Membru ieħor li fih dak il-prodott ma setax jingħata privattiva, jikkawża kompartmentalizzazzjoni tas-swieq nazzjonali li jmur kontra l-għan tat-Trattat (241).

Għat-trade marks, il-Qorti ddeċidiet f'ġurisprudenza konsistenti li s-sugġett *specifiku* tagħha huwa b'mod partikolari li tiggarantixxi lill-proprjetarju tat-trade mark li għandu d-dritt li juża dik it-trade mark sabiex iqiegħed prodott fiċ-ċirkolazzjoni għall-ewwel darba. Dan għandu jipproteġi lill-proprjetarju tat-trade mark minn kompetituri li jixtiequ jieħdu vantaġġ mill-istatus u mir-reputazzjoni tat-trade mark billi jbigħu prodotti li jkollhom dik it-trade mark illegalment. Sabiex tiddetermina l-portata eżatta ta' dan id-dritt, il-Qorti qieset li trid tittiehed inkunsiderazzjoni l-funzjoni essenzjali tat-trade mark, jiġifieri li tiggarantixxi l-identità tal-orijini tal-prodott bit-trade mark għall-konsumatur jew għall-utent finali billi tippermettilhom jiddistingwu mingħajr ebda possibbiltà ta' konfużjoni dak il-prodott mill-prodotti li għandhom orijini oħra (242).

Din il-ġurisprudenza ġiet żviluppata u rfinata b'mod partikolari fil-qasam tal-ippakkjar mill-ġdid ta' prodotti farmaċewtiċi (243).

Għandu jifakkar li l-Qorti tat din il-ġurisprudenza fl-assenza ta' leġiżlazzjoni sekondarja korrispondenti tal-UE. Kif sostniet, "fil-preżenza tal-istat tad-dritt Komunitarju u fin-nuqqas ta' standardizzazzjoni Komunitarja jew armonizzazzjoni tal-liġijiet, id-determinazzjoni tal-kundizzjonijiet u l-proċeduri li tahtom tingħata tali protezzjoni hija kwistjoni għar-regoli nazzjonali" (244). Sadanittant, madankollu, il-leġiżlatur tal-UE adotta sett importanti ta' direttivi u ta' regolamenti dwar il-PI. Il-qafas legali għat-trade marks, pereżempju, ġie armonizzat permezz tad-Direttiva (UE) 2015/2436 tal-Parlament Ewropew u tal-Kunsill (245) dwar it-trade mark u ġie unifikat skont ir-Regolament (UE) 2017/1001 tal-Parlament Ewropew u tal-Kunsill dwar it-trade mark tal-Unjoni Ewropea (246). Tezisti leġiżlazzjoni simili għad-disinj, filwaqt li l-armonizzazzjoni tal-liġijiet nazzjonali dwar il-privattivi għadha pjuttost frammentata (247).

Fil-qasam tad-drittijiet tal-awtur u ta' drittijiet relatati, il-leġiżlatur tal-UE armonizza b'mod wiesa' l-liġijiet tal-Istati Membri billi ta livell għoli ta' protezzjoni lill-awturi u lil detenturi oħra tad-drittijiet. Dan jinkludi, fost affarijiet oħra, drittijiet esklużivi li jawtorizzaw jew li jipprojbixxu ċerti atti ta' sfruttament tal-kontenut tagħhom, b'terminu armonizzat ta' protezzjoni, qafas ta' eċċezzjonijiet u ta' limitazzjonijiet, protezzjoni legali ta' miżuri ta' protezzjoni teknoloġika u

(238) Ara, pereżempju, il-Kawża 53/87, *Circa u oħrajn vs Renault*, ECLI:EU:1988:472.

(239) Ara, pereżempju, il-Kawża C-5/11, *Donner*, ECLI:EU:C:2012:370, il-punti 31-37, b'referenzi għall-ġurisprudenza preċedenti.

(240) Ara, pereżempju, il-Kawża Magħquda C-267/95 u C-268/95, *Merck & Co e.a. vs Primecrown Ltd e.a.* ECLI:EU:C:1996:468, il-punt 30, b'referenzi għall-ġurisprudenza preċedenti.

(241) Ara l-Kawża Magħquda C-267/95 u C-268/95, *Merck & Co e.a. vs Primecrown Ltd e.a.* ECLI:EU:C:1996:468, il-punt 32, b'referenzi għall-ġurisprudenza preċedenti.

(242) Ara l-Kawża C-10/89, *SA CNL-SUCAL NV vs HAG GF AG*, ECLI: EU: 1990: 359, il-punt 14, b'referenzi għall-ġurisprudenza preċedenti.

(243) Għal harsa ġenerali tajba tal-ġurisprudenza tal-Qorti ara l-Kawża C-143/00, *Boehringer Ingelheim*, ECLI:EU:C:2002:246.

(244) Il-Kawża 53/87, *Circa u oħrajn vs Renault*, ECLI:EU:1988:472, il-punt 10.

(245) Id-Direttiva (UE) 2015/2436 tal-Parlament Ewropew u tal-Kunsill tas-16 ta' Diċembru 2015 biex jiġu approssimati l-liġijiet tal-Istati Membri dwar it-trade marks (ĠU L 336, 23.12.2015, p. 1). L-Artikolu 15(1).

(246) Ir-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trade mark tal-Unjoni Ewropea (ĠU L 154, 16.6.2017, p. 1).

(247) Għal harsa ġenerali lejn din il-leġiżlazzjoni dwar il-PI ara https://ec.europa.eu/growth/industry/policy/intellectual-property_mt

informazzjoni dwar il-ġestjoni tad-drittijiet, il-ġestjoni kollettiva tad-drittijiet u l-infurzar tad-drittijiet. Fil-qasam tal-moviment liberu tal-merkanzija, id-Direttiva 2001/29/KE tal-Parlament Ewropew u tal-Kunsill ⁽²⁴⁸⁾ tipprovdi lill-awturi d-dritt esklużiv ta' distribuzzjoni tax-xogħlijiet tagħhom. Id-Direttiva 2006/115/KE tal-Parlament Ewropew u tal-Kunsill ⁽²⁴⁹⁾ tipprovdi lill-artisti, lill-produtturi ta' fonogrammi, lill-produtturi tal-films u lill-organizzazzjonijiet tax-xandir, id-dritt esklużiv ta' distribuzzjoni tal-materjal protett tagħhom. Id-Direttiva 2009/24/KE tal-Parlament Ewropew u tal-Kunsill ⁽²⁵⁰⁾ tipprevedi wkoll dritt esklużiv għad-distribuzzjoni ta' programmi tal-kompjuter.

It-tliet direttivi dwar id-drittijiet tal-awtur imsemmija hawn fuq jipprevedu wkoll li l-ewwel bejgħ jew trasferiment iehor tas-sjeda fl-Unjoni ta' kopja tax-xogħol jew ta' materjal protett iehor mid-detentur tad-dritt jew bil-kunsens tiegħu jeżawrixxu d-dritt ta' distribuzzjoni ta' dik il-kopja fl-Unjoni. Din ir-regola tiżgura l-moviment liberu ta' merkanzija protetta bid-drittijiet tal-awtur fl-Unjoni ladarba tkun tqiegħdet fis-suq mid-detentur tad-dritt jew bil-kunsens tiegħu. Il-Qorti tal-Gustizzja ċċarat li dan il-prinċipju japplika fir-rigward ta' kopji tangibbli ta' xogħlijiet u ta' materjal protett iehor. Madankollu, fil-każ tal-programmi tal-kompjuter, il-Qorti ċċarat li d-dritt ta' distribuzzjoni ta' kopja ta' programm tal-kompjuter jiġi eżawrit ukoll wara t-tniżżil ta' dik il-kopja mill-internet bil-kunsens tad-detentur tad-dritt, taht ċerti kundizzjonijiet li jwasslu biex dak it-tniżżil ikun ekwivalenti għal bejgħ tal-kopja tal-programm tal-kompjuter ⁽²⁵¹⁾. Il-Qorti reċentement iddeċidiet li din l-estensjoni tar-regola tal-eżawriment wara t-trażmissjoni online ta' kopji diġitali ma tapplikax fil-każ ta' xogħlijiet għajr programmi tal-kompjuter (eż. kotba elettronici) ⁽²⁵²⁾.

Barra minn hekk, il-Qorti tal-Gustizzja pprovdiet regoli speċifiċi għall-indikazzjonijiet ġeografici għall-iskopijiet tal-Artikolu 36 tat-TFUE ⁽²⁵³⁾.

7.2. Rekwiżiti obbligatorji

Fis-sentenza *Cassis de Dijon* tagħha, il-Qorti tal-Gustizzja stabbiliet il-kuncett ta' rekwiżiti obbligatorji bħala lista mhux eżawrjenti ta' interessi protetti fil-qafas tal-Artikolu 34 tat-TFUE. F'din is-sentenza, il-Qorti ddikjarat li dawn ir-rekwiżiti obbligatorji jirrigwardaw b'mod partikolari l-effettività tas-supervizzjoni fiskali, il-protezzjoni tas-saħha pubblika, il-gustizzja tat-tranzazzjonijiet kummerċjali u d-difiża tal-konsumatur ⁽²⁵⁴⁾. It-terminologija tal-Qorti sussegwentement inbidlet – illum il-gurnata, il-Qorti spiss tirreferi għal rekwiżiti prevalenti fl-interess pubbliku jew fl-interess generali minflok rekwiżiti obbligatorji.

Ir-rekwiżiti obbligatorji jistgħu jiġu invokati biex jiġġustifikaw miżuri nazzjonali li jistgħu jxekklu l-kummerċ fis-suq intern u li ma jaqgħux taht l-eċċezzjonijiet stipulati fl-Artikolu 36 tat-TFUE. Il-valutazzjoni tal-ġustifikazzjoni hija l-istess bħal fl-Artikolu 36 – sabiex ikunu permissibbli, il-miżuri nazzjonali jridu jkunu proporzjonati għall-oġġettiv li jrid jintlaħaq. Fil-prinċipju, ir-rekwiżiti obbligatorji jistgħu biss jiġġustifikaw miżuri nazzjonali li jkunu applikabbli mingħajr distinzjoni għal merkanzija domestika u għal merkanzija li toriġina minn Stati Membri ohra ⁽²⁵⁵⁾. Għalhekk, raġunijiet ohra għajr daww koperti bl-Artikolu 36 tat-TFUE teorikament ma jistgħux jintużaw biex jiġġustifikaw miżuri diskriminatorji. Filwaqt li l-Qorti sabet modi kif tegħleb din is-separazzjoni mingħajr ma tirrinunzja għall-prattika preċedenti tagħha ⁽²⁵⁶⁾, gie argumentat li tali separazzjoni hija artifiċjali u l-Qorti qed tmur lejn is-simplifikazzjoni billi tittratta r-rekwiżiti obbligatorji bl-istess mod bħall-ġustifikazzjonijiet fl-Artikolu 36 tat-TFUE.

⁽²⁴⁸⁾ Id-Direttiva 2001/29/KE tal-Parlament ewropew u tal-Kunsill tat-22 ta' Mejju 2001 dwar l-armonizzazzjoni ta' ċerti aspetti ta' drittijiet tal-awtur u drittijiet relatati fis-soċjetà tal-informazzjoni (ĠU L 167, 22.6.2001, p. 10).

⁽²⁴⁹⁾ Id-Direttiva 2006/115/KE tal-Parlament Ewropew u tal-Kunsill tat-12 ta' Diċembru 2006 dwar dritt ta' kiri u dritt ta' self u dwar ċerti drittijiet relatati mad-drittijiet tal-awtur fil-qasam tal-proprjetà intellettwali (ĠU L 376, 27.12.2006, p. 28).

⁽²⁵⁰⁾ Id-Direttiva 2009/24/KE tal-Parlament Ewropew u tal-Kunsill tat-23 ta' April 2009 dwar il-protezzjoni legali ta' programmi tal-kompjuter (ĠU L 111, 5.5.2009, p. 16).

⁽²⁵¹⁾ Is-sentenza tal-Qorti tal-Gustizzja għall-Kawża C-128/11 *Usedsoft*.

⁽²⁵²⁾ Is-sentenza tal-Qorti tal-Gustizzja għall-Kawża C-263/18 *Tom Kabinet*.

⁽²⁵³⁾ Il-Kawża C-3/91 *Exportur vs LOR* [1992] Ġabra I-5529, il-punt 37; il-Kawża C-216/01 *Budějovický Budvar* [2003] ECLI:EU:C:2003:618, il-punt 99.

⁽²⁵⁴⁾ Il-Kawża 120/78 *Rewe vs Bundesmonopolverwaltung für Branntwein* [1979] ECLI:EU:C:1979:42, il-punt 8.

⁽²⁵⁵⁾ Ara, pereżempju, il-Kawża Magħquda C-1/90 u C-176/90 *Aragonesa de Publicidad Exterior u Publivia vs Departamento de Sanidad y Seguridad Social de Cataluña* [1991] ECLI:EU:C:1991:327, il-punt 13.

⁽²⁵⁶⁾ Ara pereżempju l-Kawża C-2/90 *Il-Kummissjoni vs Il-Belġju* [1992] ECLI:EU:C:1992:310, li fiha l-Qorti ddeċidiet li l-miżura li setgħet titqies bħala diskriminatorja ma kinitx diskriminatorja minhabba n-natura speċjali tas-sugġett tal-każ u, imbagħad, ippermettiet il-ġustifikazzjoni ambjentali. Fil-Kawża C-320/03 *Il-Kummissjoni vs L-Awstrija* [2005] ECLI:EU:C:2005:684, il-Qorti għażlet li tqis miżura bħala applikabbli mingħajr distinzjoni minflok indirettament diskriminatorja.

7.2.1. Protezzjoni tal-ambjent

Għalkemm il-protezzjoni tal-ambjent ma tissemmiex espressament fl-Artikolu 36 tat-TFUE, din giet rikonoxxuta mill-Qorti bħala rekwiżit obbligatorju. Il-Qorti hija tal-fehma li "...il-protezzjoni tal-ambjent hija wiehed mill-oġġettivi essenzjali [tal-Unjoni], li jista', bħala tali, jiġġustifika ċerti limitazzjonijiet fil-prinċipju tal-moviment liberu tal-merkanzija" ⁽²⁵⁷⁾. Fil-fatt, il-livell għoli ta' protezzjoni ambjentali diġà kien rikonoxxut bħala oġġettiv fl-interess generali fis-snin 80 u 90 ⁽²⁵⁸⁾.

Il-Qorti rrikonoxxiet varjetà ta' miżuri u għanijiet li jaqgħu taht il-protezzjoni tal-ambjent, inkluż:

- L-iskemi nazzjonali ta' appoġġ għall-elettriku ekoloġiku minhabba li jikkontribwixxu għat-tnaqqis tal-emissjonijiet ta' gassijiet serra, li huma fost il-kawżi ewlenin tat-tibdil fil-klima li l-Unjoni Ewropea u l-Istati Membri tagħha wiegħdu li se jiġġieldu ⁽²⁵⁹⁾;
- L-impożizzjoni ta' sistema nazzjonali ta' verifika tas-sostenibbiltà għall-bijolikiwidi li skontha l-operaturi ekonomiċi kollha involuti fil-katina tal-provvista jkun marbuta b'ċerti rekwiżiti ⁽²⁶⁰⁾;
- Il-protezzjoni tal-kwalità tal-arja ambjentali;

Il-protezzjoni tal-kwalità tal-arja ambjentali gie diskuss f'zewġ Kawżi (C-28/09 u C-320/03) rigward miżuri nazzjonali li kellhom l-għan li jnaqqsu l-emissjonijiet speċifiċi ta' vetturi bil-mutur u d-densità tat-traffiku fit-toroq għall-iskopijiet ta' tnaqqis tal-emissjonijiet tad-diossidu tan-nitroġenu fil-provinċja ta' Tyrol. Miżuri bħal dawn kienu jinkludu projbizzjonijiet settorjali fuq is-sewqan, li kienu jipprojbixxu lit-trakkijiet ta' iktar minn 7,5 tunnelli li jgħorru ċertu merkanzija milli jużaw sezzjoni tal-awtostrada A12 fl-Awstrija. Filwaqt li tali miżuri jistgħu, fil-prinċipju, ikunu ġustifikati minhabba raġunijiet ta' protezzjoni tal-kwalità tal-arja ambjentali bħala parti mill-protezzjoni tal-ambjent u tas-saħħa tal-bniedem, dawn ma kinux proporzjonati biex jintlaħqu l-oġġettivi mixtieqa.

- L-użu ta' sorsi tal-enerġija rinnovabbli għall-produzzjoni tal-bijogass;

il-Kawża E.ON *Biofor Sverige* kienet tirrigwarda sistema ta' verifika għas-sostenibbiltà tal-bijogass. Is-sistema fis-seħh fl-Iżvezja kellha l-effett fattwali li l-bijogass sostenibbli prodott fil-Germanja u maħsub għat-trasport lejn l-Iżvezja permezz tan-networks tal-gass Germaniżi u Daniżi ma setax jiġi inkluż fis-sistema ta' verifika relatata mas-sostenibbiltà tal-bijogass u lanqas ma seta' jiġi kklassifikat bħala "sostenibbli" ⁽²⁶¹⁾.

Il-Qorti nnutat li l-użu ta' sorsi tal-enerġija rinnovabbli għall-produzzjoni tal-bijogass huwa, fil-prinċipju, utli għall-protezzjoni tal-ambjent, peress li tali leġislazzjoni hija maħsuba biex tiżgura li tikkontribwixxi għat-tnaqqis tal-emissjonijiet ta' gassijiet serra. Iddikjarat ukoll li ż-żieda fl-użu tas-sorsi tal-enerġija rinnovabbli tikkonstitwixxi wiehed mill-komponenti importanti tal-pakkett ta' miżuri meħtieġa biex jitnaqqsu l-emissjonijiet ta' gassijiet serra u biex tinzamm konformità mal-impenji tal-UE u daww internazzjonali għat-tnaqqis tal-emissjonijiet ta' gassijiet serra u li tali zieda hija wkoll maħsuba biex tippoteġi s-saħħa u l-hajja tal-bnedmin, tal-annimali u tal-pjanti ⁽²⁶²⁾.

- Sistema ta' depożitu u ta' ritorn għall-kontenituri ⁽²⁶³⁾;

Il-protezzjoni tal-ambjent qed tiġi invokata mill-Istati Membri b'iktar frekwenza minhabba, *inter alia*, l-impenji dwar it-tibdil fil-klima, il-progress xjentifiku u iktar għarfien fost il-pubbliku. Madankollu, il-Qorti kkonfermat li ġustifikazzjonijiet ambjentali u tas-saħħa pubblika mhumienx dejjem suffiċjenti biex ifixklu l-moviment liberu tal-merkanzija. F'diversi każijiet, il-Qorti kkonfermat l-argumenti tal-Kummissjoni li l-miżuri nazzjonali kienu sproporzjonati għall-għan li kellu jintlaħaq jew li kien hemm nuqqas ta' evidenza biex jiġi ppruvat ir-riskju allegat ⁽²⁶⁴⁾.

⁽²⁵⁷⁾ Il-Kawża 302/86 *Il-Kummissjoni vs Id-Danimarka* [1988] ECLI:EU:C:1988:421, il-punt 8.

⁽²⁵⁸⁾ Il-Kawża 240/83 *Procureur de la République vs ADBHU* [1985] ECLI:EU:C:1985:59, il-punti 12-13, 15; il-Kawża 302/86 *Il-Kummissjoni vs Id-Danimarka* [1988] ECLI:EU:C:1988:421, il-punti 8-9; il-Kawża C-487/06 *British Aggregates vs Il-Kummissjoni* [2008] ECLI:EU:C:2008:757, il-punt 91.

⁽²⁵⁹⁾ Il-Kawża C-573/12 *Ålands Vindkraft* [2014] ECLI:EU:C:2014:2037, il-punt 78.

⁽²⁶⁰⁾ Il-Kawża C-242/17 *L.E.G.O.* [2018] ECLI:EU:C:2018:804, il-punt 72.

⁽²⁶¹⁾ Il-Kawża C-549/15 *E.ON Biofor Sverige* [2017] ECLI:EU:C:2017:490, il-punti 74, 80 u 84.

⁽²⁶²⁾ *Ibid*, il-punti 88-89.

⁽²⁶³⁾ Il-Kawża 302/86 *Il-Kummissjoni vs Id-Danimarka* [1988] ECLI:EU:C:1988:421. Madankollu, kif imsemmi hawn fuq, l-iskemi ta' depożitu huma koperti parzjalment bid-Direttiva 94/62/KE tal-20 ta' Diċembru 1994 dwar l-imballaġġ u l-iskart mill-imballaġġ u bid-Direttiva (UE) 2018/852 tal-Parlament Ewropew u tal-Kunsill tat-30 ta' Mejju 2018 li temenda d-Direttiva 94/62/KE dwar l-imballaġġ u l-iskart mill-imballaġġ (ĠU L 150, 14.6.2018, P. 141).

⁽²⁶⁴⁾ Ara pereżempju: il-Kawża C-319/05 *Il-Kummissjoni vs Il-Germanja* [2007] ECLI:EU:C:2007:678; il-Kawża C-186/05 *Il-Kummissjoni vs L-Iżvezja* [2007] ECLI:EU:C:2007:571; il-Kawża C-297/05 *Il-Kummissjoni vs In-Netherlands* [2007] ECLI:EU:C:2007:531; il-Kawża C-254/05 *Il-Kummissjoni vs Il-Belġju* [2007] ECLI:EU:C:2007:319; il-Kawża C-432/03 *Il-Kummissjoni vs Il-Portugall* [2005] ECLI:EU:C:2005:669.

Il-protezzjoni tal-ambjent isservi bħala eżempju tajjeb tal-approċċ iktar flessibbli adottat mill-Qorti f'termini ta' kategorizzazzjoni tal-gustifikazzjonijiet. Il-Qorti rrikonoxxiet f'diversi Kawżi li l-protezzjoni tal-ambjent hija relatata mal-oġġettivi tal-protezzjoni tal-hajja jew tas-saħħa tal-bniedem, tal-annimali jew tal-pjanti wkoll ⁽²⁶⁵⁾. Fil-Kawża *Il-Kummissjoni vs L-Awstrija*, il-Qorti ddikjarat li mill-Artikolu 174(1) KE (issa l-Artikolu 191 tat-TFUE) kien jidher li l-protezzjoni tas-saħħa tal-bniedem hija wiehied mill-oġġettivi tal-politika tal-Unjoni fil-qasam tal-ambjent. Barra minn hekk, iddikjarat li dawk l-oġġettivi huma marbuta mill-qrib, b'mod partikolari fil-kuntest tal-ġlieda kontra t-tniġġis tal-arja, li l-iskop tagħha huwa li jiġi limitati l-perikli għas-saħħa marbuta mad-deterjorament tal-ambjent. Għalhekk, l-oġġettiv tal-protezzjoni tas-saħħa diġà huwa inkorporat, fil-prinċipju, fl-oġġettiv tal-protezzjoni tal-ambjent ⁽²⁶⁶⁾.

7.2.2. Protezzjoni tal-konsumatur

Il-protezzjoni tal-konsumatur hija fost l-iktar gustifikazzjonijiet invokati b'mod frekwenti. L-informazzjoni li trid tiġi pprovduta għall-konsumaturi tiġi evalwata abbażi tal-"istennija preżunta ta' konsumatur medju normalment informat u raġonevolment attent u għaqli" ⁽²⁶⁷⁾. Dan ġie ddikjarat fil-Kawża C-481/12 *Juvelta*, pereżempju, li kienet tikkonċerna l-karatteristiċi distintivi tal-metalli prezzjużi. Il-Qorti nnutat li rekwiżit li jwassal biex importatur iwahħal timbru bil-karatteristiċi distintivi fuq oġġetti b'metalli prezzjużi li jindikaw li huma fini, fil-prinċipju, huwa ta' natura tali li jiżgura l-protezzjoni effettiva għall-konsumaturi u jippromwovi kummerċ ġust. Madankollu, il-Qorti ddikjarat li Stat Membru ma jistax jehtieġ li jitwahħal timbru għid bil-karatteristiċi distintivi ma' prodotti importati minn Stat Membru ieħor li fih ikunu ġew ikkummerċjalizzati u ttimbrati legalment bil-karatteristiċi distintivi, fejn l-informazzjoni pprovduta mit-timbru tkun ekwivalenti għal dik preskritta mill-Istat Membru tal-importazzjoni u li tintfieh mill-konsumaturi ta' dak l-Istat ⁽²⁶⁸⁾.

Il-prinċipju sottostanti hu li l-konsumaturi, li jingħataw informazzjoni xierqa b'mod ċar, ikunu jistgħu jagħmlu għażliet għalihom infushom. Il-Qorti hadet pozizzjoni li tiddikjara li għażla usa' b'differenzi fil-kwalità tkun ta' benefiċċju għall-konsumaturi iktar minn għażla ristretta bi kwalità oghla bbażata fuq standards nazzjonali ⁽²⁶⁹⁾. F'każ ta' riskju serju li l-konsumatur jitqarraq, prodott jista' jiġi pprojbit.

Madankollu, il-linja gwida fil-ġurisprudenza tal-Qorti hi li meta prodotti importati jkunu simili għal dawk domestiċi, it-tikkettar adegwat, li jista' jkun mehtieġ skont il-leġislazzjoni nazzjonali, ikun biżżejjed biex jipprovdi lill-konsumatur bl-informazzjoni mehtieġa dwar in-natura tal-prodott. L-ebda gustifikazzjoni minhabba raġunijiet ta' protezzjoni tal-konsumatur mhi ammissibbli għal miżuri restrittivi bla bżonn ⁽²⁷⁰⁾.

7.2.3. Rekwiżiti obligatorji ohra

Maż-żmien, il-Qorti rrikonoxxiet rekwiżiti obligatorji ohra li kapaci jiġġustifikaw l-ostakoli għall-moviment liberu tal-merkanzija, bħal:

- **Drittijiet fundamentali:** Fil-Kawża *Schmidberger*, il-Qorti rrikonoxxiet li f'xi każijiet, il-protezzjoni tad-drittijiet fundamentali (f'dan il-każ il-libertà tal-espressjoni u l-libertà tal-għaqda) trid tiġi rrikonċiljata mal-libertajiet fundamentali stabbiliti fit-Trattat, fejn jiġi bbażat fuq dawk imsemmija l-ewwel bħala gustifikazzjoni għal restrizzjoni ta' dawn tal-aħħar ⁽²⁷¹⁾.
- **Titjib tal-kundizzjonijiet tax-xogħol:** Filwaqt li s-saħħa u s-sikurezza fuq il-post tax-xogħol jaqgħu taht l-intestatura tas-saħħa pubblika fl-Artikolu 36 tat-TFUE, it-titjib tal-kundizzjonijiet tax-xogħol jikkostitwixxi rekwiżit obligatorju anke fin-nuqqas ta' kwalunkwe kunsiderazzjoni tas-saħħa ⁽²⁷²⁾.

⁽²⁶⁵⁾ Il-Kawża C-242/17 *L.E.G.O.* [2018] ECLI:EU:C:2018:804, il-punt 65; il-Kawża C-573/12 *Ålands Vindkraft* [2014] ECLI:EU:C:2014:2037, il-punti 79 u 93.

⁽²⁶⁶⁾ Il-Kawża C-28/09 *Il-Kummissjoni vs L-Awstrija* [2011], ECLI:EU:C:2011:854, il-punti 121-122; il-Kawża C-67/97 *Bluhme* [1998] ECLI:EU:C:1998:584.

⁽²⁶⁷⁾ Il-Kawża C-481/12 *Juvelta* [2014] ECLI:EU:C:2014:11, il-punti 23.

⁽²⁶⁸⁾ Il-Kawża C-481/12 *Juvelta* [2014] ECLI:EU:C:2014:11, il-punti 21-22; il-Kawża 220/81 *Robertson u Ohrajn* [1982] ECLI:EU:C:1982:239, il-punti 11-12.

⁽²⁶⁹⁾ Il-Kawża C-456/10 *ANETT* [2012] ECLI:EU:C:2012:241, il-punt 54.

⁽²⁷⁰⁾ Il-Kawża C-448/98 *Guimont* [2000] ECLI:EU:C:2000:663 rigward il-leġislazzjoni Franciża li tirriżerva d-denominazzjoni Emmenthal għal ċertu kategorija ta' ġobon bil-qoxra, il-Kawża 261/81 *Rau vs De Schmedt* [1982] ECLI:EU:C:1982:382 rigward ir-rekwiżit tal-Belġju li l-margherina tinbiegħ f'għamla ta' kubi.

⁽²⁷¹⁾ Il-Kawża C-112/00 *Schmidberger* [2003] ECLI:EU:C:2003:333, il-punt 77.

⁽²⁷²⁾ Fil-Kawża 155/80 *Oebel* [1981] ECLI:EU:C:1981:177, il-Qorti tal-Gustizzja ddikjarat li l-projbizzjoni fuq il-hami billejl kienet deċiżjoni ta' politika ekonomika u soċjali legittima f'settur manifestament sensitiv.

- **Għanijiet kulturali** ⁽²⁷³⁾: F'Kawża relatata mal-leġiżlazzjoni Franċiża li kellha l-għan li thegħgeġ il-holqien ta' xoghlijiet ċinematografiċi, il-Qorti deheret li kienet qed tirrikonoxxi li l-protezzjoni tal-kultura tista', taht kundizzjonijiet speċifiċi, tikkostitwixxi rekwiżit obligatorju li jista' jiġġustifika restrizzjonijiet fuq l-importazzjonijiet jew l-esportazzjonijiet. Barra minn hekk, il-protezzjoni ta' kotba bħala beni kulturali giet irrikonoxxuta bħala rekwiżit prevalenti fl-interess pubbliku ⁽²⁷⁴⁾.
- **Żamma tad-diversità tal-istampa** ⁽²⁷⁵⁾: Wara referenza preliminari rigward il-projbizzjoni tal-Awstrija fuq publikazzjonijiet li joffru lill-qarrejja l-opportunità li jiehdu sehem f'flogħob għal premijiet, il-Qorti sostniet li ż-żamma tad-diversità tal-istampa tista' tikkostitwixxi rekwiżit prevalenti fl-interess pubbliku. Innutat li tali diversità tghin biex tiġi ssalvagwardjata l-libertà tal-espressjoni, kif protetta bl-Artikolu 10 tal-Konvenzjoni Ewropea dwar id-Drittijiet tal-Bniedem u l-Libertajiet Fundamentali.
- **Bilanċ finanzjarju tas-sistema tas-sigurtà soċjali**: L-għanijiet purament ekonomiċi ma jistgħux jiġġustifikaw ostakolu għall-moviment liberu tal-merkanzija. Madankollu, fil-Kawża C-120/95 *Decker*, il-Qorti rrikonoxxiet li r-riskju li jiġi mminat serjament il-bilanċ finanzjarju tas-sistema tas-sigurtà soċjali jista' jikkostitwixxi raġuni prevalenti fl-interess ġenerali li tista' tiġġustifika ostakolu għall-moviment liberu tal-merkanzija ⁽²⁷⁶⁾.
- **Sikurezza fit-toroq**: F'diversi Kawżi, il-Qorti rrikonoxxiet ukoll li s-sikurezza fit-toroq tikkostitwixxi raġuni prevalenti fl-interess pubbliku li tista' tiġġustifika ostakolu għall-moviment liberu tal-merkanzija ⁽²⁷⁷⁾.
- **Ġlieda kontra l-kriminalità**: F'Kawża li tikkonċerna projbizzjoni tal-Portugall fuq it-twahhil ta' film tal-iskurar tal-ħgieg tal-karozzi ⁽²⁷⁸⁾, il-Qorti kkonstatat li l-ġlieda kontra l-kriminalità tista' tikkostitwixxi raġuni prevalenti fl-interess pubbliku li tista' tiġġustifika ostakolu għall-moviment liberu tal-merkanzija.
- **Protezzjoni tat-trattament xieraq tal-annimali**: Fil-Kawża C-219/07, il-Qorti nnutat li l-protezzjoni tat-trattament xieraq tal-annimali hija objettiv leġittimu fl-interess pubbliku. Iddikjarat ukoll li l-importanza ta' dan l-objettiv hija riflessa fl-adozzjoni mill-Istati Membri tal-Protokoll dwar il-protezzjoni u t-trattament xieraq tal-annimali, anness mat-Trattat li jistabbilixxi l-Komunità Ewropea ⁽²⁷⁹⁾.
- **Promozzjoni u thegħiġ tal-użu ta' wahda mil-lingwi uffiċjali ta' Stat Membru**: Il-Qorti sostniet ukoll li l-promozzjoni u t-thegħiġ tal-użu ta' lingwa uffiċjali ta' Stat Membru jistgħu jikkostitwixxu objettiv leġittimu li, fil-prinċipju, jista' jiġġustifika restrizzjoni fuq l-obbligi imposti mid-dritt tal-UE ⁽²⁸⁰⁾.

Kif imsemmi hawn fuq, il-lista ta' rekwiżiti obligatorji mhijiex eżawrjenti iżda minflok qed tevolve kontinwament fil-gurisprudenza tal-Qorti.

7.3. Test tal-proporzjonalità

Sabiex tkun ġustifikata abbażi tal-Artikolu 36 tat-TFUE jew tar-rekwiżiti obligatorji stabbiliti fil-gurisprudenza tal-Qorti tal-Ġustizzja, miżura tal-Istat trid tkun konformi mal-prinċipju tal-proporzjonalità ⁽²⁸¹⁾. Il-prinċipju tal-proporzjonalità jirrikjedi li l-mezzi magħżula mill-Istati Membri jkun limitati għal dawk li effettivament ikunu xierqa u neċessarji għas-salvagwardja tal-objettiv leġittimu li jrid jintlaħaq ⁽²⁸²⁾. Fi kliem sempliċi, l-adegwatezza tehtieg li l-miżura inkwistjoni tkun xierqa sabiex jintlaħaq l-objettiv mixtieq, filwaqt li n-neċessità tehtieg li l-mezzi magħżula ma jirrestringux il-moviment

⁽²⁷³⁾ Il-Kawża Magħquda 60/84 u 61/84 *Cinéthèque SA vs Fédération nationale des cinémas français* [1985] ECLI:EU:C:1985:329.

⁽²⁷⁴⁾ Il-Kawża C-531/07 *Fachverband der Buch- und Medienwirtschaft* [2009] ECLI:EU:C:2009:276, il-punt 34.

⁽²⁷⁵⁾ Il-Kawża C-368/95 *Familiapress* [1997] ECLI:EU:C:1997:325.

⁽²⁷⁶⁾ Il-Kawża C-120/95 *Decker* [1998] ECLI:EU:C:1998:167, il-punti 39-40, u l-opinjoni tal-Avukat Ġenerali Szpunar fil-Kawża C-148/15 *Deutsche Parkinson Vereinigung* [2016] ECLI:EU:C:2016:394, il-punt 42.

⁽²⁷⁷⁾ Ara, pereżempju, il-Kawża C-54/05 *Il-Kummissjoni vs Il-Finlandja* [2007] ECLI:EU:C:2007:168, il-punt 40, kif ukoll il-gurisprudenza kkwotata, u l-Kawża C-61/12 *Il-Kummissjoni vs Il-Litwanja* [2014] ECLI:EU:C:2014:172, il-punt 59.

⁽²⁷⁸⁾ Il-Kawża C-265/06 *Il-Kummissjoni vs Il-Portugall* [2008] ECLI:EU:C:2008:210, il-punt 38.

⁽²⁷⁹⁾ Il-Kawża C-219/07 *Nationale Raad van Dierenkwekers en Andibel* [2008] ECLI:EU:C:2008:353, il-punt 27.

⁽²⁸⁰⁾ Il-Kawża C-15/15 *New Valmar* [2016] ECLI:EU:C:2016:464, il-punt 50. Ara, f'dan is-sens, il-Kawża 379/87 *Groener vs il-Ministru għall-Edukazzjoni u l-Kumitat għall-Edukazzjoni Vokazzjonali tal-Belt ta' Dublin* [1989] ECLI:EU:C:1989:599, il-punt 19; il-Kawża C-391/09 *Runevič-Vardyn u Wardyn* [2011] ECLI:EU:C:2011:291, il-punt 85, u l-Kawża C-202/11 *Las* [2013] ECLI:EU:C:2013:239, il-punti 25-27.

⁽²⁸¹⁾ Il-Kawża C-390/99 *Canal Satellite Digital* [2002] ECLI:EU:C:2002:34, il-punt 33; il-Kawża C-254/05 *Il-Kummissjoni vs Il-Belġju* [2007] ECLI:EU:C:2007:319, il-punt 33 u l-gurisprudenza kkwotata; il-Kawża C-286/07 *Il-Kummissjoni vs Il-Lussemburgu* [2008] ECLI:EU:C:2008:251, il-punt 36.

⁽²⁸²⁾ Ara, pereżempju, il-Kawża C-320/03 *Il-Kummissjoni vs L-Awstrija* [2005] ECLI:EU:C:2005:684, il-punt 85, u l-Kawża C-319/05 *Il-Kummissjoni vs Il-Ġermanja (Tewm)* [2007] ECLI:EU:C:2007:678, il-punt 87 u l-gurisprudenza kkwotata.

liberu tal-merkanzija iktar minn dak li huwa mehtieg. F'dan il-kuntest, irid jiġi vvalutat jekk hemmx xi mezz li jkollu effett inqas restrittiv fuq il-kummerċ intra-UE, iżda li xorta wahda jwassal għall-istess riżultat. Għalhekk, element importanti fl-analiżi tal-gustifikazzjoni pprovduta minn Stat Membru huwa l-eżistenza ta' miżuri alternattivi. F'diversi okkażjonijiet, il-Qorti kkonstatat li l-miżuri tal-Istat ma kinux proporzjonati minhabba l-fatt li kienu disponibbli miżuri alternattivi ⁽²⁸³⁾.

Pereżempju, fil-Kawża C-28/09 u C-320/03, il-Qorti ddikjarat li qabel l-adozzjoni ta' miżura tant radikali bħall-projbizzjoni totali tat-traffiku fuq sezzjoni ta' awtostrada li tikkostitwixxi rotta vitali ta' komunikazzjoni bejn ċerti Stati Membri, l-awtoritajiet għandhom id-dmir li jeżaminaw bir-reqqa l-possibbiltà li jużaw miżuri inqas restrittivi għal-libertà tal-moviment, u li jnaqqsuhom biss jekk l-inadegwatezza tagħhom biex jintlaħaq l-oġġettiv kienet stabbilita b'mod ċar ⁽²⁸⁴⁾. Fil-Kawża C-549/15 li tikkonċerna sistema ta' verifika għas-sostenibbiltà tal-bijogass, il-Qorti kkunsidrat li ma ntweriex li l-eċċezzjoni għall-prinċipju tal-moviment liberu tal-merkanzija kienet mehtieġa sabiex jintlaħqu l-oġġettivi kkonċernati. Dan kien dovut għall-fatt li l-awtoritajiet kienu naqsu milli juru b'mod speċifiku l-eżistenza ta' raġuni relatata mal-interess pubbliku u l-proporzjonalità ta' dik il-miżura fir-rigward tal-oġġettiv li jrid jintlaħaq. Għalhekk, il-miżura inkwistjoni giet ikkunsidrata li ma kinitx gustifikata ⁽²⁸⁵⁾.

Fil-Kawża *Scotch Whisky Association*, il-Qorti kkunsidrat li ż-żieda fil-prezz tal-konsum tal-alkohol sabiex jintlaħaq l-oġġettiv tal-protezzjoni tal-hajja u tas-saħħa tal-bniedem permezz tal-impożizzjoni ta' prezz unitarju minimu għall-bejgħ bl-imnut ta' xorb alkoholiku jaf ma kinitx proporzjonata. Dan għaliex kienu disponibbli mezzi inqas restrittivi, bħaż-żieda fid-dazji tas-sisa. Madankollu, il-Qorti ssoktat billi ddikjarat li hija l-qorti tar-rinviju li trid tiddetermina jekk dan tabilhaq ikunx il-każ, fid-dawl ta' analiżi ddettaljata tal-fatturi rilevanti kollha tal-Kawża li titressaq quddiemha. F'dak ir-rigward, ir-raġunijiet invokati mill-Istat Membru bħala gustifikazzjoni jridu jkunu akkumpanjati minn provi xierqa jew minn analiżi tal-adekwatezza u tal-proporzjonalità tal-miżura restrittiva adottata, kif ukoll minn evidenza speċifika li ssostni l-argumenti tiegħu ⁽²⁸⁶⁾. Il-valutazzjoni tal-proporzjonalità mhijiex limitata għall-valutazzjoni tal-evidenza jew tal-informazzjoni disponibbli fiż-żmien tal-miżura adottata biss, iżda ta' dik li tkun disponibbli meta l-qorti nazzjonali tiegħu d-deċiżjoni tagħha ⁽²⁸⁷⁾.

L-Istat Membru obligat ukoll li jilhaq l-oġġettivi ddikjarati b'mod konsistenti u sistematiku ⁽²⁸⁸⁾. Jekk Stat Membru jista' juri li l-adozzjoni tal-miżura alternattiva jkollha effett ta' detriment fuq interessi leġittimi oħra, dan jiġi kkunsidrat fil-valutazzjoni tal-proporzjonalità ⁽²⁸⁹⁾. B'hekk, il-valutazzjoni tal-proporzjonalità hija kkaratterizzata minn ibbilanċjar ta' interessi li jikkompetu ma' xulxin fil-kuntest kumplessiv tal-Kawża.

Għandu jiġi nnutat li, fin-nuqqas ta' regoli ta' armonizzazzjoni fil-livell Ewropew, l-Istati Membri huma liberi li jiddeċiedu dwar il-livell ta' protezzjoni li bihsiebhom jipprovdu għall-interess leġittimu kkonċernat. F'ċerti oqsma, il-Qorti tat lill-Istati Membri ċertu "margni ta' diskrezzjoni" rigward il-miżuri adottati u l-livell ta' protezzjoni li riedu jiksbu, li jistgħu jvarjaw minn Stat Membru għal ieħor f'konformità ma' ċirkostanzi nazzjonali tagħhom. Naturalment, il-margni ta' diskrezzjoni huwa pjuttost usa' f'oqsma li huma kkunsidrati bħala iktar sensittivi ⁽²⁹⁰⁾.

⁽²⁸³⁾ Ara l-Kawża 104/75 *De Peijper* [1976] ECLI:EU:C:1976:67; Il-Kawża C-54/05 *Il-Kummissjoni vs Il-Finlandja* [2007] ECLI:EU:C:2007:168, il-punt 46 u C-297/05 *Il-Kummissjoni vs In-Netherlands* [2007] ECLI:EU:C:2007:53, il-punt 79, fejn il-Qorti tagħti dettalji dwar alternattivi disponibbli għall-miżuri kkontestati.

⁽²⁸⁴⁾ Il-Kawża C-28/09 *Il-Kummissjoni vs L-Awstrija* [2011] ECLI:EU:C:2011:854, il-punti 116-117, 140, 150-151, u l-Kawża C-320/03 *Il-Kummissjoni vs L-Awstrija* [2005] ECLI:EU:C:2005:684, il-punti 87, 91.

⁽²⁸⁵⁾ Il-Kawża C-549/15 *E.ON Biofor Sverige* [2017] ECLI:EU:C:2017:490, il-punti 85, 88-99.

⁽²⁸⁶⁾ Il-Kawża C-333/14 *The Scotch Whisky Association* [2015] ECLI:EU:C:2015:845, il-punti 50 u 54.

⁽²⁸⁷⁾ Il-Kawża C-333/14 *Scottish Whiskey Association* [2015] ECLI:EU:C:2015:845, il-punt 65.

⁽²⁸⁸⁾ Ara, pereżempju, il-Kawża C-169/07 *Hartlauer* [2009] ECLI:EU:C:2009:141, il-punt 55, u l-Kawża C-333/14 *The Scotch Whisky Association* [2015] ECLI:EU:C:2015:845, il-punt 37.

⁽²⁸⁹⁾ Ara l-Opinjoni tal-AĠ Maduro fil-Kawża C-434/04 *Ahokainen u Leppik* [2006] ECLI:EU:C:2006:609, il-punt 25.

⁽²⁹⁰⁾ Dan huwa b'mod partikolari l-każ għall-oġġettiv ta' protezzjoni tas-saħħa u tal-hajja tal-bniedem li huwa l-iktar importanti fost l-assi jew l-interessi protetti bl-Artikolu 36 tat-TFUE. Dan il-"margni ta' diskrezzjoni" ġie rikonoxxut ukoll għal miżuri mmotivati mill-htieġa li jiġu żgurati l-ordni pubbliku, il-moralità pubblika u s-sigurtà pubblika. Għal eżempji relatati mal-gustifikazzjoni tas-saħħa pubblika, ara l-Kawża C-322/01 *DocMorris* [2003] ECLI:EU:C:2003:664, il-punt 103 u l-ġurisprudenza kkwotata. Rigward il-gustifikazzjoni tal-moralità pubblika ara l-Kawża 34/79 *Henn u Darby* [1979] ECLI:EU:C:1979:295 u C-244/06 *Dynamic Medien* [2008] ECLI:EU:C:2008:85. Rigward il-miżuri b'rabta mal-alkohol u l-gustifikazzjoni minhabba raġunijiet ta' saħħa pubblika u ta' ordni pubbliku ara, pereżempju, il-Kawża C-434/04 *Ahokainen u Leppik* [2006] ECLI:EU:C:2006:609. Rigward miżuri kontra l-logħob tal-azzard u gustifikazzjoni minhabba raġunijiet ta' moralità, ta' ordni u ta' sigurtà pubbliki, ara l-Kawża C-65/05 *Il-Kummissjoni vs Il-Greċja* [2006] ECLI:EU:C:2006:673; rigward miżuri relatati mal-protezzjoni tal-annimali, ara l-Kawża C-219/07 *Nationale Raad van Dierenkwekers en Liefhebbers u Andibel* [2008] ECLI:EU:C:2008:353.

Minkejja din il-libertà relattiva li jiġi ffixsat il-livell ta' protezzjoni li jrid jinkiseb, is-sempliċi fatt li Stat Membru jkun għażel sistema ta' protezzjoni differenti minn dik adottata minn Stat Membru iehor ma jistax jaffettwa l-valutazzjoni tal-htieġa għad-dispożizzjonijiet, u l-proporzjonalità tal-istess dispożizzjonijiet adottati għal dak l-għan ⁽²⁹¹⁾. Dawk id-dispożizzjonijiet iridu jiġu vvalutati biss b'referenza għall-oġettivi li jridu jintlahqu mill-awtoritajiet nazzjonali tal-Istat Membru kkonċernat u l-livell ta' protezzjoni li huma maħsuba li jipprovdu ⁽²⁹²⁾.

Fid-dawl tan-numru dejjem jizdied ta' ġustifikazzjonijiet possibbli, il-valutazzjoni tal-proporzjonalità saret fattur essenzjali u spiss determinanti fir-raġunament tal-Qorti ⁽²⁹³⁾.

7.4. Oneru tal-provi

Huwa l-Istat Membru li jsostni li għandu raġuni li tiġġustifika restrizzjoni fuq il-moviment liberu tal-merkanzija sabiex juri speċifikament l-eżistenza ta' raġuni relatata mal-interess pubbliku, il-htieġa tar-restrizzjoni u l-proporzjonalità tar-restrizzjoni fir-rigward tal-oġettivi li jrid jilhaq ⁽²⁹⁴⁾. Kif spjegat iktar 'il fuq, il-ġustifikazzjoni pprovduta mill-Istat Membru trid tkun akkumpanjata minn evidenza xierqa jew minn analiżi tal-adegwatezza u tal-proporzjonalità tal-miżura restrittiva adottata, kif ukoll minn evidenza preċiża li ssostni l-argumenti tiegħu ⁽²⁹⁵⁾. F'dan ir-rigward, sempliċi dikjarazzjoni li l-miżura hija ġustifikata minhabba wahda mir-raġunijiet aċċettati jew minhabba n-nuqqas ta' analiżi ta' alternattivi possibbli mhix se titqies sodisfaċenti ⁽²⁹⁶⁾. Madankollu, il-Qorti nnutat li l-oneru tal-provi ma jistax ikun tant estensiv li l-Istat Membru jkun meħtieġ juri, b'mod pożittiv, li l-ebda miżura immaginabbli ohra ma tista' tippermetti li dak l-oġettiv jintlahaq bl-istess kundizzjonijiet ⁽²⁹⁷⁾.

8. IR-RELAZZJONI MA' LIBERTAJIET U ARTIKOLI OHRAJN TAT-TRATTAT RIGWARD IL-MOVIMENT LIBERU TAL-MERKANZIJA

8.1. Libertajiet fundamentali

8.1.1. L-Artikolu 45 tat-TFUE – Il-moviment liberu tal-ħaddiema

L-Artikolu 45 tat-TFUE (ex Artikolu 39 KE) jipprevedi l-moviment liberu tal-ħaddiema fl-UE. Din il-libertà tinvolve l-abolizzjoni ta' kwalunkwe diskriminazzjoni abbażi tan-nazzjonalità bejn il-ħaddiema migranti tal-UE u l-ħaddiema nazzjonali fir-rigward tal-aċċess għax-xogħol u l-kundizzjonijiet tax-xogħol, kif ukoll għal benefiċċji fuq it-taxxa u vantaġġi soċjali. L-Artikolu 45 tat-TFUE jipprojbixxi mhux biss id-diskriminazzjoni abbażi tan-nazzjonalità, iżda wkoll ir-regoli nazzjonali, li jkunu applikabbli indipendentement min-nazzjonalità tal-ħaddiem ikkonċernat iżda jimpedixxu l-moviment liberu tiegħu.

Il-problemi relatati mal-moviment tal-oġġetti personali tal-ħaddiema jistgħu teorikament jiġu vvalutati skont l-Artikolu 34 tat-TFUE jew l-Artikolu 45 tat-TFUE. Il-Qorti ttrattat din il-kwistjoni fil-Kawża *Weigel* ⁽²⁹⁸⁾, li kienet tikkonċerna t-trasferiment tal-vetturi bil-mutur ta' koppja mizzewġa mill-pajjiż tagħhom stess (il-Ġermanja) lejn l-Istat Membru fejn ir-raġel kien beda jaħdem (l-Awstrija). Meta giet biex tirreġistra l-vetturi bil-mutur tagħha fl-Awstrija, il-koppja kellha tħallas ammont eċċessiv ta' taxxa. Il-koppja argumentat li t-taxxa twaqqafhom milli jeżerċitaw id-drittijiet tagħhom skont l-Artikolu 45 tat-TFUE.

Fil-prinċipju, il-Qorti qablet meta sostniet li "[t-taxxa] x'aktarx li jkollha effett negattiv fuq id-deċiżjoni tal-ħaddiema migranti biex jeżerċitaw id-dritt tagħhom tal-libertà tal-moviment" ⁽²⁹⁹⁾. Madankollu, minhabba raġunijiet ohra, il-Qorti rrifjutat l-argument tal-koppja li t-taxxa kienet tikser l-Artikolu 45 tat-TFUE. Ta' min jinnota li l-Qorti ma wegħbitx b'mod esplicitu rigward il-kwistjoni jekk ir-restrizzjonijiet ta' tali tip għandhomx jiġu ttrattati esklużivament skont l-Artikolu 34 tat-TFUE. Barra minn hekk, għad hemm incertezza dwar is-sitwazzjonijiet li fihom ikun iktar vantaġġuż li jiġi applikat l-Artikolu 45 tat-TFUE minflok l-Artikolu 34 tat-TFUE, meta wiehed iżomm f'moħħu li l-ewwel dispożizzjoni tapplika biss għaċ-ċittadini ta' Stat Membru, billi l-Artikolu 34 tat-TFUE japplika għall-prodotti li ġejjin minn pajjiżi terzi li jkunu tqiegħdu fis-suq tal-UE.

⁽²⁹¹⁾ Ara, pereżempju, il-Kawża C-219/07 *Nationale Raad van Dierenkwekers en Liefhebbers u Andibel* [2008] ECLI:EU:C:2008:353, il-punt 31.

⁽²⁹²⁾ Il-Kawża C-124/97 *Läära u ohrajn* [1999] ECLI:EU:C:1999:435, il-punt 36.

⁽²⁹³⁾ Ara, pereżempju, il-Kawża C-204/12 *Essent Belgium* [2014] ECLI:EU:C:2014:2192, il-punti 96-116.

⁽²⁹⁴⁾ Il-Kawża C-14/02 *ATRAL* [2003] ECLI:EU:C:2003:265, il-punt 69.

⁽²⁹⁵⁾ *Ibid*, il-punt 69, il-Kawża C-254/05 *Il-Kummissjoni vs Il-Belġju* [2007] ECLI:EU:C:2007:319, il-punt 36.

⁽²⁹⁶⁾ Il-Kawża C-265/06 *Il-Kummissjoni vs Il-Portugall* [2008] ECLI:EU:C:2008:210, il-punti 40 sa 47.

⁽²⁹⁷⁾ Il-Kawża C-110/05 *Il-Kummissjoni vs L-Italja* [2009] ECLI:EU:C:2009:66, il-punt 66; il-Kawża C-333/14 *Scotch Whiskey Association* [2015] ECLI:EU:C:2015:845, il-punt 55.

⁽²⁹⁸⁾ Il-Kawża C-387/01 *Weigel* [2004] ECLI:EU:C:2004:256.

⁽²⁹⁹⁾ *Ibid*, il-punt 54.

Għandu jiġi nnutat li, skont il-ġurisprudenza tal-Qorti, ir-regoli nazzjonali li jeħtieġu r-registrazzjoni u/jew it-tassazzjoni ta' vettura tal-kumpanija fl-Istat Membru fejn ikun domiciljat il-haddiem li juża l-vettura, anke jekk l-impjegatur li jkun għamel il-vettura disponibbli għall-haddiem ikun stabbilit fi Stat Membru ieħor u anke jekk il-vettura tintuża essenzjalment fl-Istat Membru ta' stabbiliment tal-impjegatur, jikkostitwixxu ksor tal-Artikolu 45 tat-TFUE ⁽³⁰⁰⁾. Dan għaliex tali dispożizzjonijiet jista' jkollhom l-effett li jipprevjenu lil haddiem milli jibbenefika minn ċerti vantaġġi, bħall-provvista ta' vettura u, fl-aħhar mill-aħhar, jistgħu jiskoraġġu għalkollox milli jaħdem fi Stat Membru ieħor.

Dan l-aħhar dan gie kkonfermat fil-Kawża C-420/15, li kienet tikkonċerna proċedimenti kriminali li tressqu kontra cittadin Taljan mill-awtoritajiet Belġjani talli saq il-vettura bil-mutur tiegħu rreġistrata fl-Italja, abbażi li l-post ta' residenza prinċipali tiegħu kien fil-Belġju. Essenzjalment, il-vettura kienet maħsuba għall-użu fl-Italja u kienet tintuża biss okkażjonalment fil-Belġju sabiex isuk lejn l-Italja u lura. Il-Qorti kkonfermat li l-Artikolu 45 tat-TFUE jrid jiġi interpretat fis-sens li jipprekludi leġiżlazzjoni ta' Stat Membru li tobbliga lil haddiem li jirrisjedi hemmhekk milli jirreġistra vettura rreġistrata fi Stat Membru ieħor, sabiex ikun jista' jsuqha, anke jekk okkażjonalment biss ⁽³⁰¹⁾.

8.1.2. L-Artikoli 49 u 56 tat-TFUE – Il-libertà tal-istabbiliment u li jiġu pprovduti servizzi

Il-libertà tal-istabbiliment stipulata fl-Artikolu 49 tat-TFUE (ex Artikolu 43 KE) u l-libertà li jiġu pprovduti servizzi (transfruntiera) stabbilita fl-Artikolu 56 tat-TFUE (ex Artikolu 49 KE) huma libertajiet fundamentali oħra mnaqqa fit-Trattat li huma relatati mill-qrib mal-moviment liberu tal-merkanzija. Kemm il-libertà tal-istabbiliment kif ukoll il-libertà li jiġu pprovduti servizzi jirreferu għal attivitajiet ekonomiċi ta' haddiema għal rashom ⁽³⁰²⁾. Fil-każ tal-istabbiliment, l-attività inkwistjoni titwettaq jew il-kumpanija tkun tissejjes fuq bażi stabbli u kontinwa u jkollha natura indefinita ⁽³⁰³⁾ b'dimensjoni transfruntiera reali jew sempliċement potenzjali ⁽³⁰⁴⁾. B'kuntrastr ma' dan, fil-każ ta' servizzi transfruntiera, l-attività titwettaq fuq bażi temporanja jew okkażjonali ⁽³⁰⁵⁾ u dejjem b'dimensjoni transfruntiera ċara ⁽³⁰⁶⁾.

It-tweġġ ta' attività ekonomika ta' haddiem għal rasu huwa komuni kemm għal-libertà tal-istabbiliment kif ukoll għal-libertà li jiġu pprovduti s-servizzi. Minhabba li din l-attività ekonomika li tikkonsisti fil-provvista ta' servizz (b'kunsiderazzjoni ekonomika ⁽³⁰⁷⁾) tista' tinvolvi merkanzija, miżura nazzjonali li taffettwa tali servizz normalment taffettwa wkoll iċ-ċirkolazzjoni tal-merkanzija inkwistjoni. Dan huwa b'mod ċar il-każ fid-distribuzzjoni tal-merkanzija, definita b'mod wiesa' bħala li tkopri t-trasport ⁽³⁰⁸⁾ tal-merkanzija, il-bejgħ bl-ingrossa u bl-imnut ⁽³⁰⁹⁾, iżda wkoll f'każ li l-merkanzija tintuża fit-tweġġ tal-attività, jew bħala tagħmir jew inkella bħala materjal li jkun parti integrali mis-servizz ipprovdut. Min-naħa l-oħra, huwa ċar li l-moviment liberu tal-merkanzija skont l-Artikolu 34 tat-TFUE jinkludi mhux biss restrizzjonijiet fuq il-karatteristiċi tal-merkanzija, iżda anke restrizzjonijiet fuq il-kummerċjalizzazzjoni tagħha u fuq l-użu tagħha. Għalhekk, il-kwistjoni jekk tigix iwwalutata miżura nazzjonali li jkollha impatt fuq attivitajiet ekonomiċi bħal dawn taht il-libertà tal-istabbiliment/il-libertà li jiġu pprovduti s-servizzi jew il-moviment liberu tal-merkanzija hija rikorrenti, u jeħtieġ li tiġi vvalutata abbażi ta' każ b'każ. Pereżempju, ir-restrizzjonijiet fuq ir-reklamar (eż. reklami tal-alkoħol ⁽³¹⁰⁾) jistgħu, minn naħa, jaffettwaw is-settur tal-promozzjoni bħala fornituri tas-servizzi, u min-naħa l-oħra, l-effett ta' dawn ir-restrizzjonijiet jista' jkun relatat ma' merkanzija speċifika u mal-possibbiltajiet ta' penetrazzjoni tas-suq, u b'hekk jistgħu johlqu ostakoli għall-kummerċ fil-prodotti.

Il-Qorti tikkunsidra li t-Trattati ma jstabbilixxu l-ebda ordni ta' prijorità bejn il-libertà li jiġu pprovduti servizzi u l-libertajiet fundamentali l-oħra ⁽³¹¹⁾, lanqas fir-rigward tal-libertà li jiġu pprovduti servizzi skont l-Artikolu 57 tat-TFUE li jirreferi għal-libertà li jiġu pprovduti s-servizzi bħala li għandha kontenut sussidjarju fid-dawl tal-kontenut ta' libertajiet oħra ⁽³¹²⁾. Probabbilment minhabba raġunijiet ta' ekonomija proċedurali, meta miżura nazzjonali tista' taffettwa iktar minn

⁽³⁰⁰⁾ Il-Kawża C-232/01 *Van Lent* [2003] ECLI:EU:C:2003:535 u l-Kawża C-464/02 *Il-Kummissjoni vs Id-Danimarka* [2005] ECLI:EU:C:2005:546.

⁽³⁰¹⁾ Il-Kawża C-420/15 *U* [2017] ECLI:EU:C:2017:408, il-punti 21-22.

⁽³⁰²⁾ Għall-kuntrarju tal-attività ta' haddiem, b'kuntrastr ta' impjeg, regolat mill-moviment liberu tal-haddiema – ara l-parti 7.1 iktar 'il fuq – ara l-Kawża C-337/97 *Meeusen* [1999] ECLI:EU:C:1999:284, il-punt 17 u l-Kawża C-413/13 *FNV* [2014] ECLI:EU:C:2014:241, il-punt 37.

⁽³⁰³⁾ Il-Kawża C-221/89 *Factortame* [1991] ECLI:EU:C:1991:320, il-punt 20.

⁽³⁰⁴⁾ Il-Kawża C-384/08 *Attanasio Group* [2010] ECLI:EU:C:2010:133, il-punt 39.

⁽³⁰⁵⁾ Ara t-tieni subparagrafu tal-Artikolu 57 tat-TFUE kif ukoll il-Kawża C-55/94 *Gebhard* [1995] ECLI:EU:C:1995:411, il-punt 39.

⁽³⁰⁶⁾ Ara l-ewwel subparagrafu tal-Artikolu 56 tat-TFUE kif ukoll il-Kawża C-97/98 *Jägerskiöld* [1999] ECLI:EU:C:1999:515, il-punti 43 u 44.

⁽³⁰⁷⁾ Normalment b'referenza għar-remunerazzjoni li tkopri sostanzjalment parti mill-kostijiet tal-attività – ara l-Kawża 263/86 *Humbel* [1988] ECLI:EU:C:1988:451, il-punt 17.

⁽³⁰⁸⁾ Is-servizzi tat-trasport mhumix koperti bl-Artikolu 56 tat-TFUE skont l-Artikolu 58(1) tat-TFUE.

⁽³⁰⁹⁾ Fil-Kawża Magħquda C-360/15 u C-31/16 *Visser* [2018] ECLI:EU:C:2018:44, il-Qorti ddikjarat b'mod ċar li l-attivitàjiet ta' bejgħ bl-imnut huma servizz.

⁽³¹⁰⁾ Il-Kawża C-405/98 *Gourmet International Products* [2001] ECLI:EU:C:2001:135.

⁽³¹¹⁾ Il-Kawża C-452/04 *Fidium Finanz* [2006] ECLI:EU:C:2006:631, il-punt 32.

⁽³¹²⁾ *Ibid.*

libertà fundamentali wahda, il-Qorti spiss eżaminat dik il-miżura fid-dawl ta' libertà fundamentali wahda biss. Għal dan l-iskop, normalment tiddeċiedi liema mil-libertajiet fundamentali tipprevali ⁽³¹³⁾. Fi ftit Kawżi eżaminat il-miżura mill-perspettiva taż-żewġ libertajiet fundamentali.

Dan jidher, pereżempju, fil-Kawża C-591/17, *L-Awstrija vs Il-Ġermanja*, li kienet tikkonċerna imposta għall-użu tal-infrastruttura u eżenzjoni mit-taxxa fuq il-vetturi bil-mutur għal vetturi rreġistrati fil-Ġermanja. Il-Qorti kkonkludiet li l-Ġermanja, bl-introduzzjoni tal-imposta għall-użu tal-infrastruttura għall-vetturi tal-passiġġieri u billi pprovdiet, simultanjament, eżenzjoni mit-taxxa fuq il-vetturi bil-mutur f'ammont minn tal-inqas ekwivalenti għall-ammont tal-imposta imħallsa, għall-benefiċċju tas-sidien tal-vetturi rreġistrati fil-Ġermanja, naqset milli tissodisfa l-obbligi tagħha skont l-Artikoli 18, 34, 56 u 92 tat-TFUE ⁽³¹⁴⁾.

Miżuri li jkollhom impatt fuq id-distribuzzjoni tal-merkanzija: Rigward miżuri oħra li jkollhom impatt fuq it-trasport, il-bejgħ bl-ingrossa u l-bejgħ bl-imnut tal-merkanzija, jistgħu b'mod simultanju jirrestringu kemm il-moviment liberu tal-merkanzija kif ukoll il-libertà li jiġu pprovduti servizzi ta' distribuzzjoni. Minn naha, xi miżuri li jkollhom impatt fuq id-distribuzzjoni għadhom jappartjenu b'mod ċar għad-dominju tal-moviment liberu tal-merkanzija bħal miżuri li jiffokaw fuq l-att ta' importazzjoni/esportazzjoni *per se* (ara t-Taqsima 4.1. iktar 'il fuq).

Miżuri oħra li jkollhom impatt fuq servizzi kummerċjali ta' distribuzzjoni jistgħu, *prima facie*, ikunu preżunti li jiffokaw fuq is-servizz innifsu ta' distribuzzjoni iktar milli fuq il-merkanzija li tkun qed tiġi distribwita. Madankollu, wara valutazzjoni ta' każ b'każ tal-ghan u b'mod iktar partikolari tal-impatt tal-miżura, il-miżura tista' titqies li tkun iktar relatata mal-merkanzija, meta tikkonċerna:

- L-iskemi ta' awtorizzazzjoni għall-kummerċjanti (mhux indirizzati speċifikament għall-importaturi/esportaturi) – ara t-Taqsima 4.5. iktar 'il fuq;
- L-obbligi għall-kummerċjanti li jahtru rappreżentanti jew li jipprovdu faċilitajiet ta' hżin – ara t-Taqsima 4.2. iktar 'il fuq;
- Il-kontrolli fuq il-prezzijiet u l-obbligi ta' rimborż – ara t-Taqsimiet 4.4. u 4.11. iktar 'il fuq;
- Ir-restrizzjonijiet fuq ir-reklamar – ara t-Taqsima 4.6. iktar 'il fuq.

Hemm ukoll każijiet li fihom ir-rilevanza primarja tal-miżura, f'termini tal-ghan u tal-impatt, ma tistax tiġi assenjata faċilment la lill-merkanzija stess u lanqas lis-servizz inkwistjoni. Id-dispożizzjonijiet nazzjonali li jipprojbixxu l-irkant tal-merkanzija f'ċerti ċirkostanzi jistgħu, pereżempju, minn naha jitqiesu bħala li qed ixekklu l-attività tas-servizz tal-irkantatur (stabbilit jew li jipprovdi servizzi transfruntiera), filwaqt li min-naha l-oħra jistgħu johlqu ostakoli għall-bejgħ tal-merkanzija ⁽³¹⁵⁾.

Kriterju utli jidher li huwa l-iskoperta ta' impatt sinifikanti fuq il-fatt li l-prodott ikun disponibbli fis-suq. Rigward is-servizzi ta' distribuzzjoni, il-gurisprudenza tal-Qorti saret iktar ċara maż-żmien f'dan ir-rigward, peress li hafna mill-miżuri, jekk mhux kollha, li huma mmirati jew li jhallu impatt fuq id-distribuzzjoni tal-merkanzija għandhom il-potenzjal li jikkwalifikaw bħala "arrangamenti ta' bejgħ" skont il-gurisprudenza *Keck* (ara t-Taqsima 3.4.2.2. iktar 'il fuq).

Miżuri li jkollhom impatt fuq l-użu tal-merkanzija: Fl-aħħar nett, miżuri mmirati u/jew li jkollhom impatt fuq merkanzija speċifikament fir-rigward tal-użu tagħha hafna drabi jkunu relatati mill-qrib mat-tweqqif ta' attività ta' servizz. Għalhekk, il-libertajiet tal-istabbiliment u li jiġu pprovduti servizzi b'mod ġenerali għandhom rwol prominenti fil-valutazzjoni tal-ammissibbiltà tal-miżura.

L-ewwel aspett li jrid jiġi kkunsidrat huwa jekk l-attività li timplika l-użu tal-merkanzija hijiex attività ekonomika ta' haddiema għal rashom, jiġifieri jekk tikkonsistix fil-provvista ta' servizzi u fit-tqegħid ta' merkanzija fis-suq b'kunsiderazzjoni ekonomika. Jekk le, il-miżura tista' titqies li tirreferi għall-moviment liberu tal-merkanzija inkwistjoni jew li jkollha impatt partikolari fuqu, iżda dik il-miżura ma tkunx tappartjeni għal-libertajiet tal-istabbiliment u li jiġu pprovduti s-servizzi.

⁽³¹³⁾ Il-Kawża C-20/03 *Burmanjer* [2005] ECLI:EU:C:2005:307, il-punt 34.

⁽³¹⁴⁾ Il-Kawża C-591/17, *L-Awstrija vs Il-Ġermanja* [2019] ECLI:EU:C:2019:504, il-punt 164. Fid-dawl tas-sentenza *Visser* (il-Kawża C-31/16), il-kamp ta' applikazzjoni tad-Direttiva 2006/123/KE tal-Parlament Ewropew u tal-Kunsill tat-12 ta' Diċembru 2006 dwar is-servizzi fis-suq intern (ĠU L 376, 27.12.2006, p. 36) mhuwiex affettwat mis-separazzjoni fina tal-libertajiet skont it-TFUE. Meta kkonkludiet li l-bejgħ bl-imnut għandu jitqies bħala servizz skont l-Artikolu 4(1) tad-Direttiva dwar is-Servizzi u li l-kapitolu tad-Direttiva dwar l-istabbiliment għall-fornituri (il-Kapitolu III) japplika għal sitwazzjonijiet interni, il-Qorti ma aċċettatx li d-dritt primarju jirrestringi interpretazzjoni tad-Direttiva dwar is-Servizzi skont it-termini tagħha stess (ara l-punti 92-94 u 107 tas-sentenza).

⁽³¹⁵⁾ Il-Kawża C-239/90 *SCP Boscher* [1991] ECLI:EU:C:1991:180.

Madankollu, jekk l-attività ta' servizz li timplika l-użu tal-merkanzija (f'sens wiesa', inkluż ir-riċiklaġġ, l-użu mill-ġdid jew ir-rimi tal-merkanzija) tkun attività ekonomika ta' haddiema għal rashom, allura l-miżura li jkollha impatt fuq l-użu tal-merkanzija tkun rilevanti għal-libertajiet tal-istabbiliment u li jiġu pprovduti s-servizzi.

F'xi każijiet, l-impatt fuq iċ-ċirkolazzjoni libera tal-merkanzija inkwistjoni ma jkunx ta' importanza sekondarja. Mill-ġdid, hawnhekk kriterju utli jidher li huwa l-iskoperta ta' impatt sinifikanti (minkejja li indirett) fuq li l-prodott ikun disponibbli fis-suq ⁽³¹⁶⁾.

8.1.3. L-Artikoli 63 tat-TFUE et seq. – Il-moviment liberu tal-kapital u tal-pagamenti

L-Artikoli 63 tat-TFUE et seq. (ex Artikoli 56 KE et seq.) jirregolaw il-moviment liberu tal-kapital u tal-pagamenti. B'mod partikolari, l-Artikolu 63 tat-TFUE jipprojbixxi l-moviment tal-kapital u tal-pagamenti bejn l-Istati Membri u bejn l-Istati Membri u pajjiżi terzi.

Il-libertà li jiġu mcaqilqa ċerti tipi ta' kapital hija, fil-prattika, prekondizzjoni għall-eżerċizzju effettiv ta' libertajiet ohra ggarantiti bit-TFUE ⁽³¹⁷⁾.

Minkejja l-fatt li l-punti ta' kuntatt mal-moviment liberu tal-merkanzija huma limitati, il-Qorti tal-Ġustizzja tal-UE ilha żmien twil li għamlitha ċara li l-mezzi ta' pagament ma għandhomx jitqiesu bħala merkanzija ⁽³¹⁸⁾. Barra minn hekk, il-Qorti tal-Ġustizzja tal-UE aċċertat li trasferiment ta' assi materjali jrid jitqies bħala moviment tal-kapital skont it-tifsira tal-Artikolu 63(1) tat-TFUE, jew – fejn trasferiment bhal dan jikkostitwixxi pagament konness ma' kummerċ ta' prodotti jew ta' servizzi – pagament skont it-tifsira tal-Artikolu 63(2) tat-TFUE ⁽³¹⁹⁾.

Filwaqt li movimenti transfruntiera tal-kapital jistgħu jinvolvu b'mod regolari l-investiment ta' fondi ⁽³²⁰⁾, ma jistax jiġi eskluż li f'ċirkostanzi speċifiċi jistgħu jikkonċernaw ukoll trasferimenti *in natura*. Il-Qorti tal-Ġustizzja tal-UE sostniet li, meta kontribwent ta' Stat Membru jitlob it-tnaqqis għal skopijiet ta' taxxa ta' somma li tirrifletti l-valur ta' donazzjonijiet lil persuni terzi residenti fi Stat Membru ieħor, ma jimpurtax jekk id-donazzjonijiet sottostanti jkunx saru fi flus jew *in natura*. Dawn id-donazzjonijiet jaqgħu taħt l-Artikolu 63 tat-TFUE, anke jekk dawn isiru *in natura* fil-forma ta' oġġetti tal-konsum ta' kuljum ⁽³²¹⁾.

Barra minn hekk, il-Qorti ttrattat ukoll kwistjonijiet ta' reġistrazzjoni tal-karozzi mill-perspettiva tal-Artikolu 63 tat-TFUE wkoll ⁽³²²⁾. Għalkemm tipikament ittrattata bħala ostakolu għall-moviment liberu tal-merkanzija jekk din il-proċedura tirrestringi iċ-ċirkolazzjoni ta' ċerti vetturi minn Stat Membru għal ieħor, il-Qorti għamlet valutazzjoni f'termini tal-moviment liberu tal-kapital fejn vettura tkun giet mislufa bla hlas fi tranzazzjoni transfruntiera bejn ċittadini fi Stati Membri differenti ⁽³²³⁾.

8.2. Artikoli rilevanti ohra tat-Trattat

8.2.1. L-Artikolu 18 tat-TFUE – In-nondiskriminazzjoni abbażi taċ-ċittadinanza

L-Artikolu 18 tat-TFUE (ex Artikolu 12 KE) jipprojbixxi diskriminazzjoni abbażi taċ-ċittadinanza. Hija ġurisprudenza stabbilita li d-dispożizzjoni hija maħsuba biex tapplika b'mod indipendenti għal sitwazzjonijiet regolati bid-dritt tal-UE fejn ma tkun stabbilita l-ebda regola speċifika dwar in-nondiskriminazzjoni ⁽³²⁴⁾.

Il-prinċipju ta' nondiskriminazzjoni abbażi taċ-ċittadinanza kif imnaqqax fl-Artikolu 18 tat-TFUE jissemma b'mod speċifiku fid-dispożizzjonijiet tat-Trattat fuq il-moviment liberu tal-persuni, fosthom il-moviment liberu tal-haddiema previst skont l-Artikolu 45 tat-TFUE u l-libertà li jiġu pprovduti servizzi skont l-Artikolu 56 tat-TFUE. Madankollu, fil-

⁽³¹⁶⁾ L-impatt (dirett) tal-miżura fuq l-użu jista' jkun tali li jiddetermina li l-merkanzija li ma tkunx kapaci tikkonforma ma' tali użu partikolari, għalkemm mibjugħa legalment fis-suq, għandu jkollha d-domanda tagħha ristretta hafna jew saħansitra eliminata.

⁽³¹⁷⁾ Il-Kawża 203/80 *Casati* [1981] ECLI:EU:C:1981:261, il-punt 8.

⁽³¹⁸⁾ Il-Kawża 7/78 *Thompson* [1978] ECLI:EU:C:1978:209, il-punt 25.

⁽³¹⁹⁾ Il-Kawża C-358/93 *Bordessa u Ohrajn* [1995] ECLI:EU:C:1995:54, il-punti 13-14.

⁽³²⁰⁾ Għalkemm it-Trattat ma jiddefinixxi it-termini "movimenti tal-kapital" u "pagamenti", hija ġurisprudenza stabbilita li d-Direttiva 88/361/KEE ta' l-24 ta' Gunju 1988 għall-implimentazzjoni ta' l-Artikolu 67 tat-Trattat (ĠU L 178, 8.7.1988, p. 5), flimkien man-nomenklatura annessa magħha, jistgħu jintużaw sabiex jiddefinixxu x'jikkostitwixxi moviment tal-kapital (il-Kawża C-222/97 *Trummer u Mayer* [1999] ECLI:EU:C:1999:143, il-punti 20 u 21).

⁽³²¹⁾ Il-Kawża C-318/07 *Persche*, [2009] ECLI:EU:C:2009:33, il-punti 25 u 30.

⁽³²²⁾ Ara t-Taqsima 4.2.

⁽³²³⁾ Il-Kawża C-583/14 *Nagy* [2015] ECLI:EU:C:2015:737, il-punt 23.

⁽³²⁴⁾ Il-Kawża C-591/17, *L-Awstrija vs Il-Germanja* [2019] ECLI:EU:C:2019:504, il-punt 39; il-Kawża C-296/15 *Medisanus* [2017] EU:C:2017:431.

Kawża *L-Awstrija vs Il-Ġermanja*, il-Qorti kkunsidrat skema ta' finanzjament tal-awtostradi fid-dawl tal-Artikolu 18 kif ukoll fid-dawl tal-Artikoli 34, 56 u 92 tat-TFUE. Fl-aħħar mill-aħħar ġie kkonstatat li l-miżura fiskali nazzjonali Ġermaniża kienet qed tikser dawn l-obbligi kollha tat-Trattat, minhabba li l-piż finanzjarju ta' imposta ġdida skont l-iskema kien jaq' unikament fuq is-sidien ta' vetturi barranin ⁽³²⁵⁾.

8.2.2. L-Artikoli 28 u 30 tat-TFUE – L-unjoni doganali

Filwaqt li l-Artikolu 34 tat-TFUE jkopri l-ostakoli għall-kummerċ mhux tariffarju, id-dazji u l-hlasijiet doganali kollha b'effett ekwivalenti huma pprojbti skont l-Artikoli 28 u 30 tat-TFUE (ex Artikolu 25 KE). Din il-projbizzjoni hija ta' natura generali u assoluta. Tapplika għad-dazji jew għall-hlasijiet doganali kollha b'effett ekwivalenti fost l-Istati Membri, irrispettivament mill-ammont, mid-deżinjazzjoni, mill-modalità ta' applikazzjoni tagħhom jew mill-iskop u mid-destinazzjoni tad-dhul iġġenerat ⁽³²⁶⁾.

Għall-kuntrarju tal-Artikolu 34 tat-TFUE, l-Artikoli 28 u 30 tat-TFUE ma jippermettux derogi ⁽³²⁷⁾. Madankollu, l-imposti għall-ispezzjonijiet imwettqa għall-konformità mal-obbligi imposti mid-dritt tal-UE u l-imposti li jirrappreżentaw pagament proporzjonat għal servizz li jkun ġie pprovdut effettivament ikunu jevitaw l-applikazzjoni tal-Artikolu 30 tat-TFUE ⁽³²⁸⁾.

L-Artikoli 28 u 30 tat-TFUE għandhom jiġu distinti mill-projbizzjoni ta' tassazzjoni interna diskriminatorja li tinsab fl-Artikolu 110 tat-TFUE, li tista' tkun soġġetta għal ġustifikazzjonijiet. Għandu jiġi kkunsidrat dejjem li l-Artikoli 30 u 110 tat-TFUE jeskludu lil xulxin ⁽³²⁹⁾.

L-imposti b'effett ekwivalenti għal dazji doganali skont l-Artikolu 30 tat-TFUE jiġu imposti b'mod unilaterali fuq merkanzija minhabba l-fatt li taqşam fruntiera ⁽³³⁰⁾. Madankollu, il-miżuri nazzjonali li jintroduċu l-istess imposta fuq merkanzija domestika u merkanzija esportata identika fl-istess stadju ta' kummerċjalizzazzjoni fejn l-avveniment taxxabbi li jwassal għall-imposta jkun identiku, ikunu koperti mill-Artikolu 110 tat-TFUE ⁽³³¹⁾. B'mod eċċezzjonali, meta l-piż imġarrab minn prodott nazzjonali jkun kompletament ikkompensat bil-vantaġġi minn dik l-imposta, tali imposta taqa' taht l-Artikoli 28 u 30 tat-TFUE ⁽³³²⁾.

Fl-aħħar nett, il-Qorti ċċarat li l-kontribwent għandu jkun jista' jikseb ir-rimborż ta' imposta li tmur kontra l-Artikolu 30 tat-TFUE anke f'sitwazzjoni fejn il-mekkaniżmu ta' pagament għall-imposta kien imfassal fil-leġiżlazzjoni nazzjonali sabiex l-imposta tinghadda lill-konsumatur ⁽³³³⁾.

8.2.3. L-Artikolu 37 tat-TFUE – Il-monopolji tal-Istat

Skont l-ewwel paragrafu tal-Artikolu 37 tat-TFUE (ex Artikolu 31 KE), "L-Istati Membri għandhom jaġġustaw kwalunkwe monopolju tal-Istat ta' natura kummerċjali sabiex jiżguraw li ma tkun teżisti l-ebda diskriminazzjoni rigward il-kundizzjonijiet ta' provvista jew kummerċjalizzazzjoni tal-merkanzija bejn iċ-ċittadini tal-Istati Membri".

Dan ma jfissirx li l-monopolji jridu jitnehhew, iżda jfisser li jridu jiġu aġġustati b'tali mod li jiġi eliminat l-effett diskriminatorju possibbli tagħhom. B'mod ġenerali, l-Artikolu 37 tat-TFUE japplika f'ċirkostanzi li fihom l-Istat: (1) jaghti drittijiet esklużivi ta' xiri jew ta' bejgħ u b'hekk jippermetti l-kontroll tal-importazzjonijiet jew tal-esportazzjonijiet, u (2) jaghti drittijiet lil impriza tal-Istat, lil istituzzjoni tal-Istat jew, permezz ta' delega, lil organizzazzjoni privata.

⁽³²⁵⁾ Il-Kawża C-591/17 *L-Awstrija vs Il-Ġermanja* [2019] ECLI:EU:C:2019:504, il-punti 162-164.

⁽³²⁶⁾ Il-Kawża 24/68 *Il-Kummissjoni vs L-Italja* [1969] ECLI:EU:C:1969:29, il-punt 7; il-Kawża C-441/98 *Michailidis* [2000] ECLI:EU:C:2000:479, il-punt 15; il-Kawża C-313/05 *Brzeziński* [2007] ECLI:EU:C:2007:33, il-punt 22, il-Kawża C-254/13 *Orgacom* [2014] ECLI:EU:C:2014:2251, il-punt 23; il-Kawża C-65/16 *Istanbul Logistik* [2017] ECLI:EU:C:2017:770, il-punt 39.

⁽³²⁷⁾ Il-Kawża C-173/05 *Il-Kummissjoni vs L-Italja*, [2007], ECLI:EU:C:2007:362, il-punt 42, il-Kawża C-65/16 *Istanbul Logistik*, [2017] ECLI:EU:C:2017:770, il-punt 40, il-Kawża C-305/17, *FENS* [2018] ECLI:EU:C:2018:986, il-punt 53.

⁽³²⁸⁾ Il-Kawża Magħqda C-149/91 u C-150/91, *Sanders Adour u Guyomarc'h Orthez Nutrition animale*, [1992] ECLI:EU:C:1992:261, il-punt 17, il-Kawża C-72/03 *Carbonati Apuani* [2004] ECLI:EU:C:2004:506, il-punt 31, u l-Kawża C-39/17 *Lubrizol* [2018] ECLI:EU:C:2018:438, il-punt 26.

⁽³²⁹⁾ Il-Kawża C-39/17 *Lubrizol* [2018] ECLI:EU:C:2018:438, il-punt 25.

⁽³³⁰⁾ Il-Kawża 24/68 *Il-Kummissjoni vs L-Italja* [1969] ECLI:EU:C:1969:29, il-punt 14; il-Kawża C-441/98 *Michailidis* [2000] ECLI:EU:C:2000:479, il-punt 15, il-Kawża C-313/05 *Brzeziński* [2007] ECLI:EU:C:2007:33, il-punt 22, il-Kawża C-254/13 *Orgacom*, ECLI:EU:C:2014:2251, il-punt 23, il-Kawża C-65/16 *Istanbul Logistik* ECLI:EU:C:2017:770, il-punt 39.

⁽³³¹⁾ Il-Kawża C-254/13 *Orgacom* [2014] ECLI:EU:C:2014:2251, il-punt 29.

⁽³³²⁾ Il-Kawża C-28/96 *Fricarnes* [1997] ECLI:EU:C:1997:412, il-punti 24 u 25. Il-Kawża C-76/17 *Petrotel-Lukoil u Georgescu* [2018] ECLI:EU:C:2018:139, il-punt 24.

⁽³³³⁾ Il-Kawża C-76/17 *Petrotel-Lukoil u Georgescu* [2018] ECLI:EU:C:2018:139, il-punt 39.

L-Artikolu 37 tat-TFUE għandu effett dirett u japplika biss għall-merkanzija (għalhekk, ma jkoprix il-moviment liberu tas-servizzi jew tal-kapital ⁽³³⁴⁾). Barra minn hekk, id-dispożizzjoni tat-Trattat tikkonċerna attivitajiet intrinsikament konnessi man-negozju speċifiku tal-monopolju u, għalhekk, hija irrilevanti għad-dispożizzjonijiet nazzjonali li ma għandhomx din il-konnessjoni. Dan l-approċċ jissuggerixxi li l-Artikolu 37 tat-TFUE jikkostitwixxi *lex specialis* fil-konfront tad-dispożizzjoni ġenerali tal-Artikolu 34 tat-TFUE. Fil-Kawża *Franzén* li tikkonċerna l-monopolju fl-lżvezja tal-bejgħ bl-imnut tal-alkohol, il-Qorti sostniet li “regoli relatati mal-eżistenza u mal-operat tal-monopolju” ⁽³³⁵⁾ jaqgħu taħt l-Artikolu 37 tat-TFUE, filwaqt li “dispożizzjonijiet oħra tal-leġislazzjoni domestika li huma separabbli mill-operat tal-monopolju, għalkemm għandhom effett fuqu, iridu jiġu eżaminati b’referenza għall-[Artikolu 34 tat-TFUE]” ⁽³³⁶⁾.

Fil-Kawża *Hanner* relatata mal-monopolju fl-lżvezja tal-bejgħ bl-imnut ta’ prodotti farmaċewtiċi, il-Qorti argumentat li l-Artikolu 37 tat-TFUE “huwa intiż għall-eliminazzjoni tal-ostakoli għall-moviment liberu tal-merkanzija, bl-eċċezzjoni madankollu tal-effetti restrittivi fuq il-kummerċ li huma inerenti fl-eżistenza tal-monopolji kkonċernati” ⁽³³⁷⁾. Sussegwentement, il-Qorti spjegat fil-Kawża *Rosengren* li “Filwaqt li [...] l-miżura inkwistjoni fil-kawża prinċipali taffettwa l-moviment liberu tal-merkanzija fil-Komunità Ewropea, din ma tirregolax, bhala tali, l-eżerċitar, minn dan il-monopolju [il-bejgħ bl-imnut tal-alkohol fl-lżvezja], ta’ dan id-dritt ta’ esklużività għall-bejgħ bl-imnut tax-xarbiel alkoħoliċi fit-territorju Żvediz. Dik il-miżura, li għaldaqstant ma tirrigwardax l-eżerċitar minn dan il-monopolju tal-funzjoni speċifika tiegħu, ma tistax, għaldaqstant, titqies li hija relattiva għall-eżistenza stess ta’ dak il-monopolju” ⁽³³⁸⁾.

Din il-linja ta’ raġunament għet ripetuta f’ġurisprudenza iktar reċenti, bħal fil-Kawża *ANETT*, li tikkonċerna l-leġislazzjoni nazzjonali li timponi projbizzjonijiet fuq il-bejjiegha bl-imnut tat-tabakk milli jimportaw prodotti tat-tabakk minn Stati Membri oħra. L-ewwel nett, il-Qorti ddikjarat li l-Artikolu 37 tat-TFUE huwa applikabbli jekk il-leġislazzjoni inkwistjoni tirrigwarda l-operat ta’ monopolju ta’ natura kummerċjali u għib magħha restrizzjonijiet fuq il-kummerċ li jkun inerenti għall-eżistenza ta’ tali monopolju. It-tieni, iddikjarat li r-regoli dwar l-eżistenza u l-operat ta’ monopolju jridu jiġu eżaminati fid-dawl tad-dispożizzjonijiet tal-Artikolu 37 tat-TFUE, li huma applikabbli speċifikament għall-eżerċitar tad-drittijiet esklużivi tal-monopolju. Min-naħa tagħhom, id-dispożizzjonijiet tal-leġislazzjoni domestika, li huma separabbli mill-operat tal-monopolju għalkemm għandhom effett fuqu, iridu jiġu eżaminati fid-dawl tal-Artikolu 34 tat-TFUE ⁽³³⁹⁾.

Fil-Kawża *ANETT*, il-Qorti sostniet li minhabba li l-iskop speċifiku tal-monopolju inkwistjoni kien li jirriżerva d-dritt esklużiv tal-bejgħ tal-prodotti tat-tabakk fil-livell tal-bejgħ bl-imnut lil bejjiegha bl-imnut awtorizzati, il-projbizzjoni affettwat il-moviment liberu tal-merkanzija u ma kinitx tirregola l-eżerċitar tad-dritt esklużiv relatat mal-monopolju. Tali projbizzjoni għet ikkunsidrata separabbli mill-operat tal-monopolju, minhabba li kienet relatata mhux mal-arrangamenti ta’ bejgħ għall-bejgħ bl-imnut ta’ prodotti tat-tabakk, iżda mas-suq upstream ta’ tali prodotti. Bl-istess mod, il-projbizzjoni la kellha fil-mira n-network ta’ bejgħ tal-monopolju u lanqas il-kummerċjalizzazzjoni jew ir-reklamar tal-prodotti distribwiti minnu. Il-Qorti kkonkludiet li peress li l-miżura nazzjonali ma setghetx titqies bhala regola b’rabta mal-eżistenza jew mal-operat tal-monopolju, l-Artikolu 37 tat-TFUE ma kienx rilevanti għall-iskopijiet li jiġi ddeterminat jekk tali projbizzjoni kinitx kompatibbli mad-dritt tal-UE ⁽³⁴⁰⁾.

Fil-Kawża *Visnapuu*, il-Qorti vvalutat jekk il-liċenzja tal-bejgħ bl-imnut meħtieġa għall-importazzjoni ta’ xorb alkoħoliku bl-ghan tal-bejgħ bl-imnut tiegħu lil konsumaturi residenti fil-Finlandja tridx tiġi evalwata fid-dawl tal-Artikolu 34 tat-TFUE jew fid-dawl tal-Artikolu 37 tat-TFUE. Skont il-Gvern Finlandiż, is-sistema ta’ monopolju għandha tiġi vvalutata fid-dawl tal-Artikolu 37 tat-TFUE u l-iskema tal-ghoti ta’ liċenzji fid-dawl tal-Artikolu 34 tat-TFUE. Il-Qorti qablet u ddikjarat li l-iskemi tal-ghoti ta’ liċenzji ma jirregolawx l-operat tal-monopolju jew l-eżerċitar tad-drittijiet esklużivi tiegħu, peress li dawn jipprevedu li persuni debitament awtorizzati jistgħu jinvolvu ruħhom fil-bejgħ bl-imnut ta’ ċerti kategoriji ta’ xorb alkoħoliku. Għaldaqstant, daww l-iskemi tal-ghoti ta’ liċenzji huma separabbli mill-operat tal-monopolju u jridu jiġu eżaminati fid-dawl tal-Artikolu 34 tat-TFUE ⁽³⁴¹⁾. F’konformità mal-Kawża *Franzén*, il-Qorti fakkret li l-Artikolu 37 tat-TFUE jirrikjedi li l-monopolju jkun organizzat b’tali mod li jeskludi kwalunkwe diskriminazzjoni bejn l-Istati Membri fir-rigward tal-kundizzjonijiet li fihom tiġi akkwistata u kkummerċjalizzata l-merkanzija, sabiex il-kummerċ ta’ merkanzija minn Stati Membri oħra ma jitpoġġiex fi żvantaġġ u sabiex ma jkunx hemm distorsjoni tal-kompetizzjoni bejn l-ekonomiji tal-Istati Membri ⁽³⁴²⁾.

⁽³³⁴⁾ Il-Kawża 155/73 *Sacchi* [1974] ECLI:EU:C:1974:40.

⁽³³⁵⁾ Il-Kawża C-189/95 *Franzén* [1997] ECLI:EU:C:1997:504, il-punt 35.

⁽³³⁶⁾ Il-Kawża C-189/95 *Franzén* [1997] ECLI:EU:C:1997:504, il-punt 36.

⁽³³⁷⁾ Il-Kawża C-438/02 *Hanner* [2005] ECLI:EU:C:2005:332, il-punt 35.

⁽³³⁸⁾ Il-Kawża C-170/04 *Rosengren* [2007] ECLI:EU:C:2007:313, il-punti 21-22; ara wkoll il-Kawża C-186/05 *Il-Kummissjoni vs L-lżvezja* [2007] ECLI:EU:C:2007:571.

⁽³³⁹⁾ Il-Kawża C-456/10 *ANETT* [2012] ECLI:EU:C:2012:241, il-punti 21-23.

⁽³⁴⁰⁾ Il-Kawża C-456/10 *ANETT* [2012] ECLI:EU:C:2012:241, il-punti 25-31.

⁽³⁴¹⁾ Il-Kawża C-198/14 *Visnapuu* [2015] ECLI:EU:C:2015:751, il-punti 90-91.

⁽³⁴²⁾ Il-Kawża C-198/14 *Visnapuu* [2015] ECLI:EU:C:2015:751, il-punt 95.

Fid-dawl tal-ġurisprudenza, il-Qorti jidher li għażlet li tikkunsidra li l-Artikoli 34 u 37 tat-TFUE jeskludu lil xulxin. Fil-każ li l-miżura nazzjonali inkwistjoni ma tikkonċernax l-eżerċitar tal-iskop speċifiku tal-monopolju, din ma taqax taht il-kamp ta' applikazzjoni tal-Artikolu 37 tat-TFUE u trid tiġi vvalutata skont l-Artikoli 34 u 36 tat-TFUE.

Min-naħa l-oħra, jista' jiġi argumentat ukoll li hemm xi sovrappożizzjoni bejn l-Artikolu 37 tat-TFUE u artikoli oħra tat-Trattat. Il-Qorti sostniet f'każijiet ta' ksur rigward monopolji nazzjonali differenti tal-elettriku u tal-gass⁽³⁴³⁾ li applikazzjoni kongunta tal-Artikoli 37 u 34 tat-TFUE tabilhaqq hija possibbli. Tali approċċ ikun ifisser li miżura relatata ma' monopolju tal-Istat l-ewwel ikollha tiġi eżaminata skont l-Artikolu 37 tat-TFUE. Jekk il-miżura titqies diskriminatorja, l-eżami skont l-Artikoli 34 u 35 tat-TFUE ma jibqax meħtieġ iktar. Għall-kuntrarju, jekk jiġi konkluż li l-miżura mhijiex diskriminatorja skont l-Artikolu 37 tat-TFUE, ikun meħtieġ li tiġi eżaminata skont id-dispożizzjonijiet generali dwar il-moviment liberu tal-merkanzija.

8.2.4. L-Artikolu 107 tat-TFUE – L-ghajnuniet mill-Istat

L-Artikolu 107 tat-TFUE (ex Artikolu 87 KE) jipprevedi li kwalunkwe għajnuna mogħtija minn Stat Membru jew permezz ta' riżorsi tal-Istat fi kwalunkwe forma li tfixxli jew li tħallat li tfixxli il-kompetizzjoni billi tiffavorixxi ċerti impriżi jew il-produzzjoni ta' ċerti prodotti, hija inkompatibbli mas-suq intern, jekk din taffettwa l-kummerċ bejn l-Istati Membri.

F'dan ir-rigward ir-regoli dwar l-ghajnuna mill-Istat u l-Artikoli 34-36 tat-TFUE għandhom skop komuni, jiġifieri li jiżguraw il-moviment liberu tal-merkanzija bejn l-Istati Membri f'kundizzjonijiet normali ta' kompetizzjoni⁽³⁴⁴⁾. Madankollu, peress li l-punt fokali tagħhom huwa differenti, il-kwalifika ta' miżura tal-Istat bħala għajnuna mill-Istat ma tipprekludix b'mod awtomatiku l-iskrutinju ta' skema ta' għajnuna fir-rigward ta' regoli oħra tal-UE, bħall-Artikoli 34-36 tat-TFUE⁽³⁴⁵⁾. Fil-kawża storika *Il-Kummissjoni vs Franza*⁽³⁴⁶⁾, pereżempju, il-Qorti tal-Ġustizzja tal-UE eżaminat il-legalità ta' miżura li tat eżenzjonijiet mit-taxxa lill-pubblikaturi tal-gazzetti bil-kundizzjoni li d-dokumenti jkunu stampati fi Franza. Filwaqt li l-Kummissjoni argumentat li din kienet tikkostitwixxi ksur tal-Artikolu 34 tat-TFUE, il-Gvern Franciż argumenta li l-miżura kellha tiġi kkunsidrata skont l-Artikolu 107 tat-TFUE, peress li d-dispożizzjonijiet tat-taxxa ma setgħux jiġu sseparati mill-iskema ta' għajnuna ġenerali għall-industrija tal-gazzetti. Il-Qorti, filwaqt li nnutat li Franza ma kinitx innotifikat l-ghajnuna f'konformità mal-Artikolu 108(3) tat-TFUE, harget id-dikjarazzjoni ta' prinċipju li ġejja “*is-semplici fatt li miżura nazzjonali tista' possibbilment tiġi ddefinita bħala għajnuna [...] mhuwiex raġuni adegwata għall-eżenzjoni tagħha*” skont id-dispożizzjonijiet dwar il-moviment liberu tal-merkanzija⁽³⁴⁷⁾. Barra minn hekk, fid-deċiżjoni preliminari ta' *PreussenElektra*⁽³⁴⁸⁾, il-Qorti kkonstatat li l-miżura nazzjonali relatata mal-provvista tal-elettriku reġjonali setgħet tkun kapaci – minn tal-inqas potenzjalment – li xxekkel il-kummerċ intrakomunitarju. Madankollu, peress li l-miżura kellha l-ghan li tipproteġi l-ambjent billi tikkontribwixxi għat-tnaqqis tal-emissjonijiet ta' gassijiet serra, ma gietx ikkunsidrata li tmur kontra l-moviment liberu tal-merkanzija.

Fl-istess hin, is-semplici fatt li miżura ta' għajnuna mill-Istat bħala tali taffettwa l-kummerċ intra-UE fih innifsu mhuwiex biżżejjed biex il-miżura tikkwalifika simultanjament bħala miżura b'effett ekwivalenti skont l-Artikolu 34 tat-TFUE. Minflok, il-Qorti tiddistingwi bejn aspetti li huma minsuġin mal-oġettiv tal-ghajnuna u aspetti li jistgħu jiġu sseparati minn kundizzjonijiet u minn azzjonijiet li, għalkemm jiffurmaw parti mill-iskema ta' għajnuna, jistgħu jitqiesu li ma jkunux meħtieġa għall-ksib tal-iskop tal-ghajnuna jew għall-funzjonament tajjeb tagħha⁽³⁴⁹⁾. Dawn l-aspetti tal-aħhar biss huma koperti bl-Artikoli 34-36 tat-TFUE. Kif iddikjarat il-Qorti Ġenerali fil-Kawża *Castelnuovo Energia, SL*⁽³⁵⁰⁾ “il-fatt li sistema ta' għajnuniet ipprovduta mill-Istat jew permezz ta' riżorsi tal-Istat tista', sempliciment minhabba li hija ta' benefiċċju għal ċerti impriżi jew prodotti nazzjonali, tfixxli, tal-inqas b'mod indirett, l-importazzjoni ta' prodotti simili jew kompetituri li ġejjin minn Stati Membri oħra, mhuwiex fih innifsu biżżejjed biex iqiegħed għajnuna fl-istess livell bħal miżura b'effett ekwivalenti għal restrizzjoni kwantitattiva skont it-tifsira tal-Artikolu 34 tat-TFUE”.

⁽³⁴³⁾ Il-Kawża C-159/94 *Il-Kummissjoni vs Franza* [1997] ECLI:EU:C:1997:501, il-punt 41; il-Kawża C-158/94 *Il-Kummissjoni vs L-Italja* [1997] ECLI:EU:C:1997:500, il-punt 33; il-Kawża C-157/94 *Il-Kummissjoni vs In-Netherlands* [1997] ECLI:EU:C:1997:499, il-punt 24.

⁽³⁴⁴⁾ Il-Kawża 103/84 *Il-Kummissjoni vs L-Italja* [1986] ECLI:EU:C:1986:229, il-punt 19.

⁽³⁴⁵⁾ Il-Kawża C-234/99 *Nygård* [2002] ECLI:EU:C:2002:244, il-punt 56; il-Kawża 351/88 *Laboratori Bruneau* [1991] ECLI:EU:C:1991:304, il-punt 7.

⁽³⁴⁶⁾ Il-Kawża 18/84 *Il-Kummissjoni vs Franza* [1985] ECLI:EU:C:1985:175.

⁽³⁴⁷⁾ Il-Kawża 21/88 *Du Pont de Nemours Italiana Spa* [1990] ECLI:EU:C:1990:121; il-Kawża 351/88 *Laboratori Bruneau Srl* [1991] ECLI:EU:C:1991:304; il-Kawża C-156/98 *Il-Germanja* [2000] ECLI:EU:C:2000:467, il-punt 78, u l-Kawża C-114/00 *Spanja vs Il-Kummissjoni* [2002] ECLI:EU:C:2002:508, il-punt 104.

⁽³⁴⁸⁾ Il-Kawża C-379/98 *PreussenElektra* [2001] ECLI:EU:C:2001:160.

⁽³⁴⁹⁾ Il-Kawża 74/76 *Ianelli* [1977] ECLI:EU:C:1977:51, il-punt 17.

⁽³⁵⁰⁾ Il-Kawża T-57/11 *Castelnuovo Energia vs il-Kummissjoni* [2014] ECLI:UE: T:2014:1021, il-punt 196.

Mill-ġurisprudenza huwa ċar ukoll li qorti nazzjonali għandha l-kompetenza li tivvaluta jekk skema ta' għajnuna tikkonformax mad-dispożizzjonijiet tat-Trattat li għandhom effett dirett għajr dawk relatati mal-għajnuniet mill-Istat (eż. l-Artikoli 34 sa 36 tat-TFUE; l-Artikolu 63 tat-TFUE ⁽³⁵¹⁾), jekk id-dispożizzjonijiet ikunu jistgħu jiġu evalwati separatament u ma jkunux neċessarji għall-ksib tal-oġġettiv jew għall-funzjonament tal-iskema ta' għajnuna biss. ⁽³⁵²⁾ Konsegwentement, l-Artikoli 107 u 108 tat-TFUE jipprekludu lil qorti nazzjonali milli twettaq evalwazzjoni ta' miżura tal-Istat skont dispożizzjonijiet oħra b'effett dirett, sa fejn din tal-aħħar tkun marbuta mal-funzjonament u mal-ghan tal-miżura inkwistjoni.

8.2.5. L-Artikolu 110 tat-TFUE – Id-dispożizzjonijiet dwar it-taxxa

L-Artikolu 110 tat-TFUE (ex Artikolu 90 KE) jissupplimenta d-dispożizzjonijiet dwar it-tnehhija tad-dazji doganali u l-imposti b'effett ekwivalenti. L-ghan tiegħu huwa li jiżgura l-moviment liberu tal-merkanzija bejn l-Istati Membri f'kundizzjonijiet normali ta' kompetizzjoni billi jelimina kull forma ta' protezzjoni li tista' tirriżulta mill-applikazzjoni ta' tassazzjoni interna li tiddiskrimina kontra prodotti minn Stati Membri oħra ⁽³⁵³⁾. Fir-rigward tal-Artikolu 34 tat-TFUE, l-Artikolu 110 huwa kkunsidrat bħala *lex specialis*, li jfisser li każijiet koperti bl-Artikolu 110 jeskludu l-applikazzjoni tal-Artikolu 34 tat-TFUE. Dan kien il-każ fis-sentenza *Kawala* ⁽³⁵⁴⁾, fejn il-Qorti ddecidiet li hla għar-registrazzjoni għal vetturi użati importati, li huwa ta' natura fiskali, jaqa' taħt l-Artikolu 110 tat-TFUE u li, għalhekk, l-Artikolu 34 tat-TFUE mhux applikabbli. Madankollu, ta' min ifakkar li, skont il-ġurisprudenza stabbilita, l-Istati Membri jridu jeżerċitaw il-kompetenza tagħhom fil-qasam tat-tassazzjoni diretta b'mod li jkun kompatibbli mad-dritt tal-UE u, b'mod partikolari, mal-libertajiet fundamentali ggarantiti bit-Trattat ⁽³⁵⁵⁾.

L-ewwel paragrafu tal-Artikolu 110 tat-TFUE jipprojbixxi lill-Istati Membri kollha milli jimponu fuq il-prodotti tal-Istati Membri l-oħra tassazzjoni interna oghla minn dik imposta fuq prodotti domestiċi simili. Din id-dispożizzjoni tinkiser meta t-taxxa imposta fuq prodott importat u dik imposta fuq prodott domestik u simili jiġu kkalkolati b'mod differenti abbażi ta' kriterji differenti li jwasslu, anke jekk f'ċerti każijiet biss, għal tassazzjoni oghla imposta fuq il-prodott importat.

Il-Qorti ddefiniet prodotti simili bħala dawk li jkollhom karatteristiċi simili u li jissodisfaw l-istess htiġijiet mill-perspettiva tal-konsumaturi, filwaqt li t-test mhux jekk humiex strettament identiċi iżda jekk l-użu tagħhom huwiex simili u komparabbli. Fil-Kawża *Il-Kummissjoni vs Franza* ⁽³⁵⁶⁾, il-Qorti kkunsidrat li s-sigaretti tat-tabakk skur u ċar jistgħu jitqiesu bħala prodotti simili.

Diffikultajiet prattiċi ma jistgħux jintużaw biex jiġġustifikaw l-applikazzjoni ta' tassazzjoni interna li tiddiskrimina kontra prodotti minn Stati Membri oħra ⁽³⁵⁷⁾.

It-tieni paragrafu tal-Artikolu 110 tat-TFUE huwa intiż li jipprevjeni kwalunkwe forma ta' protezzjoniżmu fiskali indirett li taffettwa prodotti minn Stati Membri oħra li, għalkemm mhux simili għall-merkanzija domestika, xorta waħda jikkompetu magħha f'ċerti każijiet. It-tassazzjoni oghla ta' prodotti minn Stati Membri oħra meta mqabbla ma' merkanzija domestika kompetitriċi hija pprojbita meta tkun tali li jkollha l-effett, fuq is-suq inkwistjoni, li tnaqqas il-konsum potenzjali ta' prodotti importati għall-vantaġġ ta' prodotti domestiċi kompetituri. Fil-Kawża *Il-Kummissjoni vs L-Iżvezja* ⁽³⁵⁸⁾, il-Qorti kkunsidrat li l-inbejjeż fil-kategorija intermedja (prinċipalment importati) kellhom numru suffiċjenti ta' karatteristiċi komuni ma' birer qawwjin (prinċipalment domestiċi) biex jitqiesu bħala li jinsabu f'kompetizzjoni ma' birer qawwjin. Madankollu, il-Qorti kkunsidrat f'din il-Kawża li ma kien hemm l-ebda prova li d-differenza fit-trattament tat-taxxa ta' dawk iż-żewġ prodotti setgħet tinfluwenza l-imġiba tal-konsumatur fis-settur ikkonċernat (l-ebda effett protettiv).

F'każijiet fejn imposta tiġi imposta fuq prodotti domestiċi u importati u d-dhul ikun mahsub biex jifinanzja attivitajiet li jkunu ta' benefiċċju biss għall-prodotti domestiċi, u b'hekk jikkumpensa parzjalment ⁽³⁵⁹⁾ il-piż tat-taxxa mġarrab minn din il-merkanzija tal-aħħar, tali imposta tikkostitwixxi tassazzjoni diskriminatorja pprojbita skont l-Artikolu 110 tat-TFUE ⁽³⁶⁰⁾.

⁽³⁵¹⁾ Il-Kawża C-598/17 *A-Fonds* [2019] ECLI:EU:C:2019:352.

⁽³⁵²⁾ *Ibid*, il-punt 47. F'dak is-sens, ara wkoll il-Kawża C-234/99 *Nygård* [2002] ECLI:C:2002:244, il-punt 57.

⁽³⁵³⁾ Il-Kawża C-91/18 *Il-Kummissjoni vs Il-Greċja* [2019] ECLI:EU:C:2019:600, il-punt 52.

⁽³⁵⁴⁾ Il-Kawża C-134/07 *Piotr Kawala vs Gmina Miasta Jaworzna* [2007] ECLI:EU:C:2007:770.

⁽³⁵⁵⁾ Ara, pereżempju, il-Kawża C-591/17 *L-Awstrija vs Il-Germanja* [2019] ECLI:EU:C:2019:504, il-punt 56 u l-ġurisprudenza kkwotata.

⁽³⁵⁶⁾ Il-Kawża C-302/00 *Il-Kummissjoni vs Franza* [2002] ECLI:EU:C:2002:123.

⁽³⁵⁷⁾ Il-Kawża C-221/06 *Stadtgemeinde Frohnleiten* [2007] ECLI:EU:C:2007:185, il-punt 70.

⁽³⁵⁸⁾ Il-Kawża C-167/05, *Il-Kummissjoni vs L-Iżvezja* [2008] ECLI:EU:C:2008:202.

⁽³⁵⁹⁾ F'każ ta' kkompensar shiħ, dik l-imposta tikkostitwixxi imposta b'effett ekwivalenti għal dazju doganali, li tmur kontra l-Artikoli 28 u 30 tat-TFUE.

⁽³⁶⁰⁾ Il-Kawża C-76/17 *Petrotel-Lukoil* [2018] ECLI:EU:C:2018:139, il-punti 22-25.

8.2.6. L-Artikolu 351 tat-TFUE

L-Artikolu 351 tat-TFUE (ex Artikolu 307 KE) jirreferi għad-drittijiet u għall-obbligi skont id-dritt internazzjonali li l-Istati Membri dahlu għalihom qabel l-1958, jew qabel id-data tal-ađeżjoni tagħhom, ma' pajjiż terz wiehed jew iktar. Ir-regola hija li dawn id-drittijiet u l-obbligi ma għandhomx jiġu affettwati mid-dispożizzjonijiet tat-Trattat diment li jiġu ssodisfati l-kundizzjonijiet kumulattivi li ġejjin:

— Il-ftehim internazzjonali **jrid jirrikjedi u mhux sempliċement jippermetti** lill-Istat Membru jadotta miżura li hija inkompatibbli ma' obbligu ta' dak l-Istat Membru skont id-dritt tal-Unjoni. Fir-rigward tal-Artikolu 34 tat-TFUE, il-Qorti, fil-Kawża C-324/93 ⁽³⁶¹⁾, immappjat il-limiti tal-possibiltajiet tal-Istati Membri għall-adozzjoni ta' miżuri li jmorru kontra l-obbligi tagħhom skont dak l-Artikolu. Il-problema kienet tikkonċerna r-rifjut tal-ghoti ta' liċenzja għall-importazzjoni ta' diamorfina (droga narkotika soġġetta għall-Konvenzjoni Unika tal-1961 dwar id-Drogi Narkotiċi) fir-Renju Unit. Il-Qorti ddeċidiet li l-fatt li miżura “setgħet giet adottata skont ftehim internazzjonali li kien jeżisti qabel it-Trattat jew l-ađeżjoni minn Stat Membru u li l-Istat Membru jzomm il-miżura skont l-Artikolu [351], minkejja l-fatt li tikkostitwixxi ostakolu, ma johroghiex mill-kamp ta' applikazzjoni tal-Artikolu [34], billi l-Artikolu [351] japplika biss jekk il-ftehim ikun jimponi fuq Stat Membru obbligu li jkun inkompatibbli mat-Trattat”.

Il-konklużjoni hija li l-Istati Membri jridu jzommu lura milli jadottaw miżuri li jmorru kontra d-dritt tal-UE, b'mod partikolari r-regoli dwar il-moviment liberu tal-merkanzija, meta l-ftehimiet internazzjonali li jkunu firmatarji għalihom ma jkunux jeħtieġu li jadottaw tali miżuri.

— Il-ftehim ma jikkontestax il-prinċipji li jiffurmaw parti mill-pedamenti stess tal-ordni legali tal-Unjoni.

9. L-INFURZAR TAL-ARTIKOLI 34 U 35 TAT-TFUE

9.1. Effett dirett – infurzar privat

Il-Qorti tal-Ġustizzja rrikonossiet li l-projbizzjoni stabbilita fl-Artikolu 34 tat-TFUE hija “obligatorja u espliċita u l-implimentazzjoni tagħha ma teħtieġ l-ebda intervent sussegwenti mill-Istati Membri jew mill-istituzzjonijiet [tal-Unjoni]”. Għalhekk, l-Artikolu 34 tat-TFUE għandu “effett dirett u johloq drittijiet individwali li l-qrati nazzjonali jridu jipproteġu” ⁽³⁶²⁾.

Iktar tard il-Qorti ddeċidiet li l-Artikolu 35 tat-TFUE għandu wkoll effett dirett u li d-dispożizzjonijiet tiegħu huma wkoll “direttament applikabbli” u “jikkonferixxu fuq l-individwi drittijiet li l-qrati tal-Istati Membri jridu jipproteġu” ⁽³⁶³⁾.

L-individwi jistgħu jinvokaw il-prinċipju tal-moviment liberu tal-merkanzija u d-dritt għalih billi jressqu kawża quddiem qorti nazzjonali. Din tal-aħħar tista' tirrifjuta li tapplika kwalunkwe regola nazzjonali li hi tikkunsidra li tmur kontra l-Artikoli 34 u 35 tat-TFUE. Il-qrati nazzjonali jista' jkollhom ukoll jevalwaw sa liema punt ostakolu għall-importazzjonijiet jew għall-esportazzjonijiet jista' jkun ġustifikat f'termini ta' rekwiżiti obligatorji jew oġġettivi ta' interess pubbliku elenkati fl-Artikolu 36 tat-TFUE.

9.2. SOLVIT

SOLVIT huwa network (www.europa.eu/solvit) li għandu l-ghan li jsolvi l-problemi kkawżati mill-applikazzjoni hażina tad-dritt tas-suq intern mill-awtoritajiet pubbliċi ⁽³⁶⁴⁾. Għal dan l-iskop, l-Istati Membri kollha taż-ŻEE stabbilew iċ-ċentri SOLVIT tagħhom stess, li jikkomunikaw direttament permezz ta' bażi tad-data online. Iċ-ċentri SOLVIT huma parti mill-amministrazzjoni nazzjonali u huma ddedikati biex jipprovdut soluzzjonijiet għall-problemi kemm għaċ-ċittadini kif ukoll għan-negozji fi żmien perjodu ta' għaxar ġimgħat. Rakkomandazzjoni tal-Kummissjoni tal-2001 ⁽³⁶⁵⁾ approvata mill-Kunsill tistabbilixxi r-regoli ta' proċedura fil-qafas ta' SOLVIT. Il-Kummissjoni Ewropea tissorvelja n-network u, jekk ikun meħtieġ, tgħin biex titthaffet ir-riżoluzzjoni tal-ilmenti. Fl-2018, SOLVIT ittratta iktar minn 2 000 każ b'rata ta' riżoluzzjoni f'dik is-sena ta' 90 %.

⁽³⁶¹⁾ Il-Kawża C-324/93 *Ir-Regina vs Is-Segretarju tal-Istat għall-Affarijiet Interni, ex parte Evans Medical u Macfarlan Smith* [1995] ECLI:EU:C:1995:84.

⁽³⁶²⁾ Il-Kawża 74/76 *Iannelli vs Meroni* [1977] ECLI:EU:C:1977:51.

⁽³⁶³⁾ Il-Kawża 83/78 *Pigs Marketing Board vs Redmond* [1978] ECLI:EU:C:1978:214.

⁽³⁶⁴⁾ Informazzjoni addizzjonali fil-Komunikazzjoni tal-Kummissjoni: Pjan ta' Azzjoni dwar ir-rinfurzar ta' SOLVIT (COM (2017) 255) u r-Rakkomandazzjoni tal-Kummissjoni dwar il-prinċipji li jirregolaw SOLVIT (C(2013) 5869).

⁽³⁶⁵⁾ Ir-Rakkomandazzjoni tal-Kummissjoni tas-7 ta' Diċembru 2001 fuq prinċipji għall-użu ta' “SOLVIT” – in-Network għas-Soluzzjoni ta' Problemi fis-Suq Intern (C(2001) 3901) (ĠU L 331, 15.12.2001, p. 79).

Barra minn hekk, iddahhlet proċedura ġdida għas-soluzzjoni ta' problemi b'rabta ma' SOLVIT permezz tar-Regolament (UE) 2019/515 dwar ir-rikonoxximent reċiproku. L-Artikolu 8 tar-Regolament jistabbilixxi proċedura li tapplika għal każijiet fejn l-awtoritajiet nazzjonali jkunu ħargu deċiżjoni amministrattiva. Huwa possibbli li ċ-ċentru SOLVIT involut f'din il-proċedura jitlob lill-Kummissjoni tivvaluta l-kompatibbiltà ta' deċiżjoni amministrattiva u li tohroġ opinjoni. Din il-proċedura tinvolti skadenzi itwal mill-proċedura SOLVIT tas-soltu.

9.3. Proċeduri ta' ksur skont l-Artikoli 258 u 260 tat-TFUE

9.3.1. Proċedura ta' ksur

Fir-rwol tagħha ta' "gwardjan tat-Trattat", il-Kummissjoni tista', filwaqt li taġixxi fuq ilment jew fuq inizjattiva tagħha stess, tibda proċeduri ta' ksur kontra Stat Membru li jitqies li naqas milli jikkonforma mal-obbligi tiegħu fir-rigward tad-dritt tal-UE.

L-Artikolu 258 tat-TFUE (ex Artikolu 226 KE) jipprevedi stadji formali tal-proċedura ta' ksur. L-ewwel stadju huwa li tintbagħat l-ittra ta' Intimazzjoni lill-Istat Membru kkonċernat, fejn jintalab jipprezenta l-osservazzjonijiet tiegħu sa data speċifikata, normalment fi żmien xahrejn.

Fid-dawl tat-tweġiba jew tal-assenza tagħha, il-Kummissjoni tista' tiddeċiedi li tindirizza Opinjoni Motivata lill-Istat Membru. L-Opinjoni Motivata tistabbilixxi għaliex il-Kummissjoni tikkunsidra li sehh ksur tad-dritt tal-UE, u tappella biex l-Istat Membru jikkonforma mad-dritt tal-UE sa data speċifikata, normalment fi żmien xahrejn. Jekk l-Istat Membru jonqos milli jikkonforma mad-dritt tal-UE, il-Kummissjoni tista' tiddeċiedi li tressaq il-każ quddiem il-Qorti tal-Ġustizzja tal-UE sabiex tikseb dikjarazzjoni li jkun inkiser id-dritt tal-UE.

L-ittra ta' Intimazzjoni u l-Opinjoni Motivata mahruga mill-Kummissjoni jiddelimitaw is-suġġett tal-kawża, sabiex wara dan ma jkunx jista' jiġi estiż. Konsegwentement, l-Opinjoni Motivata u l-proċeduri mressqa mill-Kummissjoni jridu jkunu bbażati fuq l-istess raġunijiet bħal daww imsemmija fl-ittra ta' intimazzjoni li tibda l-proċedura prekontenzjuża ⁽³⁶⁶⁾.

Fejn il-Qorti tikkonstata fid-deċiżjoni finali tagħha dwar il-kwistjoni li jkun inkiser id-dritt tal-UE, l-Istat Membru kkonċernat ikun meħtieġ jieh u l-miżuri neċessarji biex jikkonforma mas-sentenza. Jekk il-ksur jipersisti, il-Kummissjoni tista' terġa' tressaq il-każ quddiem il-Qorti u titlob l-applikazzjoni ta' sanzjonijiet finanzjarji (hlas ta' somma f'daqqa u pagamenti ta' penali ta' kuljum). Il-proċedura għat-tieni tressiq quddiem il-Qorti hija stabbilita fl-Artikolu 260(2) tat-TFUE. Skont din il-proċedura u diment li l-Istat Membru ma jkunx ikkonforma mas-sentenza tal-Qorti, il-Kummissjoni (1) tibgħat ittra lill-Istat Membru dwar l-obbligu tiegħu li jikkonforma; (2) imbagħad tibgħat l-ittra ta' Intimazzjoni u finalment (3) tista' tressaq il-kwistjoni quddiem il-Qorti (it-tieni tressiq quddiem il-Qorti). Jekk il-Qorti tal-Ġustizzja tikkonstata li l-Istat Membru kkonċernat ma jkunx ikkonforma mal-ewwel sentenza tagħha, tista' timponi sanzjonijiet finanzjarji. Dawn is-sanzjonijiet finanzjarji huma mahsuba biex ikollhom effett ta' deterrent u biex iheggu lill-Istati Membri jikkonformaw mad-dritt tal-UE malajr kemm jista' jkun ⁽³⁶⁷⁾.

9.3.2. Ilmenti

Kull min iqis li miżura minn Stat Membru tmur kontra l-Artikoli 34-36 tat-TFUE jista' jressaq ilment quddiem il-Kummissjoni Ewropea. Fil-fatt, proporzjon kbir mill-proċeduri ta' ksur relatati mal-moviment liberu tal-merkanzija jinbdeu mill-Kummissjoni wara li jkun sarilha lment. Komunikazzjonijiet suċċessivi tal-Kummissjoni dwar ir-relazzjonijiet mal-ilmentatur rigward ksur tad-dritt tal-UE ⁽³⁶⁸⁾ jistabbilixxu r-regoli dwar l-immaniggar tal-ilmenti.

⁽³⁶⁶⁾ Il-Kawża C-457/07 *Il-Kummissjoni vs Il-Portugall* [2009] ECLI:EU:C:2009:531, il-punt 55.

⁽³⁶⁷⁾ Għal iktar informazzjoni dwar il-proċedura ta' ksur u l-metodu għall-kalkolu tas-sanzjonijiet finanzjarji, ara: https://ec.europa.eu/info/law/law-making-process/applying-eu-law/infringement-procedure_mt.

⁽³⁶⁸⁾ Il-Komunikazzjoni tal-Kummissjoni lill-Parlament Ewropew u lill-Ombudsman Ewropew dwar ir-relazzjonijiet mal-ilmentatur rigward ksur tad-dritt Komunitarju (COM(2002) 141 final). Il-Komunikazzjoni tal-Kummissjoni lill-Kunsill u lill-Parlament Ewropew — L-aġġornament tal-immaniggar tar-relazzjonijiet mal-ilmentatur rigward l-applikazzjoni tad-dritt tal-Unjoni (COM(2012) 154 final). Il-Komunikazzjoni tal-Kummissjoni — Id-dritt tal-UE: Riżultati aħjar permezz ta' applikazzjoni aħjar (C(2016)8600), (ĠU C 18, 19.1.2017, p. 10).

L-ilmenti jitressqu bl-użu tal-formola standard għall-ilmenti. Il-formola għall-ilmenti hija disponibbli mill-Kummissjoni fuq talba jew online mis-sit web Europa ⁽³⁶⁹⁾. L-ilmenti jridu jitressqu online, jew bil-miktub b'ittra lis-Segretarjat Ġenerali tal-Kummissjoni fl-indirizz "1049 Brussell, Il-Belġju" jew għandhom jsiru f'wiehed mill-uffiċċji tal-Kummissjoni fl-Istati Membri. Il-formola standard għall-ilmenti tista' titressaq online jew tintbagħat bil-posta bi kwalunkwe lingwa uffiċjali tal-UE.

Il-Kummissjoni tibgħat konferma inizjali lill-ilmentatur li rċeviet l-ilment fi żmien 15-il jum tax-xogħol. Fi żmien xahar minn din il-konferma, il-Kummissjoni tiddeċiedi jekk l-ilment li tressaq għandux jiġi rreġistrat.

Filwaqt li l-ilmentatur mhuwiex parti formali għal kwalunkwe proċedura mibdija kontra Stat Membru, ta' min jinnota li jgawdi minn xi drittijiet amministrattivi importanti:

- Il-Kummissjoni ma tiżvelax l-identità tiegħu sakemm ma jkunx qabel b'mod esplicitu mal-iżvelar.
- Il-Kummissjoni se taħdem biex tiegħu deċiżjoni dwar is-sustanza (jew biex tiftaħ il-proċeduri ta' ksur jew biex tagħlaq il-każ) fi żmien tnax-il xahar mir-registrazzjoni tal-ilment.
- Il-Kummissjoni żżomm lill-ilmentatur informat dwar il-passi ewlenin fil-proċess. Dan jiġi nnotifikat bil-quddiem mis-servizz rilevanti tal-Kummissjoni jekk tkun qed tippjana li tagħlaq il-każ, u b'hekk ikun jista' jirreaġixxi billi jipprovdi fatti jew elementi ġodda.
- Jekk, wara investigazzjoni, il-Kummissjoni tqis li tabilhaqq jista' jkun hemm ksur tad-dritt tal-UE, tista' tiddeċiedi li tiftaħ proċeduri ta' ksur skont l-Artikolu 258 tat-TFUE.

Bħala gwardjan tat-Trattat, il-Kummissjoni hija viġilanti ħafna biex tiżgura l-konformità ġenerali mad-dritt tal-UE u biex timmonitorja l-osservanza tal-Istati Membri mar-regoli u mal-obbligi stabbiliti fit-Trattat jew fil-leġiżlazzjoni sekondarja. Madankollu, minhabba raġunijiet differenti, proċeduri legali bħal proċeduri ta' ksur skont l-Artikolu 258 tat-TFUE mhux dejjem jistgħu jipprovdu l-aħjar mezzi disponibbli biex tiġi indirizzata kwistjoni partikolari. Għalhekk huwa importanti li jiġi enfazzzjat li l-Kummissjoni, anke jekk hija impenjata għalkollox fir-rwol tagħha ta' superviżjoni tal-osservanza tad-dritt tal-UE mill-Istati Membri, tgawdi minn margni wiesja ta' diskrezzjoni dwar jekk tiftaħx proċeduri ta' ksur jew le ⁽³⁷⁰⁾.

10. L-ISTRUMENTI RELATATI TAD-DRITT SEKONDARJU

10.1. **Id-Direttiva (UE) 2015/1535 tal-Parlament Ewropew u tal-Kunsill tad-9 ta' Settembru 2015 li tistabbilixxi proċedura għall-ghoti ta' informazzjoni fil-qasam tar-regolamenti tekniċi u tar-regoli dwar is-servizzi tas-Soċjetà tal-Informatika** ⁽³⁷¹⁾

Id-Direttiva (UE) 2015/1535 tobbliga lill-Istati Membri tal-Unjoni Ewropea jinnotifikaw lill-Kummissjoni u lill-kontropartijiet tagħhom dwar kwalunkwe abbozz ta' regolamenti tekniċi relatati mal-merkanzija jew mas-servizzi tas-soċjetà tal-informazzjoni qabel ma jiġu adottati. Il-pajjiżi taż-ŻEE, l-Iżvizzera u t-Turkija jinnotifikaw ukoll ir-regolamenti tekniċi tagħhom skont is-Sistema ta' Informazzjoni dwar ir-Regolamentazzjoni Teknika (TRIS).

Il-Kummissjoni u l-Istati Membri joperaw permezz ta' sistema ta' kontroll preventiv. Matul il-perjodi ta' sospensjoni, l-Istati Membri jridu jżommu lura milli jadottaw l-abbozzi ta' regolamenti nnotifikati tagħhom għal minn tal-inqas tliet xhur waqt li jkun qegħdin jgħu eżaminati. Matul dan il-perjodu, tista' ssir diskussjoni bilaterali mal-awtoritajiet tal-Istati Membri. Jekk jinstab li l-abbozz ta' regolament jikser id-dritt tas-suq intern tal-UE, il-perjodu ta' sospensjoni jista' jiġi estiż sa sitt xhur. Estensjoni sa 18-il xahar tista' tiġi imposta wkoll permezz ta' deċiżjoni ta' mblukkar jekk il-Kunsill jadotta pożizzjoni dwar l-istess kwistjoni koperta mill-abbozz ta' regolament innotifikat ⁽³⁷²⁾.

⁽³⁶⁹⁾ https://ec.europa.eu/assets/sg/report-a-breach/complaints_mt/; https://ec.europa.eu/info/about-european-commission/contact/problems-and-complaints/complaints-about-breaches-eu-law/how-make-complaint-eu-level_mt#submitting-a-complaint-online

⁽³⁷⁰⁾ Il-Kawża 200/88 *Il-Kummissjoni vs Il-Greċja* [1990] ECLI:EU:C:1990:346; Ordni fil-Kawża T-47/96 [1996] ECLI:EU:C:1996:164, il-punt 42; ara wkoll l-Ordni fil-Kawża T-177/05 *Il-Finlandja vs Il-Kummissjoni* tad-9 ta' Jannar 2006, il-punti 37-40.

⁽³⁷¹⁾ ĠU L 241, 17.9.2015, p. 1.

⁽³⁷²⁾ Ara l-Artikoli 5-6 tad-Direttiva.

Għalhekk, il-proċedura telimina kwalunkwe ostakolu għall-funzjonament tajjeb tas-suq intern saħansitra qabel ma jfeġġ, u b'hekk tiġi evitata azzjoni retroattiva, li dejjem hija iktar ta' piż.

Skont il-ġurisprudenza tal-Qorti tal-Ġustizzja (ara s-sentenzi *CIA Security* u *Unilever* ⁽³⁷³⁾), kwalunkwe regolament tekniku li ma kienx ġie nnotifikat fl-istadju tal-abbozz jew li kien ġie adottat matul il-perjodu ta' sospensjoni obbligatorju ma jistax jiġi applikat u għalhekk infurzat mit-tribunali nazzjonali kontra individwi. Dan ġie sussegwentement ikkonfermat mill-Qorti ⁽³⁷⁴⁾.

10.2. Ir-Regolament (UE) 2019/515 – Ir-Regolament dwar ir-“Rikonoxximent Reċiproku”

Fl-2008, il-leġislatur tal-UE adotta r-Regolament (KE) Nru 764/2008 li jistabbilixxi l-proċeduri relatati mal-applikazzjoni ta' ċerti regoli tekniċi nazzjonali għal prodotti legalment kummerċjalizzati fi Stat Membru ieħor. L-oġġettiv ewlieni ta' dan ir-Regolament kien li jiddefinixxi d-drittijiet u l-obbligi tal-awtoritajiet nazzjonali u tan-negozji meta dawn tal-ewwel ikollhom l-intenzjoni li jirrifjutaw l-aċċess għas-suq ta' prodott ikkummerċjalizzat legalment fi Stat Membru ieħor. Ir-Regolament poġġa l-oneru tal-provi fuq l-awtoritajiet nazzjonali li jkollhom l-intenzjoni li jiċhdu l-aċċess għas-suq, u jehtieg li jindikaw ir-raġuni teknika jew xjentifika għall-intenzjoni tagħhom li jiċhdu l-aċċess tal-prodott għas-suq nazzjonali. L-operatur ekonomiku ngħata l-opportunità li jiddefendi l-każ tiegħu u jippreżenta argumenti sodi lill-awtoritajiet kompetenti.

Ir-Regolament stabbilixxa wkoll “Punti ta' Kuntatt tal-Prodott” f'kull Stat Membru, li jipprovdu informazzjoni dwar ir-regoli tekniċi dwar il-prodotti u l-implimentazzjoni tal-prinċipju tar-rikonoxximent reċiproku għall-intrapriżi u għall-awtoritajiet kompetenti fi Stati Membri oħra.

Mid-19 ta' April 2020, ir-Regolament (UE) 2019/515 dwar ir-rikonoxximent reċiproku ta' merkanzija kummerċjalizzata legalment fi Stat Membru ieħor ħassar ir-Regolament (KE) Nru 764/2008.

Ir-Regolament (UE) 2019/515 għandu l-għan li jtejjeb iċ-ċertezza tad-dritt għan-negozji u għall-awtoritajiet nazzjonali. Jintroduċi d-dikjarazzjoni tar-rikonoxximent reċiproku (awtodikjarazzjoni) biex l-operaturi ekonomiċi juru li l-merkanzija kienet ikkummerċjalizzata legalment fi Stat Membru ieħor, jistabbilixxi proċedura ġdida għas-soluzzjoni ta' problemi li tibni fuq SOLVIT, jipprevedi kooperazzjoni amministrattiva iktar mill-qrib u għodda tal-IT komuni biex jittejjbu l-komunikazzjoni, il-kooperazzjoni u l-fiduċja fost l-awtoritajiet nazzjonali.

Dokument ta' gwida separat jispjega f'iktar dettall ir-Regolament (UE) 2019/515.

10.3. Ir-Regolament (KE) Nru 2679/98 – Ir-Regolament “dwar il-frawli”

Ir-Regolament tal-Kunsill (KE) Nru 2679/98 dwar il-ħidma tas-suq intern b'relazzjoni mal-moviment liberu tal-oġġetti fost l-Istati Membri ⁽³⁷⁵⁾ jipprevedi proċeduri speċjali biex jiġu indirizzati l-ostakoli serji għall-moviment liberu tal-merkanzija fost l-Istati Membri li jikkawżaw telf kbir għall-individwi affettwati u li jehtieġu azzjoni immedjata. Dawk l-ostakoli jistgħu, pereżempju, ikunu r-riżultat ta' passività tal-awtoritajiet nazzjonali quddiem azzjoni vjolenti minn individwi jew imblokkar mhux vjolenti tal-fruntieri, jew azzjoni minn Stat Membru, bħal bojkott istituzzjonalizzat ta' prodotti importati.

Ir-Regolament jipprevedi proċedura ta' allert u skambju ta' informazzjoni bejn l-Istati Membri u l-Kummissjoni. Ifakkar ukoll lill-Istati Membri fl-obbligu tagħhom li jadottaw miżuri neċessarji u proporzjonati biex jiżguraw il-moviment liberu tal-merkanzija u biex jinformat lill-Kummissjoni dwar dan, u jagħti s-setgħa lill-Kummissjoni biex tibgħat notifika lill-Istat Membru kkonċernat li fiha titlob li dawk il-miżuri jiġu adottati fi skadenza stretta ħafna ⁽³⁷⁶⁾.

⁽³⁷³⁾ Il-Kawża C-194/94 *CIA Security* [1996] ECLI:EU:C:1996:172; il-Kawża C-443/98 *Unilever* [2000] ECLI:EU:C:2000:496.

⁽³⁷⁴⁾ Il-Kawża C-20/05 *Schwibbert* [2007] ECLI:EU:C:2007:652; il-Kawża C-390/18 *Airbnb Ireland* [2019] ECLI:EU:C:2019:1112.

⁽³⁷⁵⁾ Ir-Regolament tal-Kunsill (KE) Nru 2679/98 tas-7 ta' Diċembru 1998 dwar il-ħidma tas-suq intern b'relazzjoni mal-moviment liberu tal-oġġetti fost l-Istati Membri, ĠU L 337, 12.12.1998, p. 8-9.

⁽³⁷⁶⁾ Għal iktar informazzjoni, ara https://ec.europa.eu/growth/single-market/barriers-to-trade/physical_mt u d-Dokument ta' Hidma tal-Persunal tal-Kummissjoni SWD(2019) 371 final.

ANNEX

APPLIKAZZJONI TERRITORJALI

Territorji msemija fl-Artikolu 52(1) tat-TUE li għalihom japplika l-Artikolu 34 tat-TFUE, f'konformità mal-Artikolu 355 tat-Trattat dwar il-Funzjonament tal-Unjoni Ewropea:

It-territorju tas-27 Stati Membri tal-UE fosthom:

Il-Gżejjer Åland (provinċja awtonoma tal-Finlandja).

Bażi Ġuridika: L-Artikolu 355(4) tat-TFUE (ex Artikolu 299(5) KE).

Il-Gżejjer Azores (reġjun awtonomu tal-Portugall). Magħmula minn São Miguel, Pico, Terceira, São Jorge, Faial, Flores, Santa Maria, Graciosa, Corvo.

Bażi Ġuridika: L-Artikolu 355(1) tat-TFUE (ex Artikolu 299(2) KE).

Il-Gżejjer Kanarji (komunità awtonoma ta' Spanja). Magħmula minn Tenerife, Fuerteventura, Gran Canaria, Lanzarote, La Palma, La Gomera, El Hierro.

Bażi Ġuridika: L-Artikolu 355(1) tat-TFUE (ex Artikolu 299(2) KE).

Il-Guyana Franċiża (reġjun extra-Ewropew ta' Franza).

Bażi Ġuridika: L-Artikolu 355(1) tat-TFUE (ex Artikolu 299(2) KE).

Guadeloupe (reġjun extra-Ewropew ta' Franza).

Bażi Ġuridika: L-Artikolu 355(1) tat-TFUE (ex Artikolu 299(2) KE).

Madeira (reġjun awtonomu tal-Portugall). Magħmula minn Madeira, Porto Santo, il-Gżejjer Desertas, il-Gżejjer Savage.

Bażi Ġuridika: L-Artikolu 355(1) tat-TFUE (ex Artikolu 299(2) KE).

Martinique (reġjun extra-Ewropew ta' Franza).

Bażi Ġuridika: L-Artikolu 355(1) tat-TFUE (ex Artikolu 299(2) KE).

Mayotte (reġjun extra-Ewropew ta' Franza).

Bażi Ġuridika: Artikolu 355(1) TFUE.

Réunion (reġjun extra-Ewropew ta' Franza).

Bażi Ġuridika: L-Artikolu 355(1) tat-TFUE (ex Artikolu 299(2) KE).

Saint-Martin (Kollettività extra-Ewropea ta' Franza)

Bażi Ġuridika: Artikolu 355(1) TFUE.

Territorji b'rabtiet ma' Stati Membri tal-UE li għalihom ma japplikax l-Artikolu 34 tat-TFUE:

Aruba (Pajjiż Kostitwenti tan-Netherlands).

Bażi Ġuridika: L-Artikolu 355(2) tat-TFUE (ex Artikolu 299(3) KE).

Ceuta u Melilla (Bliet Awtonomi taht is-Sovranità Spanjola).

Bażi Ġuridika: Minhabba l-formulazzjoni tal-Artikoli 24 u 25 tal-Att ta' Adeżjoni ta' Spanja għall-UE ⁽¹⁾, għalkemm l-Artikolu 34 tat-TFUE probabbilment japplika għal merkanzija li tidhol f'dawn it-territorji mill-bqija tal-UE, ma jidhirx li japplikaw għal merkanzija li toriġina minn Ceuta u Melilla li tidhol fil-bqija tal-UE. Għalhekk ma jidhirx li l-Artikolu 34 tat-TFUE jestendi għal merkanzija li toriġina minn Ceuta u Melilla.

⁽¹⁾ ĠU L 302, 15.11.1985, p. 23.

Il-Gżejjer Faeroe (provinċja awtonoma tad-Danimarka).

Għalkemm id-Danimarka hija responsabbli għar-relazzjonijiet esterni tat-18-il gżira li jiffurmaw dan it-territorju, hija żżomm grad għoli ta' awtogovernanza u t-TFUE jiddikjara espressament li dawn il-gżejjer jaqgħu barra mill-kamp ta' applikazzjoni tal-applikazzjoni territorjali tiegħu.

Baži Ġuridika: L-Artikolu 355(5)(a) tat-TFUE (ex Artikolu 299(6)(a) KE).

Il-Polinezja Franċiża (Kollettività Extra-Ewropea ta' Franza).

Baži Ġuridika: L-Artikolu 355(2) tat-TFUE (ex Artikolu 299(3) KE).

It-territorji Franċiżi tan-Nofsinar u tal-Antartika (Territorju Extra-Ewropew ta' Franza).

Baži Ġuridika: L-Artikolu 355(2) tat-TFUE (ex Artikolu 299(3) KE).

L-Antilli Olandiżi (Pajjiż Kostitwenti tan-Netherlands). Magħmula minn Bonaire, Curaçao, Saba, Sint Eustatius u Sint Maarten.

Baži Ġuridika: L-Artikolu 355(2) tat-TFUE (ex Artikolu 299(3) KE).

New Caledonia u d-Dipendenzi tagħha (Kollettività *sui generis* ta' Franza). Inkluża gżira ewlenija (*Grande Terre*), il-Gżejjer Loyalty u diversi gżejjer iżgħar.

Baži Ġuridika: L-Artikolu 355(2) tat-TFUE (ex Artikolu 299(3) KE).

Saint Pierre u Miquelon (Kollettività Extra-Ewropea ta' Franza).

Baži Ġuridika: L-Artikolu 355(2) tat-TFUE (ex Artikolu 299(3) KE).

Saint Barthélemy (Kollettività Extra-Ewropea ta' Franza)

Baži Ġuridika: Artikolu 355(2) TFUE.

Il-Gżejjer Wallis u Futuna (Kollettività Extra-Ewropea Franċiża).

Baži Ġuridika: L-Artikolu 355(2) tat-TFUE (ex Artikolu 299(3) KE).

Finalment, il-pajjiżi membri taż-Żona Ekonomika Ewropea (ŻEE), l-Iżlanda, il-Liechtenstein u n-Norveġja, jibbenefikaw mill-moviment liberu tal-merkanzija fl-UE skont il-Ftehim dwar iż-Żona Ekonomika Ewropea (ŻEE).

ISSN 1977-0987 (edizzjoni elettronika)
ISSN 1725-5198 (edizzjoni stampata)